
ଯାହାଙ୍କ ଦ୍ଵାରା ସମ୍ପାଦିତ ' ଗୀତା' ଆବାଲ୍ୟରୁ ମତେ ଓ ମୋର ସ୍ତୀ 
ସ୍ଵର୍ଗୀୟା ବସନ୍ତକୂମାରୀଙ୍କ ଉଦ୍‌ବୁଦ୍ଧ କରିଛି, ବ୍ରହୁଜ୍ଞାନ ପ୍ରୟାସୀ ହୋଇ 
ଯାହାଙ୍କ ଦ୍ଵାରା ଅନୁଦିତ ଉପନିଷଦ୍‌ମାଳା ଆମେ ଦୁହେଁ ଗଭୀର ଆଗ୍ରହ 
ସହକାରେ ବାରମ୍ବାର ପଢ଼ିଛୁ, ସେହି ତ୍ୟାଗପୂତ, ମହାନ୍‌ ଦେଶସେବକ, 
କରୁଣା ଓ ସ୍ଵେହର ପରମ ପ୍ରତୀକ, ପିତୃତୁଲ୍ୟ ପିତୃବ୍ୟ ଦେବପ୍ରାଣ ଆଚାର୍ଯ୍ୟ 
ହରିହରଙ୍କ ଅମର ସତି ଉଦ୍ଦେଶ୍ୟରେ ଏହି ପୁସ୍ତିକାଟି ଭକ୍ତି ଓ ବିନମ୍ର ପ୍ରଣତି 
ସହିତ ଉସୂର୍ଗ କରୁଛି । 


ସର୍ବେଶ୍ବର ଦାଶ 

ମୁଖବନ୍ଧ 


ବାଲ୍ୟକାଳରେ ମୋର ପିତା ସ୍ଵର୍ଗୀୟ ଗୋପିନାଥ ଦାଶଙ୍କ କଣ୍ଠରୁ 
ବେଦବାଣୀ ପ୍ରଥମେ ଶୁଣିଥୂଲି | ୧୯୫୬/୫୭ ମସିହାରେ ମୋର 
ପରମପୂଜ୍ୟ ଅଧ୍ୟାପକ ସ୍ଵର୍ଗୀୟ ଆର୍ଉଁବଲ୍ଲଭ ମହାନ୍ତି ସାୟଣଙ୍କ ଟୀକା ସହିତ 
ରଗ୍ବେଦର ପ୍ରଥମ ମଣ୍ଡଳର କେତେକ ସୂକ୍ତ ମତେ ପଢ଼ାଇଥୂଲେ | 
ଅବସର ଗହଣ ପରେ ମୁଁ ପୁଣି ରଗ୍ବେଦ ପ୍ରତି ଆକୃଷ୍ଟ ହୋଇ ବହୁ 
ପ୍ରାଚ୍ୟ-ପାଶ୍ଚାତ୍ୟ ପଵ୍ତିତଙ୍କ ଦ୍ଵାରା କୃତ ଅନୁବାଦ ଓ ଟୀକା ସାହାଯ୍ୟରେ 
ତାହା ପାଠ କଲି | ବେଦ ସମ୍ପର୍କୀୟ ଉଚ୍ଚ କୋଟିର ଗବେଷଣାତ୍ସକ 
ନିବଦ୍ଧମାନ ମଧ୍ୟ ମତେ ଉଦବୁଦ୍ଧ କଲା | ବେଦର ଅନନ୍ତ ଅପୂର୍ବ 
ବୈଭବର ପରିଚୟ ପାଇ ଅଭିଭୂତ ହୋଇଗଲି, ଅନୁପ୍ରାଣିତ ହେଲି ମୋର 
ଭାବଧାରା, ପ୍ରତିକ୍ରିୟା ସମ୍ବଳିତ କେତେକ ପ୍ରବନ୍ଧ ରଚନା କରିବାକୁ | ତିନି 
ଚାରିବର୍ଷ ତଳେ ସେଗୁଡ଼ିକର ଏକ ସଙ୍କଳନ “ ବୈଦିକପୂରବନ୍ଧାବଳୀ' 
ପ୍ରକାଶ କଲି । 

ଏବେ ବି ଜୀବନର ଏହି ଶେଷାଂଶରେ ବାରମ୍ବାର ଆକ୍ଧଷ୍ଟ ହୋଇ 
ରଗ୍ବେଦ ପଡୁଛି | ଅନ୍ୟ ବେଦମାନଙ୍କର କିଛି କିଛି ଅଂଶ ପଢୁଛି | 
ବେଦବୈଭବ ମୋ ପକ୍ଷରେ କଳନା କରିବା ସମ୍ଭବ ନୁହେଁ | ତଥାପି 
ଆହୁରି କେତୋଟି ପ୍ରବନ୍ଧ ରଚନା କରିବାକୁ ସାହସୀ ହୋଇଅଛି । 

ସହକାର ' , “ ବରିକା' ପ୍ରଭୃତି ବିଭିନ୍ନ ପତ୍ରପତ୍ରିକାରେ ପ୍ରକାଶିତ 
ସେହି ପ୍ରବନ୍ଧଗୁଡ଼ିକ ଏହି ପୂସ୍ତି କା ' ବେଦବୈଭବ”ରେ ସନ୍ଧି ବେଶିତ 
ହୋଇଅଛି । 

କି୍ଞୟ ନୁତନ 
ରଗ୍ବେଦରେ କୃଷ୍ଣ ୧ 
ରଗ୍‌ବେଦରେ ବିଝଷୁ ୯ 
ରଗ୍‌ବେଦରେ ବାକପ୍ରସଙ୍ଗ ୨୫ 
ରଗ୍‌ବେଦରେ ଉଷାସ୍ତୁତି ୪୩ 
ରଗ୍ବେଦରେ ଜଳସୁତି Do 


ରଗ୍ବେଦରେ ଉପମା ବୈଚିତ୍ୟ ୭୮ 


ଦୁଇଟି ବୈଦିକ ଶାନ୍ତି ସୂକ୍ତ ୧୦୦ 

ବେଦବୈଭବ ୧ 


ରଗ୍‌୍ବେଦରେ କୃଷ୍ଣ 


ରଗ୍ବେଦରେ କୃଷ୍ଣ . ଆଖ୍ୟାବିଶିଷ୍ଷ ଦୁୂରଜଣ ବ୍ୟକ୍ତଙ୍କ ଉଲ୍ଲେଖ ମିଳେ ଜଣେ 
ହେଉଛନ୍ତି ଆର୍ଯ୍ୟ ରଷି, ଆଉ ଜଣେ ଅନାର୍ଯ୍ୟ ଯୋଦ୍ଧା । 

ରଗ୍ବେଦର ପ୍ରଥମ ମଣ୍ଡଳରେ ଦୀର୍ଘତମା ରଷିଙ୍କର ପୁତ୍ର କକ୍ଷୀବାନ୍‌ ରଶଷିଙ୍କ ଦ୍ଵାରୀ 
ଅଶ୍ଵିଦ୍ଵଧୟ ବା ନାସତ୍ୟ ଦୃୟଙ୍କ ଉଦ୍ଦେଶ୍ୟରେ ରଚିତ ଦୂଇଟି ସ୍ତୁତିରେ ଜଣେ କୃଷ୍ଣ ନାମଧେୟ 
ରଷିଙ୍କ ଉଲ୍ଲେଖ ଅଛି ! 

୧ମ ମଣ୍ଡଳର ୧୧ ୬ତମ ସୂକ୍ତରେ କକ୍ଷୀବାନ୍‌ ଅଶ୍ନିଦ୍‌ୟଙ୍କର ପରାକ୍ରମ ତଥୀ 
ରୋଗନିବାରକ ଶକ୍ତି ବର୍ଣ୍ଣନା କରୁ କରୁ ୨୩ତମ ରକ୍‌ରେ କହିଛନ୍ତି - 

ଅବସ୍ୟତେ ସ୍ତୁବତେ କୃଷ୍ପିୟାୟ ରଜୁୟତେ ନାସତ୍ଯା ଶଚୀଭିଃ 

ପଶୁଂ ନ ନଷ୍ଟମିବ ଦର୍ଶନାୟ ବିଷ୍ଠାପୂବଂ ଦଦଥୂର୍ବିଶ୍ଵକାୟଃ | 

ଅର୍ଥାତ୍‌ ହେ ନାସତ୍ଯଦ୍‌ୟ, କୃଷ୍ଣଙ୍କ ପୁତ୍ର ରଜୁତାପରାୟଣ (ସଦା ସରଳ ଧର୍ମପଥ 
ଆଶ୍ରୟକାରୀ) ବିଶ୍ଵକାୟ ନାମକ ରଖି ସୁରକ୍ଷା କାମନା କରି ତୁମକୁ ସତି କରନ୍ତେ ତୁମେ 
ଦୁହେଁ ନିଜର କାର୍ଯ୍ୟଦଵାରା ତାଙ୍କର ନଷ୍ଟ ପଶୁତୁଲ୍ୟ ବିଷ୍ପାପୁଙ୍କୁ ପୁନର୍ବାର ତାଙ୍କର ଦୃଷ୍ଟିଗୋଚର 
କରିଥୂଲ | 

ଏଥୁରୁ ଜଣାପଡୁଛି ଯେ କୃଷ୍ଣନାମକ ରଷିଙ୍କର ପୁତ୍ରଥଲେ ସରଳ ଧାର୍ମିକ ରଷି 
ବିଶ୍ଵକାୟ । ବଵିଶ୍ଵକାୟଙ୍କ ପୁତ୍ର ବିଷ୍ଠାପୂଙ୍କୁ କେହି ବଳିପଶୁପରି ବଧ କରିଥଲା ! କିଏ 
ସେପରି କରିଥଲା ତହିଁର ଉଲ୍ଲେଖ ନାହିଁ । ସେହି ନିହତ ବିଷ୍ଠାପୂଙ୍କୁ ଦେବଭିଷଗ୍‌ଦ୍‌ୃୟ 
(ଅଶ୍ବିଦ୍ଧପ ବା ନାସତ୍ଯଦଵୟ) ପୁନରାୟ ଜୀବନଦାନ କରି ତାଙ୍କ ପିତା ବିଶ୍ଵକାୟଙ୍କର 
ଦୃଷ୍ଟିଗୋଚର କରିଥୁଲେ । 

କେତେକ ଟୀକାକାର “ ନଷ୍ଟଂ'ର ଅର୍ଥ ' ହଜିଯାଇଥିବା” କରିଛନ୍ତି —ବିଷ୍ଣାପୂ ଗୋଠରୁ 
ହଜିଯାଇଥ୍‌ବା ପଶୁ ବା ଗାରପରି ହଜିଯାଇଥୂଲେ । ଅଶ୍ଵିଦ୍ଵୟ ବିଷ୍ଠାପୂଙ୍କୁ ଖୋଜି 
ଆଣିଥୁଲେ ! କିନୁୁ ମୋର ମନେହୁଏ, “ନଷ୍ଟ ଅର୍ଥ “ନାଶ ହୋଇଥୁବା ! ନିହତ ବିଷ୍ଠାପୂଙ୍କୁ 
ପୂର୍ନଜୀବନ ଦେଇଥୂଲେ ଦେବଭିଷଗ୍‌୍ଦୃୟ ଓ ତାଙ୍କୁ ପୁଣି ତାଙ୍କ ପିତାଙ୍କ ସମ୍ମୁଖକୁ ଆଣିଥୂଲେ ! 
କାରଣ ସେହି ସୂକ୍ତରେ ଅନ୍ଧକୁ ଚକ୍ଷୁଦେବା, ଛିନୃପକ୍ଷ ପକ୍ଷୀକୁ ନୂତନ ପକ୍ଷଦେବା, ବର୍ରିକାକୁ 
ବକର ମୁଖରୁ ରକ୍ଷାକରିବା ପରି ଅଶ୍ଠିଦଵୟଙ୍କ ଅନେକ କୀର୍ରି ବର୍ଣ୍ଣିତ ହୋଇଛି । 

ସେହିପରି ପରବର୍ଭୀ ( ୧୧୭ତମ) ସୃକ୍ତର ସପ୍ତମ ରକ୍‌ରେ କକ୍ଷୀବାନ୍‌ ରଷି 
ନାସତ୍ୟଦ୍ଵୟଙ୍କୁ ସମ୍ବୋଧନ କରି କହିଛନ୍ତି ଯୁବଂ ନରା ସତୁବତେ କୃଷ୍ପିୟାୟ ବିଷ୍ଠାପୂଂ 

ଦଦଥୂର୍ବିଶ୍ଵକାୟ,” ଅର୍ଥାତ୍‌ (ହେ ନେତୃଦୃୟ), କୃଷ୍ଣଙ୍କ ପୁତ୍ର ବିଶ୍ଵକାୟ ତୁମ୍ଭମାନଙ୍କୁ ସ୍ତବ 
କରନ୍ତେ ତୁମ୍ଭେମାନେ ତାଙ୍କର ପୁତ୍ର ବିଷ୍ଠାପୂକୁ ଆଣି ଦେଇଥିଲ । 

୮ମ ମଣ୍ଡଳର ୮୫ ତମ ସୂକ୍ତଟିର ରଚୟିତା ଆଙ୍ଗରସ କୃଷ୍ଣ ରଖି । ଏହା 
ମଧ୍ଯ ଅଶ୍ିଦୃୟଙ୍କ ଉଦ୍ଦେଶ୍ଯରେ ରଚିତ | ଅବଶ୍ଯ ଏଥୁରେ ବିଶ୍ଵକାୟ ରଖି ବା 
ତାଙ୍କର ପୁତ୍ର ବିଷ୍ତାପୂଙ୍କ ଉଲ୍ଲେଖ ନାହିଁ । ରଖି ବାରମ୍ବାର ପ୍ରାର୍ଥନା କରିଛନ୍ତି 
ଅଶ୍ଵିଦ୍‌ୟଙ୍କୁ ଆସି ଉତ୍କୃଷ୍ଟ ମଧୁର ସୋମରସ ପାନ କରିବାକୁ | ଗାୟତ୍ରୀ ଛନ୍ଦରେ 
ରଚିତ ପ୍ରତି ରକ୍‌ରେ ଘୋଷାରୂପେ ରହିଛି ଶେଷକୁ - ‘ମଧ ଃ ସୋମସ୍ଯ 
ପୀତୟେ”' - ମଦକର ସୋମପାନ କରିବାକୁ ଆସ | ତୃତୀୟ ଓ ତଚୁର୍ଥ ରକ୍ରେ 
ରଖି ନିଜ ନାମ ଉନ୍ଲେଖ କରିଛନ୍ତି - ହବିଃ ପ୍ରଦାନକାରୀ ସ୍ତୋତାରୂପେ | 
ପଞ୍ଚମରେ ଉଲ୍ଲେଖ କରିଛନ୍ତି ନିଜକୁ ସତୁତିକାରୀ ବିପ୍ର ରୂପେ | [ହେ ଅନୃପୂର୍ଣ୍ଣ ସମପଦ୍ଧିବନ୍ତ 
ଅଶ୍ବିଦ୍ଵୟ, ମଦକର ସୋମରସ ପାନ କରିବାକୁ ଏହି କୃଷ୍ଣ ରଷି ତୁମକୁ ଆହ୍ଵାନ କରୁଛି 
(ର.୩) । ହେ ନେତାଦୃୟ, ସୁସ୍ତୋତ୍ରଦ୍ଵାରା ତୁମକୁ ସତି କରୁଥିବା କୃଷ୍ଣ ରଷିର ଆହ୍ବାନ 
ଶୁଣ (ର.୪) | ହେ ନେତାଦ୍ୟ, ମଦକର ସୋମରସ ପାନ କରିବା ପାଇଁ ସ୍ତୁତିକାରୀ 
ବିପ୍ରକୁ ହିଂସାଜାଗରିତ ନ କଲାଭଳି ଗୃହ ଦିଅ (ର.୫) ।] 

ସେହି ମଣ୍ଡଳର ୮୬ତମ ସୂକ୍ତର ରଚୟିତା କୃଷ୍ଣଙ୍କ ପୁତ୍ର ବିଶ୍ଵକାୟ ର ଷିଙ୍କର ସୁତିଟି 
ମଧ୍ଯ ଅଶ୍ଵଦ୍ଧିୟଙ୍କ ପାଇଁ ଉଦ୍ଦିଷ୍ଟ । ସୁତିରେ ନିଜକୁ ବିଶ୍ଵଜ ବୋଲି ଅଭିହିତ କରିଛନ୍ତି ରଷି- 
ପ୍ରାର୍ଥନା କରିଛନ୍ତି ପ୍ରଥମେ, “ ହେ ମହାପ୍ରତାପୀ ଭିଷଗ୍‌ଦୃୟ, ତୁମ୍ଭମାନଙ୍କର ବିଶ୍ଵକ ନିଜ 
ସନ୍ତାନ ପାଇଁ ତୁମକୂ ଆହ୍ଵାନ କରୁଛି (ଅର୍ଥାତ୍‌ ତା'ର ମଙ୍ଗଳ ପାଇଁ ଆହ୍ବାନ କରୁଛି) । 
ଆମ୍ଭମାନଙ୍କର ସଖ୍ୟ ଯେପରି ଭାଙ୍ଗ ନ ଯାଉ । ମୁକ୍ତ କର !” ପ୍ରତି ରକ୍ର ଶେଷରେ 
ଘୋଷାପରି ଅଛି - “ବି ଯୌଷ୍ଟଂ ସଖ୍ୟା ମୂୁମୋଚତମ୍‌' - “ ଆମ୍ଭମାନଙ୍କର ସଖ୍ୟ ଯେପରି 
ଭାଙ୍ଗି ନ ଯାଉ । ମୁକ୍ତ କର !” ବାରମ୍ବାର ରଷି ପ୍ରାର୍ଥନା କରିଛନି ନିଜ ସନ୍ତାନ ବିଷ୍ଠାପୁ 
ପାଇଁ | ତୃତୀୟ ରକ୍‌ରେ ବିଷ୍ଠାପୂର ଧନପ୍ରାପ୍ତି ଇଚ୍ଛା ପୂରଣ କରିବାକୁ ପ୍ରାର୍ଥନା କରିଛନ୍ତି | 
ଚତୁର୍ଥ ରକ୍‌ରେ କିନ୍ତୁ ସେହି ପୁତ୍ରର ଦୂରସ୍ଥଟ ବୀର, ସମ୍ପଦିବନ୍ତ ଅଭିଷୁତସୋମସମନ୍ତ 
ବିଷ୍ପାପୂକୁ କହିଛନ୍ତି ଅଶ୍ନିଦଵୟଙ୍କ ଉଦ୍ଦେଶ୍ୟରେ ତାଙ୍କର ସୁତିପରି ସୁସ୍ବାଦୁ ସ୍ତୁତି ପ୍ରେରଣ 
କରିବାକୁ । ଶେଷ ରକରେ ବିଶ୍ଵକାୟ ରଖି ରତର, ବିଶ୍ଵର ନିୟାମକ ଚିରନ୍ତନ ସତ୍ୟର 
ଗୁଣଗାନ କରିଛନ୍ତି“ ସତ୍ୟଦ୍ଵାରା ସବିତା ଦେବ ରଶ୍ଷି ସଂଯତ କରନ୍ତି... ।' ପ୍ରାର୍ଥନା 
କରିଛନ୍ତି ରଷି ସେହି ସତ୍ୟଦ୍ଵାରା ସେମାନଙ୍କର (ଅର୍ଥାତ୍‌ ବିଶୃକାୟ ଓ ଅଶ୍ବିଦୃୟଙ୍କର) ସଖ୍ୟ 
ଯେପରି ଭଗ୍ନ ନ ହୁଏ । 

ପରବର୍ଜୀ ସୂକ୍ତଟି (୮୭ ତମ ସୂକ୍ତଟି) ସେହି ଅଶ୍ିଦୃୟଙ୍କ ପାଇଁ ଉଦ୍ଦିଷ୍ଟ ଏବଂ ତାହା 
କୃଷ୍ଣ ରଷିଙ୍କ ଦ୍ଵାରୀ ରଚିତ ହୋଇଥାଇପାରେ ବୋଲି ସୂଚିତ ହୋଇଅଛି ( ବଶିଷ୍ଠପୂତ୍ର 
ଦ୍ୟୁମ୍ମିକ ବା ଅଙ୍ଗିରାପୁତ୍ର ପ୍ରିୟମେଧା ବା କୃଷ୍ ସୂକ୍ତର ଏହି ରଚୟିତା ବୋଲି ସାୟଣ 
ଉଲ୍ଲେଖ କରିଛନ୍ତି ।) 

ଲକ୍ଷ୍ୟ କରିବା କଥାଏ, ସମସ୍ତ ସୂକ୍ତ ଅର୍ଥାତ୍‌ ପ୍ରଥମ ମଣ୍ଡଳର ଉପରୋକ୍ତ ଦୂଇଟି 
ସୂକ୍ତ ( ୧୧୬ ଓ ୧୧୭ ତମ) ଓ ଅଷ୍ଟମ ମଣ୍ଡଳର ଉପରୋକ୍ତ ତିନୋଟି ସୂକ୍ତ (୮ ୫,୮୬ 
ଓ ୮୭ ତମ) ଅଶ୍ବିଦଵୟଙ୍କ ପାରଁ ଉଦ୍ଦିଷ୍ଟ ! 


ପ୍ରଥମ ମଣ୍ଡଳର ଦୂଇଟି ସୂକ୍ତରେ ଆଦିମ ଯୋଦ୍ଧା କୃଷ୍ଣଙ୍କର ଉଲ୍ଲେଖ ଅଛି । ଇନ୍ଦ୍ରଙ୍କ 
ଉଦ୍ଦେଶ୍ୟରେ ଅଙ୍ଗରାପୁତ୍ର କୂସଙ୍କ ଦ୍ଵାରା ରଚିତ ସୂକ୍ତ ( ୧ମ. ୧୦୧ସୁ)ରେ ଅଛି - 
“ ଯେଉଁ ଇନ୍ଦ୍ର ରଜିଶ୍ଵନ୍‌ ରାଜାଙ୍କ ସହିତ ମିଷି କୃଷ୍ଣର ଗର୍ଭବତୀ ସ୍ତୀମୀନଙ୍କୁ ହତ୍ୟା କରିଥିଲେ, 
ସେହି ଉଲ୍ଲସିତ ଇନ୍ଦ୍ରଙ୍କ ଉଦ୍ଦେଶ୍ୟରେ ଅନ୍ଧ ଅର୍ପଣ କରି ସ୍ତୁତି କର ।” ହୁଏ ତ ସେହି 
ଆଦିମ ଅନାର୍ଯ୍ୟ ଯୋଦ୍ଧା ଥଲେ କୃଷ୍ଣବର୍ଣ୍ଣ ଚା ତାଙ୍କର ନାମ ଥିଲା କୃଷ୍ଣ | ମନେ ହୁଏ, 
ସେ ଥଲେ ଉଭୟ କୃଷ୍ଣ ନାମଧେୟ ଓ କୃଷ୍ଣବର୍, ଯେପରି ପରବର୍ଭୀ ଯୁଗର କୃଷ୍ଣ ଥଲେ ! 


ସେହି ଇନ୍ଦ୍ରଙ୍କ ଉଦ୍ଦେଶ୍ୟରେ ଦିବୋଦାସଙ୍କ ସନ୍ତାନ ପରୁଚ୍ଛେପ ରଶିଙ୍କ ଦ୍ଵାରୀ ରଚିତ 
ସୁତି ( ୧ମ.୧୩୦ସୁ.) ର ୮ମ ରକ୍‌ରେ ଅଛି - “ସେ ଇନ୍ଦ୍ର କୃଷ୍ଣର କୃଷ୍ଣତ୍ଵ ଉନ୍ମୋଚନ 
କରି ତାକୁ ବଧ କଲେ, ଭସ୍ଟୀଭୂତ କଲେ | ସମସ୍ତ ହିଂସାକାରୀ ନିଶୂର: ବ୍ୟକ୍ତିଙ୍କୁ ବଧ 
କଲେ ।' ତା'ର ପୂର୍ବ ରକ୍‌ରେ ଅଛି ରନ୍ଦ୍ର କିପରି ଦିବୋଦାସ ରାଜାଙ୍କ ପାଇଁ ଶମ୍ବରବୁ 
ପର୍ବତରୁ ନିକ୍ଷେପ କରି ବଧ କରିଥୂଲେ ଓ ସେହି ରକ୍‌ (୮ମ ରକ୍‌)ର ପ୍ରାରମ୍ଭରେ ଅଳି 
ଇନ୍ଦ୍ର କିପରି ଯୁଦ୍ଧରେ ଆର୍ଯ୍ୟ ଯଜମାନଙ୍କୁ ରକ୍ଷା କରିଥଲେ, ବ୍ରତବିହୀନଙ୍କୁ ଦମନ 
କରିଥୁଲେ | ତେଣୁ କୃଷ୍ଣ ସେହି ଶମ୍ବରଶ୍ରେଣୀୟ ଯଞ୍ଚଭଙ୍ଗ- ପ୍ରୟାସୀ ବ୍ରତବିହୀନ ଜଣ୍ତେ 
ଆଦିମ ଅନାର୍ଯ୍ୟ ଯୋଦ୍ଧା ବୋଲି ସୃଷ୍ଟ ପ୍ରତୀତ ହେଉଅଛି । 


ସାୟଣ। କହିଛନ୍ତି - ପ୍ରବାଦ ଅଛି, ଅଂଶୁମତୀ ନଦୀ ତୀରରେ କୃଷ୍ଣ ନାମକ ଏକ 
କୃଷ୍ଣବର୍ଣ୍ଣ ଅସୁର ଥଲା |! ତା'ର ଦଶହଜାର ଅନୁଚର ଲୋକଙ୍କ ଉପରେ ଅତ୍ଯାଚାର 
କରୁଥିଲେ | ବୃହସ୍ପତି ଇନ୍ଦ୍ରଙ୍କୁ ରୁତ୍ଗଣଙ୍କ ସହିତ ପଠାଇଲେ ତା'କୁ ଦମନ କରିବାକୁ ! 
ଇନ୍ଦ୍ର ସେହି କୃଷ୍ଣାସୁରକୁ ଓ ତା'ର ଦଶହଜାର ଅନୁଚରଙ୍କୁ ବିନାଶ କଲେ । 


ସାୟଣଙ୍କ ଏହି କାହାଣୀ ୮ମ ମଣ୍ଡଳର ୯ ୬ତମ ସୂକ୍ତର ୧୩ଶ, ୧ ୪ଶ ଓ 
୧ ୫ଶ ରକଟଗୁଡ଼ିକ ଉପରେ ପର୍ଯ୍ୟବସିତ | 


ଦ୍ୟୁତାନ ରଖି ବା ତିରଚୀ ରଷିଙ୍କ ଦ୍ଵାରା ଇନ୍ଦ୍ରଙ୍କ ଉଦ୍ଦେଶ୍ୟରେ ରଚିତ ଏହି 
ରଜ୍ଗୁଡ଼ିକରେ ଅଛି ¬ ଦଶସହସ୍ବ ସୈନ୍ୟଙ୍କ ସହିତ ଦୃତଗତିସମ୍ପନ୍ଧ କୃଷ୍ଣ ଅଂଶୁମତୀ ନଦୀ 
ତୀରରେ ରହିଥିଲା ! ଇନ୍ଦ୍ର ସ୍ଵୀୟ ପ୍ରଞ୍ଞାବଵରେ ସେହି ପ୍ରଚଣ୍ଡଗର୍ଜନକାରୀ କୃଷ୍ଣକୁ ପାଇଲେ 
ଓ ମାନବସମାଜର ମଙ୍ଗଳ ପାଇଁ ତା'ର ହିଂସାକାରୀ ସୈନ୍ଯମାନଙ୍କୁ ବଧ କଲେ 
(ର. ୧୩) ! ଇନ୍ଦ୍ର କହିଲେ, ଦୃତଗମନଶୀଳ କୃଷ୍ଣକୁ ଦେଖୁଲି । ସେ ଅଂଶୁମତୀ ନଦୀ 
କୂଳରେ ବିସ୍ତୃତ ଅଞ୍ଚଳରେ ଗୋପନରେ ବୁରୁଛି ଓ ସୂର୍ଯ୍ୟଙ୍କ ତୁଲ୍ଯ ଅବସ୍ଥାନ କରୁଛି 

(ର. ୧ ୪) 1 ଦୃତଗମନକାରୀ କୃଷ୍ଣ ଅଂଶୁମତୀ ନଦୀ ନିକଟରେ ଉଜ୍ବଳ ମୂର୍ଭି ଧାରଣକରି 
ରହିଛି । ଇନ୍ଦ୍ର ବୃହସ୍ପତିଙ୍କ ସାହାଯ୍ୟ ଲାଭକରି ଅଭିଯାନପାଇଁ ଆଗେଇ ଆସୁଥିବା ତା'ର 
ସୈନ୍ଯମାନଙ୍କୁ ବଧ କଲେ (ର.୧୫) ¦ 


ଏହିପରି ତିନୋଟି ଯାକ ସୂକ୍ତରେ ( ୧ମ. ୧୦ ୧ସୁ., ୧ମ, ୧୩୦ସୁ. ଓ ୮ମ. 
୯୬ସୁ.) ଇନ୍ଦ୍ରଙ୍କର କୃଷ୍ଣଙ୍କ ପ୍ରତି ବିରୋଧର ଚିତ୍ର ଅଛି । 

ଭାଗବତରେ ଇନ୍ଦ୍ରଙ୍କର କୃଷ୍ଣଙ୍କ ପ୍ରତି ବିରୋଧର କାହାଣୀ ଅଛି ! ମନରେ ପ୍ରଶ୍ନ 
ଉଠେ, ବହୁ ଶତାବ୍ଦୀ ପରର ଏହି ପୂରାଣ କାହାଣୀ କ'ଣ ରଗ୍ବେଦରେ ଇନ୍ଦ୍ର ଓ କୃଷ୍ଣଙ୍କର 
ବିରୋଧର ଏକ ବିବର୍ରିତ ଚିତ୍ର ! ହିଂସ୍ର ଅନାର୍ଯ୍ୟ ଯୋଦ୍ଧା କୃଷ୍ଣ କଂଣ ପରିଣତ ହୋଇଛି 
ପ୍ରେମର ଦେବତା ଶ୍ରୀକୃଷ୍ଣ ରୂପରେ — କୃଷ୍ଣାସୁରର ଦଶସହସ୍ର ହିଂସ୍ର ଯୋଦ୍ଧା ପରିଣତ 
ହୋଇଛନ୍ତି ଷୋହଳସହସ୍ର ପ୍ରେମପାଗଳିନୀ କୃଷ୍ଣପତ୍ନୀ ଓ ଗୋପୀରୂ ପରେ ! ରଗ୍‌ଵବେଦରେ 
ତ କୃଷ୍ଣାସୁରକୁ ସୂର୍ଯ୍ୟଙ୍କ ସହିତ ତୁଳନା କରାଯାଇଛି । ଅଂଶୁମତୀ ନଦୀ କ'ଣ ଭାଗବତ 
ପୁରାଣର ଯମୁନା ? Monier Williams ତାଙ୍କର ସଂସ୍କୃତ-ଇଂରାଜୀ ଅଭିଧାନରେ 
ସେହି ସମ୍ଭାବନା ପ୍ରକାଶ କରିଛନ୍ତି | ଅଂଶୁମାନ୍‌ ତ ସୂର୍ଯ୍ୟ । ଅଂଶୁମତୀ ନଦୀ ସୂର୍ଯ୍ୟଙ୍କ: 
ପରି ଦୀଦ୍ତିମତୀ ନଦୀ - ହୁଏତ ଯମୁନା —ଯମଙ୍କ କନ୍ୟା ବା ଭଗ୍ନୀ । ଯମ ତ ସୂର୍ଯ୍ୟଙ୍କର 
ଏକ ନାମ | 


ରଗ୍‌ବେଦର କୃଷ୍ଣ ମହାରଷି ଆରସ, ଅର୍ଥାତ୍‌ ଅଙ୍ଗିରାବଂଶଜ । ତାଙ୍କର ପତ୍ର 
ବିଶ୍ଵକାୟ (ବିଶ୍ଵ ଯାହାଙ୍କର କାୟା) । ସତେ ଯେପରି ସେ ସମସ୍ତ ବିଶ୍ଵର ପ୍ରତୀକ । ସେ 
ଅଶ୍ଵିଦୃୟଙ୍କୁ ପ୍ରାଥନା କରୁଛନ୍ତି । ପୁଣି ସେମାନଙ୍କୁ ସଖାତୂଲ୍ଯ ଦେଖୁଛ ନ୍ତିସେମାନଙ୍କ 
ସହିତ ସଖ୍ଯ ଯେପରି କେବେ ଭାଙ୍ଗି ନ ଯାଏ, ସେଥୁପାଇଁ ପ୍ରାର୍ଥନା କରିଛନ୍ତି । ବିଶ୍ଵକାୟ 
ରଖି ଦେବତୁଲ୍ଯ । ରଗ୍‌ବେଦର ଦଶମ ମଣ୍ଡଳର ବିଶ୍ବକର୍ମା ସୂକ୍ତର ରଷି ବିଶ୍ବକର୍ମା । 
ଉପରୋକ୍ତ ସୂକ୍ତମାନଙ୍କ ମଧ୍ୟରୁ ଗୋଟିକରେ (୮ମ. ୮୬ସୂ.) ବିଶ୍ଵକାୟ ନାମ ସ୍ତୁଳରେ 
ବିଶ୍ଵକ ଅଛି ! “ ବିଶ୍ଵକ”ର ଅଥ ବି ବିଶ୍ଵକର୍ଭା ହୋଇପାରେ । ବିଶ୍ଵକାୟ ନାମ ପୁରୁଷସୂକ୍ତର 
ପୁରୁଷଙ୍କ କଥା ମନକୁ ଆଣୁଛି - ଗୀତାର କୃଷ୍ଣଙ୍କର ବିଶ୍ଵରୂପ ସ୍ମରଣ କରାଇଦେଉଛି । 
ପୁଣି ବିଶ୍ଵକାୟଙ୍କ ପୁତ୍ରଙ୍କ ନାମ ହେଉଛି ବିଷ୍ତାପୂ । 
ଶାଙ୍ଗ ବ୍ରାହ୍ମଣ (୩ ୦/୯ )ରେ ଅଛି, ଦେବକୀପୁତ୍ର କୃଷ୍ଣ ଘୋର ଆଙ୍ଗରସଙ୍କ ଶିଷ୍ୟତ୍ବ 
ଗ୍ରହଣ କରିଥଲେ | ଛାନ୍ଦୋଗ୍ୟ ଉପନିଷଦ ( ୧.୭ ୬)ରେ ମଧ୍ଯ ଅନୁରୂପ ବର୍ଣ୍ଣନା ଅଛି । 
ତେଣୁ ବେଦର ଆଙ୍ଗିରସ କୃଷ୍ଣ ପରେ ଶାଙ୍ ବ୍ରାହ୍ମଣର ଓ ଛାନ୍ଦୋଗ୍ୟ ଉପନିଷଦର କୃଷ୍ଣ 
ହୋଇଥାଇପାରନ୍ତି ¦ ଲକ୍ଷ୍ଯ କରିବା କଥା, କୃଷ୍ଣ ରଖି ଓ ଇନ୍ଦ୍ରଶତୁ କୃଷ୍ଣଙ୍କର ଉଲ୍ଲେଖ ଅଛି 
କେବଳ ୧ମ ଓ ୮ମ ମଣ୍ଡଳରେ ଓ ସେ ଗୁଡ଼ିକ ରଗ୍‌ବେଦ ରଚନା କାଳର ମଧ୍ଯମ 
ପର୍ଯ୍ୟାୟରେ ରଚିତ, ୧ ୦ମ ମଣ୍ଡଳର ପୂର୍ବବର୍ଭୀ ହେଲେ ମଧ୍ଯ ପ୍ରାୟ ସେହିପରି ଅର୍ବାଚୀନ । 

ବୋଧହୁଏ ଏହାରି ଭିଭିରେ Monier Williams ଲେଖୁଛନ୍ତି ଯେ, କୃଷ୍ଣ in the 
earlier legends appears as a great hero and teacher....” 1 ରଗ୍ବେଦର 
ରଖି କୃଷ୍ଣ ତ ଯୁବ୍ଧକ୍ଷେତ୍ରରେ ବୀର ବୋଲି ବର୍ଦ୍ଣତ ହୋଇନାହାନ୍ତି ! ଅନାର୍ଯ୍ୟ କୃଷ୍ଣ 
ବୀରଯୋଦ୍ଧା, ଦୁତଗତିଶୀଳ ଓ ଜ୍ୟୋତିର୍ମୟ ବୋଲି ବର୍ଣ୍ଣିତ ହୋଇଛି । ପରବର୍ତୀ କୃଷ୍ଣ 
ଚିତ୍ର କଣ ଏହି ଦୂଇ କୃଷ୍ଣ ଚିତ୍ରର (ରଷି କୃଷ୍ଣ ଓ ଯୋଦ୍ଧା କୃଷ୍ଣ) ସମନ ୟାତ୍ଵକ ବିବର୍ଭିତ 
ଚିତ୍ରଝଃ ମହାଭାରତର ପଞ୍ଚମ ସର୍ଗ ଓ ଚତୁର୍ଦ୍ଦଶ ସର୍ଗ ବେଳକୂ ସେ ଓ ବିଷ ଅଭିନ୍ନ - ଏଇ 
ଧାରଣା ପ୍ରକଟିତ ହେଲାଣି । ହରିବଂଶରେ ମଧ୍ଯ ଅନୁରୂପ ଧାରଣା - କୃଷ୍ଣ ଓ ବିଷ୍ୁଙ୍କର 
ଅଭିନ୍ନତା ପ୍ରକଟିତ ହୋଇଅଛି । ଗୀତାର କୃଷ୍ଣ ତ ଯୋଗେଶ୍ଵର ! 


ଯଦୁବଂଶ ଅତି ପ୍ରାଚୀନ | (ପୁରାଣରେ ଅଛି ମହାନ୍‌ ବୀର ଯାଦବକୂଳର ପ୍ରବର୍ଭକ 
ଯଦ୍ଧ୍‌ ଯଯାତି ଓ ଦେବଯାନୀଙ୍କ ପୁତ୍ର) । ରଗ୍‌ବେଦରେ ଯଦୂବଂଶର ବାରମ୍ବାର ଉଲ୍ଲେଖ 
ରହିଅଛି । 

ରଗ୍ବେଦର ୧ମ. ୩୬ସୁ. ୧୮ର. (କଣ୍ଠମୁନି ରଚିତ)ରୁ ସୂଚନା ମିଳେ ଯେ 
ଯଦୁ ଅଗ୍ନିଙ୍କର ସାଥୀ ଥିଲେ ( ଦସ୍ୟୁଧ୍ଵଂସକାରୀ ଅଗ୍ରିଙ୍କ ସହିତ ତୁର୍ବଶୁ ଓ ଯଦୁ ଉଗ୍ରାଦେବଙ୍କୁ 
ଆହ୍ବାନ କରୁଛି, ଅଗ୍ନି, ନବବାସ୍ତ୍ ବୃହଦ୍ରଥ ଓ ତୁର୍ବୀତିଙ୍କୁ ଏ ସ୍ଥାନକୁ ଆଣନ୍ତୁ ।) ଏହି ଛ”' 
ଜଣଙ୍କୁ ସାୟଣ ରାଜର୍ଷି କହିଛନ୍ତି । ଅର୍ଥାତ୍‌ ଯଦୁ ଅଗ୍ନିଙ୍କ ପ୍ରିୟ ରାଜର୍ଷିମାନଙ୍କ ମଧ୍ଯରୁ କଣେ । 

୭ମ. ୧୯ସୁ.୮ର.ରେ ବଶିଷ୍ଠ ଇନ୍ଦ୍ରଙ୍କୁ ପ୍ରାର୍ଥନା କରୁଛନ୍ତି “ତୁମେ ଅତିଥବତ୍ସଥଳ 
ସୁଦାସଙ୍କର ମଂଗଳପାଇଁ ତୁର୍ବଶୁଙ୍କୁ ଓ ଯାଦୃଙ୍କୁ ବଶୀଭୂତ କର ।' ˆ ଯାଦୃ' ଅର୍ଥ ଯଦୂବଂଶୀୟ 
(ଯାଦ୍ଵୋ, ଯଦୂବଂଶୋଦଭବ, ଯଦ୍ଵା ଯଦବୋ ମନୁଷ୍ଯାଃ-ସାୟଣ) ଏଠରେ ଯାଦ୍ଵ ତୁର୍ବଶୁ 
ଇନ୍ଦ୍ରଙ୍କର ଶତ୍ରରୂପେ ପ୍ରସ୍ଥାପିତ ହୋଇଛନ୍ତି, ଯାହାଙ୍କୁ ଇନ୍ଦ୍ର ବଶୀଭୂତ କରିଛନ୍ତି । 

୮ମ. ୧ସୁ.୩୧ର.ରେ (କଣ୍ଠ ବଂଶୀୟ ରଷି ଅସଙ୍ଗ) ସ୍ତୋତା ଇନ୍ଦ୍ରଙ୍କୁ ଉଦ୍ଦେଶ୍ୟ 
କରି କହୁଛନ୍ତି ଯେ ସେ ଇନ୍ଦ୍ରଙ୍କର ରଥରେ ଅଶ୍ବଯୋଜନା କରିଥଲେ । ଧନବାନ୍‌ ସେ, 
ସେ ' ଯଦୂବଂଶୀୟ (ଯାଦୃଃ) ଓ ବହୁ ପଶୁଙ୍କ ଅଧବକାରୀ |” ମନେ ରଖୁବା କଥୀ- ଯଦୁପତି 
କୃଷ୍ଣ ବହୁ ଗୋଧନର ଅଧ୍ବକାରୀ ଥିଲେ ! ଏଥ୍‌ରୁ ଯଦୁବଂଶ ସହିତ ଇନ୍ଦ୍ରଙ୍କର ସୁସଂପର୍କ 
ସୂଚିତ ହେଉଅଛି । 

୮ମ. ୬ସୁ. ୩୯ର.ରେ ସ୍ତୋତା କହୁଛନ୍ତି - ‘ହେ ଇନ୍ଦ୍ର ! ଶର୍ଷଣା ଦେଶର 
ପୁଶ୍ଚରିଣୀରେ ସବୁ ରତ୍ବିକଗଣ ଆରମ୍ଭ କରିଥବା ଯଜ୍ଞରେ ତୃପ୍ତି ଲାଭ କର ।” ଶର୍ଷଣା 
ନଦୀ ତୀରରେ ଯଦୁବଂଶଜ ପର୍ଶୁରାଜାଙ୍କ ପୁତ୍ର ତିରିନ୍ଦିର ବାସ କରୁଥିଲେ | ଏହି ସୂକ୍ତର 
ରଚୟିତା କଣ୍ଠଗୋତ୍ରୀୟ ବସ୍ପରଷି ତାଙ୍କର ପୁରୋହିତ । ୪୬ତମ ରକ୍‌ରେ ଅଛି - 
' ଯଦୂଗଣଙ୍କ ମଧ୍ଯରେ ପର୍ଶ୍ବଙ୍କ ପୁତ୍ର ତିରିନ୍ଦିରଙ୍କଠାରୁ ଶତ ଓ ସହସ୍ର ଧନ ଗ୍ରହଣ କରିଛି । 
(ଶତମହଂ ତିରିନ୍ଦିରେ ସହସ୍ରଂ ପର୍ଶାବା ଦଦେ) ।” ଏଥରୁ ସ୍ପଷ୍ଟ ହେଉଛି ଯେ ଯଦୁଗଣ 
ବିପୁଳ ପଶୁସମ୍ପଦର ଅଧ୍ଵକାରୀ ଥଲେ ! ପଶୁଗୋଷ୍ଠୀର ଅଧ୍ବକାରୀ ତିରିନ୍ଦିରଙ୍କ ପିତାଙ୍କ 

ନାମ ଥୁଲା ପର୍ଶୁ । ଶେଷ ରକ୍‌ `( ୪୮ତମ ରକ୍‌)ରେ ଅଛି - “ୟେ (ଇନ୍ଦ୍ର ସମୁନ୍ଧତି 
ଲାଭକରି ଚାରିଧନଭାରଯୁକ୍ତ ଉଷ୍ତ୍ମାନ ପ୍ରଦାନ କରିଥିଲେ ଓ ଯଦୁଗଣଙ୍କୁ ଦାସରୂପେ 
ପ୍ରଦାନ କରି ସ୍ଵର୍ଗରେ ବ୍ୟାପକ କୀର୍ରି ଲାଭ କରିଥଲେ ।” ଯଦୂଗଣ ଦାସରେ ପରିଣତ 
ହୋଇଗଲେ ! 

୮ମ. ୭ ସୁ. ୨୯ରରେ ଅଛି - ନେତାଗଣ (ଅର୍ଥାତ୍‌ ମରୁତ୍ଗଣ) ସୁନ୍ଦର ସୋମ 
ବିଶିଷ୍ଟ ଯଜ୍ଞଗ୍ହ ନିକଟସ୍କ ରଜୀକା ଦେଶରେ ଶର୍ଷଣା ତୀରରେ ରଥଚକ୍ରକୁ ତଳକୁ 
ମୁହାଁଇଲେ । ଅର୍ଥାତ୍‌ ଶର୍ଷଣା ତୀରସ୍ଥ ଯଦୁବଂଶୀୟ ତିରିନ୍ଦିର ରାଜାଙ୍କ ଯଜ୍ଞ ସ୍ଥଳରେ 
ଓହ୍ଲାଇଲେ | 

ଏହିପରି ରଗ୍‌ଵବେଦରେ ଇନ୍ଦ୍ର ଓ ତାଙ୍କ ସଖା ମରୁତ୍ଗଣଙ୍କର ଯଦୁବଂଶ ସହିତ 
କେତେବେଳେ ବନ୍ଧୁତଵପୂର୍ଣ ଭାବ ଓ କେତେବେଳେ ଶତ୍ରତାପୂର୍ଣ ଭାବର ସୂଚନା ମିଳୁଛି । 


୮ମ. ୬ ୪ସୁ. ୧୧ର. ରେ ପୁଣି ଶର୍ଷଣାବତୀ ନଦୀର ଉଲ୍ଲେଖ ଅଛି | ଇନ୍ଦ୍ରଙ୍କ ପ୍ରତି 
ଉଦ୍ଦିଷ୍ଟ ସୂକ୍ତର ଏହି ରକ୍‌ରେ ଅଛି - ଏହି ସୋମ ଶର୍ଷଣାବତୀ ନଦୀ ଓ ସୁଷୋମା ନଦୀ 
ତୀରରେ ତୁମକୁ ସର୍ବାପେକ୍ଷା ପ୍ରମତ୍ତ କଲେ !” ସାୟଣ ଏହି ରକର ଅର୍ଥ କରିବାକୁ ଯାଇ 
ଶର୍ଷଣା ନଦୀକୁ ପୂର୍ବରୁ ଯେପରି ଶଷ୍ଯା ନାମକ ନଦୀ ବୋଲି ଅର୍ଥ କରିଥିଲେ, ସେପରି ନ 
କରି ଶର୍ଷଣ ଶବ୍ଦର ଅର୍ଥ “‘ଶରତୂଣ” କରିଛନ୍ତି । ଇନ୍ଦ୍ର ସୋମପାନ କରି ଶର୍ଷଣା ନଦୀ 
ତୀରରେ ଅର୍ଥାତ୍‌ ଶରବଣସଙ୍କଳ ନଦୀ ତୀରରେ ପ୍ରମତ୍ତ ହୋଇଥିଲେ । ଭାଗବତରେ 
ଅଛି, ଏରକା ବନରେ, ଅର୍ଥାତ୍‌ ଶରତୃଣ ବନରେ ଯଦୁବଂଶୀୟଗଣ ମଦ୍ୟପାନ ପ୍ରମତ୍ତ 
ହୋଇ ପରସ୍ପରକୁ ହଣାହଣି କରି ଧ୍ବଂସପ୍ରାପ୍ତ ହୋଇଥିଲେ । 

ଏରକା ବନ ସମୁଦ୍ରତୀରରେ ଦ୍ଵାରକାର ଅଦୂରରେ ଅବସ୍ଥିତ ଥଲା - 'ଲୌହର 
ଚୂର୍ଣ୍ଣ ପଡ଼ି ତଳେ, ଭାସିଲା ସମୁଦ୍ର ଉଲ୍ଲୋଳୋ । ତୀରେ ଲାଗନ୍ତେ ଲୌହଚୂର୍ଣ୍ ଜନ୍ମିଲା 
ଏରକାର ବନ | ଏରକାବନେ ଘୋର ରଣେ, ସଂଗ୍ରାମ କଲେ ବୀରଗଣେ' (ଜଗନ୍ନାଥ 
ଦାସଙ୍କ ଭାଗବତ, ଏକାଦଶ ସୃନ୍ଧ) । ଦ୍ଵାରକା ଉତ୍ତର ଗୁଜରାଟର ପଶଦ୍ଦିମତମ ପ୍ରାନ୍ତରେ 
ଅବସ୍ଥିତ । ପ୍ରଭାସ ତୀର୍ଥ ଥିଲା ତାହାର ନିକଟବର୍ରୀ ! ରଗ୍ବେଦର ଶର୍ଷଣାନଦୀ ସୁଷୋମା 
ନଦୀର ନିକଟବର୍ଭୀ ଥଲା | ଯାସ୍ଟଙ୍କ ମତରେ ସୂଷୋମା ନଦୀ ସିନ୍ଧୁନଦୀର ଏକ ନାମ । 
ସିନ୍ଧୁନଦୀର ମୁହାଣର ଅଳ ଦୂରରେ ଅଛି କଛୁ ଅଞ୍ଚଳ, ଯାହାର ଅନତିଗଭୀର ସମୁଦ୍ରାଂଶରେ 
ବର୍ଭମାନର ଦ୍ଵାରକାର ଅଦୂରରେ ଜଳତଳେ ପ୍ରାଚୀନ ଦ୍ଵାରକାର ଅବଶେଷ ଏବେ 
ଆବିଷ୍କାର କରାଯାଇଛି | ତେବେ କ'ଣ ରଗ୍‌ବେଦରେ ଇନ୍ଦ୍ର ଯେଉଁ ଶରବଣସଂକୂଳ 
ନଦୀ- ତଟରେ ମଦ୍ୟପାନ କରି ପ୍ରମତ୍ତ ହୋଇଥଲେ, ସେହି ସ୍ଥାନରେ ପରେ ଯଦୁକୂଳ 
ମଦମତ୍ତ ହୋଇଥୂଲେ ! 

ପୂର୍ବରୁ କୃଷ୍ଣଙ୍କର ଇନ୍ଦ୍ରଙ୍କ ପ୍ରତି ବିରୋଧ କଥା ଉଲ୍ଲେଖ କରାଯାଇଛି । ଶ୍ରୀମଦ୍‌ 
ଭାଗବତର ଦଶମସୃନ୍ଧର ୨ ୪ଶ ଅଧ୍ୟାୟରେ କରଷ୍ଠଣ କହିଛନ୍ତି - 

ନ ନଃ ପୁରୋ ଜନପଦା ନ ଗ୍ରାମା ନ ଗୁହା ବୟମ୍‌ 

ନିତ୍ୟଂ ବନୌକସସ୍ତାତ ବନଶୈଳନିବାସିନଃ । ( ୨୮ତମ ଶ୍ଲୋକ) 

ଅର୍ଥାତ୍‌ ଆମର ନଗର ନାହିଁ, ରାଜ୍ୟ ନାହିଁ, ଗ୍ରାମ ନାହିଁ, ଗୃହ ନାହିଁ (ଅର୍ଥାତ୍‌ ସ୍ଥିର 
ଆବାସସ୍ପଳୀ ନାହିଁ) । ବନ ମଧ୍ଯରେ ହିଁ ଆମର ଆବାସ, ଆମେ ବନରେ ରହୂ, ପର୍ବତରେ 
ରହୁ । (ଏହି ଦୃଷ୍ଟିରୁ ସେ ରଗ୍‌ବେଦର ଆଦିମ ଯୋଦ୍ଧା କୃଷ୍ଣ ପରି |) 

ସେ ଇନ୍ଦ୍ରଙ୍କ ଉଦ୍ଦେଶ୍ୟରେ ଚିରାଚରିତ ଭାବରେ ଅନୁଷ୍ପିତ ହେଉଥ୍ବା ଯଜ୍ଚର 
ବିରୋଧୀ | ପରମ୍ପରାର ପୂଜାରୀ ପିତା ନନ୍ଦଙ୍କୁ ସେ ବୁଝାଇଛନ୍ତି ସ୍ଵାଭାବିକ କର୍ମ ହିଁ 
ମାତ୍ର ଯଥାର୍ଥ । ଯଜ୍ଞର ଆବଶ୍ଯକତା ନାହିଁ । 


ରଗବେଦର ଇନ୍ଦ୍ରକୟୀ ହୋଇଛନ୍ତି, ଅନ୍ଯାନ୍ଯ ଯୋଦ୍ଧା ତଥା କୃଷ୍ଣ ପରାଜିତ 
ହୋଇଛି । କହିଛନ୍ତି 'ବ୍ରାହୁଣ, ଗୋରୁ ଓ ପର୍ବତହିଁ ପୂଜ୍ୟ । ଗୋବର୍ଵନ ଗିରିକୁ ପୂଜା 
କରିବା ପାଇଁ ନିର୍ଦ୍ଦେଶ ଦେଇଛନ୍ତି । (ଏହା ଆଦିବାସୀଙ୍କର ପ୍ରସ୍ତରପୂଜା ସ୍ଲରଣ 
କରାଇଦେଉଛି) । ତାଙ୍କ କଥାନୁଯାୟୀ ଇନ୍ଦ୍ରଙ୍କ ପାଇଁ ଆହରିତ ମହାର୍ହ ଭୋଗ୍ୟ ପଦାର୍ଥମାନ 
ଗଜବାସୀଙ୍କ ଦ୍ଵାରା ବ୍ରାହ୍ମଣମାନଙ୍କୁ ଓ ଗୋବର୍ଵନ ଗିରିଙ୍କୁ ଅର୍ଘ୍ଯରୂୁପେ ଅର୍ପଣ 
କରାଯାଇଅଛି | (ଗୋରୁମାନଙ୍କୁ ପ୍ରଚୁର ତୃଣ ଭୋଜନପାଇଁ ଦିଆଯାଇଅଛି) । କୃଷ୍ଣ 
ବିରାଟରୂପ ଧରି ଓ ନିଜକୁ ଗୋବର୍ଵନ ଗିରି ବୋଲି ଘୋଷଣା କରି ସମସ୍ତ ଭୋଜ୍ୟ 
ପଦାର୍ଥ ନିଜେ ଆହାର କରିଛନ୍ତି । ରଗ୍‌ବେଦରେ ଯଞ୍ଚବିରୋଧୀଙ୍କୁ ପାପୀ କୁହାଯାଇଛି ! 
ଯଜ୍ଚପାଇଁ ଆହରିତ ଭୋଗ୍ୟ ଯେ ଭକ୍ଷଣ କରେ, ସେ ଭାଷଣ ପାପୀ ବେଲି ନିନ୍ଦିତ 
ହୋଇଅଛି | କୃଷ୍ଣ ସେହି ଦୂଦ୍ଧିରୁ ରଗ୍‌ବେଦର ଅନାର୍ଯ୍ୟ ଯଜ୍ଞବିରୋଧୀ ବ୍ରତହୀନ ଯୋଦ୍ଧା 
କୃଷ୍ଣପରି ଜଣେ ପାପୀ ଅନାର୍ଯ୍ୟ । 

ରଗବେଦରେ ବୃହସ୍ପତି ଇନ୍ଦ୍ରଙ୍କୁ କହିଛନ୍ତି, ମରୁତ୍ଗଣଙ୍କ ସହିତ ସେ ଅଂଶୁମତୀ 
ନଦୀ ତୀରସ୍ଥ ଅନାଜ୍ୟ କୃଷ୍ଣ ବିରୁଦ୍ଧରେ ଅଭିଯାନ ଚଳାଇ ତାକୁ ଓ ତାର ଦଶସହସ୍ତ 
ଅନୁଚରମାନଙ୍କୁ ଧ୍ଵଂସ କରିବାକୁ । ଭାଗବତରେ ରନ୍ଦ୍ର କୃଷ୍ଣଙ୍କ କାର୍ଯ୍ୟରେ କୃଦ୍ଧ ହୋଇ 
ମରୁତ୍ଗଣଙ୍କ ସହିତ ଯମୁନା ତୀରସ୍ପ ବ୍ରଜକୁ ଯାଇଛନ୍ତି । ଆଗେ ଆଗେ ପଠାଇଛନ୍ତି 
ସମ୍ବର୍ଭକନାମକ ପ୍ରଭଞ୍ଜନସମନ୍ବିତ ମେଘମାଳଙ୍କୁk ଆଦେଶ ଦେଇଛନ୍ତି, ସେମାନଙ୍କୁ 
ବ୍ରଜଭୂମିକୁ ଘୋର ବର୍ଷା ଜଳରେ ସମ୍ପର୍ଣ୍ଣ ପ୍ଲାବିତ କରିଦେବାକୁ । ବ୍ରକବାସୀ ପ୍ରଳୟଙ୍କରୀ 
ବନ୍ଯା ଓ ଅସହ୍ଯ ବର୍ଷାର ସମ୍ମୁଖୀନ ହୋଇଅଛନ୍ତି । କିନ୍ତୁ କୃଷ୍ଣ ନିଜର ହାତର କାଣି 
ଆଙ୍ଗୁଠିରେ ଉତ୍ତୋଳନ କରିଛନ୍ତି ଗୋବର୍ନ ଗିରିକୁ । ବ୍ରଜବାସୀଗଣ ସେମାନଙ୍କର 
ସମସ୍ତ ଗୋରୁ ଶକଟ ତଥା ଆବଶ୍ଯକ ବସ୍ତୁମାନ ଘେନି ଆଶ୍ରୟ ନେଇଛନ୍ତି ସେହି 
ଗୋବର୍ବନ ଗିରିତଳେଂ ଭାଗବତରେ କୃଷ୍ଠ ବିଜୟୀ ହୋଇଛନ୍ତି, ବୃଷ୍ଠିର ଅବସାନ 
ହୋଇଛି । ଇନ୍ଦ୍ର ବିଫଳ ହୋଇ ପରାଜୟ ସ୍ବୀକାର କରିଛନ୍ତି କୃଷ୍ଣଙ୍କର ଦେବତ୍ୃ ସ୍ଵୀକାର 
କରି ତାଙ୍କ ସତତ କରିଛନ୍ତି । I 

ରଗ୍୍‌ବେଦରେ ଅଛି ସୁଦାସଙ୍କର ଦଶ ଜାତିଙ୍କ ସହିତ ବିରାଟ ସମରର ବର୍ଣ୍ଣନା ! 
ସେହି ଦଶଜାତି ଥିଲେ ଯଞ୍ଚରହିତ । ଅନୁ, ଦୃହ୍ୟୁ, ତୁର୍ବଶୁ ପ୍ରଭୃତିଙ୍କ ପରି ଯଦୁୂଗଣ ଥଲେ 
ସେହି ଯାଜ୍ଞବିରୋଧୀ ଦଶ ଜାତିଙ୍କର ଅନ୍ତର୍ଗତ | କୃଷ୍ଣ ତ ଥୁଲେ ଯଦୁବଂଶୀୟ । କୃଷ୍ଣଙ୍କର 
ମାତୁଳ କଂସ ବି ଥିଲେ ଯଦୁବଂଶୀୟ | ରଗ୍ବେଦର ୧ ୦ମ ମଣ୍ଡଳର ୬ ୨ତମ ସୁକ୍ତରେ 
ଯଦୁଙ୍କୁ ( ତୁର୍ବାଙ୍କ ସହିତ) ଏକ ଦାସ ରାଜା ରୂପେ ବର୍ଣ୍ଣନା କରାଯାଇଅଛି (ର. ୧୦) | 

ରଗ୍ବେଦରେ ସ୍ଥାନେ ସ୍ଥାନେ ଯାହା ସଂକ୍ଷିପ୍ତ ଭାବରେ ସୂଚିତ ହୋଇଛି, ତାହାରି 
ଭିଭ୍ତିରେ ପରବର୍ଭୀ କାଳରେ ରଚିତ ହୋଇଛି ବହୁ କାହାଣୀ । କଠୋପନିଷଦର ନଚିକେତା 
ବୃତ୍ତାନ୍ତର ସୂଚନା ଅଛି ୧ ୦ମ. ୧୩୫ତମ ସୂକ୍ତରେ | ବିଷ୍ଣୁଙ୍କର ବାମନାବତାରର ଭିର୍ି 
ହେଉଛି ୧ମ. ୨ ୨ତମ ସୂକ୍ତ |! ଦଶମ ମଣ୍ଡଳସ୍ଥ ପୁରୁରବା ଉର୍ବଶୀ ସମ୍ବାଦ ସୂକ୍ତ ପରବର୍ରୀ 
କାଳରେ ଶତପଥ ବ୍ରାହ୍ମଣରେ, ମହାଭାରତରେ କିଛି କିଛି ପରିବର୍ଭନ ଓ ପରିବର୍ବନ 
ସହିତ ପ୍ରକାଶ ପାଇଅଛି । ସେହିପରି ରଗ୍‌ବେଦର ଦୂଇ କୃଷ୍ଣ ଚରିତ୍ର କେତେକାଂଶରେ 
ସମନ୍ବିତ ହୋଇ, ପରିବର୍ିତ ହୋଇ ପରବର୍ଭୀ ଯୁଗର କୃଷ୍ଣ ଚରିତ୍ରରେ ପରିଣତ ହୋଇଛନ୍ତି 
କି ନାହିଁ ତାହା ବିଶେଷ ଅନୁଧ୍ୟାନ ସାପେକ୍ଷ । 

ବେଦଚବୈଭବ ୯ 


ରଗ୍ବେଦରେ ବିଖ୍ଜୁ 


ରଗ୍ବେଦରେ ବିଷୁ ଦ୍ୟୁଲୋକସ୍ଥାନୀୟ ବେଦତାଗଣଙ୍କ ମଧ୍ଯରେ ସ୍ଥାନ ପାଇଥିଲେ 
ମଧ୍ଯ ଇନ୍ଦ୍ର ଅଗ୍ନି, ବରୁଣ ପ୍ରଭୃତିଙ୍କ ପରି ଆପାତତଃ ପ୍ରାଧାନ୍ୟ ପାଇନାହାନ୍ତି । ପରବ 
କାଳରେ ମହାକାବ୍ୟ ଯୁଗରେ - ରାମାୟଣ ମହାଭାରତ ଯୁଗରେ ଯାଇ ସେ ପ୍ରାଧାନ୍ୟ 
ଲାଭ କଲେ | ବହୂ ବୈଦିକ ଦେବତା ପ୍ରାଧାନ୍ୟ ହରାଇଲେ । 

ରଗ୍ବେଦରେ ତିନୋଟି ମାତ୍ର ବିଷ୍ଣୁ ସୂକ୍ତ ଅଛି, ଯଥା ମ୧. ସୂ.୧୦୦, 
ମ୧.ସୁ.୧୫୪ ଓ ମ୧. ସୁ.୧୫୬ | ଅବଷ୍ୟ ଅନ୍ୟ ବହୁ ସୂକ୍ତରେ ବିଷ୍ଣୁଙ୍କର ଅନ୍ୟାନ୍ୟ 
ଦେବତାଗଣଙ୍କ ସହିତ ଉଲ୍ଲେଖ ଅଛି କିନଧୁ ତାଙ୍କର ପ୍ରାଧାନ୍ୟ ସୂଚିତ ହୋଇନାହିଁ, ଯଦିଚ 
ତାଙ୍କର ବିଶିଷ୍ଟ ସ୍ଵତନ୍ତ୍ର ରୂପର ସୂଚନା ଅଛି । 

ପ୍ରଥମ ମଣ୍ଡଳର ଦ୍ଵାବିଂଶତମ ସୂକ୍ତଟିରେ ଅଶ୍ଵିଦ୍ଵୟ, ସବିତା ଓ ଅଗ୍ନି ପ୍ରଭୃତି 
ଦେବଗଣଙ୍କ ପାଇଁ ଉଦ୍ଦିଷ୍ଷ ସୁତିମାନଙ୍କ ସହିତ ଶେଷ ଛଅଟି ରକ୍‌ରେ ବିଷ୍ଣୁଙ୍କର ସ୍ତୁତି 
ଅଛି । ସୂକ୍ତର ରଚୟିତା କଣ୍ଠପୁତ୍ର ମେଧାତିଥ ରଷି ଷୋଡଶ ରକ୍‌ରେ କହୁଛଚ୍ି- ବିୁ 
ଯେଉଁ ସ୍ଥାନରୁ ସପ୍ତକିରଣ ସହିତ ପୃଥ୍‌ବୀର ପରିକ୍ରମା କରିଥିଲେ, ସେହି ସ୍ଥାନରୁ ଦେବଗଣ 
ଆମକୁ ରକ୍ଷା କରନ୍ତୁ ¬ ଅତୋ ଦେବା ଅବନ୍ଧୁ ନୋ ଯତୋ ବିଷୁର୍ବିଚକ୍ରମେ । ପୂଥବ୍ୟାଃ ` 
ସପ୍ରଧାମଭିଃ | [ଏହି ରଗ୍ର ଅର୍ଥ ସୁସୁଷ୍ଷ ହେଉନାହିଁ ବୋଲି ମନ୍ତବ୍ୟ ଦେଇ Griffith 
ଏହାର ଅନୁବାଦ କରିଛନି- The Gods be gracious unto us even from the place 
where Vishnu strode through the seven regions of the earth. ସାୟଣଙ୍କ ଦ୍ଵାରୀ 
ପ୍ରଦତ୍ତ ଅର୍ଥର ସେ ଅନୁବାଦ ପ୍ରଦାନ କରିଛନ୍ତି - May the Gods preserve us from 
(that portion of) the earth whence Vishnu (aided) by the seven metres (of the 
Veda), stepped. Griffith ପୁଣି ଦର୍ଶାଇଛନ୍ତି ଯେ ସାୟଣି 'preserve us from the 
e2th'ର ବ୍ୟାଖ୍ୟା କରିଛନ୍ତି - preserve us from the hindrance of the sin of those 
inhabiting the earth. ତୈରିରୀୟ ସଂହିତାର ଏକ ଅନୁରୂପ ଫଂକ୍ତିର ଅନୁବାଦ ମଧ୍ଯ 
Griffith ଦେଇଛନ୍ତି - The Gods with Vishnu at their head subdued the invisible 
earth using the seven metres of the Veda as their instuments. ସୁଝି ମନେ 
ହେଉଛି, ଓମ ତୈରିରୀୟ ସଂହତା (କୃଷ୍ଣ ଯଜୂର୍ବେଦର ଅନ୍ତର୍ଗତ)ର ତୃତୀୟ କାଣ୍ଡର 
ପଞ୍ଚମ ପ୍ରପାଠକସ୍ପ ତୃତୀୟ ଅନୁବାକ୍‌ରେ ପ୍ରଦର ବିଷ୍ଣୁଙ୍କ ଅତିଜୂମ ମନ୍ତ୍ଗୁଡ଼ିକର ମର୍ମ ପ୍ରକୀଶ 
କରିଛନ୍ତି |  ଧାମ'ର ଅର୍ଥ କିରଣ ବା ତେଜ, ସ୍ଥାନ ଓ ଛନ୍ଦ ମଧ୍ଯ ହୋଇଥିବାରୁ ରକଟିର 

୧୦ ବେଦବୈଭବ 


ଏ ପ୍ରକାର ବିଭିନ୍ନ ଅର୍ଥ କରାଯାଇଛି । ତୈଭିରୀୟ ସଂହିତାର ଉପରୋକ୍ତ ଅଂଶରେ 
ସୂଚିତ ହୋଇଅଛି ଯେ ଦେବତା, ଛନ୍ଦ, ସ୍ତୋମ, ସାମ ଓ ମନ୍ତ୍ର ଶତୃସୈନ୍ୟଙ୍କ ପରାହତ 
କରିବାର ଉପାୟ |] 

ପରବର୍ଭୀ ରକରେ ( ୧୭ଶ ରକରେ) ଅଛି-ବିଷୁ ଏହି ଜଗତ ତିନି ପଦକ୍ଷେପରେ 
ପରିକ୍ରମା କରିଥଲେ | ତାଙ୍କର ଧୂଳିଧୂସରିତ ପଦରେ ଜଗତ ଆୟତ୍ତ କରିଥୂଲେ । ସାୟଣ 
ସୂଚାଇଛନ୍ତି, ବିଷୁଙ୍କର ପାଦରୁ ବିଛୁରିତ ଧୂଳିରେ ପୂଥଵବୀ ଗଠିତ ହୋଇଥଲା | ଅଷ୍ଟାଦଶ 
ରକ୍‌ରେ ମଧ୍ଯ ବିଷ୍ଣୁଙ୍କର ତିନି ପଦକ୍ଷେପର ପୂନରାବୃଧତ୍ତି କରାଯାଇଛି (ତ୍ରୀଣି ପଦା ବି 
ଚକ୍ରମେ ବିଷୁଃ..) । ବିଷୁ ରକ୍ଷାକର୍ରା, ଧର୍ମସମୂହକୁ ଧାରଣ କରି ତିନି ପାଦ ପରିକ୍ରମା 
କରିଥଲେ (ଧର୍ମାଣି ଧାରୟନ୍‌) | ପୁଣି ରଷି କହୁଛନ୍ି- ବିଷୁଙ୍କର କର୍ମସମୁହ ଲକ୍ଷ୍ୟ କର, 
ଯେଉଁ କର୍ମଗୁଡ଼ିକ ବଳରେ ଯଜମାନ ବ୍ରତସମୂହ ଅନୁଷ୍ଠିତ କରିଥଲେ | ବିଶୁ ଇନ୍ଦ୍ରଙ୍କର 
ଯୋଗ୍ୟ ସଖା (ଇନ୍ଦ୍ରସ୍ୟ ପୁଜ୍ୟଃ ସଖା) | ଓମ ଭିନ୍‌ ଅର୍ଥ କରିଛନ୍ତି Look ye on 
Vishnu's works, whereby the friend of Indra, close allied, hath let his holy 
“ays be $n. ବିଷୁଙ୍କର ତ୍ରିପଦକ୍ଷେପ ବ୍ୟତୀତ ତାଙ୍କର ରନ୍ଦ୍ରଙ୍କ ସହ ସଖ୍ୟତା ବାରମ୍ବାର 
ରଗ୍ବେଦର ବହୁ ସୂକ୍ତରେ ସୂଚିତ ହୋଇଅଛି । ମିତ୍ର ଓ ବରୁଣଙ୍କର ଅଭେଦ୍ୟ ସମ୍ପର୍କ 
ଯେପରି ବହୁ ସୂକ୍ତରେ “ ମିତରାବରୁଣୌ” ପଦ ଦ୍ଵାରା ସୂଚିତ ହୋଇଅଛି ସେହିପରି ରନ୍ଦ୍ର ଓ 
ବିଷୁଙ୍କର ଘନିଷ୍ଠ ସମ୍ପର୍କ ଗୋଟିଏ ସୂକ୍ତରେ (ମ୪, ସୁ. ୨. ର.୪) “ ରନ୍ଦ୍ରାବିଷୁ' ପଦର 
ପ୍ରୟୋଗ ଦ୍ଵାରା ସୂଚିତ ହୋଇଅଛି । 

ସୁକ୍ତଟିର ଶେଷ ଦୂଇ ରକ୍‌ରେ ( ବିଂଶତମ ଓ ଏକବିଂଶତମ ରକ୍ଦ୍ୟରେ) ବିଷୁଙ୍କର 
‘ ପରମପଦ ର ଉଲ୍ଲେଖ ଅଛି ¬ ବିଷୁଙ୍କର ' ପରମ ପଦ” ଶ୍ରେଷ୍ଠ ଆସ୍କାନ ପଣ୍ଡିତଗଣ 
ସର୍ବଦା ଦେଖନ୍ତି ତାହା ଯେପରି (ବା ବିଷ୍ଣୁ ଯେପରି) ଆକାଶରେ ସଦାବିଚରଣଶୀଳ 
ଏକ ଚକ୍ଷୁ | ବିଷ୍ଣୁଙ୍କ ପରମପଦକୁ ସ୍ତୁତିରତ ଓ ସଦାଜାଗ୍ରତ ବିପ୍ରମାନେ ବା ବିଦ୍ଵାନମାନେ 
(ଅଗ୍ରିତୂଛ୍ୟ) ସମୁଜ୍ଵଳ କରନ୍ତି | 

ନିରୁକ୍ତକାର ଯାସ୍ଟ ଓ ନିରୁକ୍ତ ଟୀକାକାର ଦୁର୍ଗାଚାର୍ଯ୍ୟ ବିଷ୍ଣୁଙ୍କର ତିନି ପଦକ୍ଷେପ 
ବିଷୟରେ ଶାକପର୍ଣ୍ଣ ଓ ଞର୍ଣ୍ଣବାଉଙ୍କ ଦ୍ଵାରା ପ୍ରଦତ୍ତ ଅର୍ଥ ଉପସ୍ଥାପନ କରିଅଛନ୍ତି । ଶାକପର୍ଣ୍ଣ 
ଅର୍ଥ କରିଛନ୍ତି-ବିଷଣ ପୃଥବୀରେ ଅଗ୍ନି ରୂପେ, ଅନ୍ତରୀକ୍ଷରେ ବିଦ୍ୟୁତ୍‌ ରୁପେ ଓ ଆକାଶରେ 
ସୂର୍ଯ୍ୟ ନୂପେ ପରିକ୍ରମା କରନ୍ତି । ଓର୍ଣ୍ଣବାରଙ୍କ ମତରେ ସୂର୍ଯ୍ୟ ବିଷ୍ଣୁ ନାମରେ ଅଭିହିତ 
ହୋଇଛନ୍ତି । ସୂର୍ଯ୍ୟ ସକାଳେ ଉଦୟଗିରିରେ ଆରୋହଣ କରନ୍ତି | ମଧ୍ୟାହ୍ନରେ ଆକାଶର 
ସର୍ବୋଜ ମଧ୍ଯକେନ୍ଦ୍ରରେ ( ନାମ) ଅବସ୍ଥିତ ହୁଅନ୍ତି, ସନ୍ଧାବେଳେ ଅସ୍ତାଚଳକୁ ଓହ୍ଲାଇ 
ଆସନ୍ତି- ଏହା ହିଁ ବିଷୁଙ୍କର ତିନି ପଦକ୍ଷେପ | 

ଏହି ତିନି ପଦକ୍ଷେପର ବର୍ଣ୍ଣନା ମାଧ୍ଯମରେ ବିଷୁଙ୍କର ତ୍ରିଭୁବନରେ ବ୍ୟାପ୍ରି ସୂଚିତ 
ହେଉଛି ! ପୁଣି ବିଷ୍ଣୁ ତିନି ଭୁବନର ସଂଯୋଜକ ବୋଲି ମଧ୍ଯ ସୂଚିତ ହେଉଛି । 

ପରବର୍ଭୀ ପୂରାଣ ଯୁଗରେ ବର୍ଣ୍ଣିତ ପରଶୁରାମ ଅବତାର (କ୍ଷତ୍ରିୟକୁଳନାଶ ପାଇଁ 
ପରଶୂରାମ ତ୍ରିବାର ପୃଥ୍ବୀ ପ୍ରଦକ୍ଷିଣ କରିଥିଲେ) ଓ ବାମନାବତାର ରଗ୍ବେଦରେ ପ୍ରଦତ୍ତ 
ବିଷ୍ଣୁଙ୍କର ତିନି ପଦକ୍ଷେପର ବର୍ଣ୍ଣନା ଉପରେ ପ୍ରତିଷ୍ପିତ ବୋଲି ମନେ ହୁଏ | ଅବଶ୍ଯ 
ଶତପଥ ବ୍ରାହ୍ମଣରେ ବାମନାବତାରର ସୂଚନା ଅଧୁକ ସ୍ପଷ୍ଟ ହୋଇଅଛି । 

ସେହି ପ୍ରଥମ ମଣ୍ଡଳର ୧ ୫ ୪ତମ ସୂକ୍ତ କେବଳ ବିଷୁଙ୍କ ପାଇଁ ଉଦ୍ଦିଷ୍ଟ | 
ଉପରୋକ୍ତ ଦ୍ଵାବିଂଶତମ ସୂକ୍ତରେ (ର.୧୮ରେ) ବିଷୁଙ୍କୁ “ରକ୍ଷକ? ରୂପେ ବର୍ଣ୍ଣନା 
କରାହୋଇଛି । ଏଥରେ ପ୍ରଥମେ ତାଙ୍କର ବୀରକର୍ମମାନଙ୍କର (ବୀର୍ଯ୍ୟାଣି) କୀର୍ଭନ 
କରାଯାଇଅଛି । ପ୍ରଥମ ଚାରୋଟି ରକ୍‌ରେ ବାରମ୍ବାର ତାଙ୍କର ପଦକ୍ଷେପ ତ୍ରୟର ବର୍ଣ୍ଣନା 
ଦିଆହୋଇଛି- “ ବିଚକ୍ରମାଣ ସ୍ତେଧୋରୁଗାୟଃ (ର. ୧)”, ତରିଷୁ ବିକ୍ରମେଷୁ' (ର. ୨) 
* .. ତରିଭିରିତପଦେଭିଃ” (ର.୩) ˆ ....ତୀ ପୂର୍ଣ ମଧୁନା ପଦାନି...” (ର.୪) 1 ବିଷୁ 
ପୂଥବୀ ପରିମାପ କରିଛନ୍ତି, ଉପରିସ୍ଥ (ଉରତରଂ) ଜଗତଜୁ ସ୍ତମ୍ଭିତ କରିଛନ୍ତି | ଲୋକଙ୍କୁ 
ମନେ ହୂଅନ୍ତି ସେ ଅରଣ୍ୟର ହିଂସ୍ର ଜନୁଙ୍କ ପରି ଭୟଙ୍କର । ସେ ଅତ୍ୟୁନ୍ନତପର୍ବତନିବାସୀ, 
ମହାବଳୀ—ଏକା ଧାରଣ କରିଛନ୍ତି ତ୍ରିଧାତୂଙ୍କୁ “ଅନ୍ତରୀକ୍ଷ, ପ୍ରଥିବୀ, ଦ୍ୟୁଲୋକ—ସମଗ୍ର 
ଭୁବନକୁ ଧାରଣ କରିଛନ୍ତି | ଏହି  ତ୍ରିଧାତୁ'ର ସାୟଣ ଅର୍ଥ କରିଛନ୍ତି ତିନିପ୍ରକାର-ପୂଥବୀ, 
ଜଳ, ତେଜ; ତ୍ରିକାଳ; ଗୁଣତ୍ରୟ | Wilson କହିଛନ୍ତି - Three elements. Muir 
କହିଛନ୍ତି - 7p! Universe. (ପରବର୍ଭୀ କାଳରେ ବିଷୁଙ୍କର ଗୋଟିଏ ନାମ ହେଲା 
ତ୍ରିବିକ୍ରମ, ମହାପୁରାଣ ଯୁଗରେ ବିଷ୍ଣୁ ସ୍ଥିତିର କାରଣ- ଧାରଣକର୍ରା- ସୃଷ୍ଟିର ଧାରଣକ୍ରା 
ରୂପେ ଗୂହୀତ ହେଲେ ।) 

ପଞ୍ଚମ ରକ୍‌ରେ ପୁଣି ବିତଷ୍ତୁଙ୍କ ପରମପଦର ଉଲ୍ଲେଖ ଅଛି । ସେ ଉରୁକ୍ରମ | ତାଙ୍କର 
ପରମ ପଦରେ ଅଛି ‘ମଧୁ ଉତ୍ସ” ! (ପୂର୍ବବର୍ଭୀ ରକରେ ବିଷୁଙ୍କର ତ୍ରିପଦକ୍ଷେପକୁ ମଧ୍ଯ 
‘ମଧୁ' କୂହାହୋଇଛି) । ସେ ବନ୍ଧୁ... 

ଶେଷ ରକ୍‌ରେ ମଧ୍ଯ ବିଷୁଙ୍କ ପରମପଦ ବର୍ଣ୍ଣିତ ହୋଇଛି- (....ଉରୁଗାୟସ୍ୟ 
ବୃଷ୍ଣଃ ପରମଂ ପଦମବ ଭାତି ଭୂରି) | ଲକ୍ଷ୍ୟ କରିବା କଥା, ଯଦିଚ ମ୧. ସୁ. ୨ ୨ଟି ଓ 
ଏହି ସୂକ୍ତଟି ଦୁଇଜଣ ବିଭିନ୍ନ ରଖି (ଯଥାକ୍ରମେ ମେଧାତିଥ୍‌ ଓ ଦୀର୍ଘତମା) ରଚନା କରିଛନ୍ତି 
ତଥାପି ଉଭୟ ରଖି ବିଷୂୁଙ୍କ ଆସ୍ଥାନକୁ ଏକା ଶଦ୍ଦଦ୍ଵୟ (ପରମ ପଦ) ବ୍ଯବହାର କରି 
ବର୍ଣ୍ଣନା କରିଛନ୍ତି । ବେଦରେ ବିଭିନ୍ନ ରଷିଙ୍ଗ ଦ୍ଵାରା ବିଭିନ୍ନ ମଣ୍ଡଳରେ ଏକା ଶହ୍ଦପୁଞ୍ଜର 
ବ୍ୟବହାର ଲକ୍ଷିତ ହୁଏ । 

ପରବର୍ଭୀୀ ସୂକ୍ତ ( ୧୫ ୫ ତମ ସୂକ୍ତ) ସେହି ଦୀର୍ଘତମା ରଷିଙ୍କ ଦ୍ଵାରା ଚରିତ, କିନୁ 
ଉତ୍ଭୟ ଇନ୍ଦ୍ର ଓ ବିଷୁଙ୍କ ପାଇଁ ଉଦ୍ଦି୍ଷ । ଦୁହିଁଙ୍କ ପାଇଁ ସୋମରସ ପ୍ରସ୍ତୁତ କରିବାକୁ ରଖି 
ଅଧ୍ଵର୍ଯୁଗଣଙ୍କୁ ନିର୍ଦେଶ ଦେଇଛନ୍ତି । ସୂକ୍ତରଟିରେ ଦୂର ଦେବତାଙ୍କର କେତେକ ସ୍ଥାନରେ 

ସମାନତା ଓ ଆଉ କେତେକ ସ୍ଥାନରେ ବୈଶିଷ୍୍ଯ ଓ ସ୍ବାତନ୍ତ୍ୟ ଦର୍ଶାଯାଇଛି । ଦୂହେଁ 
ସୋମରସପାୟୀ, ଦୁର୍ବର୍ଷ ଓ ମହାନ୍‌ | ଦୁହେଁ ମେଘୋପରି ବିଚରଣ କରନ୍ତି; ସତେ ଯେପରି 
ସୁସଜିତ ଘୋଟକ ପ୍ୂଷ୍ଠରେ ଭ୍ରମଣ କରନ୍ତି ¦ ଇନ୍ଦ୍ର ଓ ବିଷ୍ଣୁ ଦୂହେଁ ଜଳଦାତା, ଦୂହେଁ ମଧ୍ଯ 
ବୀର । ରଗ୍ବେଦରେ ଅନ୍ୟତ୍ର (ଯଥା ମ୪. ସୁ୧ ୮) ସୂଚିତ ହୋଇଛି ଯେ ଇନ୍ଦ୍ର ଓ ବିଷ୍ଣୁ 
ଦୂଇ ସଖା, ଏକତ୍ର ବୃତ୍ରକୁ ଅର୍ଥାତ୍‌ ମେଘାସୁରକୂ ବଧ କରିଥଲେ, ବାରିବର୍ଷଣ କରିଥୁଲେ | 
ଅଭୀଷ୍ଟଦାତା ସେମାନେ ! ଯଜମାନଙ୍କ ଦ୍ଵାରା ଅଗ୍ନିଙ୍କ ମାଧ୍ୟମରେ ପ୍ରଦତ୍ତ ଆହୁତି ଇନ୍ଦ୍ର ଓ 
ବିଷ୍ଣୁଙ୍କୁ ପରିପୁଷ୍ଟ କରେ ଓ ସେମାନେ ଜଳଚୃଷ୍ଷି କରି ପୂରଥବୀକୂ ଶସ୍ଯଶ୍ଯାମଳା କରନ୍ତି । 
ବିଷ୍ଣୁ ସମସ୍ତଙ୍କର ପ୍ରଭୁ, ପାଳନକର୍ଭା, (ଜଳ) ସେଚନଶୀଳ, ପୌରୁଷମୟ (ପୌଂସ୍ୟ) - 
ରକ୍ଷା କରନ୍ତି ମର୍ର୍ୟମାନଙ୍କୁ (ପାର୍ଥବାନି) ତାଙ୍କର ପଦବିକ୍ଷେପତ୍ରୟ ଦ୍ଵାରା । ମନୁଷ୍ୟମାନେ 
କେବଳ ବିସଷୁଙ୍କର ଦୁଇ ପଦକ୍ଷେପ (ପୃଥିବୀରେ, ଅନ୍ତରୀକ୍ଷରେ) ଲକ୍ଷ୍ଯ କରିପାରନ୍ତି- 
ତଜ୍ନନିତ ଉପକାର ଲାଭ କରି ପ୍ରଶଂସାମୁଖର ହୁଅନ୍ତି ! କିନ୍ତୁ “ସୃର୍ଦ୍ଧଶ' ବିଷୁଙ୍କର ସ୍ଵର୍ଗରେ 
ତୃତୀୟ ପଦକ୍ଷେପର କୌଣସି ଧାରଣା କରିପାରନ୍ତି ନାହିଁ । ସମୂଜ ଆକାଶରେ ଉଦୁଥବା 
ପକ୍ଷଧାରୀ ପକ୍ଷୀଗଣ ( ପୟେନ୍ତଃ ପତତ୍ରିଣଃ) ମଧ୍ୟ ସେଥର ଧାରଣା କରିପାରନ୍ତି ନାହିଁ । 
ବିଷ୍ଣୁଙ୍କର ଗତି ଦ୍ଵାରା ବର୍ଷର ଚତୁର୍ନବିତି ଦିବସ ଚକ୍ରପରି ବୃତ୍ତରୂପରେ ଚାଳିତ ହେଉଛନ୍ତି । 
“ ଚତୁର୍ନବତି”ର ଅର୍ଥ କରାହୋଇଛି - ନବେ ( ୯ ୦)ର ଚାରିଗୁଣ ଅର୍ଥାତ୍‌ ୩୬ ୦ ଦିବସ 
ବା ଏକ ବର୍ଷ | ବିଝୁ ସୂର୍ଯ୍ୟ ଚାରୋଟି ନବେ ଦିନ ବିଶିଷ୍ଟ ରତୁଜୁ ମିଶାଇ ଗୋଟିଏ ବର୍ଷ 
ସଂଗଠନ କରନ୍ତି । ସାୟଣ କିନ୍ତୁ ଭିନ୍ନ ଅର୍ଥ କରିଛନ୍ତି ¬ “ଚତୁର୍ନବତି'କୁ ୯୪ ରୂପେ 
ଗ୍ରହଣ କରିଛନ୍ତି ଏବଂ ତାହା କାଳାବୟବଗୁଡ଼ିକର ସଂଖ୍ୟା ସୂଚାଉଛି ଵୋଲି ମତ 
ଦେଇଛନ୍ତି । ସେଗୁଡ଼ିକ ହେଲା - ସଂବସର ( ୧ ) , ଅଶ୍ବିଯୁଗଳ ( 6 ), ପାଞ୍ଚ ରତୁ ( ୫), 
ବାର ମାସ ( ୧ ୨), ଚବିଶ ପକ୍ଷ ( ୨୪), ଅହୋରାତୁ (୩୦), ଅଷ୍ଚପ୍ରହର (୮), ବାର 
ରାତ୍ରି (୧୨) 1. 

ବିଷ୍ଣୁ ସ୍ୁୁତିଦ୍ଵାରା ପରିପୁଷ୍ଟ ବିଶାଳ ଶରୀରବ୍ରାନ୍‌ । ବିଷ୍ଣୁଙ୍କର ବିସ୍ତୃତି, ବ୍ଯାପକତା 
ବହୁ ସୂକ୍ତାଂଶରେ ସୂଚିତ ହୋଇଛି । ଅଗ୍ନିଙ୍କୁ ଯେପରି ନିତ୍ଯ ତରୁଣ ବୋଲି ବହୁ ସୂକ୍ତରେ 
ବର୍ଣ୍ଣନା ଜରାହୋଇଛି, ଏହି ସୂକ୍ତରେ ମଧ୍ଯ ବିଷୁଙ୍କୁ ସେହିପରି ବର୍ଣ୍ଣନା କରାହୋଇଛି । 
ବୀରବିକ୍ରମରେ ବିଖ୍ଣୁ (ଇନ୍ଦ୍ରଙ୍କ ସହିତ) ସମରାଭିଯାନରେ ଯୋଗ ଦିଅନ୍ତି । 

ପରବର୍ଭୀ ୧ ୫ ୬ତମ ସୂୁକ୍ତଟି ମଧ୍ଯ ଦୀର୍ଘତମା ରଷିଙ୍କ ଦ୍ଵାରା ରଚିତ, କିନୁ କେବଳ 
ବିଷ୍ଣୁଙ୍କ ପାଇଁ ଉଦ୍ଦିଷ୍ଟ । ପୂନର୍ବାର ବିଷ୍ଣୁଙ୍କୁ ମିତ୍ର ବା ବନ୍ଧୁ ରୂପେ ବର୍ଣନା କରାଯାଇଛି । 
ବନ୍ଧୁତୁଲ୍ୟ ହୋଇ ସେ ସୁଖ ଦିଅନ୍ତୁ, ଅନ୍ଧ ଦିଅନ୍ତୁ, ଗୃତାହୂତି ଗ୍ରହଣ କରନ୍ତ, ରକ୍ଷା କରନ୍ତୁ, 
ସାରା ପୂଥଵବୀବ୍ୟାପୀ ହୋଇ ରହନ୍ତୁ ରଷି କାମନା କରିଛନ୍ତି | ସେ ବିଷ୍ଣୁ ଚିରବନ୍ଦନୀୟ, 
ଚିରନୂତନ, ବିଦ୍ଵାନ୍‌, ସୁପ୍ରାଚୀନ, ମହାନୁଭବଯଜ୍ଞରୁ ଉଦ୍ଭୂତ ସେ । ତାଙ୍କର 

ନାମକୀଉଁନ, ଭଜନ ଯଜମାନକୁ ସୁଯୋଗ୍ୟ ସ୍ଥାନ ଦିଏ । (ପରବର୍ଭୀ ଯୁଗରେ ବୈଷ୍ଣବ 
ଧର୍ମରେ ନାମ କୀର୍ଭନକୁ ଯେଉଁ ପ୍ରାଧାନ୍ୟ ଦିଆଗଲା, ତାହାର ଏହା ପ୍ରାରମ୍ଭିକ ସୂଚନା 
ବୋଲି ମନେ ହୁଏ) | ଯଜ୍ଞରେ ତାଙ୍କ ସହିତ ମିଳିତ ହୂଅନ୍ତି ବରୁଣ, ଅଶ୍ବିଦୃୟ ଓ ମରୁତ୍ଗଣ | 
ଅଶ୍ବିଗଣଙ୍କ ସହିତ, ସଖା (ଇନ୍ଦ୍ରଙ୍କ ସହିତ ମିଶି ବିଷ୍ଣୁ ମେଘାବରଣ ଦୂର କରି ବାରିବର୍ଷଣ 
କରନ୍ତି । ଶେଷ ରକ୍‌ରେ ପୁଣି ଇନ୍ଦ୍ର ଓ ବିତୁଙ୍କ ସଖ୍ୟକୂ ପ୍ରାଧାନ୍ୟ ଦିଆହୋଇଛି । ଦୂହେଁ 
ସୁକର୍ମା ¦ ଦୈବ୍ୟ (ସ୍ର୍ଗୀୟ) ବିଷୁ ରନ୍ଦ୍ରଙ୍କ ସହିତ ମିଶି ଆସନ୍ତି । ସେ 'ବେଧା' ଅତ୍‌ 
ବିଦ୍ଵାନ୍‌ଂ ପଦକ୍ଷେପତ୍ରୟ ଦ୍ଵାରା ତ୍ରିଭୁବନ ପରିକ୍ରମା କରି ସେ ଆର୍ଯ୍ୟମାନଙ୍କୁ ହର୍ଷପୂର୍ଣ 
କରିଦିଅନ୍ତି ଓ ଯଜମାନଙ୍କୁ ଯଞ୍ଚରୁ ଯଥାଯୋଗ୍ଯ ଭାଗ ଦାନକରନ୍ତି ! ଲକ୍ଷ୍ଯକରିବା କଥା, 
ବିଭିନ୍ନ ସୂକ୍ତରେ ବିଷ୍ୁଙ୍କ ତ୍ରିସଂଖ୍ଯକ ପଦକ୍ଷେପ ପାର୍ଥିବଙ୍କର ମାନବଜାତିର ମଙ୍ଗଳକର 
ହୋଇଅଛି ବୋଲି ସୂଚିତ ହୋଇଅଛି । ପରବର୍ଭୀ କାଳରେ ପୁରାଣରେ ବର୍ଣ୍ଣିତ ହେଲା, 
ବିଷ୍ଣୁ ବାମନରୂପ ଧରି ତ୍ରିପଦକ୍ଷେପ କରି ଗୋଟିଏ ପାଦ ତଳେ ଅସୁର ରାଜା ବଳିକୁ 
ପାତାଳକୁ ଚାପି ଦେଇ ଆର୍ଯ୍ୟଗଣଙ୍କୁ ଆପଦଶୂନ୍ଯ କଲେ | ସେମାନେ ଯଆରୀତି ଯଞ୍ଚାଦି 
ଅନୁଷ୍ଠାନ କରିପାରିଲେ, ହବିଃର ଭାଗ ପାଇଲେ । 

ମ୧. ସୂ ୧୬୪. ୩୬ର.ରେ ଅଛି - ସପ୍ତରଶ୍ଣି ଅର୍ବବବର୍ଷ ଗର୍ଭଧାରଣ କରନ୍ତି 
(ଅର୍ଥାତ୍‌ ନିଜ ମଧ୍ଯରେ ବୃଷ୍ଷି ଜଳ ଉତ୍ପାଦନ କରନ୍ତି), ପରେ ରେତରୂପ ଅର୍ଥାତ୍‌ ବର୍ଷାରୂପ 
ଗ୍ରହଣ କରି ବିଷ୍ୁଙ୍କ କାର୍ଯ୍ୟ ସମ୍ପାଦନ କରନ୍ତି । ବିଝୁ ସପ୍ରରଶ୍ିଦିଗିଷ୍ଟ ସୂର୍ଯ୍ୟ ବିଷୁ 
ଜଳପ୍ରଦାନକାରୀ ଇନ୍ଦ୍ରଙ୍କ ଅନୁରୂପ ଜଳ ପ୍ରଦାନକାରୀ ସଖା । l 

ରଗ୍ବେଦର ଷଷ୍ଠ ମଣ୍ଡଳସ୍ଥ ଭରଦ୍ଵାଜ ରଚିତ ୬ ୯ ତମ ସୂକ୍ତଟି ମଧ୍ଯ ରନ୍ଦ୍ର ଓ ବିଷ୍ଣୁ 
ଉଭୟଙ୍କ ପାଇଁ ଉଦ୍ଦିଷ । ତେବେ ଏଥରେ ଦୁହିଁଙ୍କର ପରସ୍ପରଠାରୁ ସ୍ଵୀତନ୍ତ୍ଯ ବର୍ଣିତ 
ହୋଇନାହିଁ- ଦୁହିଙ୍କର ସମଗୁଣସମ୍ପନ୍ନତା କେବଳ ପ୍ରକାଶିତ ହୋଇଛି । ଉଭୟଙ୍କୁ 
ବାରମ୍ବାର ସୋମରସ ପାନ କରିବାକୁ ଆବାହନ କରାଯାଇଛି । ସେମାନେ ସୋମର 
ନିଧାନ, ସୋମର ଉଦଧ୍ୂ ସ୍ଵରୂପ ସୋମପୂର୍ଣ୍ଣକଳସସ୍ବରୂପ । ସେମାନେ ଚିରବିଜୟୀ, 
ଚିର ଅପରାଜେୟ ବିଷୂଙ୍କର ତ୍ରିପଦକ୍ଷେପର ଉଲ୍ଲେଖ ଏଥୁରେ ନାହିଁ | ଉଭୟ ଦେବତା 
ପରିକ୍ରମା କରନ୍ତି ବିଶ୍ଵକୁ ସୋମପାନରେ ଆମୋଦିତ କରି ବିସ୍ତୀର୍ଣ୍ଣ କରିଦିଅନ୍ତି ଅନ୍ତରୀକ୍ଷକୁ, 
ତ୍ରିଲୋକଙ୍କୁ ମାନବଜୀବନ ସହିତ ସଂଯୋଜିତ କରନ୍ତି । ତ୍ରିଲୋକସ୍ପିତ ଅସଂଖ୍ୟ କାମ୍ୟ 
ଦ୍ରବ୍ୟ ସ୍ଵକୀୟ ବିକ୍ରମଦ୍ଵାରା ଲାଭ କରିଛନ୍ତି ସେମାନେ | ତ୍ରିଲୋକର ଅର୍ଥ ସ୍ଵର୍ଗ, ମର୍ର୍ୟ, 
ପାତାଳ ନୁହେଁ ¬ ସର୍ଗ, ଅଳରୀକ୍ଷ, ପୃଥିବୀ । ଚିରାଚରିତ ଭାବରେ ନିରୁପଦୁବତା, ଅନ, 
ଧନ ଇତ୍ଯାଦି ପାଇଁ ସ୍ତୋତା ପ୍ରାର୍ଥନା | 

ବଶିଷ୍ଠ ରଷିଙ୍କ ଦ୍ଵାରା ରଚିତ ମ୭. ସୁ. ୯୯ଟିର ତିନୋଟି ରକ୍‌ ଉଭୟ ଇନ୍ଦ୍ର ଓ 
ବିଷ୍ଣୁଙ୍କ ପାଇଁ ଉଦ୍ଦିଷ୍ଟ । ବାକି ଚାରୋଟି ରକ୍‌ ପାଇଁ ଉଦ୍ଦିଷ୍ଟ । 

୧୪ ବେଦବୈଭବ 


ବିଷ୍ଣୁଙ୍କ ଶରୀର ମାତ୍ରାତୀତ (ପରୋ ମାତ୍ରୟା ତନ୍‌ ବୃଧାନ ନ ତେ ମହିବମନ୍ଶୁବନ୍ତି 
ସେ ବର୍ଵନଶୀଳ ହେଲେ କେହି ତାଙ୍କର ମହିମା କଳନା କରିପାରନ୍ତି ନାହିଁ । ଏଥୁପୂର୍ବରୁ 
ଆଲୋଚିତ ଏକ ସୁକ୍ତରେ ( ୧ମ. ସୂ୧ ୫ ୫ ) ବିଷୁଙ୍କର ସୁଳ ଶରୀରର ଉଲ୍ଲେଖ ଅଛି । 
ଏହି ବର୍ଣ୍ଣନାମୂଳରେ ଅଛି ତ୍ରିବିକ୍ରମ ବିଷ୍ଣୁଙ୍କର ବ୍ଯାପକତା—ବିସ୍ତୃତି । ସେ ତ୍ରିଭୁବନ 
ବ୍ୟାପି ରହିଛନ୍ତି । ମନୁଷ୍ଯ କଳନା କରିପାରେ ପୂଥବୀକୁ, ଅନ୍ତରୀକ୍ଷକୁ, କିନ୍ତୁ ବିଷ୍ଣୁ ହିଁ 
କେବଳ ପରମଲୋକକୁ ଜାଣନ୍ତି ( ୧ମ ମଣ୍ଡଳର ୧ ୫ ୫ତମ ସୂକ୍ତରେ କୁହାହୋଇଛି, 
ପକ୍ଷଯୁକ୍ତ ଆକାଶବିହାରୀ ପକ୍ଷୀଗଣ ମଧ୍ଯ ଜାଣନ୍ତି ନାହିଁ ସ୍ଵର୍ଲୋକକୂ, ବିଷ୍ଣୁଙ୍କର ତୁତୀୟ 
ପଦକ୍ଷେପର ସ୍ଥାନକୁ) । ଦ୍ଵିତୀୟ ରକରେ ବଶିଷ୍ଠ କହିଛନ୍ତି ହେ ବିଷ୍ଟୁ ଯେଉଁମାନେ ଜନ୍ମ 
ଲଭିଛନ୍ତି ବା ଜନ୍ମ ହେବେ, ସେମାନଙ୍କ ମଧ୍ଯରୁ କେହି ହେଲେ ତୁମର ମହିମାର ଅପର 
ପାର ଦେଖୁ ପାରନ୍ତି ନାହିଁ ବା କଳ୍ପନା କରିପାରନ୍ତି ନାହିଁ (ନ ତେ ବିଷ୍ଣୋ ଜାୟମାନୋ ନ 
ଜାତୋ ଦିବ ମହିମ୍ନଃ ପରମସ୍ତମାପ) । ପରବର୍ରୀ ଯୁଗର ସୃଷ୍ଟିର ପାଳନକର୍ରା ବିଷୁଙ୍କର 
ଅଚିନ୍ତ୍ୟ ଅବର୍ଣ୍ଣନୀୟରୂପ ଯେପରି ଏହି ରକ୍‌ରେ ସୂଚିତ ହୋଇଅଛି ! ରଖି କହିଛନ୍ତି, 
ବିଷ୍ଣୁ ଉର୍ନ୍ବରେ ଧାରଣ କରିଛନ୍ତି ସ୍ବର୍ଗକୁ ¬ପୃଥୁବୀର ପୂର୍ବଦିଗକୁ ଧାରଣ କରିଛନ୍ତି ( .... ed 
earth's eastern pinnacle securely-Griffith ) | କେତେକଙ୍କ ମତରେ ବିଷ୍ଣୁରୂପୀ 
ସୂର୍ଯ୍ୟଙ୍କର ପୂର୍ବଦିଗରେ ଉଦୟକୁ ଏହିପରି ବର୍ଣ୍ଣନା କରାହୋଇଛି । ବିଷ୍ଣୁ ହିଁ ସ୍ତୋତା 
ମନୁଷ୍ଯକୁ ଦାନ କରିବାପାଇଁ ଅନ୍ଧବତୀ, ଧେନୁବତୀ, ଯବମୟୀ ହୋଇଥୁବା 
ଦ୍ୟାବାପୃଥବୀକୁ ଧାରଣ କରିଛନ୍ତି । ସର୍ବତ୍ରସ୍ଥିତ ମୟୂଖ ଦ୍ଵାରା (ପର୍ବତ ଦ୍ଵାରା ¬ ବିଷୁଙ୍କୁ 
ସୂର୍ଯ୍ୟ ରୂପେ ଗ୍ରହଣ କଲେ, ' କିରଣ ଦ୍ଵାରା") ପୂଥୁବୀକୁ ଧାରଣ କରିଛନ୍ତି ( ...inmly 
fixed the earth with pegs around it - Griffith) | ବିଖୁୁ ଯେପରି ଏକ ମହାନ୍‌ 
ସ୍ତମ୍ଭ ¬ ପୃଥିବୀକୁ ସ୍ଥିର କରି ଧାରଣ କରିଛନ୍ତି । ରଷିଙ୍କ ଦୃଷ୍ଟିରେ ଇନ୍ଦ୍ର ଓ ବିଷ୍ଣୁ ଯେପରି 
ଦେବଦେବ । କାରଣ ସେମାନେ ସୂର୍ଯ୍ୟ, ଅଗ୍ନି ଓ ଉଷାଙ୍କୁ ଉତ୍ପାଦନ କରିଛନ୍ତି | (ଏଠାରେ 
ବିଷ୍ଣୁଙ୍କୁ ସୂର୍ଯ୍ୟଙ୍କ ଠାରୁ ଆପାତତଃ ପୂଥକ୍‌ ରୂପେ ବର୍ଣନା କରାଯାଇଅଛି ! ତେବେ ଏଥପୂର୍ବରୁ 
ଆଲୋଚିତ ଅନ୍ୟ ଏକ ସୁକ୍ତରେ ବିଷ୍ଣୁ ଗୃହରେ ଅଗ୍ନିରୂପେ ଅବସ୍ଥାନ କରନ୍ତି, ଆକାଶରେ 
ସୂର୍ଯ୍ୟପେ ଅବସ୍ଥାନ କରନ୍ତି, ଅନ୍ତରିକ୍ଷରେ ବିଦ୍ୟୁତ୍‌ ରୂପରେ ଅବସ୍ଥାନ କରନ୍ତି ବୋଲି 
ବର୍ଣ୍ଣନା କରାଯାଇଛି ! ଉଷା ଦ୍ୟୁଲୋକ ସ୍ଥାନୀୟା ଦେବତା- ଉଷାଙ୍କୁ ସୂର୍ଯ୍ୟଙ୍କର ଏକ 
ପ୍ରାରମ୍ଭିକ କୋମଳ ରୂପ ବୋଲି ଧରାଯାଇପାରେ । ତେଣୁ ବିଷ୍ଣୁ ନିଜର ବିଭିନ୍ନ ରୂପ 
ପ୍ରକାଶ କରନ୍ତି ବୋଲି ଧରାଯାଇପାରେ) | ସେମାନେ ବିସ୍ତୀର୍ଣ୍ଣ ତ୍ରିଲୋକ ଉତ୍ପାଦନ କରିଛନ୍ତି 
ଯଜମାନଙ୍କ ପାଇଁ । 

ଇନ୍ଦ୍ର ଓ ବିଷ୍ଣୁ ଉଭୟେ ବିରାଟ, ସୁବିସ୍ଥୀର୍ଵ ଓ ପରାକ୍ରମୀ, ଦାସଜାତୀୟ ବୃଷଶିପ୍ରର 
ମାୟା ନଷ୍ଟ କରିଛନ୍ତି, ଶମ୍ବରର ନବଵନବତୀ ପୁରୀକୁ ଧ୍ଵଂସ କରିଛନ୍ତି, ବର୍ଚଚି ନାମକ ଅସୁରକୁ 
ତା'ର ଶତ ଶତ ଅନୁଚରଗଣଙ୍କ ସହିତ ବଧ କରିଛନ୍ତି । ବିଷ୍ଣୁ ଏ ସୂକ୍ତରେ ପାଳନକର୍ଭା 

ନୂହନି-ଇନ୍ଦ୍ରଙ୍କ ପରି ସେ ଏକ ଆର୍ଯ୍ୟ ଅସୁରବିଜୟୀ ସେନାପତି ।' ସଂଗ୍ରାମ କରି ସେ ଓ 
ଇନ୍ଦ୍ର ଯଜମାନଙ୍କୁ ରକ୍ଷା କରି ସେମାନଙ୍କର ଅନ୍ଧ ବର୍ବନ କରନ୍ତି ! 

ଶେଷରେ କିନୁ ମୁଖ୍ଯତଃ ବିଷ୍ଣୁଙ୍କୁ ପାଳନକର୍ରା ରୂପେ ରଖି ସୁତି କରିଛନ୍ତି - 
ସମ୍ବୋଧନ କରିଛନ୍ତି ତାଙ୍କୁ “ଶିପିବିଷ୍ଠ' ନାମରେ - ପ୍ରାର୍ଥନା କରିଛନ୍ତି ତାଙ୍କର ହବ୍ଯ 
ଦ୍ଵାରା, ଉତ୍ତମ ସୁତି ଦ୍ଵାରା ବର୍ବିତ ହୋଇ ବିଷ୍ଣୁ ତାଙ୍କର, ତାଙ୍କ ପରି ସ୍ତୋତାମାନଙ୍କର 
ମଙ୍ଗଳ କରନ | (ତେବେ, ଯଜମାନ ଓ ସୁତ ଦେବତାଙ୍କ ସଂପର୍କ ପରସ୍ରାପେକ୍ଷୀ । 
ସ୍ତୋତାଙ୍କର ସୁତି ବର୍ବନ କରେ ଦେବତାଙ୍କ । ଦେବତା ବର୍ବନ କରନ୍ତି ସ୍ତୋତାର 
ସୁଖସମ୍ରଵି) । ଶିପି' ଅର୍ଥ ରଶି, ଶିପିବିଷ୍ଠୀର ଅର୍ଥ “ ରଶ୍ମିବ୍ୟାପ୍ତରଥ ବା “ ଆଲୋକମୟ' | 
ତେଣୁ “ବିଷୁ ଙ୍କୁ ସୂର୍ଯ୍ୟରୁପରେ ଗ୍ରହଣ କରାଯାଇଛି ବୋଲି ମନେ ହୁଏ । (ତେବେ 
ଶିପିବିଷ୍ଟ' ମଧ୍ଯ ରୁଦ୍ର ଓ ଶିବଙ୍କର ଏକ ନାମ -ବୋଧହୂୁଏ “ ଆଲୋକମୟ! ବା 
 ଜ୍ୟୋତିର୍ମୟ” ଅର୍ଥରେ ତାଙ୍କୁ ପ୍ରୟୋଗ କରାହୋଇଛି !) 

ଲକ୍ଷ୍ଯ କରିବା କଥା, ଯଦିଚ ବିଷୁଙ୍କର ତିନିପ୍ରକାର ପଦକ୍ଷେପ ପରବର୍ରୀ କାଳରେ 
ପୁରାଣ ବର୍ଣ୍ଣିତ ବାମନାବତାରର ଏକ ଅତି ପ୍ରାରମ୍ଭିକ ସୂଚନା ବୋଲି ମନେ ହୁଏ । 
ତହିର (ପଦକ୍ଷେପର) ବର୍ଣ୍ଣନାରେ ' ପାତାଳ'ର ସ୍ଥାନ ନାହିଁ ଯେପରି ଅଛି ବାମନାବତାରର 
କାହାଣୀରେ - ଅଛି କେବଳ ପୂଥବୀ, ଅନ୍ତରୀକ୍ଷ ଓ ପରମ ଲୋକ-ପରମ ପଦ ବା 
ସ୍ଵଲୋକ କଥା | ପୁଣି ବିଷୁଙ୍କର ଗତି ( ପଦକ୍ଷେପଧାରା) ନୀଚରୁ ଉର୍ବ୍ବକୁ ଅର୍ଥାତ୍‌ ପୃଥିବୀରୁ 
ଅନ୍ତରୀକ୍ଷକୁ ଓ ଅନ୍ତରୀକ୍ଷରୁ ସ୍ଵଲୌକକୁ ବା ଉର୍ଷ୍ରୁ ନୀଚକୁ, ସ୍ଵଲୌକରୁ ଅନ୍ତରୀକ୍ଷକୁ ଓ 
ଅନ୍ତରୀକ୍ଷରୁ ପୃଥବୀକୁଂ ତାହା ରଗ୍‌ବେଦର କୌଣସି ସୂକ୍ତରେ ସ୍ଷ୍ଟରୂପେ ସୂଚିତ 
ହୋଇନାହିଁ । 

ଆଗରୁ କୁହାଯାଇଛି କିପରି ବିଷ୍ୂସୂକ୍ତମାନଙ୍କରେ, ବିଷ୍ଣୁଙ୍କ ସମ୍ପର୍କୀୟ 
ସୂକ୍ତାଂଶମାନଙ୍କରେ ବାରମ୍ବାର ' ପରମ ପଦଂର ଉଲ୍ଲେଖ ଅଛି | ‘ପଦଂର ଅର୍ଥ ' ଆସ୍ଥାନ 
କରାଯାଇଛି - ସ୍‌ଲୌକରେ ବିଝୁଙ୍କର ଆସ୍ଥାନ ବୋଲି ଧରାଯାଇଛି । ଏ ସୂକ୍ତରେ କେବଳ 
“ପରମଂ ଶବ୍ଦ ଅଛି ( ତଂ ପରମସ୍ୟ ବିତ୍ସେ”, ର. ୧, “ପରମସ୍ତମାପ”, ର. ୨) | 
ତେଣୁ ତାହା ପରମ ଲୋକକୁ ବା ସ୍ବଵଲୌକକୁ ବୂଝାଉଛି ବୋଲି ଗ୍ରହଣ କରିବା ଠିକ୍‌ 
ହେବ । କିନ୍ତୁ “ପରମ ପଦଂର ଅର୍ଥ ଶ୍ରେଷ୍ଠ ଆସ୍ଥାନ' ବ୍ଯତୀତ ସାମାନ୍ଯ ଭିନ୍ନ ଅର୍ଥ 
କରାଯାଇପାରେ | “ପଦଂର ଅର୍ଥ ତ ପାଦ | ଅର୍ଥ କରାଯାଇପାରେ- ବିଷୁଙ୍କର ଶ୍ରେଷ୍ଠ 
ପଦକ୍ଷେପ ବା ପରମଲୋକରେ ପଦକ୍ଷେପ ଯହିଁର ଧାରଣା ମନୁଷ୍ଯ କରିପାରେ ନାହିଁ- 
ଯେପରି ସେ କରିପାରେ ପୂଥବୀରେ ଓ ଅନ୍ତରୀକ୍ଷରେ ତାଙ୍କର ପଦକ୍ଷେପକୁ । 

ଫରାସୀ ପଡ୍ଜିତ J. ଓଠndaଙ୍କ ମତରେ ( Vishouism and Sivaism) ବିଷଶୁ ବିଶ୍ୃକୁ 
ଧାରଣ କରୁଥିବାରୁ, ତ୍ରିଲୋକକୁ ( ସୃର୍ଗ, ମର୍ର୍ୟ, ଅନ୍ତରୀକ୍ଷକୁ) ଧାରଣ କରୁଥିବାରୁ, ' ମୟୂଖଂ 

ଦ୍ଵାରା ପୂର୍ବଦିଗକୁ ଧାରଣ କରୁଥିବାରୁ ସେ ଯେପରି “ସର୍ବଜାଗତିକ ସ୍ତମ୍ଭ” ( ଠ୦୩ic 
Pillar) ବା ତାହା ତୁଲ୍ୟ - ବିଶ୍ଵର ଅକ୍ଷଦଣ୍ଡ- ଅଧରାଥୁଙ୍କ ଭାଷାରେ Axis Mundi-Axis 
୦ he Cation. ସେ ଏ ସଂପର୍କରେ ରଗ୍ବେଦର ମ୧ ୦.ସୁ୮ ୯. ର୪ ଓ ଅଥର୍ବ 
ବେଦର କା୧ ୦. ସୂ୭.ର ଉଲ୍ଲେଖ କରିଛନ୍ତି । ଇନ୍ଦ୍ରଙ୍କ ପ୍ରତି ଉଦ୍ଦିଷ୍ଟ ୧୦ମ ମଣ୍ଡଳୀୟ 
ସୂକ୍ତଟିର ଚତୁର୍ଥ ରକରେ ଅଛି ‘ .....ଯେପରି ଅକ୍ଷଦଵାରା ଚକ୍ର ଧାବିତ ହୁଏ, ସେହିପରି 
ସେହି ରନ୍ଦ୍ର ନିକର କାଷ୍ଠ ଦ୍ଵାରା ଦ୍ଵବିଲୋକ ଓ ଭୂଲୋକକୁ ଉତ୍ତମ୍ଭିତ କରି ରଖନ୍ତି? । ଏହି 
କାଷ୍ଠ, Lଧdwାଃଙ୍କ ମତରେ, A$ 0 te Earth - ପୃଥିବୀର ଅକ୍ଷଦଣ୍ଡ | ଅଥର୍ବ ବେଦର 
ଦଶମ କାଣ୍ଡର ୪ର୍ଥ ଅନୂୁବାକର ୧ ମ ସୂକ୍ତ ହେଉଛି ସୃମ୍ଭ-ସୂକ୍ତ 1 ସ୍ମ୍ଭ ହେଉଛନ୍ତି ଜ୍ୟେଷ୍ଠ 
ବ୍ରହ୍ମ ବ୍ରହ୍ମାଙ୍କ ପୂର୍ବବର୍ଭୀ ପ୍ରାଚୀନତମ ଦେବତା, ବିରାଟ ପୁରୁଷ । ସମସ୍ତ ଦେବତା 
ପ୍ରଥମେ ତାଙ୍କରି ଠାରେ ସମାହିତ ଥଲେ । ସବୁ ତାଙ୍କଠାରେ ସମାହିତ ଥଲା (ସର୍ବଂ 
ସମାହିତଂ..ଯତ୍ର ଆଦିତ୍ୟାଶ୍ଚ ରୁଦ୍ରାତ୍ ବାସବଶ୍ଚ ସମାହିତାଃ । ଭୂତଂ ଚ ଯତ୍ର ଭବ୍ଯଂଚ 
ସର୍ବେ ଲୋକାଃ ପ୍ରତିଷ୍ଠିତାଃ ସୁ୍‌ମ୍ଭଂ ତଂ କତମଃ ସ୍ବିଦେବ ସଃ — ଇତ୍ୟାଦି) । ତା'ର ପରବର୍ରୀ 
ସୁକ୍ତରେ ସୃମ୍ଭଙ୍କ ସଂପର୍କରେ ଅଛି ¬“ ଯୋ ଭୁତଂ ଚ ଭବ୍ୟଂ ଚ ସର୍ବଂ ଯଷ୍ଧାଧୁତିଷ୍ଠତି 
ସୂର୍ଯସ୍ୟ ଟ କେବଳଂ .ତସ୍ଟୈ ଜ୍ୟେଷ୍ଠାୟ ବ୍ରହ୍ମଣେ ନମଃ ।” ¬ ବିଷୁ-ଇନ୍ଦ୍ରଙ୍କ ସଖା, 
ଇନ୍ଦ୍ରାନୁନ, ଉପେନ୍ଦ୍ର ରରନ୍ଦ୍ରଙ୍କ ତୁଲ୍ଯ ! ଇନ୍ଦଙ୍କଠୁ ଅଧ୍ବକ ପ୍ରାଚୀନ (ବାରମ୍ବାର ବିଭିନ୍ନ 
ସୁକ୍ତରେ ବିଷୁଙ୍କୁ ପ୍ରାଚୀନ ପ୍ରବୃଦ୍ଧ ବୋଲି ବର୍ଣ୍ଣନା କରାଯାଇଛି) ! ଇନ୍ଦ୍ର ପୃଥବୀର ଅକ୍ଷଦଣ୍ଡ 
ସଦୃଶ ( A×s Mundi ) 1 ବିଷୁ ତତୋଧୁକ- ସୃମ୍ଭଙ୍କ ତୁଲ୍ୟ | ମ୪ ସୂ୧୮ରେ ଇନ୍ଦ୍ର 
ବିଷ୍ଣୁଙ୍କୁ ଆହ୍ଵାନ କରିଛନ୍ତି ବୃତ୍ର ସହିତ ଯୁଦ୍ଧ କରିବାକୁ ତାଙ୍କ ସହିତ ଆଗେଇ ଆସିବାକୁ 
ଅନ୍ଯ କେତେକ ସୂକ୍ତରେ ମଧ୍ଯ ବିଷ୍ଣୁ ରନ୍ଦ୍ରଙ୍କ ସହ ବୃତ୍ରକୁ ନାଶ କରିବାକୁ ଅଭିଯାନ 
କରିବାର ବର୍ଣ୍ଣନା ଅଛି - ଓଠମଏଥ କହିଛନ୍ତି ¬"... Vishnu complied with Indra's 
request because he represented—before ‘creation’ it is true, in a latent 
form—the cosmic pillar or rather than that he rose up.... so he is connected 
with the pillar". (p.144, £.45). ବିଷୁ ଯେପରି ସୂର୍ଗର ଉରରେ - ଏହି ମ୫.୯ ୯ତମ 
ସୁକ୍ତର ଦ୍ବିତୀୟ ରକରେ ଅଛି - “ସୁଦୃଶ୍ୟ ବିରାଟ ସ୍ବର୍ଗକୁ ଧାରଣ କରିଛ ( ଉଦସ୍ତଭ୍ନା 
ନାକମପଷ୍ଟଂ ବୃହନ୍ତଂ ଦାଧ୍ଥ...) ' | ପୁଣି ଅଛି - ପୃଥିବୀକୁ ' ଅଭିତୋଂମୟୂଖୈଃଂ ଚତୁର୍ଦିଗସ୍ଥ 
ପର୍ବତମାଳା ଦ୍ଵାରା ଧାରଣ କରିଛ । ଅଥର୍ବ ବେଦର ଦଶମ କାଣ୍ଡସ୍ସ ସୃମ୍ଭଙ୍କ ସମ୍ବନ୍ଧୀୟ 
ସୂକ୍ତର ଶେଷରେ ସେହି ‘ମୟୂଖ” ଶବ୍ଦ ବ୍ଯବହୃତ ହୋଇଛି - ‘ଇମେ ମୟୂଖା ଉପ 
ତନ୍ତଭୁର୍ଦିବଂ ସାମାନି ଚକ୍ରନ୍ତ ସରାଣି ବାତବେ' । ପରବର୍ଭୀ ସୂକ୍ତଟି (ମ୭.ସୂ୧ ୦ ୦) 
କେବଳ ବିଷୁଙ୍କ ପାଇଁ ଉଦ୍ଦିଷ୍ଟ ବଶିଷ୍ଠରଚିତ ଏକ ସୂକ୍ତ | 

ଏହା ଆରମ୍ଭ ହୋଇଚି ବିଷ୍ୁଙ୍କ ଗୁଣ ବର୍ଣ୍ଣନାରେ । ବହୁଳନଙ୍କ ବନ୍ଦନୀୟ, 
ମନୁଷ୍ଯଗଣଙ୍କର ମଙ୍ଗଳକର, ଅଭୀଷ୍ଟପ୍ରଦ ବିଷ୍ଣୁଙ୍କୁ ପ୍ରାଥନା କରିଛନ୍ତି ସ୍ତୋତା ଅଶ୍ଵ ପାଇଁ, 

ନିର୍ଦ୍ଦୋଷ ଅନୁଗ୍ରହ ପାଇଁ, ଧନ ପାଇଁ । ତୃତୀୟ ଓ ଚତୁର୍ଥ ରକ୍‌ରେ ବାରମ୍ବାର ବର୍ଣ୍ଣିତ 
ହୋଇଛି ବୃଦ୍ଧଙ୍କ ମଧ୍ଯରେ ବୃଦ୍ଧତମ, ପ୍ରବ୍ଧଦ ଦୀପ୍ରିମୟ ବିୁଙ୍କର ତ୍ରିବାର ପଦକ୍ଷେପର 
ମହିମା |! ଶତକିରଣ ଉତଭ୍ଭାସିତ ପୂଥବୀରେ ତ୍ରିବାର ପଦକ୍ଷେପ କଲେ ସମସ୍ତଙ୍କ ପ୍ରଭୁ 
ଶୁଭଜନ୍ନା ବିଷ୍ଣୁ ମନୁଷ୍ଯକୁ ସୁବିସ୍ତୃତ ନିବାସପ୍ରଦାନ କରିବାକୁ । ସେ ସେହି ନିବାସସ୍ତୁଳ 
ପ୍ରଥବୀର ନିର୍ମାତା । ବଶିଷ୍ଠ ବିଷ୍ଣୁଙ୍କୁ ସମ୍ଭୋଧନ କରିଛନ୍ତି “ଶିପିଚିଷ୍ଂ ନାମରେ ଏକ 
ସୂକ୍ତରେ ପୁଣି । ସେ ସେହି ନାମ କୀର୍ଭନ କରିବେ, କାରଣ ବିଷ୍ଣୁ ରଜୋଲୋକର 
ଅପରପାରରେ ( ସତ୍ଗୁଣସମ୍ପଦ୍ଧ ସ୍ଵଲୌକରେ) ବାସ କରନ୍ତି । ଅତୀତରେ ବିଶୁ ଛଦ୍ଧରୂପ 
ଧାରଣ କରି ବଶିଷ୍ଠଙ୍କୁ ସଂଗ୍ରାମରେ ସାହାଯ୍ଯ କରିଥଲେ । ବଶିଷ୍ଠ ( ୬ଷ୍ଠ ରକ୍‌ରେ) 
ପ୍ରାର୍ଥନା କରିଛନ୍ତି ବିଷୁଙ୍କୁ ସେ ତାଙ୍କର ଛଦ୍ଧରୂପ ତ୍ଯାଗ କରି ତାଙ୍କର ' ଶିପିବିଷ୍ଟା ନାମକୁ 
ସାର୍ଥକ କରି ନିଜର ଜ୍ୟୋତିର୍ମୟ ରୂପରେ ଆତ୍ୃପ୍ରଜାଶ କରନ୍ଧୁ । ଶେଷ ରକଟି ପୂର୍ବ 
ସୁକ୍ତଟିର ଶେଷ ରକ୍ର ପୁନରାବୃତ୍ତି ମାତ୍ର | 


ବହୁ ସୂକ୍ତାଂଶରେ ବିଷୁଙ୍କର ଉଲ୍ଲେଖ ଅଛି | ଅନ୍ୟ ଦେବତାଗଣଙ୍କ ସହିତ ମଧ୍ଯ 
ଉଲ୍ଲେଖ ଅଛି । 

ମ୮. ସୂ୭ ୬. ର ୧୦ରେ ରଷି ଇନ୍ଦ୍ରଙ୍କୁ ସମ୍ବୋଧନ କରି କହୁଛନ୍ତି - ହେ ଇନ୍ଦ୍ର 
ତୁମର ସମସ୍ତ ଜଳ ବିଶୁ ହିଁ ତୁମକୁ ପ୍ରଦାନ କରିଛନ୍ତି । ସେ ଉରୁଗତିସମ୍ପନ୍ଧ ( ବିଶ୍ବେଭା 
ବିଷୁରାଭରଦୁରୁକ୍ରମସ୍ତ୍େଷିତଃ) | 

ମ୩. ସୂ୫ ୪. ର୧ ୪ରେ ରଖି କହୁଛନ୍ତି -ଧନର କାରଣ ସ୍ଵରୂପ ଏହି ସ୍ତୋତ୍ର ଓ 
ସମସ୍ତ ଶାସ୍ତ ଏହି ଯଞ୍ଚର ବହୁକର୍ମା ବିଷ୍ଣୁଙ୍କ ନିକଟକୁ ଯାଉ । ସେ ଉରୁ ବିକ୍ରମୀ । ପୂର୍ବୀ 
(ପୂର୍ବର) ଯୁବତୀ ମାତାସ୍ଵରୂପ ଦିଗଗଣ ତାଙ୍କୁ “ଲଂଘନ କରନ୍ତି ନାହିଁ ଅର୍ଥାତ୍‌ ତାଙ୍କ 
ନିର୍ଦ୍ଦେଶରେ ପରିଚାଳିତ ହୁଅନ୍ତି | 

ମ୧ ସୁ୬ ୧ ର୭ ରେ ଅଛି - ସେ (ଅର୍ଥାତ୍‌ ଇନର ବା ବିଷ୍ଣୁ) ଶତ୍ରୁର ସମ୍ପଦ୍ଧଧନ | 
ଅପହରଣକାରୀ, ଶତୃୁପରାଜୟକାରୀ ଓ ବଜୁନିକ୍ଷେପକାରୀ... ଏଥୁରେ ଇନ୍ଦ୍ର ଓ ବିଷ୍ଣୁ ଅଭିନ୍ନ 
ରୂପେ ବର୍ଣ୍ଣିତ ହୋଇଛନ୍ତି - ସାୟଣ” “ବିଷ୍ଣୁର ଅର୍ଥ କରିଛନ୍ତିଂଜଗତୋ ବ୍ଯାପକ ) 
ଅନ୍ୟତ୍ର ସେ ବହୁୂକର୍ମା ବା କର୍ମବାନ୍‌ ବୋଲି ବର୍ଣିତ ହୋଇଛନ୍ତି । ବିଖୁଙ୍କ ନାମ ହିଁ 
ତାଙ୍କର ସର୍ବବ୍ୟାପିତା ଓ ବହୁକର୍ମକୂଶଳତା ସୂଚାଉଅଛି । 


(ସେହିଁ ରକ୍‌ରେ ଇନ୍ଦ୍ରଙ୍କ ନାମ ନ ଥିବାରୁ ଓ କେବଳ୍ପ ବିଷ୍ଟୁଙ୍କ ନାମ ଥ୍‌ବାରୁ 
Gr ସମସ୍ତ ରକଟିରେ ବିଷ୍ଣୁଙ୍କ ବର୍ଣ୍ଣନା କରାଯାଇଛି ବୋଲି ଧରିଛନ୍ତି - କିନୁ ବିଷୁ ତ 
ବଜ୍ରକ୍ଷେପଣକାରୀ ବୋଲି ଅନ୍ଯ କେଉଁଠି ନାହିଁ ଏବଂ ସୁକ୍ତଟି ଗୋଟିଏ ଇନ୍ଦ୍ରସୁତି) । 

ମ୪. ସୂ ୨. ର୪ରେ ଇନ୍ଦ୍ର ଓ ବିଷ୍ଣୁଙ୍କ ଅଭିନ୍ନତା ବା ଅଭେଦ୍ୟ ଘନିଷ୍ଠତା ସୂଚିତ 
ହୋଇଅଛି “ ଇନ୍ଦ୍ରାବିଷ୍ଂ ଶଦଦର ପ୍ରୟୋଗଦ୍ବାରା । ଅଗ୍ରିଙ୍କୁ ସମ୍ଭୋଧନ କରାଯାଇଅଛି- ହେ 

ଅଗ୍ନି..... ଯେଉଁ ଯଜମାନର ହବ୍ୟ ସର୍ବୋତ୍ତମ, ତାହା ପାଇଁ ଅର୍ଯମା, ବରୁଣ, ମିତ୍ର, 
ଇନତ୍ଦ୍ରାବିଷ୍ଟ ମରୁତ୍ଗଣ ଓ ଅଶ୍ିଦୁୟଙ୍କୁ ଆଣ ( ଅର୍ଯମଣଂ ବରୁଣଂ ମିତୃମେତ୍ତାମିନ୍ଦ୍ରାବିଷୁଂ ମରୁତୋ 
ଅଶ୍ବିନୋତ) ! 

ମ୨. ସୂ୧. ର୩ ରେ ଅଗ୍ନିଙ୍କୁ ସମ୍ବୋଧନ କରି ଗ୍ୃତ୍ସମଦ ରଷି କହୁଛନ୍ତି ହେ 
ଅଗ୍ନି, ତୁମେ ସଜନଙ୍କର ଅଭୀଷ୍ଫଳଦାୟୀ, ଅତଏବ ତୁମେ ଇନ୍ଦ୍ର ତୁମେ ବିଷ୍ୁୁ—ତୁମେ 
ବହୁଲୋକଙ୍କର ସତ୍ୟ, ପ୍ରଣତିଯୋଗ୍ୟ । . 

ଅଗ୍ରିଙ୍କ ଇନ୍ଦ୍ର ଓ ବିଷ୍ଣୁଙ୍କ ସହିତ ଅଭିନ୍ନତା ସୂଚାଇବା ସଂଗେ ଏହା ଇନ୍ଦ୍ର ଓ ବିଷ୍ଣୁଙ୍କର 
ଅଭିନ୍ନତା ମଧ୍ଯ ସୂଚାଉଛଳି । 

ମ୧. ସୂ୧୮୬. ର୧୦ରେ ରତ୍ରିକ୍ମାନଙ୍କୁ ନିର୍ଦ୍ଦେଶ ଦିଆହୋଇଛି- ଦ୍ଵେଷବିହୀନ 
ଆତ୍ସବଳସମ୍ପନ୍ଧ ବିଷ୍ଣୁ ବାୟୁ ଓ ରଭୁକ୍ଷା ନାମକ ଦେବଗଣଙ୍କୁ ପ୍ରାର୍ଥନା କର ( ଅଦ୍ଵେଷୋ 
ବିଷୁର୍ବାତ ରଭୁକ୍ଷା ଅଛା ସୁମ୍ାୟ ବବୃତୀୟ ଦେବାନ୍‌) । 

ମ୪. ସୂ. ର୬ ରେ ବିଷ୍ଣୁଙ୍କୁ ବହୂସୁତିଯୋଗ୍ୟ (ଉରୁଗାୟ) ବୋଲି ବର୍ଣ୍ଣନା 
କରାହୋଇଛି ! (ଓଆଫ ଉରୁଗାୟନ ଅର୍ଥ କରିଛନ୍ତି Fa-ଙଏng ଅଥାତ୍‌ ଦୂରକୁ 
ଦୀର୍ଘପଦକ୍ଷେପ ପକାଇ ଗତି କରୁଥିବା” ) 

ମଞଃ. ସୂ୩. ର୬ ରେ ବିଷୁଙ୍କ ପଦକ୍ଷେପର ସୂଚନା ଅଛି- “ହେ ରୁଦ୍ର, ତୁମ ପାଇଁ 
ବିଷ୍ଣୁଙ୍କର ଯେଉଁ ଚାରୁ ବିଚିତ୍ର ଅଗମ୍ୟ ପଦ (ଚାରୁଂ ଚିତ୍ରଂ ପଦଂ ଯଦ୍ବିଷ୍ଠୋରୁପମଂ 
ନିଧାୟି ତେନ ପାସି ଗୁହ୍ୟଂ ନାମ ଗୋନାମ୍‌) ଅର୍ଥାତ୍‌ ଅନ୍ତରୀକ୍ଷ ସ୍ଥାପିତ ହୋଇଛି ତାହା 
ଦ୍ଵାରା ତୁମେ ଉଦକର ଗୁହ୍ଯ ନାମ ପାଳନ କର । 

ମ୫. ସୁ୪୬ର ୨ୟ, ୩ୟ ଓ ୪ଥ ରକରେ ବିଷୁଙ୍କୁ ଅଗ୍ନି, ଇନ୍ଦ୍ର ବରୁଣ ମିତ୍ର, 
ମରୁତ୍ଗଣ, ଅଦିତି, ସୂର୍ଯ୍ୟ ପ୍ରଭୃତି ଦେବଗଣଙ୍କ ସହିତ ଓ ପୂଥବୀ, ସର୍ଗ ବାରିରାଶି ଇତ୍ୟାଦିଙ୍କ 
ସହିତ ପ୍ରାର୍ଥନା କରାଯାଇଛି ବଳ ପାଇଁ, ସୁରକ୍ଷା ପାଇଁ ଓ ସୁଖ ପାଇଁ | 

ମ୫. ସୁ୪୯. ର୩.ରେ ଇନ୍ଦ୍ର ବରୁଣ, ମିତ୍ର ଓ ଅଗ୍ରିଙ୍କ ସହିତ ବିଷୁଙ୍କୁ ପ୍ରାର୍ଥନା 
କତାଯାଇଛି ସୁଖମୟ ଦିବସମାନ ଉପ୍ପନ୍ନ କରିବାକୁ (ଅଛାନି ଭଦ୍ରା ଜନୟ...) | 

ସେହି ମଣ୍ଡଳର ୫ ୧ ତମ ସୂକ୍ତର ୯ମ ରକ୍‌ରେ ଅଗ୍ନିଙ୍କୁ ମିତ୍ର ବରୁଣ, ସୋମ ଓ 
ବିଷୁଙ୍କ ସହିତ ଆସି ସୋମରସ ପାନ କରି ଆନନ୍ଦଲାଭ କରିବାକୁ ଆବାହନ କରାଯାଇଛି | 
୮୭ତମ ସୂକ୍ତର ୮ମ ରକ୍‌ରେ ମରୁତ୍ଗଣ ବିଷୁଙ୍କ ସହିତ ଏକତ୍ର ଯଜ୍ଞକୁ ଆସି ଭୋଜନ 
କରନ୍ତି ବୋଲି ସୂଚିତ ହୋଇଅଛି । 

ମ୬. ସୁ ୨୦. ର ୨.ରେ ପୂନର୍ବାର (ମ୪. ସୂ୧୮ରେ ହେଲାପରି) ଇନ୍ଦ୍ର ବିଷୁଙ୍କ 
ସହିତ ମିଳିତ ହୋଇ ବୂତ୍ର ସହିତ ସଂଗ୍ରାମ କରି ତାକୁ ବଧ କରିବାର ଉଲ୍ଲେଖ ଅଛି । 

ସେହି ମଣ୍ଡଳର ୧ ୬ତମ ସୂଭ୍ତର ୧୧ ଶ ରକ୍‌ରେ ଅଛି - ' ହେ ଇନ୍ଦ୍ର... ତୁମର 
ଭୋଜନ ପାଇଁ ପୁଷା ଓ ବିଷ୍ଣୁ ଶତସଂଖ୍ଯକ ମହିଷ ରନ୍ଧନ କରନ୍ତୁ ।” ଏହା ଦ୍ଵାରା ବିଷୁ 

ଇନ୍ଦ୍ରଙ୍କଠାରୁ ନ୍ୟୁନ ବୋଲି ସୂଚିତ ହେଉଅଛି ! ବିଷୁଙ୍କର ରନ୍ଦ୍ରଙ୍କ ତୁଳନାରେ ନ୍ୟୁନତା 
ଆଉ କେତେକ ସୂକ୍ତରୁ ମଧ୍ୟ ଉପଲବ୍ଧ ହେଉଅଛି | ଯଥା- ମ.୮. ସୁ.୧୫. ର.୯ରେ 
ଅଛି ଯେ ମହାନିବାସର କାରଣ ଇନ୍ଦ୍ରଙ୍କୁ ବିଷକୁ, ମିତ୍ର ଓ ବରୁଣଙ୍କ ସହ ମିଶି ସ୍ତୁତି କରୁଛନ୍ତି । 
ମଝ୧ ୦. ସୂ୧ ୧୩. ର ୨.ରେ ଅଛି - ବିଷ ମଧୁବିଗିଷ୍ଟ ସୋମଲତାଖଣ୍ଡ ପଠାଇ ଇନ୍ଦ୍ରଙ୍କର 
ସେହି ମହିମା ଉତ୍ସାହପୂର୍ବକ ଘୋଷଣା କଲେ । 

ମନ. ସୂ୪୮. ର ୧୪. ରେ ମରତ୍ଗଣ ବିଷୁଙ୍କ ପରି ଦାନଶୀଳ ବୋଲି ବର୍ଣ୍ିତ 
ହୋଇଛନ୍ତି । ସେହି ମଣ୍ଡଳର ୨୧ ତମ ସ୍ୂକ୍ତର ୯ମ ରକ୍‌ରେ ବରୁଣ, ମିତ୍ର, ଇନ୍ଦ୍ର 
ମରୁତ୍ଗଣ ଓ ପୁଷାଙ୍କ ପରି ବିଷ୍ଣୁ ଆଶ୍ରୟଦାତା ଓ ରକ୍ଷାକର୍ଭା ବୋଲି ସୂଚିତ ହୋଇଅଛି । 
ପୁଣି ସେହି ମଣ୍ଡଳର ୫ ୦ ତମ ସୂକ୍ତ ୧୨ଶ ରକରେ ବିଷ୍ଣୁ ରୁଦ୍ର ସରସ୍ବତୀ, ବାୟୁ ରଭୁକ୍ଷା 
ପ୍ରଭୃତି ପ୍ରସନ୍ନ ହୋଇ ତାଙ୍କୁ ସୁଖୀ କରନ୍ତୁ ବୋରି ସ୍ତୋତା ପ୍ରାର୍ଥନା କରିଛନ୍ତି । 

ମ୭. ସୂ୩ ୬. ର୯.ରେ ବିଷୁ ଗରରକ୍ଷକ ( ନିଷିକ୍ରପା) ଓ ଆଶ୍ରୟଦାତା (ଅଛାୟ) 
ରୂପେ ବର୍ଣ୍ଣିତ ହୋଇଛନ୍ତି | ମ୧ ୦. ସୁ ୧୮୪. ର୧. ରେ ଅଛି - ବିଷୁ ନାରୀର ଅଙ୍ଗକୁ 
ଗର୍ଭଧାରଣ ପାଇଁ ଉପଯୁକ୍ତ କରିଦିଅନୁ (ବିଝୁର୍ଯୋନିଂ କଳୟତୁ) ! 

ମ୮. ସୂ ୨୦. ର୩.ରେ ରଖି କହୁଛନ୍ତି- କର୍ମୀ ବିଷ୍ୁ ଓ ବାଞ୍ଚନୀୟ ଜଳର 
ସେଚନକର୍ଭା ରୁଦ୍ସନ୍ତାନ ମରୁତ୍ଗଣଙ୍କ ଉଗ୍ର ବଳ ମୁଁ ଜାଣେ | 

ରଗ୍‌ବେଦରେ ବାରମ୍ବାର ବିଷ୍ଣୁଙ୍କୁ ବହୂକର୍ମା ବା କର୍ମୀରୂପେ ବର୍ଣ୍ଣନା କରାଯାଇଛି । 
ବିଷୁ' ଶବ୍ଦର ଅର୍ଥ (ବିଷ୍ଧୀତୁ (କର୍ମକରିବା, ସମ୍ପାଦନ କରିବା)4+ ନୂକ] ଯେ କର୍ମ 
କରନ୍ତି ( Worker, performer —M onier williams ) | 

ବାରି ବର୍ଷଣ ସହିତ ମରୁତ୍ଗଣ ଏବଂ ବୃତ୍ର (ମେଘାସୁର) ହନ୍ତା ଇନ୍ଦ୍ର ଓ ତଦୀୟ 
ସଖା ବିଷ୍ଣୁ ସଦା ସଂପୃକ୍ତ | ପାଳନକର୍ଭା, ଆଶ୍ରୟଦାତା ବିଷ୍ଣୁ “ଚାରୁ' ଅର୍ଥାତ୍‌ ‘ମନୋହର! 
ଓ “ଚିତ” ଅର୍ଥାତ୍‌ ବିଚିତ୍ର । ବୃତ୍ରହନ୍ତା ଇନ୍ଦ୍ରଙ୍କ ସଖା ବିଷ୍ଣୁ ଉଗ୍ର | ବିଷ୍ଣୁଙ୍କର ଉଭୟ ରୂପର 
ଏହିପରି ବର୍ଣ୍ଣନା ରକ୍‌ବେଦରେ ମିଳେ ! 

ମ୮. ସୁ୧ ୨. ର ୨୭ ରେ କଣ୍ଠଗୋତ୍ରୀୟ ପର୍ବତ ରଖି ଇନ୍ଦ୍ରଙ୍କୁ କହୁଛନ୍ତି ଯଦା 
ତେ ବିଷୁରୋଜସା ତ୍ରୀଣି ପଦା ବିଚକ୍ରମେ ! ଆଦିତ୍ତେ ହର୍ଷତା ହରୀ ବବକ୍ଷତୁଃ [ଅର୍ଥାତ୍‌ 
ଯେତେବେଳେ ତୁମର (ସଖା) ବିଷ ସଦର୍ପେ ତିନିପଦ ବିହରଣ କରିଥୁଲେ, 
ସେତେବେଳେ ତୁମକୁ ହର୍ଷୋତ୍‌ପାଦକ ଅଶ୍ଟ୍ଦ୍ଵୟ ବହନ କରିଥୁଲେ] ଅର୍ଥାତ୍‌ ବିଷୁଙ୍କର 
ତ୍ରିବାର ପଦକ୍ଷେପକାଳରେ ଇନ୍ଦ୍ର ଅଶ୍ଵପୂଷ୍ଠରେ ଅଭିଯାନରେ ବାହାରିଥୁଲେ । 

ସପ୍ତମ ମଣ୍ଡଳର ଶାନ୍ତି ସୂକ୍ତରେ (ମ୭, ସୂ୩୫, ର୯) ଅନ୍ୟ ଦେବତାମାନଙ୍କୁ 
ପ୍ରାର୍ଥନା କଲାପରି ବିଷ୍ଣୁଙ୍କୁ ଶାନ୍ତିପ୍ରଦାନ କରିବା ପାଇଁ ପ୍ରାର୍ଥନା କରାହୋଇଛି (ଶଂ ନୋ 
ବିଷ୍ଣୁ...) । - 

9୦ ବେଦବୈଭବ 


ଅଥର୍ବ ବେଦରେ ରଗ୍‌ନେଦର ବିଷୁସ୍ତୁତିର ଛାୟାରେ ରଚିତ ହୋଇଥବା ଭଳି 
ଏକ ବିଶିଷ୍ଟ ବିଷୂସୁୁତି ୭ମ କାଣ୍ଡର ତୃତୀୟ ଅନୁବାକ୍‌ରେ ଲକ୍ଷିତ ହୁଏ । 
ରଗ୍ବେଦରେ ଇନ୍ଦ୍ର ଓ ବିତ୍ତୁଙ୍କର ଏକତ୍ର ସ୍ତୁତି ଲକ୍ଷିତ ହୁଏ । ଅଥର୍ବ ବେଦର ଏହି 
ସୂକ୍ତରେ ପ୍ରଥମେ ଇନ୍ଦ୍ର ଓ ଅନ୍ୟାନ୍ୟ ଦେବଗଣଙ୍କ କାମ୍ୟଫଳଦାୟକତାର ଉଲ୍ଲେଖ 
କଲାପରେ ବିଷୁ ଓ ବରୁଣଙ୍କୁ ଦ୍ବିତୀୟ ଓ ତୃତୀୟ ରକ୍‌ରେ ପ୍ରାର୍ଥନା କରାଯାଇଛି ଫଳପ୍ରାପ୍ରି 
ପାଇଁ | ବିଶୁ ଓ ବରୁଣ ନିଜର ଶକ୍ତିଦ୍ଵାରା ପୃଥିବୀ ପ୍ରଭୃତି ସମସ୍ତ ସ୍ଥାନ ଦୃଢ଼ୀଭୂତ କରିଛନ୍ତି । 
ଅନିଷ୍ଟନିବାରକ ବରୁଣ ଓ ବ୍ଯାପନଶୀଳ ବିଷ୍ଣୁଙ୍କ ଆଜ୍ଞାରେ ଜଗତ୍‌ ଦୀପ୍ତିମୟ ହୋଇଛି, 
ପ୍ରାଣଧାରଣ କରିଛି, ଭବିଷ୍ଯତ୍ରେ ମଧ୍ଯ ସେମାନଙ୍କ ହେତୁ ଦୀପ୍ତିମୟ ହେବ । ସରଣ 
କରିବା କଥା, ରଗ୍ବେଦରେ ପ୍ରଥମେ ବରୁଣଙ୍କୁ ଦେବଗଣଙ୍କ ମଧ୍ଯରେ ସର୍ବାଧୂକ ପ୍ରାଧାନ୍ୟ 
ଦିଆଯାଇଛି । ସେ ହିଁ ସୃଷ୍ଟିର ପରିଚାଳକ ! କିନ୍ତୁ କ୍ରମେ କ୍ରମେ ବରୁଣଙ୍କ ପ୍ରାଧାନ୍ୟ 
ଜମିଯାଇଛି । ଆଉ ସେ ବିଶ୍ବର ନିୟାମକ ରୂପରେ ବର୍ଣ୍ଣିତ ହୋଇନାହାନ୍ତି । ଇନ୍ଦ୍ରଙ୍କ 
ପ୍ରାଧାନ୍ୟ ବୃଦ୍ଧି ପାଇଛି । ଅଥର୍ବ ବେଦରେ ବିଷ୍ୁଙ୍କୁ ବରୁଣଙ୍କ ସହିତ ଆହ୍ଵାନ କରିବା 
ଦ୍ଵାରା ବିତତୁଙ୍କର କ୍ରମବର୍ଵମାନ ପ୍ରାଧାନ୍ୟ ସୂଚିତ ହେଉଛି । ସେ ଦୁହିଁଙ୍କୁ ଯଜମାନ ହଦବ୍ଯ 
ପ୍ରଦାନ କରନ ବୋଲି କୂହାଯାଇଅଛି | ୪ ରକ୍ରୁ ଶେଷ ରକ୍‌ ( ୯ମ) ପର୍ଯ୍ୟନ୍ତ ବିଷ୍ଣୁଙ୍କର 
କେବଳ ସୁତି କରାଯାଇଛି । ବାରମ୍ବାର ତାଙ୍କର ତ୍ରିପଦକ୍ଷେପର ଉଚ୍ଚସିତ ବର୍ଣ୍ଣନା 
କରାଯାଇଅଛି | ରଷି କହୁଛନ୍ତି “ ବିଷୁଙ୍କ ବୀରକର୍ମର ବିବରଣୀ ଶୀଘ୍ର ଦେଉଛି, ସେ 
ପୂଥବୀ ପ୍ରଭୃତି ଲୋକସକଳ ନିର୍ମାଣ କରିଛନ୍ତି, ପୃଥିବୀ, ଅନ୍ତରୀକ୍ଷ ଓ ଦ୍ୟୁଲୋକରେ 
ପଦକ୍ଷେପ କରି ସଵର୍ଗଲୋଜ ଧାରଣ କରିଛନ୍ତି, ମହାତ୍ନାଗଣଙ୍କ “ଦ୍ଵାରା ସ୍ତୁତ ସେହି ବିଷ୍ଣୁଙ୍କର 
- ବୀରତୃ ବର୍ଣ୍ଣନା କରୁଛି । ସେ ସିଂହପରି ଭୟଙ୍କର, ଭୂମିରେ ଓ ପର୍ବତରେ ବିଚରଣଶୀଳ । 
ଅତି ଦୂରଦେଶରୁ ସେ ଆସନ୍ତି । ତାଙ୍କର ବ୍ୟାପକ ପଦବିକ୍ଷେପସ୍ଥାନରେ ସକଳ ପ୍ରାଣୀ 
ଅବସ୍ଥିତ ( ଅର୍ଥାତ୍‌ ପ୍ରଥମ ପଦକ୍ଷେପର ସ୍ଥାନରେ ପୂଥବୀବାସୀ, ଦ୍ଵିତୀୟରେ ଅନ୍ତରୀକ୍ଷବାସୀ 
ଓ ତୃତୀୟରେ ସ୍ଵର୍ଗର ପ୍ରାଣୀଗଣ ଅବସ୍ଥିତ) ।'  ରଷି ପ୍ରାର୍ଥନା କରିଛନ୍ତି ତାଙ୍କୁ ତିନିଲୋଜରେ 
ପଦବିକ୍ଷେପ କରିବାକୁ ଧନଧାନ୍ୟ ଦାନ କରିବାକୁ । ରଗ୍‌୍ବେଦରେ ଗୋଟିଏ ସୂକ୍ତରେ 
ବିଷ୍ଣୁଙ୍କୁ ସମ୍ବୋଧନ କରାଯାଇଛି- ' ହେ ଘୃତଯୋନି (ଅଗର) ବିଷଝୁ' , ପୁଣି ତାଙ୍କର ତ୍ରିପଦକ୍ଷେପ 
ଓ ତହ୍ବାରା ତ୍ରିଲୋକସ୍ଥାପନ ବର୍ଣନା କରାଯାଇ ତାଙ୍କୁ ଅପରାଜେୟ ରକ୍ଷକ ରୂପେ ଚିତ୍ତିତ 
କରାଯାଇଅଛି । ବିଷ ବହୂକର୍ମା ଏବଂ ତାଙ୍କର କର୍ମସକଳ ସହିତ ମନୁଷ୍ୟଙ୍କର କର୍ମସକଳ 
ଯୁକ୍ତ ହୋଇଅଛି । ସୂକ୍ତର ଶେଷରେ ଅବଶ୍ଯ ରଗ୍‌୍ଵେଦରେ କୂହାହେଲା ଭଳି 
କୂହାହୋଇଛି- ସେହି ବିଶୁ ଇନ୍ଦ୍ରଙ୍କର ଯୋଗ୍ଯ ସଖା ( ଇନ୍ଦ୍ରସ୍ୟ ଯୂଜ୍ଯଃ ସଖା)? । 


ପରବର୍ରୀ ସୂକ୍ତରେ ମଧ୍ଯ ପ୍ରଥମେ ବିଷ୍ୁଙ୍କର ଗୌରବଗାନ କରାହୋଇଛି । 
ଦ୍ୟୁଲୋକର ଚକ୍ଷୁ ତୂଲ୍ୟ ପରିବ୍ୟାପ୍ତ ( ସୂର୍ଯ୍ୟମଣ୍ଡଳ ପରି ସୁବିସ୍ତୁତ) ବିଷୁଙ୍କର ସେହି ପରମପଦ 

ମେଧାବୀଗଣ ସର୍ବଦା ଦର୍ଶନ କରୁଛନ୍ତି । (ତଦ୍‌ ବିଷ୍ତୋଃ ପରମଂ ପଦଂ ସଦାପଶ୍ୟନ୍ତି 
ସୂରୟଃ । ଦିବୀବ ଚକ୍ଷୁରାତତମ୍‌) ! ରଖି ପ୍ରାର୍ଥନା କରିଛନ୍ତି - ହେ ବିଷ୍ଣୁ ଦ୍ଯୁଲୋକରୁ 
କିମ୍ବା ପୃଥିବୀରୁ କିମ୍ବା ସୁବିସ୍ତୃତ ଅନ୍ତରିକ୍ଷରୁ ପ୍ରଚୂର ଧନ ସଂଗ୍ରହ କରି ତୁମର ହାତ ଦୂଇଟି 
ପୂର୍ଣ୍ଣ କର ଏବଂ ଉଭୟ ହାତରେ ତାହା ଆମ୍ଭମାନଙ୍କୁ ପ୍ରଦାନ କର | ୪ର୍ଥ ଓ ୫ମ 
ରକ୍‌ରେ ଅଗ୍ନି ଓ ବିଷ୍ଣୁଙ୍କୁ ଏକତ୍ର ପ୍ରାର୍ଥନା କରାହୋଇଛି- ଏକ ରୂପରେ ଗ୍ରହଣ କରି 
ହବ୍ୟଘୂତ ପାନ କରବାକୂ ନିବେଦନ କରାହୋଇଛି । 

ସେହି ବେଦର ସପ୍ରଦଶ କାଣ୍ଡର ୧ମ ସୂକ୍ତରେ ସୂର୍ଯ୍ୟଙ୍କୁ ବିଷ୍ଣୁରୂପରେ ଗ୍ରହଣ 
କରାଯାଇଅଛି ! ଅନ୍ତର୍ବୀର୍ଯ୍ୟ ବିଷ୍ଧୁ ସେ । ୭ମ ଓ ୮ମ ରକ୍‌ରେ ଉତ୍ତୟ ସୂର୍ଯ୍ୟ ଓ ବିଷୁଙ୍କୁ 
ପ୍ରାର୍ଥନା କରାଯାଇଅଛି । ସେ ଦୁହେଁ ଯେପରି ଅଭିନ୍ନ । ସୁକ୍ତଟି ଶେଷ ହୋଇଛି ବିଷ୍ଣୁଙ୍କ 
ପ୍ରାର୍ଥନାରେ ହେ ଅନନ୍ତବୀର୍ଯ୍ୟ ବିଷ୍ଣୁ ବହୁବିଧ ପଶ୍ରଙ୍କ ଦ୍ଵାରା ଆମ୍ଭମାନଙ୍କୁ ପୂର୍ଣ କର, 
ଦେହାବସାନ ପରେ ସୁଧାମୟ ବ୍ୟୋମରେ ଆମକୁ ସ୍ଥାପନ କର (ତଂ ନଃ ପ୍ୂଣୀହି 
ପଶୁଭିର୍ବିଶ୍ବରୂପୈଃ ସୁଧାୟାଂ ମା ଧେହିଁ ପରମେ ବ୍ୟୋମନ୍‌) । ସେଥର ଦ୍ଵିତୀୟ ସୂକ୍ତରେ 
ରନ୍ଦ୍ରଙ୍କର ଓ ସୂର୍ଯ୍ୟଙ୍କର ସୁତି ଅଛି । କିନ୍ତୁ ଇନ୍ଦ୍ର ଓ ସୂର୍ଯ୍ୟ ଅଭିନ୍ନ ବୋଲି ମଧ୍ଯ ସୂଚିତ 
ହୋଇଛି-ସୂଚିତ ହୋଇଛି ଇନ୍ଦ୍ରରୂପୀ ସୂର୍ଯ୍ୟଙ୍କୁ ପ୍ରାଥନା କରାଯାଇଛି ବୋଲି ଏବଂ ୧ମ 
ଠାରୁ ୯ମ ରକ୍‌ ପର୍ଯ୍ୟନ୍ତ ସବୁ ରକ୍ର ଶେଷରେ ପ୍ରଥମ ସୂକ୍ତର ଶେଷ ରକ୍ର ଶେଷଧାଡ଼ିଟି 
(ତ୍‌ଂ ନଃ ପୂଣୀହି ପଶୁଭିର୍ବିଶ୍ବରୂପୈଃ ସୁଧୀୟାଂ ମା ଧେହିଁ ପରମେ ବ୍ଯୋମନ୍‌) ଘୋଷୀ 
ରୂପରେ ରହିଛି । ତୃତୀୟ ସୂକ୍ତର ତୃତୀୟ ରକ୍ର ଶେଷରେ ମଧ୍ଯ ଏହି ଧାଡ଼ିଟି ଅଛି । 
ଏହା ବିଝୁଙ୍କର ବର୍ଵ୍ଧିତ ପ୍ରାଧାନ୍ଯର ସୂଚନା ଦେଉଅଛି | 

ବେଦର ଟାୀକୀକାରମାନଙ୍କ ମଧ୍ୟରେ ଗୋଟିଏ ଆଦିତ୍ୟପକ୍ଷ ଗୋଷ୍ଠୀ ଅଛି । ଏହି 
ଆଦିତ୍ୟପକ୍ଷ ଗୋଷ୍ଠୀର ଟୀକାକାରଙ୍କ ମତରେ ବେଦର ସମସ୍ତ ଦେବତା ମୂଳତଃ ସୌର- 
ଅର୍ଥାତ୍‌, ସୂର୍ଯ୍ୟଟସମ୍ବନ୍ଧୀୟ 1 

ଯଜୁର୍ବେଦରେ ମଧ୍ଯ ବିଷ୍ଣୁଙ୍କର କେତେ ଗୁରୁତ୍ରପୂର୍ଵ ବର୍ଣନା ରହିଛି । ଶୁକ 
ଯଜୁର୍ବେଦ-ବାଜସନେନୟି ସଂହିତାର ପ୍ରଥମ ଅଧ୍ୟାୟର ନବମ ରକ୍‌ରେ ଅଛି.... ବିଷୁସ୍ତା 
କ୍ରମତାମ୍‌ | ଉରୁବାତାୟ ଅପହତଂ ରକ୍ଷଃ, ଯଚଛୁତାଂ ପଞ୍ଚ | ଅର୍ଥାତ୍‌ ହେ ବିଷ୍ଣୁ ଆମ୍ଭମାନଙ୍କ 
ଦେହରେ ବାୟୁରୂପରେ ପ୍ରବେଶ କରି ପାପସମୂହକୁ ଓ ଯଜ୍ଞର ବିଘ୍ନକାରୀ ଅସତ୍ଭାବନାକୁ 
ଦୂର କର | ହେ ମୋ ପଞ୍ଚେନ୍ଦରିୟ, ସଂଯତ ହୁଅ | 

ଏଥୁର କିଛି ପୂର୍ବରୁ (ର. ୪) ଅଛି- ହେ ବିଷୁ, ହବ୍ୟକୁ ରକ୍ଷାକର (ବିଷ୍ଠୋ ହବ୍ୟଂ 
ରକ୍ଷ) | 

କୃଷ୍ଣ ଯଜୁର୍ବେଦ-ତୈଭିରୀୟ ସଂହିତାର ୧ମ ଜାଣ୍ଡ, ୬ଷ୍ଠ ପ୍ରପାଠକର ୫ମ 
ଅନୁବାକ୍‌ରେ ବିଷୁଙ୍କର ତ୍ରିପଦବିକ୍ଷେପର ଉଲ୍ଲେଖ ଅଛି । ଯଜମାନ କହୁଛନ୍ତି ଯେପରି 

ବିଷ୍ଣୁଙ୍କର ସମସ୍ତ ଲୋକ (ପୃଥିବୀ, ଅନ୍ତରିକ୍ଷ ସ୍ଵଲୈୌକ) ଉପରେ ଆକ୍ରମଣରୂପକ 
ପଦବିକ୍ଷେପ ସର୍ବାନିଷ୍କନାଶକ, ସେହିପରି ମୋର ଏ ପଦବିକ୍ଷେପ ମଧ୍ଯ ସମସ୍ତ ବାଧାବିଘ୍ନ 
ଦୂରକାରକ ହେବ । ଦେବଗଣଙ୍କ ପରି ମୁଁ ମଧ୍ଯ ଗାୟତ୍ରୀ ଛନ୍ଦରେ ପଦବିକ୍ଷେପ କରି 
ପୂରଥବୀ ଜୟ କରିବି । ଆମେ ଯାହାଙ୍କୁ ଦ୍ଵେଷ କରୁ, ନିର୍ବାସିତ ହେଉ। ବିଷ୍ଣୁ ଯେପରି 
ତାଙ୍କର ପଦବିକ୍ଷେପ ଦ୍ଵାରା ଅନ୍ତରୀକ୍ଷ ଆକ୍ରମଣ କରି ଜୟ କରିଥଲେ, ମୁଁ ମଧ୍ଯ ସେହିପରି 
ତ୍ରିଷୁପ୍‌ ଛନ୍ଦରେ ପଦବିକ୍ଷେପ କରି ଅନ୍ତରୀକ୍ଷ ଜୟ କରିବି | ଆମେ ଯାହାଙ୍କୁ ଦ୍ଵେଷ କରୁ 
ସେମାନେ ବିନଷ୍ଟ ହୂଅନୁ । ବିଷ୍ଣୁ ଯେପରି ତାଙ୍କର ପଦବିକ୍ଷେପ ଦ୍ଵାରା ଦ୍ୟୁଲୋକ ଆକ୍ରମଣ 
କରି ଜୟ କରିଥଲେ, ସେହିପରି ମୁଁ ମଧ୍ଯ ଜଗତୀ ଛନ୍ଦରେ ପଦବିକ୍ଷେପ କରି ଦ୍ଯୁଲୋକ 
ଜୟ କରିବି |..... ଆମେ ଯାହାଙ୍କୁ ଦ୍ଵେଷ କରୁ ସେମାନେ ବିନଷ୍ଟ ହୂଅନ୍ଧୁ | 

ଯଞ୍ଚକର୍ମରେ ପ୍ରଣବାତଵକ ଭାବରେ ଯଜମାନ ବିଭିନ୍ନ ଛନ୍ଦ ସହିତ ପଦବିକ୍ଷେପ 
କରି ତାହା ବିଷୁଙ୍କ ତ୍ରିପଦକ୍ଷେପର ଅନୁରୂପ ବୋଲି ବିଶ୍ଵାସ କରି ତ୍ରିଲୋକ ( ଦ୍ୟୁଲୋକ, 
ଅନ୍ତରୀକ୍ଷ, ପୃଥୁବୀ) ବିଜୟପୂର୍ବକ ତାଙ୍କର ଶତ୍ରମାନଙ୍କର ବିନାଶ କାମନା କରିଛନ୍ତି । 
ଅବଶ୍ୟ ସେ ଏକ ଚତୁର୍ଥ ପଦବିକ୍ଷେପର ଅବତାରଣା କରିଛନ୍ତି । ତାହା ମଧ୍ଯ ବିଷ୍ଣୁଙ୍କର 
ପଦକ୍ଷେପ ଅନୁରୂପ ଶତୁବିନାଶକ ହେଉ ବୋଲି କାମନା କରିଛନ୍ତି - କହିଛନି- ( ବିଷୁଙ୍କ 
ପଦକ୍ଷେପ ତୁଲ୍ୟ) ମୋର ଏହି ପଦବିକ୍ଷେପ ଅନୁଷ୍କୁପ୍‌ ଛନ୍ଦରେ ସମସ୍ତ ଦିଗକୁ ଆକ୍ରମଣ 
କରିବ- ଆମେ ଯାହାଙ୍କୁ ଦ୍ଵେଷ କରୁ ସେମାନଙ୍କର ବିନାଶ ହେଉ । 

ଅଧ୍ୟାପକ onda ମତପ୍ରକାଶ କରିଛନ୍ତି — ¢ ....he power complex 
experienced by Vedic man as the presence and the activity of a divine 
personality called Vishnu may...... best be described as the 'idea' of universal 
penetration or pervasiveness, as the axis mundi and otherwise, of the 
ommipresence of a mighty and beneficent energy, in which all beings abide 
and which essentially contributes to the maintenance of those conditions 
and those processes in the universe on which man's life and subsistence 
depend. Among these are also the processes connected with fertility and 
procreatjon....” (P.10) 

ସେ ଅ.ଚ.]. Kuiper ବିଷ୍ଣୁଙ୍କ ତ୍ରିପଦ ବିକ୍ଷେପ ଉପରେ ଦେଇଥିବା ମତ ଉଦ୍ଧାର 


କରିଛନି ¬ "....the cenmral mythical act seems to have been the eternal 
phenomenon of the pervading and omnipresent, mighty and blessing stream 
of celestial light, warmth and engery....."(P.5-6). 


କିନ୍ତୁ ଓଠମର୍ୱ କୂଇପର୍‌ଙ୍କ ମତକୁ ପ୍ରାୟ ଗ୍ରହଣ କଲେ ମଧ୍ଯ ବିଷ୍ୁଙ୍କର ସର୍ବତ୍ର 
ଉପସ୍ଥିତି, ସର୍ବବ୍ୟାପକତା (ତ୍ରିପଦକ୍ଷେପ ଦ୍ଵାରା ପୃଥୁବୀ, ଅନ୍ତରୀକ୍ଷ ଓ ସ୍ଵର୍ଲୋକରେ 
ବ୍ୟାପକତା)କୁ ସର୍ବାଧଵକ ପ୍ରାଧାନ୍ୟ ଦେଇହନ୍ତି । ପ୍ରାଧାନ୍ଯ ଦେଇହନ୍ତି ସେ ବିଷୂୁଙ୍କର 

ଲୋକସକଳକୁ ଧାରଣ କରିବାର ମହାନ୍‌ ଶକ୍ତିକୁ; ପୃଥ୍‌ବୀର ଖାଲି ପୁଥିବୀର କାହିଜି 
ସମଗ୍ର ବିଶ୍ଵର ଏକପ୍ରକାର ଅକ୍ଷଦଣ୍ଡ ରୂପେ ଉପସ୍ଥିତିକୁ, ବ୍ରିୟାକୁ । ତାଙ୍କରିଠାରେ ନିହିତ 
ସମସ୍ତ ଜୀବଜଗତ୍‌ । ଯେଉଁ ଯେଉଁ ପରିବେଶରେ, ଅବସ୍ଥାରେ, ଯେଉଁ ଯେଉଁ ମାର୍ଗରେ 
ମନୁଷ୍ୟ ଜୀବନର ଅସ୍ତିତ୍ଵ ସମ୍ଭବ, ଜୀବନଧାରଣ ସମ୍ଭବ, ସେ ସବୁ ତାଙ୍କରିଠାରୁ ଉଦ୍ଭୂତ | 
ସନ୍ତାନୋପ୍ରାଦିକା ଶକ୍ତି, ପ୍ରକନନ କ୍ରିୟା ମୁଳରେ ଅଛନ୍ତି ସେହି ବିଷ୍ଣୁ । 

ଏହି ମତର ଶେଷାଂଶ ପୂର୍ବରୁ ରଗ୍‌ବେଦରୁ ଉନଦ୍ଦୃତ ମ୭. ସୂ୩୬. ର୯. ଓ 
ମ୧୦. ସୁ୧୮୪. ର୧. ଉପରେ ପ୍ରତିଷ୍ଠିତ | ମ୬. ସୁ୯୯. ର୭.ରେ ଓ ପରବର୍ଚୀ 
ସୁକ୍ତର ୫ମ, ୬ଶଷ୍ଠ ଓ ୭ମ ରକ୍୍‌ରେ ବିଷ୍ପଙ୍କୁ ' ଶିପିବିଷ୍ଟ' ନାମରେ ସ୍ତୋତାଙ୍କ ଦ୍ଵାରା 
ସମ୍ବୋଧନ ମଧ୍ଯ ଓଠମଏଥଙ୍କ ମତକୁ ପରିପୁଷ୍ଟ କରୁଛି ! ଏଥପ୍ୂର୍ବରୁ ଶିପି'ର ଅର୍ଥ କିରଣ 
ବୋଲି ଗ୍ରହଣ କରାଯାଇ “ଶିପିବିଷ୍ଟର ଅର୍ଥ ‘କିରଣମୟ”' ବା ‘ଆଲୋକମୟଂ' 
କରାଯାଇଛି । 

“ ଶିପ୍‌' ଧାତୁ (ବିବ୍ଧ କରିବା)ରୁ ' ଶିପି” ଶବ୍ଦ ଉତ୍ପନ୍ନ ହୋଇଛି-ଅର୍ଥ ହେଲା ଯାହା 
ବିଵ୍ଧ କରେ | ସୂର୍ଯ୍ୟଙ୍କର ତୀବ୍ର କିରଣ ବିଦ୍ଧ କରେ । 

କିନ୍ତୁ ଶିପି'ର ଗୋଟିଏ ଗୁହ୍ଯ ଅର୍ଥ ଅଛି । “ଶିପି” ହେଉଛି ଲିଙ୍ଗ ବା ଶେପ । 
ତହିଁରେ ଯେ (ଶର୍ରିରୂପେ) ପ୍ରବେଶ କରିଛନ୍ତି ସେ ହେଉଛନ୍ତି ଶିପିବିଷ୍ଟ । ସେହି ଅର୍ଥରେ 
ବିଷୁ ବଳିଷ୍ଠ ପୁରୁଷତ୍ଵର କାରଣ- ସନ୍ତାନୋପ୍ରାଦିକା ଶକ୍ତି ଓ ପ୍ରକନନର କାରଣ  [ଏଥୁପୂର୍ବରୁ 
ଆଲୋଚିତ ରଗ୍‌ବେଦର ମ୭. ସୁ ୧୦୦. ର୬. ରେ ସୋତା ପ୍ରଥମେ କହିଛନ୍ତି ହେ 
ବିଶୁ ¦ ମୁଁ ' ଶିପିବିଷ୍ଟଂ ନାମରେ ତୁମକୁ ଯେ ସମ୍ବୋଧନ କରୁଛି, ତାହା ଅସ୍ବୀକାର କରିବା 
କ”ଣ ତୁମ ପକ୍ଷରେ ଉଚିତ୍‌ ??? ପୂର୍ବ ସୂକ୍ତରେ (ମ୭, ସୂ ୯୯) ସ୍ତୋତା ବିଷୁଙ୍କୁ 
"ଶିପିବିଷ୍ଟଏ ରୂପେ ସମ୍ବୋଧନ କରିଥଲେ |! ଏଥିରୁ ମନେ ହେଉଛି ବିଷ୍ଣୁ ଯେପରି 
' ଶିପିବିଷ୍ଟ'ର ଗୁହ୍ୟ ଅଶ୍ଲୀଳାତ୍ସକ ଅର୍ଥ ଗ୍ରହଣ କରି ସେହି ସମ୍ବୋଧନ ପସନ୍ଦ କରୁନାହାନ୍ତି | 
ସ୍ତୋତା ତାଙ୍କର ପ୍ରଶ୍ନ ଦ୍ଵାରା ପରୋକ୍ଷରେ ଜଣାଉଛନ୍ତି ଯେ ସେ “ ଶିପିବିଷ୍ଟ' ଗୁହ୍ୟ ଅର୍ଥରେ 
ବ୍ୟବହାର କରିନାହାନ୍ତି,  କିରଣମୟ ' ଅର୍ଥରେ ବ୍ୟବହାର କରିଛନ୍ତି ] | ତୈଭିରୀୟ ସଂହିତା 
୭.୫.୫ ଓ ମୈତ୍ରାୟଣୀ ସଂହିତା ୧.୧ ୧ରୁ ଜଣାଯାଏ ଯେ ଶିପି ମଧ୍ଯ ପଶୁବାଚକ — 
ଗୋବାଚକ ଶବଦ ! “ଶିପିବିଷ୍ଟୀର ଅର୍ଥ ତୈଭିରୀୟ ସଂହିତାରେ କରାହୋଇଛି ‘ଯେ 
ପଶୁମାନଙ୍କର ମଧ୍ଯରେ ସ୍ଵାମୀ ରୂପେ ପ୍ରବିଷ୍ଟ ହୋଇଛନ୍ତି !।” ମୈତ୍ରାୟଣୀ ସଂହିତାରେ 
' ଶିପିବିଷ୍ଂର ଅର୍ଥ କରାହୋଇଛି ପ୍ରଜାପତି” , ଯାହାଙ୍କ ତନୁ ପଶୁଙ୍କ ମଧ୍ଯରେ ପ୍ରବେଶ 
କରିଛି । ବୈଦିକ ଯୁଗର ଏହି ବିଚାରର ବିକଶିତ ରୂପ ପାଇଛି ପରବର୍ରୀ ଯୁଗରେ 
ଗୋଷ୍ଠଗତ କୂଷ୍ଣରୂପୀ ବିଷ୍ଣୁଙ୍କ ପରିକଳ୍ତନାରେ | 

ଏହିପରି ରଗ୍‌ବେଦରେ ବିଷୁଙ୍କର ଆପାତତଃ ପ୍ରାଧାନ୍ୟ ନ ଥଲେ ମଧ୍ଯ ପରବର୍ତୀ 
ଯୁଗରେ ତାଙ୍କର ପ୍ରାଧାନ୍ୟର, ସର୍ବୋଜ ସ୍ପିତିର ସୂଚନା ମିଳୁଛି । ତାଙ୍କର ତ୍ରିପଦବିକ୍ଷେପରେ 

ସେ ତ୍ରିଲୋକ-ବ୍ୟୋମ, ପୂଥବୀ, ଅନ୍ତରୀକ୍ଷତ ବିଜୟ କରିଛନ୍ତି ଧାରଣ କରିଛନ୍ତି, 
ତ୍ରିଲୋକ ସଂଯୋଜିତ କରିଛନ୍ତି ବ୍ୟାପି ଯାଇଛନ୍ତି ତ୍ରିଲୋକରେ । ବିଶ୍ବର ଅକ୍ଷଦଣ୍ଡ ସ୍ଵରୂପ 
ସେ ଯେପରି ସ୍ଵର୍ଗର ଉର୍ନ୍ଧରେ ଥାଇ ତ୍ରିପଦବିକ୍ଷେପରେ ତ୍ରିଲୋକ ସଞ୍ଚାଳିତ କରୁଛନ୍ତି । 
ସେ ନିୟାମକ ! ଜୀବନର ବୀଜ ସେ । ସୂଦ୍ଖିର ବୀଜ ସେ | ସେ ମାନବର ବିକାଶ, 
ନିବାସ ସମ୍ଭବ କରିଛନ୍ତି- ମାନବର ବନ୍ଧୁ ସେ - ଶତ୍ୁନାଶକ, ପାପନାଶକ, ଧନବର୍କ 
ବନ୍ଧୁ ଦେବତା ! ସେ ଯଞ୍ଚକର୍ମର ସହାୟକ, ସଂରକ୍ଷକ | ସେ ଯଜ୍ଞ ଦେବତା- ହବିଃର 
ରକ୍ଷକ-ହବିଃର ଗ୍ରହୀତା-ସେ ସ୍ବୟଂ ପୁଣି ଯଜ୍ଞ ରତ (ଯଞ୍ଚ)ର ଗଁ | 

ସେ ଶକ୍ତିର ଆଲୋକର ଉସ ପ୍ରବାହିତ ହେଉଛନ୍ତି କେଉଁ ସୁଦୂର ଅଜଣା 
ଉର୍ଚ୍ବରୁ-ପ୍ଲାବିତ କରୁଛନ୍ତି ସ୍ଵର୍ଗ ଅନ୍ତରୀକ୍ଷ ପ୍ରଥବୀ- ପ୍ରକାଶିତ ହେଉଛନ୍ତି ସ୍ଵର୍ଗରେ ସୂର୍ଯ୍ୟ 
ରୂପେ, ଅନ୍ତରୀକ୍ଷରେ ବିଦ୍ୟୁତ୍‌ ରୁପେ, ଗୃହରେ ଅଗ୍ନି ରୂପେ | ସେ ଇନ୍ଦ୍ର ଅଗ୍ନି, ସୂର୍ଯ୍ୟ 
ସେ ଦେବଦେବ । 

ରଗ୍‌ବେଦର ଷଷ୍ଠ ସପ୍ତମ ମଣ୍ଡଳ ପରି ପ୍ରାଚୀନ ମଣ୍ଡଳମାନଙ୍କର କେତେକ ସୂକ୍ତରେ 
ତାଙ୍କର ଉଚ୍ଛସିତ ପ୍ରଶଂସା ଗାନ କରିଛନ୍ତି ସ୍ତୋତା ରଷିଗଣ—-କେବେ କେବେ ତାଙ୍କୁ 
ସଖା ଇନ୍ଦ୍ରଙ୍କ ସହିତ ମିଶାଇ ସୁତି କରିଛନ୍ତି | ଅପେକ୍ଷାକୃତ ଅର୍ବାଚୀନ ପ୍ରଥମ ମଣ୍ଡଳର 
ସେହି ସ୍ତୁତିଗୁଡ଼ିକର ପ୍ରତିଧ୍ବନି ଯେପରି ପ୍ରକାଶ ପାଇଛି ଦୀର୍ଘତମା ରଷିଙ୍କ ସୂକ୍ତରେ (ମ୧, 
ସୁ୧୫୪, ମ୧, ସୂ ୧୫୫ଓ ମ୧, ସୂ୧୫୬ରେ), ମେଧାତିଥୁ ରଷିଙ୍କର ଗୋଟିଏ ସୂକ୍ତ 
(ମ୧, ସୁ୨୨)ର ଶେଷାଂଶରେ | ମନରେ ପ୍ରଶ୍ନ ଉଠେ, ଏହି ସବୁ ସୂକ୍ତର ବହୁଜର୍ମୀ 
ମହାଜର୍ମା ବିଷ୍ଣୁ କଂ ଣ ଅର୍ବାଚୀନ ଦଶମ ମଣ୍ଡଳର ବିଶ୍ବକର୍ମାଙ୍କର (ମ ୧୦ ସୁ୮ ୨ ) ପ୍ରାରମ୍ଭିକ 
ରୂପ ? ବିଶ୍ବବ୍ୟାପୀ ବୃହଛରୀର ବିଷ୍ଣୁ କଂଣ ଦଶମ ମଣ୍ଡଳର (ସୁ୯୦) ସହର୍ସଶୀର୍ଷା 
ସହସ୍ତାକ୍ଷଃ ବିରାଟ ପୁରୁଷଙ୍କର ପ୍ରାରମ୍ଭିକ ରୂପ ? 

ରଗ୍ବେଦରେ ବାକ୍‌ - ପ୍ରସଙ୍ଗ 


ରଗ୍ବେଦର ବହୁ ସୂକ୍ତରେ ବାକ୍‌ର ଉପପତି, ସ୍ବରୂପ ଓ ଅନନ୍ୟ ସମ୍ଭାର ବିଷୟରେ 
ବୈଦିକ ରଖିଗଣ ସୂଚନା ଦେଇଅଛନ୍ତି । 

ପ୍ରଥମ ମଣ୍ଡଳର ଦାର୍ଶନିକ ଚିନ୍ତାଧାରାସମନ୍ବିତ, ଏକାନ୍ତ ଜଟିଳ, ସ୍ଥାନେ ସ୍ଥାନେ 
ପ୍ରାୟ ଅବୋଧ୍ୟ ୧ ୬୪ତମ ସୂକ୍ତର ୩୪ତମ ରକ୍୍‌ରେ ସ୍ତୋତା ରଷି କହୁଅଛନ୍ତି, “ମୁଁ 
ତୁମକୁ ପଚାରୁଛି ପୃଥବୀର ଶେଷ ଅନ୍ତ କେଉଁଠି ? ମୁଁ ତୁମକୁ ପଚାରୁଛି, ଭୁବନର ନାଭି 
କେଉଁଠି.... ମୁଁ ତୁମକୁ ପଚାରୁଛି ବାକ୍ୟର ପରମ ପ୍ରାସାଦ (ବ୍ୟୋମ) କେଉଁଠି ? ( ପୁଛାମି 
ତ୍ବାଂ ପରମନ୍ତଂ ପୂଥବ୍ୟାଃ, ପୂୃଚାମି ଯତ୍ର ଭୁବନସ୍ଯ ନାଭିଃ ।..... ପୂୃଚଛାମି ବାଚଃ ପରମଂ 
ବ୍ୟୋମ) । ଶେଷ ପ୍ରଶ୍ନର ଉତ୍ତର ଦେଇଛନ୍ତି ନିଜେ ୩୫ତମ ରକ୍‌ରେ- ବ୍ରହ୍ମାୟଂ ବାଚଃ 
ପରମଂ ବ୍ୟୋମ' - “ଏହି ବ୍ରହ୍ମା ବା ସ୍ତୁୃତିକାର ହି ବାକର ପରମ ପ୍ରାସାଦ ବା ଆସ୍ଥାନ 
(ବ୍ୟୋମ) ।” ଲକ୍ଷ୍ଯ କରିବା କଥା -ପ୍ରଥମେ ବ୍ରହ୍ମା ଶବ୍ଦର ଅର୍ଥ ଥଲା ସୂତିକାର - 
ବହୁ” ଅର୍ଥ ସୁତି | ସୁତିକାରଙ୍କର, ବ୍ରହ୍ମାଙ୍କର ଅନ୍ତରରେ ଉନ୍ନେଷ ହୁଏ ବାକର, ବାଣୀର | 
(ଆତ୍ଵା କିଛି ଅଭିପ୍ରାୟ ବ୍ଯକ୍ତ କରିବାକୁ ଇଛା କରି ଇନ୍ଦ୍ରିୟଙ୍କ ସହିତ ସଂଯୁକ୍ତ ହୋଇ 
ବାଣୀ ଉତ୍ପନ୍ନ କରନ୍ତି) । ପରବର୍ଭୀ କାଳରେ ବ୍ରହ୍ମର ଅର୍ଥ ହେଲା ପରମବ୍ରହ୍ମ । ଏହି 
ବାଗ୍ବ୍ରହ୍ମକୁ ବୁଝିହୁଏ ନାହିଁ ଅନ୍ତରରେ ଦିବ୍ୟ ପ୍ରଜ୍ଞା ଉଦିତ ନ ହେଲେ | ସେହି ସୃକ୍ତର 
୩୭ ତମ ରକ୍‌ରେ ଅଛି, “ମୁଁ ଏହା କି ଏହା ନୁହେଁ, ତାହା ମୁଁ ଜାଣେ ନାହିଁ | ମୁଁ 
ବିମୂଢ଼ମନା ହୋଇ ଇତସ୍ତତଃ ବୁଲୁଛି । (ମୋ ମଧ୍ଧରେ) ଜ୍ଞାନର ପ୍ରଥମ ଉନ୍ନେଷ ହେଲେ 
ହି ଯାଇ ମୁଁ (ସୁତିକାରଙ୍କ) ବାକ୍ୟର ଅର୍ଥ ବୁଝିପାରେ । ଦିବ୍ୟ ପ୍ରଞ୍ଚା ଦ୍ଵାରା ବାଗ୍ବ୍ରହ୍ମର 
ଅର୍ଥ ବା ତାପ୍ୂର୍ଯ୍ୟ ବୁଝିହେବ- ଅଥବା ନୁହେଁ । ତେଣୂ ବାକ୍‌ ବା ବାକ୍ୟ ଶବ୍ଦ ଯେ 
ସଂକୀର୍ଣ୍ଣ ଚିରାଚରିତ ଅର୍ଥରେ ବ୍ୟବହୃତ ହୋଇ ନାହିଁ, ତାହା ସୁସ୍ପଷ୍ଟରୂପରେ ଜଣାପଡ଼ିଛି । 
୩୯ତମ ରକ୍ରେ ଏହି ବାଗ୍ବ୍ରହ୍ଧନ ବିଷୟରେ ଅବତାରଣା କରା ହୋଇଅଛି - ‘ରଚୋ 
ଅକ୍ଷରେ ପରମେ ବ୍ୟୋମନ୍ଯସ୍ଥିନ୍ଦେବା ଅଧୂ ବିଶ୍ଳେ ନିଷେଦୂଃ । ଯସ୍ତନ୍ନ ବେଦ ଜିମୂଗ 
କରିଷ୍ୟତି ଯ ଇତତଦ୍ଵିଦୂସ୍ତ ଇମେ ସମାସତେ ।!' ଅର୍ଥାତ୍‌ ସମସ୍ତ ଦେବତାଗଣ ପରମ ବ୍ୟୋମ- 
ତୂଲ୍ୟ ରକ୍ର ଅକ୍ଷରରେ ଅବସ୍ଥାନ କରିଅଛନ୍ତି । ଏ କଥା ଯେ ନ ଜାଣେ, ସେ ରକ୍‌ 
ଦ୍ବାରା କଣ କରିବ ? ଏ କଥୀ ଯେଉଁମାନେ ଜାଣନ୍ତି (ଇତତଦ୍ବିଦୁସ୍ତ), ସେମାନେ ସୁଖରେ 
ଉହନ୍ତି | କପିଳ ଶାସ୍ତୀଙ୍କ ଭାଷାରେ- "There is the supernal Ether in the empyrean 
;eights of Being called ପରମଂ ବ୍ୟୋମ | It is the abiding place- imperishable 

and immutable of the Rks, i.e. the mantras, All the Gods, the Cosmic powers 
also reside there. What can any one do with Rk who does not know that (the 
supreme Ether) which is the abode of the Rks as well as of the Gods ? That is 
to say, the Rk has value only when one knows its source, the supreme 


Ether.” (ବାକ୍‌ ରଗ୍ବେଦରେ କେବଳ ମାନବିକ ବାକ୍‌ ନୁହେଁ । ବାକ୍‌ ସୃଧ୍ଵନି- ପ୍ରକୃତିର ଶାଶ୍ବତ 
ଶକ୍ତିଗଣଙ୍କ ଦ୍ଵାରା ପ୍ରସୂତ ଧ୍ବନି- ସେହି ଶାଶ୍ବତ ଶକ୍ତିଗଣଙ୍କ ପ୍ରତୀକ ଦେବଗଣଙ୍କର ଧ୍ଵନି ।) 

ସେହି ସୂକ୍ତର ୪୧ ତମ ଓ ୪୨ ତମ ସୂକ୍ତ ହେଉଛି - “ଗୌରୀର୍ମିମାୟ ସଲିଳାନି 
ତକ୍ଷତ୍ୟେକପଦୀ ଦ୍ଵିପଦୀ ସା ଚତୁଷ୍ପଦୀ | ଅଷ୍କାପଦୀ ନବପଦୀ ବଭୁବୁଷୀ ସହସ୍ତାକ୍ଷରା ପରମେ 
ବ୍ୟୋମନ୍‌ 11୪୧ ।। 

ଅର୍ଥାତ୍‌ ଅଳ୍ପରିକ୍ଷରେ ବିଚରଣ କରୁଥିବା ମେଘନାନିଦରୂପା ବାକ୍‌ ( ସାୟଣ ‘ ଗୌରୀ”ର 
ଅର୍ଥ କରିଛନ୍ତି ମେଘନିନାଦସ୍ବରୂପା ବାକ | ଅନ୍ୟ କେତେକ ଟୀକାକାର ' ଗୌରୀ'ର ଅର୍ଥ 
କରିଛନ୍ତି “ ବହ୍ନାତ୍କକ ବାକ୍ୟ” ।) ବାରି ସୃଷ୍ଟି କରି ଶବ୍ଦ କରୁଛନ୍ତି | ସେ କେବେ ଏକପଦୀ, 
କେବେ ଦ୍ବିପଦୀ, କେବେ ଚତୁଷ୍ଣଦୀ, କେବେ କେବେ ଅଷ୍ଟାପଦୀ, କେବେ କେବେ ବା 
ନବପଦ ହୂଅନ୍ତି । (ପୁଣି) କେତେବେଳେ ସହସ୍ତାକ୍ଷର ହୋର ଅନ୍ତରିକ୍ଷର ଉପରିଭାଗରୁ 
ଶବ୍ଦ କରନ୍ତି । (ଯେତେବେଳେ କେବଳ ମେଘରେ ଅବସ୍ଥାନ କରନ୍ତି, ସେତେବେଳେ 
ଏକପଦ୍ୀ; ଯେତେବେଳେ ମେଘ ଓ ଅନ୍ତରିକ୍ଷ ଉଭୟରେ ଅବସ୍ଥାନ କରିନ୍ତିଟ ସେତେବେଳେ 
ଦ୍ଵିପଦୀଃ ଯେତେବେଳେ ଦିଗଚତୁଷ୍ଟୟରେ ଅବସ୍ଥାନ କରନ୍ତି ସେତେବେଳେ ଚତୁଷ୍ପଦୀ; 
ଯେତେବେଳେ ଚତୁର୍ଦ୍ଦିଗ ଓ ଚତୁଷ୍କୋଣରେ ଅବସ୍ଥାନ କରନ୍ତି ସେତେବେଳେ ଅଷ୍ଟାପଦୀ; 
ଯେତେବେଳେ ଏହି ଅଷ୍ଟ ଦିଗ ଓ କୋଣ ବ୍ୟତୀତ ଉର୍ଷ୍ ଦିଗ ସହିତ ମିଳିତ ହୁଅନ୍ତି, 
ସେତେବେଳେ ନବପଦୀ ହୁଅନ୍ତି ¬ ଏହିପରି ବାକ୍‌ର ବିଭିନ୍ନ ରୂପବିଭିନ୍ନପଦୀ 
ଛନ୍ଦର ଉଦ୍ଭବ ହୁଏ ବୋଲି ସ୍ତୋତା କହୁଅଚଚନ୍ତି) । ତାଙ୍କରି ନିକଟରୁ ମେଘମାଳା ବିଶ୍ଵକୁ 
ବାରିବର୍ଷଣ କରନ୍ତି । ତଦ୍ଵାରା ଜୀବନଧାରଣ କରନ୍ତି ଦିଗଚତୁଷ୍ଟୟ (ଦିଗଚତୁଷ୍ଟୟର 
ଭୂତସମୂହ), ସୁରକ୍ଷିତ ରହନ୍ତି | (ତାଙ୍କରିଠାରୁ କ୍ଷରିତ ହୁଏ ଅକ୍ଷର ବା ଜଳ | ସେହି 
ଜଳହେତୁ ସମଗ୍ର ବିଶ୍ବ ଜୀବନ ଧାରଣ କରେ - ବିଶ୍ଵର ସମସ୍ତ ଜୀବ ଜୀବନ ଧାରଣ 
କରନ୍ତି  ୧ମ.୩୪ ସୂ, ୪ର. ରେ ମଧ୍ଯ “ଅକ୍ଷର? ଶବ୍ଦ ଜଳ ଅର୍ଥରେ ବ୍ୟବହୃତ ହୋଇଅଛି 
- ' ଅସ୍ବେ ଅକ୍ଷରେବ ପିନ୍ଵତମ୍‌, ଅର୍ଥାତ୍‌ ଯେପରି (ଇନ୍ଦ୍ର ଜଳଦାନ କରନ୍ତି ସେପରି 
ଆମକୁ. ..ଦାନ କର |” ) 

ପ୍ରଥମ ମଣ୍ଡଳର ୧ ୬୪ତମ ସୂକ୍ତର ୪୫ ତମ ରକ୍୍‌ରେ କୂହାହୋଇଅଛି — 

ଚତ୍ଵାରି ବାକ୍‌ ପରିମିତା ପଦାନି ତାନି ବିଦୁର୍ବୃହଣା ଯେ ମନୀଷିଣଃ । 

ଗୁହା ତ୍ରୀଣି ନିହିତା ନେଙ୍ଗୟନ୍ତି ତୁରୀୟାଂ ବାଚୋ ମନୁଷ୍ଯା ବଦନ୍ତି । 

ଅର୍ଥାତ୍‌ ବାକ୍‌ ଚାରିପ୍ରକାର ! ମନିଷୀ ରତ୍ବିକଗଣ ତାହା ଜାଣନ୍ତି ! ଏହି ଚାରୋଟିରୁ 
ତିନୋଟି ଚୁହାରେ ନିହିତ -ଅର୍ଥାତ୍‌ ଗୁପ୍ତ ¬ ପ୍ରକାଶ ପାଆନ୍ତି ନାହିଁ । ଚତୁର୍ଥ ପ୍ରକାର 
ବାକ୍‌ ଲୋକେ ବ୍ୟବହାର କରନ୍ତି । 

ସାୟଣ ଏହି ସୂକ୍ତର ଟୀକା କରି କହିଛନ୍ତି - ବିଶୃରେ ଯାହା କିଛି ବାକ୍‌ ଅଛି, ତାହା 
ଚାରି ବିଭାଗରେ ବା ଶ୍ରେଣୀରେ ବିଭକ୍ତ । ଏ ସମସ୍ତ ଶ୍ରେଣୀ ବେଦବିତ୍‌ ଓ ପ୍ରଞ୍ଜାଶୀଳ 
ବ୍ରାହ୍ମଣମାନେ ଜାଣନ୍ତି । ଏହି ଚାରୋଟି ବିଭାଗ ବା ଶ୍ରେଣୀରୁ ତିନୋଟି ବିଭାଗ ବା 
ଶ୍ରେଣୀ ଗୁପ୍ତରେ ଅବସ୍ଥାନ କରନ୍ତି । ପ୍ରକାଶ ପାଆନ୍ତି ନାହିଁ । ଅଶିକ୍ଷିତ ଓ ୍ଞାନୀ ଉଭୟେ 
ତାଙ୍କର କର୍ମସମ୍ପାଦନ କାଳରେ, ଭାବର ଆଦାନ ପ୍ରଦାନ କାଳରେ ଚତୁର୍ଥ ବିଭାଗ ବା 
ଶ୍ରେଣୀର ବାକ୍‌ ବ୍ଯବହାର କରନ୍ତି । 

ଏହି ଚାରୋଟି ବିଭାଗକୁ ବହୁ ବିଭିନ୍ନ (ବିଚାର) ଶାଖା ବହୂ ଭାବରେ ପ୍ରତ୍ୟେକ 
ନିଜ ନିଜର ଶାଖାର ବିଚାର ଅନୁସାରେ ବର୍ଣ୍ଣନା କରନ୍ତି । 

କେତେକ ବେଦବିତ୍‌ କହନ୍ତି ଯେ ସମଗ୍ର ପ୍ରକାର ବାକ୍‌ ପ୍ରଣବ- ଯୁକ୍ତ 
ବ୍ୟାହୃତିମାନଙ୍କରେ ପରିବେଶିତ ହୂଏ । ପ୍ରଣବ ତିନୋଟି ଅକ୍ଷର-ଅ, ଉ, ମ-ର ସମ୍ମିଶ୍ରଣ- 
ଜନିତ ଓଜାର | ଓକାର ମଧ୍ଯ ତିନୋଟି ବ୍ୟାହୂତି ଭୁଃ, ଭୁବଃ, ସ୍ଃର ସମାହାର | ବ୍ୟାହୃତି 
ହେଉଛି ସପ୍ତ ଜଗତର (ଭୂଃ, ଭୁବଃ, ସଃ, ମହଃ, ଜନଃ, ତପଃ, ସତ୍ୟଂର) ରହସ୍ୟମୟ 
ଭୁଃ, ଭୁବଃ ନାମୋଚାରଣ | ମହତ୍‌ ବ୍ୟାହୂତି ରୂପେ କଥୁତ ପ୍ରଥମ ତିନୋଟି-ଭୁଃ, ଭୁବଃ, 
ସଃ - ପ୍ରତ୍ୟେକ ବ୍ରାହ୍ମଣ ଦ୍ଵାରା ପ୍ରାତଃ କାଳରେ ଓକାର ବା ପ୍ରଣବ ପରେ ଉଚାରିତ 
ହୋଇଥାଏ । (ଏହି ତିନୋଟିକୁ ବ୍ୟକ୍ତିତ୍ଵ ଆରୋପ କରାଯାଇ ସାବିତ୍ରୀ ଓ ପ୍ରଷ୍ଠିଙ୍କର ତିନି 
କନ୍ୟାରୂପେ ଅଭିହିତ କରାଯାଏ ।) ଏହି ବ୍ୟାହୃତିଗୁଡ଼ିକ ବୈଦିକ ଶହଦଗୁଡ଼ିକର ସମସ୍ତ 
ସଂଗ୍ରହର ସାମଗ୍ରିକ ରୂପ, ସର୍ବାଧାରଭୂତ ରୂପ | ଏହିପରି ତିନୋଟି ବ୍ୟାହୃତି ଓ ଗୋଟିଏ 
ପ୍ରଣବ ସନ୍ଧିବିଷ୍ଟ ଚାରୋଟି ରୂପରେ ସମଗ୍ର ବାକ୍‌ ପ୍ରକାରିତ ହଏ - ପରିବେଶିତ ହୁଏ | 

ବ୍ୟାକରଣବାଦୀଙ୍କ ମତରେ ବାକ୍‌ର ଚାରି ବିଭାଗ ହେଲା - ନାମ, ଆଖ୍ୟାତ, 
ଉପସର୍ଗ ଓ ନିପାତ । କ୍ରିୟାପ୍ରଧୀନମ୍‌ ଆଖ୍ଯାତମ୍‌ ! ଆଖ୍ଯାତ କ୍ରିୟାପ୍ରଧାନ ବା ଯହିରେ 
କୌଣସି କ୍ରିୟା ସୂଚିତ ହେଉଛି, ପ୍ରକାଗିତ ହେଉଅଛି । ଦ୍ରବ୍ୟପ୍ରଧାନଂ ନାମ । ଅର୍ଥାତ୍‌ 
ନାମ ବା ବିଶେଷ୍ୟ ହେଉଅଛି ତାହା ଯହିଁରେ ଦ୍ରବ୍ୟ ପ୍ରଧାନତଃ ସୂଚିତ ହୁଏ । 

ପ୍ରାଗୁପସ୍ପଜ୍ୟତା ଆଖ୍ୟାତ ପଦସ୍ତ୍ୟୁପସର୍ଗ ପ୍ରାଦିଃ । 

ଅର୍ଥାତ୍‌ ' ପରଂ ପ୍ରଭୃତି ଉପସର୍ଗ ଗୋଟିଏ କ୍ରିୟାବାଚକ ଶବ୍ଦର ପୂର୍ବରୁ ଯୋଜିତ ହୁଏ 
ବୋଲି ସେହିପରି ( ଉପସର୍ଗ ରୂପେ) ଅଭିହିତ ହୁଅନି 

ନିପାତ ଅପି, ତୃ, ଚ ପ୍ରଭୃତି ନିପାତ ବୋଲି ଅଭିହିତ ହୂଅନ୍ତିୟ କାରଣ ଅସମ 
ଅର୍ଥବିଶିଷ୍ଟ ଶହଦଗୁଡ଼ିକ ଉପରେ ଏଗୁଡ଼ିକ ପତିତ ହୁଅନ୍ତିଂ ଅର୍ଥାତ୍‌ ଏଗୁଡ଼ିକ ବ୍ଯବହୁତ 
ହେଲେ ଅର୍ଥ ସମ୍ପର୍ଣ୍ଣ ହୁଏ । 

ଏତେଷ୍ଠେବ ସର୍ବ ବାକ୍‌ ପରିମିତା ଭବନ୍ତି ଇତି (ବଦନ୍ତି) । ଏହିପରି ଆପାତତଃ 
ଅବିଭାଜ୍ୟ ସମଗ୍ର ବାକ୍‌ ଚାରୋଟି ବିଭାଗରେ ବିଭକ୍ତ ହୁଏ ବା ବିଶ୍ଲେଷିତ ହୁଏ । 

ତୈରିରୀୟ ସଂହିତାରେ କଥିତ ହୋଇଅଛି, ବାକ୍‌ ସବୁଥର ଉର୍ଚ୍ବରେ ଅବିଭକ୍ତ 
ହୋଇ ଥଲା । ଇନ୍ଦ୍ର ତହିଁରେ ପ୍ରବେଶ କଲେ ଓ କହିଲେ ! ତାଂ ଫଳରେ ତାହା ବିଭିନ୍ନ 

ବିଭାଗରେ ବିଭକ୍ତ ହେଲା ଏବଂ ଏହି ବିଭକ୍ତ ବାକ୍‌ କଥୋପକଥନରେ ବ୍ଯବଢୂତ 
ହେଲା ! 

ଯାଞ୍ଚିକମାନଙ୍କ ମତରେ ବାକର ଚାରି ବିଭାଗ ହେଲା - ମନ୍ତ୍ର କଳ୍ପ, ବ୍ରାହ୍ମଣ ଓ 
ମନୁଷ୍ଯମାନଙ୍କର ସାଧାରଣ କଥୋପକଥନର ଭାଷା । 

ବେଦର ଯେଉଁ ଅଂଶ ଅନୁଷ୍ଣିତ ଯଞ୍ଚାଦି କର୍ମ ବା ପାଳିତ ରୀତିମାନଙ୍କର ଅନ୍ତର୍ନିହିତ 
ଅର୍ଥ ସୁସ୍ପଷ୍ଟ କରିଦିଏ ଓ ଯାହା ଆବୃଭ୍ତି କରାଯାଏ, ତାହା ମନ୍ତ୍ର ! 

ମନ୍ତ୍ରର ବ୍ୟବହାର ବିଷୟରେ ଯାହା ଶିକ୍ଷା ଦିଏ, ବେଦର ସେହି ଅଂଶ କଳ୍ପ | 

ମନ୍ତର ଅର୍ଥ ବା ଉଦ୍ଦେଶ୍ୟ ବିଷୟରେ ଯାହା ସମ୍ୟକ୍‌ ଧାରଣା ଦିଏ, ମନ୍ତ୍ରର ସେହି 
ଅଂଶ ବ୍ରାହୃଣ । 

ଦୈନନ୍ଦିନ ଜୀବନର ସାଧାରଣ କ୍ରିୟା କଳାପରେ ବ୍ଯବହୂତ ଭାଷା ‘ ବ୍ୟାବହାରିକୀ' 
ବୋଲି କଥିତ ! 

ଯାଞ୍ଚିକଙ୍କ ମତରେ ଏହି ଚାରିଭାଗରେ ସମଗ୍ର ବାକ୍‌ ବିଭକ୍ତ | 

ନିରୁକ୍ତ ଶାଖାବାଦୀଙ୍କ ମତରେ ରକ, ଯଜୁଃ, ସାମ ଓ ଦୈନନ୍ଦିନ ଜୀବନର ବ୍ୟବହୃତ 
ଭାଷା ହିଁ ବାକର ଚାରି ଭାଗ । 

ଲୋକକଥା ବା ପ୍ରବାଦରେ ବିଶ୍ଵାସୀମାନେ କହନ୍ତି ଯେ ବାକ୍‌ର ଚାରି ବିଭାଗ 
ହେଲା - ସର୍ପମାନଙ୍କର, ପକ୍ଷୀମାନଙ୍କର, ବିପଜନକ ସରିସ୍ପପମାନଙ୍କର ଓ ସାଧାରଣ 
ଜୀବନଯାତ୍ରାର ଭାଷା । 

ଆତ୍ତଵାବାଦୀମାନେ : କହନ୍ତି ଯେ ଜୀବଜନ୍ତୂମାନଙ୍କ ଠାରେ, ବଂଶୀ ଆଦି 
ବାଦ୍ୟଯନ୍ତ୍ରମାନଙ୍କରେ, ଆତ୍କାରେ ବାକର ଚାରିଭାଗ ଲକ୍ଷିତ ହୁଏ ! 

ମନ୍ତ୍ରତନ୍ତ୍ରବାଦୀମାନଙ୍କ ମତରେ ବାକ୍‌ ବିଷୟବସ୍ତୁ ଦୃଷ୍ଟିରୁ ଚାରିପ୍ରକାର—ପରା, 
ପଶ୍ୟନ୍ତୀ, ମଧ୍ୟମା, ବୈଖରୀ ! 

ପରା ଶ୍ରେଷ୍ଠ ବାକ୍‌ | ବାଣୀର ମୂଳାଧାର | 

ଏହା ଅତି ସୂୁକ୍ଷ ଓ ତେଣୁ ପ୍ରକାଶସମ୍ଭବ ନୁହେଁ ! ଏହା ଯେତେବେଳେ ହୃଦୟରେ 
ପ୍ରବେଶ କରେ ସେତେବେଳେ ତାହା ‘ ପଶ୍ଯନ୍ତୀ” ବୋଲି ଅଭିହିତ ହୁଏ । କାରଣ 
ଯୋଗୀମାନେ ତାହା ଲକ୍ଷ୍ୟ କରିପାରନ୍ତି | 

ଯେତେବେଳେ ଏହା ଚୂଵ୍ଧିରେ, ବିଚାରରେ ପ୍ରବେଶ କରେ ଓ ପ୍ରକାଶକରିବା 
ପାଇଁ ଇଛା କରେ, ସେତେବେଳେ “ମଧ୍ଯମା' ବୋଲି ଅଭିହିତ ହୁଏ | “ମଧ୍ୟମା” ମଧ୍ଯ 
ସେହି କେନ୍ଦ୍ର ¬ ମଧ୍ୟଭାଗ ବା ହୃଦୟରେ ଉଦ୍ଭୂତ ହୁଏ | 

ଯେତେବେଳେ ସେହି ନାଦ ବାହାରିଆସି ଓଷ୍ଠ, ଦନ୍ତ ଇତ୍ୟାଦିର କ୍ରିୟାଦ୍ଵାରା ପ୍ରକାଶିତ 
ହୁଏ, ସେତେବେଳେ ତାହା ‘ବୈଖରୀ” ବୋଲି ଅଭିହିତ ହୁଏ 1 

ପ୍ରଜ୍ଞାଶୀଳ, ସଂଯତମନା ବ୍ରାହ୍ମଣମାନେ, ଯେଉଁମାନେ ଯେଉଁ ଶଢଦବ୍ରହ୍ଧ ପ୍ରକାଶିତ 
ହେବ ତାହା ଜାଣନ୍ତି, ଯୋଗୀମାନେ ' ପରା' ପ୍ରଭୃତି ବାକର ଏହି ଚାରି ବିଭାଗ ଜାଣନ୍ତି ! 

ଏହି ଚାରି ବିଭାଗର ପ୍ରଥମ ତିନି ବିଭାଗ - ପରା , ପଶ୍ୟନ୍ତୀ' “ମଦ୍ଯମା” ହୃଦୟସ୍ଥ 
ହୋଇଥିବାରୁ ଗୁପ୍ତ ଭାବରେ ନିହିତ ହୋଇଥା'ନ୍ତି ! 

ବୈଖରୀ ଭାଷା ସମସ୍ତେ ଜାଣନ୍ତି | 

ବ୍ୟାକରଣରେ ପ୍ରଖ୍ୟାତ, ନାମ, ଆଖ୍ୟାତ ପ୍ରଭୃତି ବିଷୟରେ ଶହମୂଳ, ଧାତୁମୂଳ, 
ଉପସର୍ଗାଦି ଓ ଶବ୍ଦ ସଂଯୋଜନା ଜାଣିଥିବା ବିଜ୍ଞ ବ୍ରାହ୍ମଣମାନେ ଭଲରୂପେ ଜାଣନ୍ତି । 

ଅଶିକ୍ଷିତମାନେ — ଯେଉଁମାନେ ବାକ୍ସଂଯୋଜନା ଜାଣନ୍ତି ନାହିଁ, ସେମାନେ 
ଚତୁର୍ଥ ପ୍ରକାର ବାକ୍‌ ଅର୍ଥାତ୍‌ ବୈଖରୀ ବାକ୍‌ ସେମାନଙ୍କର ଭାବର ଆଦାନ ପ୍ରଦାନ ବା 
କ଼ିୟାଜଳାପରେ ବ୍ଯବହାର କରନ୍ତି | 

ଦଶମ ମଣ୍ଡଳର ୭ ୧ ତମ ସୂକ୍ତରେ ବାକ୍‌, ଭାଷା ଓ ଅର୍ଥ ବିଷୟରେ ଗୁରୁତ୍ଵପୂର୍ଣ 
ବୈଦିକ ଚିନ୍ତାଧାରା ପ୍ରକଟିତ ହୋଇଅଛି । ଏହି ସୂକ୍ତ ଞନସୂକ୍ତରୂପ ପରିଚିତ । ଏହି 
ସୂକ୍ତର ଦେବତା ବା ମୁଖ୍ୟ ବିଷୟବସ୍ତୁ ପରମବ୍ରହୁଞ୍ଞାନ ବୋଲି ସାୟଣ ତାଙ୍କ ଟୀକାରେ 
ଉଲ୍ଲେଖ କରିଛନ୍ତି । ଭଗବତ୍‌ ପ୍ରେରଣା ଓ କରୁଣା ବାକର ପ୍ରଥମ ସ୍ୁରଣ ଓ ବିକାଶ 
ମୂଳରେ ରହିଅଛି । 

ଏହି ସୂକ୍ତରେ ପବିତ୍ର ବାକ ନିର୍ଦିଷ୍ଟ ଭାବରେ ଦେବଗଣ ଓ ମନୁଷ୍ୟଙ୍କ ମଧ୍ଯରେ 
ଭାବ ବିନିମୟର ମାଧ୍ଯମ ରୂପେ ଗୃହୀତ ସ୍ରୋତ୍ରର ବାଣୀକୁ ବୁଝାଉଅଛି ବୋଲି Griffith 
ଯଥାର୍ଥରେ କହିଅଛନ୍ତି । 

ସ୍ତୋତା ରଖି ବୃହସ୍ପତିଙ୍କୁ ସମ୍ବୋଧନ କରିଛନ୍ତି । ବୃହସ୍ପତି ହେଉଛନ୍ତି ପ୍ରାର୍ଥନାର, 
ଭର୍ତିର ଦେବତା ! ଧର୍ମର ପ୍ରତୀକ, ସୁତିର, ଯଞ୍ଚର ଉପସ୍ଥାପକ, ପୁରୋହିତ- ଶ୍ରେଷ୍ଠ ବୃହସ୍ପତି 
ଦେବଗଣଙ୍କ ନିକଟରେ ମର୍୍ୟମାନବଙ୍କ ପକ୍ଷରୁ ପ୍ରାର୍ଥନା ନିବେଦନ କରନ୍ତି । ସେହି - 
କାରଣରୁ ରଷି ତାଙ୍କୁ ହିଁ କହିଛନ୍ତି ବାକ୍‌ ବିଷୟରେ — ହେ ବୃହସ୍ପତି, ମନୁଷ୍ୟମାନେ 
ସର୍ବପ୍ରଥମେ ବସ୍ୁମାନଙ୍କୁ ବିଭିନ୍ନ ନାମ ଦେଇ ଯାହା ଉଚ୍ଚାରଣ କଲେ, ତାହା ବାଗ୍ଦେବୀଙ୍କ 
କୃପାରୁ ସେମାନଙ୍କ ହୃଦୟରେ ଗୁପ୍ତ ଭାବରେ ଯେଉଁ ଉତ୍କୃଷ୍ଟ, ନିଷ୍କଳଙ୍କ ଞ୍ଞାନ ଥଲା, 
ସେହି ଞ୍ଞାନ ପ୍ରକାଶ କରିଥଲା ! ସ୍ତୋତା ଯେପରି ସୂଚାର ଦେଉଛନ୍ତି, ଅନ୍ତନିହିତ 
' ପରା” ବାକ୍‌ ପ୍ରଥମେ ପ୍ରକାଶ ପାଏ ଭାଷାରେ ବସ୍ୁମାନଙ୍କ ନାମ ରୂପରେ ବାଗ୍‌ଦେବୀଙ୍କ 
କୃପାରୁ | ବାଗ୍ଦେବାହି ସେହି ପରାବାକ୍‌ ସେମାନଙ୍କ ଅନ୍ତରରେ ନିହିତ କରିଥଲେ । 
ଭାଷାର ଜନ୍ମ ଏହିପରି ଭାବରେ ଭଗବତ- କରୁଣାରୁ ସମ୍ଭବ ହେଲା । 

ପୁଣି ସ୍ତୋତା କହିଛନ୍ତି - ଚାଲୁଣୀରେ ଯବକୂ ଛାଣି ପରିଷ୍ଠାର କଲାପରି ଧୀର, 
ମେଧାବୀ ରଷିମାନେ ଭାଷାକୁ ଶୁଦ୍ଧ, ନିର୍ମଳ କରନ୍ତି । ସେହି ଭାଷାରେ ବନ୍ଧୁଗଣ ଯଥାର୍ଥ 
ବନ୍ଧତ୍ଵ ଉପଲବ୍ଧି କରନ୍ତି, ବହୁ ଉପକାର ଲାଭ କରନ୍ତି | ରଷିମାନଙ୍କର ବାକ୍ୟ ରଚନାରେ 
ମଙଟ୍ଗଳମୟୀ, ଶୋଭାମୟୀ ଲକ୍ଷ୍ମୀ ନିହିତା ହୋଇଥାନ୍ତି । 

ଉନ୍ନତ ଭାଷାର ସାଧନା କଥା ରଷି ଅବତାରଣା କରିଛନ୍ତି 1 ଯଞ୍ଚାନୁଷ୍ଠାନ ମାଧ୍ୟମରେ 
ମେଧାବୀଗଣ ବାକ୍‌ର ଯଥାର୍ଥ ପଥ ଲାଭ ଦରନ୍ତି, ଅର୍ଥାତ୍‌ ଯଜ୍ଚାନୁଷ୍ଠାନ କାଳରେ, ପୂଜା 

Mo ବେଦବୈଭବ 


ପ୍ରାଥନା କାଳରେ କିପରି ଭାଷା ପ୍ରୟୋଗ କରିବା, କିପରି ତାହା ଉଚ୍ଚାରଣ କରିବା 
ଯଥାର୍ଥ ତାହା ଜାଣିପାରନ୍ତି । ସେମାନଙ୍କ ହୃଦୟରେ ଯେଉଁ ଅନନ୍ୟ ଭାଷା ନିହିତ ଥଲା 
(ପୁଣି ସେହି ଅନ୍ତଃସ୍ପ ପରାବାକ୍‌ ସୂଚିତ ହୋଇଅଛି) ତାହା ସେମାନେ ଆବିଷ୍କାର କରନ୍ତି । 
ବିଭିନ୍ନ ସ୍ଥାନରେ ତାହା ବିସ୍ତାର ( ଅର୍ଥାତ୍‌ ପ୍ରୟୋଗ) କରନ୍ତି । କୋଳାହଳକାରୀ ସପ୍ରପକ୍ଷୀ 
ମିଳିତ ହୂଅନ୍ତି । (ଏହା ସପ୍ତହୋତାଙ୍କ ମିଳିତ ଗାୟନକୁ ସୂଚୀଉଅଛି) |! ସାୟଣ ଅର୍ଥ 
କରିଛନ୍ତି - ସପ୍ରଛନ୍ଦ ସେହି ଭାଷାରେ ହିଁ ସ୍ତବ କରନ୍ତି, ଅର୍ଥାତ୍‌ ସପ୍ତଛନ୍ଦ ମିଳିତ ହୁଅନ୍ତି 
ସେହି ବାଗ୍‌ବ୍ରହ୍ମରେ - ସତୁତିରେ | 

ନୈସର୍ଗିକ ପ୍ରତିଭା ବା ଦୈବୀ ପ୍ରେରଣା ବିନା କେହି ସେହି ନିଷ୍କଳଙ୍କ, ଉନକଷ୍ଟ 
ବାକ୍‌ ଉପଲବ୍ଧି କରିପାରେ ନାହିଁ । କେହି କେହି ତାକୁ ଦେଖୁ ମଧ୍ଯ ଦେଖୁ ପାରନ୍ତି ନାହିଁ । 
ଅର୍ଥାତ୍ଟ ତା'ର ମର୍ମ, ଗୁଢ଼ ଅର୍ଥ ଉପଲବ୍ଧି କରିପାରନ୍ତି ନାହିଁ | କେହି କେହି ତାହା ଶୁଣି 
ମଧ୍ଧ ଶୁଣି ପାରନ୍ତି ନାହିଁ । ଅର୍ଥାତ୍‌ ବାକର ଧ୍ଵନିର ରମଣୀୟତା ଉପଲବ୍‌ଧୁ କରିପାରନ୍ତି 
ନାହିଁ । ଦୈବୀ କରୁଣାରୁ ବିଚ୍ୟୁତ ସେମାନେ । ଆଉ ପ୍ରେମମୟୀ ରମଣୀୟା ପରିଛ୍ଛଦଧାରିଣୀ 
ସ୍ତ୍ରୀ ଯେପରି ସ୍ଵାମୀ ନିକଟରେ ନିଜର ଶରୀର ପ୍ରକାଶ କରେ, ସେହିପରି ଜଣେ ଜଣେ 
` ବ୍ୟକ୍ତିଙ୍କ ନିକଟରେ ବାଗ୍‌ଦେବୀ ନିଜକୁ ପ୍ରକାଶ କରନ୍ତି । ରଖି ବାଗ୍ବ୍ରହ୍ନର ସୂଚନା 
ଦେଇଅଛନ୍ତି, ତାକୁ ହିଁ ସମସ୍ତେ ଖୋଜନ୍ତି । ବାକର ଯେ ପ୍ରଗାଢ଼ ସଖ୍ୟ ଲାଭ କରେ, 
ଅର୍ଥାତ୍‌ ବାକ୍କୁ ଗଭୀର ଭାବରେ ଯଥାର୍ଥ ଭାବରେ ଉପଲବ୍ଧ କରେ, ଅନବଦ୍ୟ ଭାଷାରେ 
ଧୂରୀଣ ହୁଏ, ସେ ଏପରି ପ୍ରତିଷ୍ଠା ଲାଭ କରେ ଯେ ତାକୁ ଛାଡ଼ି ଯଜ୍ଚାଦି କୌଣସି କର୍ମ 
କରାଯାଏ ନାହିଁ ¦ ଆଉ ଯେ ପୁଷ୍ମଫଳହୀନ ଅର୍ଥାତ୍‌ ମୂଲ୍ୟହୀନ, ସାରହୀନ ବାକ୍ୟ ଅଭ୍ୟାସ 
କରି ନିଷ୍ପଳ ମାୟାରେ ଘାଣ୍ଟି ହୁଏ, ତା'ର ବାକ୍ୟ ହୋଇଯାଏ ଦୂଗ୍ଧ ପ୍ରଦାନ କରୁ ନ ଅବା 
ଗାଭୀପରି । ଯେ ନିଳର ବିଦ୍ଵାନ୍‌ (ଯଥାର୍ଥ ଭାବରେ ବାକ୍ୟକୁ _ ଉତପଲବ୍ଷି କରିଥବା) ପ୍ରିୟ 
ବନ୍ଧୁକୁ ତ୍ଯାଗ କରେ, ସେ ମନ୍ତ୍ରବାକ୍ୟର ମର୍ମ ବୁଝିପାରେ ନାହିଁ, ଯାହା ଶୁଣେ ତାହା ଠିକ୍‌ 
ଭାବରେ ଶୁଣିପାରେ ନାହିଁ । ସତ୍କର୍ମ ଜାଣିପାରେ ନାହିଁ । ବାକ୍‌ ହିଁ ସତ୍‌ କର୍ମର 
ପ୍ରେରଣଦାୟକ | 

ସମସ୍ତଙ୍କର ଆଖୁ ଥଲେ ବି କାନ ଥଲେ ବି ସୁତିର, ମନ୍ତର ଯଥାର୍ଥ ତାପ୍ୂର୍ଯ୍ୟ 
ସମସ୍ତେ ସମାନ ଭାବରେ ଉପଲବ୍ଧ କରିପାରନ୍ତି ନାହିଁ, ଅଗଭୀର ଞ୍ଚାନବିଶିଷ ବ୍ୟର୍ତିକୂ 
ସ୍ତୋତା ଅଗଭାର ହ୍ରଦ ବା ପୁଷ୍ଠରିଣୀ ସହିତ ତୁଳନା କରିଛନ୍ତି - କହିଛନ୍ତି, କେହି କେହି 
ଅଗଭୀର ଦୁଦ ପରି, ଯହିଁରେ କେବଳ ଅଣ୍ଟା ପର୍ଯ୍ୟନ୍ତ ବା ପାଟି ପର୍ଯ୍ୟନ୍ତ ବୁଡ଼ି ହୁଏ । ଆଉ 
କେତେକ ଗଭୀର ହ୍ରଦ ପରି, ଯେଉଁଥୁରେ ସଂପୂର୍ଣ୍ଣରୂପେ ବୁଡ଼ି ହୋଇ ସ୍ବାନ କରିହେବ | 
ଅର୍ଥାତ୍‌ ସେମାନଙ୍କର ଜ୍ଞାନର ଗଭୀର ଜଳରେ ସମ୍ପର୍ଣ୍ଣ ଅବଗାହନ କରିହେବ । 

ବୁ ବ୍ରାହ୍ମଣ ବା ସ୍ତୋତାବନ୍ଧୁ ଏକତ୍ର ହୁଅନ୍ତି ସଭାରେ ବା ଯଜ୍ଞକାର୍ଯ୍ୟରେ । ସେମାନେ 
ହୃଦୟରେ ପର୍ଯ୍ୟାଲୋଚିତ ମନର ଭାବକୁ ଅବଧାରଣ କରିବାକୁ ଚେଷ୍ଟା କରନ୍ତି । କିନ୍ତୁ 
କାହାରି କାହାରି କିଛି ଯଥାର୍ଥ ଜ୍ଞାନ ହୁଏନାହିଁ । ଆଉ କେତେକ ସ୍ତୋତ୍ରାର୍ଥ ଯଥାର୍ଥ 


Digitized by PPRACHIN, SOA 


ବେଦବୈଭବ ୩୧ 


ଭାବରେ ଉପଲବଚ୍ଳ୍‌ କରି ସ୍ତୋତ୍ରବିଶାରଦ ରୂପେ ପରିଚିତ ହୁଅନ୍ତି | ଅଜ୍ଞକନଙ୍କୁ ପଛରେ 
ପକାଇ ସର୍ବତ୍ର ବିଚରଣ କରନ୍ତି । (ଏହାର ବିକଳ୍ପ ଅର୍ଥ କରାହୋଇଛି- କେତେକ 
ସ୍ତୋତ୍ରାର୍ଥକୁ, ସ୍ତୋତ୍ରକୁ ଉଚ୍ଚାରଣ କରିବାର ମାର୍ଗକୁ ଯଥାଯଥ ଉପଲବ୍ଧି କରି ସ୍ତୋତ୍ରବିଶାରଦ 
ରୂପେ ପରିଚିତ ହୁଅନି । ଆଉ କେତେକ ବ୍ରାହ୍ମଣ ବୋଲି ଗର୍ବ କରି ଚାରିଆଡ଼େ ବୁଲନ୍ତି, 
ଯଥାର୍ଥ ଞ୍ଞାନ ନ ଥଲେ ମଧ୍ଧ) | 

ଯେଉଁମାନେ ପାର୍ଥିବ ଜଗତ ବା ଉର୍ନ୍ଚ ଜଗତ (ଇହଜାଳ ବା ପରକାଳ) ବିଷୟରେ 
ଗଭୀର ଆଲୋଚନା କରନ୍ତି ନାହିଁ, ଦେବଗଣଙ୍କୁ ହବ୍ଯପ୍ରଦାନ , ସୋମଯାଗାଦି କରନ୍ତି 
ନାହିଁ, ପ୍ରଜ୍ଞାବିହୀନ ସେମାନେ ଦୋଷାବହ ଭାଷା ବ୍ଯବହାର କରନ୍ତି, କେବଳ 
ଲଙ୍ଗଳଚାଳନା ବା ତନ୍ମୁବାୟର କର୍ମ ପାଇଁ ଯୋଗ୍ୟ ହୁଅନ୍ତି | (ବିକଳ ଅର୍ଥ- ଅବିବାହିତା 
ତନ୍ମୁବାୟା ନାରୀ ପରି ସୂତା କାଟିବା ପାଇଁ ଯୋଗ୍ଯ ହୁଅନ୍ତି) । ରକ୍ଟିର ପ୍ରଥମାଂଶର 
Wilson ଟୀକା କରିଛନ୍ତି - “ ଯେଉଁମାନେ ଏହି ନିମ୍ଳଗତର ବ୍ରାହ୍ମଣଙ୍କ ସହିତ ବା 
ଉର୍ନ୍ଵ ଜଗତର ଦେବଗଣଙ୍କ ସହିତ ବିଚରଣ କରନ୍ତି ନାହିଁ...” | 

( ଯେଉଁମାନେ ବାକ୍‌ରେ ଧୂରୀଣ ହୁଅନି) ସେମାନେ ସଭାରେ ସଭ୍ୟପଦ ଓ ପ୍ରାଧାନ୍ୟ 
ଲାଭ କରି ଯଶ ଲାଭ କରି ଆନନ୍ଦ ଲାଭ କରନ୍ତି | ସୁତିରଚନାରେ, ଉଚ୍ଚାରଣରେ ସ୍ୁତିର 
ମର୍ମ ଉପଲବ୍ଧି କରିବାରେ ପାରଙ୍ଗମତାଜନିତ ଯଶ ସେମାନଙ୍କର ସଖାରୂପେ କାର୍ଯ୍ୟ କରେ, 
ସଭାରେ ସଭ୍ୟପଦ, ପ୍ରାଧାନ୍ୟ ଦିଏ, ଆନନ୍ଦ ଦିଏ, ଅଯଥା ଦୁର୍ନାମ ଦୂର କରେ, ଅନ, 
ବଳ ଇତ୍ୟାଦି ଲାଭର କାରଣ ହୁଏ, ବହୁବିଧ ଉପକାର କରେ | (ଓ ବିକଛ ଅର୍ଥ 
କରିଛନ୍ତି - ବନ୍ଧମାନେ: ସମସ୍ତେ ଆନନ୍ଦିତ ହୁଅନ୍ତି, ଯେତେବେଳେ ତାଙ୍କ ବନ୍ଧୁ ସଭାରେ 
ବିଜୟୀ ହୋଇ ଆସେ । ସେ ସେମାନଙ୍କର ଅପଯଶ ଦୂର କରେ, ସେମାନଙ୍କ ପାଇଁ 
ଅନ୍ଧସଂସ୍ଥାନ କରେ, ଶକ୍ତି ସାମର୍ଥ୍ୟବ୍ୟଞ୍ଜକ କାର୍ଯ୍ୟ ପାଇଁ ସେ ପ୍ରସ୍ତୁତ ଥାଏ । ସେଥିପାଇଁ 
ତା'ର ସୁଯୋଗ୍ୟତା ଥାଏ ।) 

ଶେଷରେ ରଖି ଯଥାବିହିତ ଅନୁଷ୍ଠିତ ଯଜ୍ଞର ଚିତ୍ର ଓ ସଂପ୍ୂକ୍ତ ସ୍ତୋତ୍ର୍ଚଙ୍କର କାର୍ଯ୍ୟର 
ସୂଚନା ଦେଇଅଛନ୍ତି - 

ଜଣେ ବହୁସଂଖ୍ୟକ ରକ୍‌ ଉଚ୍ଚାରଣ କରି ଯଞଜ୍ଚକର୍ମ ନିଷ୍ପାଦନରେ ସାହାଯ୍ୟ | 
ଜଣେ ଗାୟତ୍ରୀ ଛନ୍ଦରେ ଶକ୍ଟରୀ ବୃତ୍ତରେ ସାମଗାନ କରନ୍ତି । ଆଉ ବବ୍ରହ୍ମାଂ ରୂପେ 
ଅଭିହିତ ଜଣେ ପୁରୋହିତ ଜାତବିଦ୍ୟାର ସମ୍ୟକ୍‌ ବ୍ୟାଖ୍ୟା କରନ୍ତି ଅର୍ଥାତ ଯଜ୍ଞକର୍ମରେ 
କ”ଣ କ'ଣ କରଣୀୟ ସେ ବିଷୟରେ ଜ୍ଞାନ ଦିଅନ୍ତି | ପୁଣି ଆଉ ଜଣେ ଯଞ୍Cୋପଯୋଗୀ 
ବସ୍ୁଗୁଡ଼ିକର ଯଥାଯଥ ପରିମାଣ ନିର୍ଣୟ କରନ୍ତି (ବା ଯଜ୍ଞକର୍ମାନୁଷ୍ଠାନ ପାଇଁ ଆବଶ୍ୟକ 
କାର୍ଯ୍ୟ କ୍ରମାନୁଯାୟୀ ସମ୍ପାଦନ କରନ୍ତି) ! 

ସେହି ଦଶମ ମଣ୍ଡଳର ୧ ୨୫ ତମ ସୂକ୍ତଟି ବାଗ୍‌ଦେବୀଙ୍କର ଅନନ୍ୟା 
ଗୌରବଗାଥା । ଆପାତତଃ ସୂକ୍ତର ଶୀର୍ଷରେ ସୂଚନା ଦିଆହୋଇଛି ¬ ସୂକ୍ତର ରଚନିତ୍ରୀ 
ହେଉଛନ୍ତି ଅମ୍ଭଣ ରଷିଙ୍କ ବ୍ରହ୍ନବାଦିନୀ କନ୍ଯା ବାକ୍‌ - ଦେବତା ହେଉଛନ୍ତି ପରମାତ୍ସା । 

କିନ୍ତୁ ବାସ୍ତବରେ ବାଗ୍ଦେବୀ ନିଜେ ଯେପରି ନିଜର ଅନନ୍ତ ମହିମା ବର୍ଣ୍ଣନା କରିଅଛିନ୍ତି 
ସେ ହିଁ ରଖି, ସେ ହିଁ ଦେବତା- ସୂକ୍ତର ବିଷୟବସ୍ତୁ | ତାଙ୍କର ସର୍ବଦେବମୟୀ ସତ୍ତାର 
ସ୍ଵରୂପ, କର୍ମଧାରା ବର୍ଣ୍ଣନା କରିଛନ୍ତି ସେ । ସେ ହିଁ ପରମାତ୍ସାଂ ସେ ହିଁ ବ୍ରହ୍ଧଂ କହୁଛନ୍ତି 


ସେ | ସୂକ୍ତଟି ଯେପରି ବାଗ୍‌ଦେବୀଙ୍କର ଏକ ନାଟକୀୟ ଏକକୋକ୍ତି । 

Griff ଏହି ସୂକ୍ତଟି ଅନୁବାଦ କରି ମନ୍ତବ୍ୟ ଦେଇଛନ୍ତି - Vak is Speech 
personified, the word, the first creation and representative of spirit, and 
the means of communication between men and. Gods.6ସେୈ ଏ ପ୍ରସଙ୍ଗରେ 
Waillisqର ଉକ୍ତି (Cosmology of the Rg. Veda, p.35 ) ଉଦ୍ଧାର କରିଛନ୍ତି - 
'Vak' ‘Speech’ is celebrated in wo whole hymns X.71 and X. 125 of which 
the former shows that the primary application of the name was to the 
voice of the hymn, the means of communication between heaven and 
earth at the sacrifice. The other hymn illustrates the constant assimilation 
of the varied phenomena of nature to the sacrifice; all that has a voice in 
nature, the thunder of storms, the reawakening of life at dawn with songs 
of rejoicing over the new birth of the world, are embodied in this Vac, in 
‘the same way as it is said of Brhaspati, that he embraces all things that 
are. It is thus another expression for that idea of the unity of the world 
which we have seen crowning the mystical speculation of all the more 


abstract hymns of the collection. 

ମହିମାନ୍ବିତା ବାଗ୍ଦେବୀ ଘୋଷଣା କରିଛନ୍ତି - ମୁଁ ରୁଦ୍ରଗଣ ଓ ବସୂୁଗଣଙ୍କ ସହିତ 
ବିଚରଣ କରେ, ଆଦିତ୍ୟଗଣ ଓ ବିଶ୍ଵଦେବଗଣଙ୍କ ସହିତ ଅବସ୍ଥାନ କରେ । ମୁଁ ହିଁ 
ମିତ୍ରଙ୍କୁ ଓ ବରୁଣଙ୍କୁ ଧାରଣ କରେ, ଧାରଣ କରେ ଇନ୍ଦ୍ରଙ୍କୁ ଅଗ୍ନିଙ୍କୁ ଓ ଅଶ୍ଵିଦୃୟଙ୍କୁ | ମୁଁ 
ପ୍ରସ୍ତରାଘାତ ଦ୍ଵାରା, ନିଷ୍ପମୀଡ଼ନ ଦ୍ଵାରା ପ୍ରସ୍ତୁତ ସୋମଙ୍କୁ ଧାରଣ କରେ, ପରିପୁଷ୍ଟ କରେ- 
ତୃଷ୍ଟା, ପୁଷା ଓ ଭଗଙ୍କୁ ଧାରଣ କରେ | ଯେଉଁ ନିଷ୍ଠାପର ଯଜମାନ ଯଜ୍ଞପାଇଁ ଆବଶ୍ୟକ 
ବସୁମାନ ଅୟୋଜନ କରି ସୋମରସ ପ୍ରସ୍ତୁତ କରି ହବିଃ ବା ଅର୍ଘ୍ୟ ମତେ ଅର୍ପଣ କରେ, 
ମୁଁ ତାକୁ ଧନ ପ୍ରଦାନ କରେ । ମୁଁ ରାଷ୍ଟ୍ରର ଅଧୁଶ୍ବରୀ, ପ୍ରଞ୍ଞାସଞ୍ପନ୍ନାୟ ଯଜ୍ଞଯୋଗ୍ଯମାନଙ୍କ 
ମଧ୍ଯରେ ସର୍ବପ୍ରଥମ ବା ଶ୍ରେଷ୍ଠ (ବା ଯଞ୍ଚୋପକରଣମାନଙ୍କ ମଧ୍ଯରେ ଶ୍ରେଷ୍ଠ ଅର୍ଥାତ୍‌ ବାକ୍‌ 
ବା ସୁତି ଯପଜ୍ଞୋପକରଣମାନଙ୍କ ମଧ୍ଯରେ ଶ୍ରେଷ୍ଠ) । ଏହିପରି ଦେବଗଣ ମତେ ବହୁ 
ସ୍ଥାନରେ ଅବସ୍ଥାପିତ କରିଛନ୍ତି, ବହୁ ଗୂଢ ଦେଇଛନ୍ତି ପ୍ରବେଶ କରିବାକୁ, ଅବସ୍ଥାନ 
କରିବାକୁ (ବିକଳ୍ପ ଅର୍ଥ - ମୋର ଅଛି ବହୁ ଆଶ୍ରୟସ୍ଥଳ- ବହୁ ପ୍ରାଣୀଙ୍କ ମଧ୍ଯରେ ମୁଁ 
ସମାବିଷ୍ଟ ହୋଇଅଛି) | ଯେ ଦର୍ଶନ କରନ୍ତି, ପ୍ରାଣଧାରଣ କରନ୍ତି, ଉଚ୍ଚାରିତ ଶହ୍ଦ ଗ୍ରହଣ 
କରନ୍ତି, ଅନୁ ଭକ୍ଷଣ କରନ୍ତି, ସେ ମୋରି ସାହାଯ୍ୟରେ ସେହି ସମସ୍ତ କାର୍ଯ୍ୟ କରନ୍ତି । 
ଯେଉଁମାନେ ମତେ ଏହି ଅନ୍ତର୍ନିହିତ ଶକ୍ତି ରୂପେ ସ୍ଵୀକାର କରନ୍ତି ନାହିଁ ବା ଜାଣନ୍ତି ନାହିଁ, 
ସେମାନେ କ୍ଷୟପ୍ରାପ୍ତ ହୁଅନ୍ତି । (ବିକଳ ଅର୍ଥ- ସେମାନେ ଜାଣନ୍ତି ନାହିଁ କିନ୍ତୁ ବାସ୍ତବରେ, 
ସେମାନେ ମୋରି ସମୀପରେ ବାସ କରନ୍ତି) । ହେ ବିଶ୍ରତ ସଖା (ହେ ବିଦ୍ଵାନ୍‌), ମୁଁ 

ଯାହା କହୁଛି ତାହା ଶ୍ରଦ୍ଧା ଲାଭ କରିବା ଯୋଗ୍ଯ ( ବା ମୁଁ ଶ୍ରଦ୍ଧାଦ୍ଧାରା ପ୍ରାପ୍ଯ ଉପଦେଶ 
ଦେଉଅଛି) ! ମୁଁ ନିଜେ ଏହା କହୁଛି ଯାହା ଦେବତା ଓ ମନୁଷ୍ୟ ଉଭୟଙ୍କର ଆନନ୍ଦଳନକ 
ବା ମଙ୍ଗଳକର ( ବିକଳ ଅର୍ଥ - ଦେବତାଗଣ ଓ ମନୁଷ୍ୟଗଣ ଯାହାଙ୍କର ଶରଣ ନିଅ, ମୁଁ 
ସ୍ଵୟଂ ତାଙ୍କରି ବିଷୟରେ କହୂଅଚି) ! ମୋର ଯାଝାକୁ ଇଛା (ବା ମୁଁ ଯାହାକୁ ଭଲପାଏ) 
ତାହାକୁ ପ୍ରଭୂତ ବଳଶାଳୀ କରିଦିଏ ବା ସ୍ତୋତା ବା ରଷି ବା ମେଧାବୀ କରିଦିଏ । 
ବ୍ରହ୍ନଦିରୋଧୀ ବା ସ୍ତୋତ୍ର ବିରୋଧୀଙ୍କ ବଧ ପାଇଁ ମୁଁ ହିଁ ରୁଦଙ୍କର ଧନୁ ବଜ୍ର କରି 
ଜ୍ୟାଯୁକ୍ତ କରେ 1! ମୁଁ ଲୋକଙ୍କ (ମଙ୍ଗଳ) ପାଇଁ ଯୁ ପ୍ରୋସାାହିତ କରେ ! ମୁଁ 
ଦ୍ୟୁଲୋକରେ, ଭୂଲୋକରେ (ଅନ୍ତର୍ଯ୍ୟାମୀ ରୁପେ) ସନ୍ମିବିଷ୍ଟ ହୋଇ ଅଛି । ମୁଁ ବିଶ୍ଵର 
ଉର୍ବ୍ବରେ ଜନ୍ମ ଦେଇଛି ପିତାଙ୍କୁ ( ବିଧାତାଙ୍କ) | (ବିକଳ ଅର୍ଥମୁଁ ପିତାରୁପେ ଜନ୍ଳ ଦେଇଛି 
ଏ ଜଗତର ମସ୍ତକରୂପ ଆକାଶକୁ) । ସମୂଦ୍ରର ଚଳ ହେଉଛି ମୋର ଆବାସସ୍ଥଳ ! 
ତହିଁରୁ ମୁଁ ବ୍ୟାପିଯାଏ ସକଳ ଭୁବନକୂ । ସମସ୍ତ ପ୍ରାଣୀଙ୍କର ଉର୍ଦ୍ବକୁଟ ମୋର ସମୁନ୍ଧତ 
ଶରୀରରେ ସ୍ପର୍ଶ କରେ ଏହି ଦ୍ୟୁଲୋକକୁ । ମୁଁ ହିଁ ବିଶ୍ଵର ଭୁବନମାନ ନିର୍ମାଣ କରି କରି 
ବାୟୁତୁଲ୍ଯ ପ୍ରବହମାନ ହୁଏ | ମୋର ମହିମା ଏପରି ବିରାଟ ଯେ ତାହା ଦ୍ଯୁଲୋକକୁ, 
ଭୂଲୋକକୁ ଅତିକ୍ରମ କରିଅଛି । 

ଅଥର୍ବ ବେଦରେ ମଧ୍ଯ ଏହି ବାଗ୍‌ଦେବୀ ସୂକ୍ତ ଲକ୍ଷିତ ହୁଏ ( ୪ର୍ଥ କାଣ୍ଡ, ୬ଶ୍ତ 
ଅନୁବାକ୍‌, ୫ମ ସୂକ୍ତ। । କେବଳ ରକ୍ମାନଙ୍କର କ୍ରମରେ ସାମାନ୍ୟ ପରିବର୍ଭନ 
ହୋଇଅଛି । ଏହି ସୂକ୍ତ ଦେବୀ ସୁକ୍ତ ରୂପେ ପରିଚିତ ! 

୧ମ. ୧୬ ୪ସୁ.୪ ୫ ର. ( ଯେଉଁଥୁରେ ବାକ୍‌ ଚାରିପ୍ରକାରର ବୋଲି କୁହାହୋଇଛି)ର 
ପରବର୍ରଭୀ ୪୬ ତମ ରକ ହେଉଛି- 

ଇତ୍ଦ୍ରଂ ମିତ୍ରଂ ବରୁଣମଗ୍ନିଂ ଆହୁରଥୋ ଦିବ୍ୟଃ ସ ସୁପର୍ଣ୍ଣୋ ଗରୁତ୍ନାନ୍‌ | 

ଏକଂ ସଦବିପ୍ରା ବହୁଧା ବଦନ୍ତ୍ୟଗ୍ନିଂ ଯମଂ ମାତରିଶ୍ବାନମାହୂଃ ।। 

ଏହାଙ୍କୁ ସଦବିପ୍ରଗଣ ଇନ୍ଦ୍ର ମରୁତ, ବରୁଣ, ଅଗ୍ନିରୁପେ ଅଭିହିତ କରିଥାଆନ୍ତି । 
ୟେ ଦିବ୍ୟ, ସୁପର୍ଣ୍ଣ (ସୁଶୋଭନପକ୍ଷବିଶିଷ୍), ଚାରୁଗତିଶୀଳ | ୟେ ଏକ ହେଲେ ମଧ୍ଯ 
ୟାଂଙ୍କୁ ବହୁ ବୋଲି ବର୍ଣ୍ଣନା କରିଥାଆନ୍ତି ! ଅଗ୍ନି ଯମ ଓ ମାତରିଶ୍ଵା ବୋଲି କହିଥାନ୍ତି ! 
ଅର୍ଥାତ୍‌ ଏହି ଏକ ବ୍ରହ୍ମସ୍ବରୂପ ବାକ୍‌ଙ୍କୁ (ବା ବାଗ୍‌ବ୍ରଙ୍ମଙ୍କୁଠ ମେଧାବୀ ବିପ୍ରଗଣ ଇନ୍ଦ୍ର 
ମରୁତ୍‌, ବରୁଣ, ଅଗ୍ନି, ମାତରିଶ୍ଵାା ଯମ ନାମରେ ଅଭିହିତ କରିଥାଆନ୍ତି ! ପୂର୍ବବର୍ରୀ 
ବିଂଶତମ ରକ୍‌ରେ ୧ଦ୍ଵା ସୁପର୍ଣ୍ଣାଂ ରୂପକ ଜୀବାତ୍କା, ପରମାତ୍ସାଙ୍କ ଉଲ୍ଲେଖ ଅଛି (ଦଵା 
ସୁପର୍ଣ୍ଣା ସଯୁଜୀ ସଖାୟା ସମାନଂ ବୃକ୍ଷଂ ପରିଷସ୍ଵଚାତେ..) | ତେଣୁ ଏହି ୪୬ତମ ରକ୍୍‌ରେ 
ବାକ୍‌ଙ୍କୁ ସୁପର୍ଣଣ ରୂପେ ଅଭିହିତ କରାଯାଇ ବାକ୍‌ ଯେ ଆତ୍କା ବା ପରମାତ୍ସା ତାହା ସୂଚିତ 
ହୋଇଅଛି | ବାକ୍ଙ୍କର “ ଚାରୁଗତିଶୀଳତା' ପରସ୍ତୁଟିତ ହୋଇଅଛି ବାଗ୍‌ଦେବୀ ସୂକ୍ତରେ 
ବାଗ୍ଦେବୀଙ୍କ ଉକ୍ତିରେ - ˆ ମୁଁ ରୁଦ୍ରଗଣ ଓ ବସୁଗଣଙ୍କ ସହିତ, ଆଦିତ୍ଯଗଣ ଓ 
ବିଶ୍ଵଦେବଗଣଙ୍କ ସହିତ ବିଚରଣ କରେ... ।”” ଲକ୍ଷ୍ୟ କରିବା କଥା, ସେହି ସୂକ୍ତରେ 

ମଧ୍ଯ ଅଛି, ସେ ଇନ୍ଦ୍ର ମିତ୍ର ବରୁଣ, ଅଗ ସୋମ ପ୍ରଭୃତିଙ୍କୁ ଧାରଣ କରନ୍ତି । ସେମାନଙ୍କ 
ସହିତ ତାଙ୍କର ଅଭିନ୍ନତା, ଏକାତ୍ୀଭୂତତା ସୂଚିତ ହେଉଅଛି । 

ରଗ୍ବେଦର ପ୍ରଥମ ମଣ୍ଡଳ ଓ ଦଶମ ମଣ୍ଡଳ ଅପେକ୍ଷାକୃତ ଅର୍ବାଚୀନ । ଉଭୟ 
ମଣ୍ଡଳର କେତେକ ସୂକ୍ତରେ ଗଭୀର ଦାର୍ଶନିକ ଚିନ୍ତା ପ୍ରକଟିତ ହୋଇଅଛି । ଉପନିଷଦୀୟ 
ବ୍ରହ୍ମଚେତନାର ପ୍ରୀକ-ଆଭାସ ମିଳୁଅଛି । ଉପନିଷଦ୍‌ରେ ଅଛି - ଓକାର ଆତ୍ଵୈବ- 
ଓକାର ଆତ୍ସା | 

ଦଶମ ମଣ୍ଡଳର ପ୍ରାୟ ସମକାନୀନ ଅଥର୍ବ ବେଦର ଶାନ୍ତି ସୂକ୍ତର ( ୧୯ କାଣ୍ଡ ୧୦ ସୁ.) 
ତୃତୀୟ ରକ୍‌ରେ ବାଗ୍‌ଦେବୀଙ୍କୁ ‘ ପରମେଶ୍Qିନୀ' ( ପରମେଷ୍ଟୀ ବ୍ରହ୍ମଙ୍କର ପତ୍ତୀ ବା 
ପରମସ୍ଥାନାଧଷ୍ଠାତ୍ରୀ) , “ ବରୁହୁସଂଶିତା' (ବହୁଙ୍କ ଦ୍ଵାରା ପ୍ରସ୍ତୁତ ବା ଶାଣିତ) ରୂପେ ବର୍ଣ୍ଣନା 
କରାଯାଇଅଛି ! 

ନବମ ମଣ୍ଡଳର ୩୩ତମ ସୂକ୍ତର ୫ମ ରକ୍‌ରେ ସେମାନଙ୍କ ପ୍ରତି ପ୍ରେରିତ ସୁତିକୁ 
ବ୍ରହ୍ମ ଯଞ୍ଚର ମାତୃସ୍ଵରୂପାରୂପେ ତ୍ରିତ ରଖି ବର୍ଣନା କରିଅଛିନ୍ତିଂ (ଅଭିବ୍ରହ୍ୀରନୂଷତ 
ଯହ୍ଵୀର୍ର ତସ୍ୟ ମାତରଃ, ମର୍ମ୍ୂଜ୍ୟନ୍ତେ ଦିବଃ ଶିଶୁମ୍‌ଓ ସ୍ତୋତାଙ୍କ ଦ୍ଵାରା ପ୍ରେରିତ, ଯଜ୍ଞର 
ମାତୃସ୍ଵରୂପ, ବହୁ ସ୍ତୁତି ଉଚ୍ଚାରିତ ହେଉଅଛନ୍ତି ଓ ଦ୍ବିଲୋକର ଶିଶୁ ସେମାନଙ୍କୁ ମାର୍ଜନା 
କରୁଅଛନ୍ତି ) | ବାକ୍‌ ଯେପରି ଅର୍ବନାରୀଶ୍ବର | 

ଦଶମ ମଣ୍ଡଳର ୧୧ ୪ ତମ ସୂକ୍ତର ଅଷ୍ଟମ ରକ୍‌ରେ ବାକ୍‌ର ଅସୀମତା ଉଚ୍ଚସିତ 
ଭାବରେ ସଣ୍ରି ରଖି ବର୍ଣ୍ଣନା କରିଅଛନ୍ତି- 

ସହସ୍ରଧୀ ପଞ୍ଚଦଶାନ୍ୟୁକ୍‌ଥା ଯାବଦ୍‌ ଦ୍ୟଯାବାପୂଥବୀ ତାବଦିତ୍ତ୍‌ ! 

ସହସ୍ରଧା ମହିମାନଃ ସହସ୍ରଂ ଯାବଦ୍‌ ବ୍ରହ୍ମ ବିଷ୍ପିତଂ ତାବତୀ ବାକ୍‌ |! 

ଅରଥତ୍‌ ପଞ୍ଚଦଶ ସହସ୍ର ଉକ୍‌ଥ (ବା ସୁତିବାକ୍ୟ) ଅଛି, ଦ୍ୟାବା ପୃଥିବୀ ଯେତେ 
ଦୂର ବ୍ଯାପି ରହିଛନ୍ତିୟ ଉକ୍ଥଗଣ ମଧ୍ୟ ସେତେଦୂର ବ୍ୟାପି ରହିଛନ୍ତି । ଉକ୍‌ଥର ବା 
ସ୍ତୋତ୍ରର ମହିମା ସହସ୍ର ପ୍ରକାର । ସ୍ତୋତ୍ର ଯେପରି (ସହସ୍ର ସହସ୍ର ସଂଖ୍ୟକ) ଅସୀମ, 
ବାକ୍ୟ ମଧ୍ଯ ସେହିପରି ଅସୀମ | 

[ପନ୍ଦରଟି ସୁତି ଅଛନି ଅନନ୍ତଙ୍କ ଠାରେ - ଆକାଶ ପୂଥବୀସବୁ ପୂରିଯାଇଛି ( ସେହି 
ସୁତିମାନଙ୍କ ଦ୍ଵାରା) - ଅଛନ୍ତି ଅନନ୍ତରେ ଅନନ୍ତ ମହିମାରେ | ସେତେଦୂର ଅଛନ୍ତି ବାକ୍‌, 
ଯେତେଦୂର ବ୍ରହ୍ମ ବ୍ୟାପିଛନ୍ତିଂଗୌରୀ ଧର୍ମପାଳ, ' ବେଦେର କବିତା ପୂ. ୨୨ । ମୋ 
ମତରେ ପନ୍ଦରଟି ସ୍ଥାନରେ ପନ୍ଦର ହଜାର ଅର୍ଥ କରିବା ଯଥାର୍ଥ |] 

ଉପରୋକ୍ତ ପ୍ରଥମ ଟୀକାରେ ° ବ୍ରହ୍ମ ର ଅର୍ଥ ସ୍ତୋତ୍ର କରାଯାଇଅଛି | କିନ୍ତୁ ଗୌରୀ 
ଧର୍ମପାଳ “ ବ୍ରହ୍ମଂକୁ ଉପନିଷଦୀୟ ଅର୍ଥରେ ଗ୍ରହଣ କରିଅଛନ୍ତି । ବାକ୍‌ ଓ ବ୍ରହ୍ମଙ୍କୁ ଶବ୍ଦ ଓ 
ସବଂ' (ସୂର୍ଯ୍ୟ ବା ବ୍ରହ୍ମ), “ ନିତ୍ୟସମ୍ପୃକ୍ତ ଯୁଗଳ ମୂର୍ରି” ରୂପେ ବର୍ଣ୍ଣନା କରିଅଛନ୍ତି 

ସେହି ରକ୍‌ (ମ୧ ୦, ସୂ୧ ୧୪, ର୮) ପୁରୁଷ ସୂକ୍ୁ (ମ୧ ୦, ସୁ ୯ ୦)ର ପ୍ରାରମ୍ଭ 
ସ୍ମରଣ କରାଇ ଦେଉଅଛି - “ସହସ୍ରଶୀର୍ଷା ପୁରୁଷଃ ସହସ୍ରାକ୍ଷଃ ସହସ୍ରପାତ୍‌ ସ ଭୂମିଂ 

ବିଶ୍ଵତୋ ବୃତ୍ବାଂତ୍ୟତିଷ୍ଠଦଶାଙ୍କୁଳମ୍‌ ।' ଅର୍ଥାତ, .ପୁରୁଷ ସହସ୍ର ମସ୍ତକବିଶିଷ୍ଟ୍‌ ସହସ୍ର ଚକ୍ଷୁ 
ବିଶିଷ୍ଟ, ସହସ୍ର ପାଦ ବିଶିଷ୍ଟ ¦ ସେ ପୂଥଵବୀକୁ ସମୁର୍ଣ ରୂପେ ବ୍ୟାପ୍ତ କରି ତହିଁରୁ ଦଶ 
ଅଙ୍ଗୁଳି ଅଧକ ହେଇ ଅବସ୍ଥାନ କରନ୍ତି । (ବାକ୍‌ ଦ୍ଯାବାପୂଥବୀତୂ ପରିବ୍ଯାପ୍ତ କରିଅଛନ୍ତି 
ବୋଲି ୧୦ମ ମଣ୍ଡଳର ଉପରୋକ୍ତ ସୂକ୍ରେ ବର୍ଣ୍ଣିତ ହୋଇଅଛି । ଉଭୟ ସୂକ୍ତରେ 
ସହସ୍ର? ଶବ୍ଦ ଅନନ୍ତ” ଅର୍ଥରେ ପ୍ରୟୋଗ କରା ହୋଇଅଛି) । 

ବାକ୍‌ କେବଳ ଅସୀମ ନୁହନ୍ତି, ଅଚିନ୍ତ୍ୟ ମଧ୍ଯ | ସେହି ସୂକ୍ତ ( ୧୦ମ, ୧୧ ୪ସୁ.)ର 
୯ମ ରକ୍୍‌ରେ ଅଛି- କଃ ଛନ୍ଦସାଂ ଯୋଗମା ବେଦ ଧୀରଃ କୋ ଧ୍ଷ୍ଯାଂ ପତି ବାଚଂ 
ପପାଦ । ଅର୍ଥାତ୍‌ କେଉଁ ପଣ୍ଡିତ ଏପରି ଅଛନ୍ତି, ଯେ ସମସ୍ତ ଛନ୍ଦର ବିଷୟ ଜାଣନ୍ତି ? 
କିଏ ବା ମୂଳୀଭୂତ ବାଜ୍ୟକୁ ବୁଝିବାକୁ ସମର୍ଥ ହୋଇଅଛନ୍ତି ? 

୭ମ ମଣ୍ଡଳର ୪ର୍ଥ ସୂକ୍ତର ୪ର୍ଥ ରକ୍‌ରେ ଅଗ୍ରିଙ୍କ ବିଷୟରେ ବସିଷ୍ଠ ରଶି କହିଅଛନ୍ତି- 
ଅୟଂ କବିରକବିଷୁ ପ୍ରଚେତା ମର୍ଜେଷ୍ଠଗ୍ଧିରମ୍ୃତୋ ନି ଧାୟି । 

ଅର୍ଥାତ, ଏହି ଉକ୍ସଷ୍ଟଚେତନା ବିଶିଷ୍କ ଅମର କବି ଅଗ୍ନି ପ୍ରତ୍ୟେକ ଅକବି ମନୁଷ୍ୟ 
ମଧ୍ୟରେ ନିହିତ ଅଛନ୍ତି | 

ସେହି ମଣ୍ଡଳର ୧ ୫ମ ସୂକ୍ପର ୨ୟ ରକରେ ବସିଷ୍ଠ ଅଗ୍ରିଙ୍କୁ ' କବିର୍ଟୃହପତିର୍ଯୁବାଂ 
(କବି, ଗୃହପତି, ୟୁବା)ରୂପେ, ୮୬ ତମ ସୂକ୍ତର ୭ମ ରକ୍‌ରେ ବରୁଣଙ୍କୁ  କବିତର' 
ରୂପେ (....କବିତରୋ ଜୁନାତି) ବର୍ଣ୍ଣନା କରିଛନ୍ତି | 

୨ୟ ମଣ୍ଡଳର ୨୩ତମ ସୂକ୍ତର ୧ମ ରକ୍‌ରେ ଗୂତ୍ସମଦ ରଖି ବ୍ରହ୍ମଣସ୍କତିଙ୍କୁ 
କବୀନାଂ କବି” ରୁପେ ବର୍ଣ୍ଣନା କରିଅଛନ୍ତି | (ଗଣାନାଂ ତ୍ବାଂ ଗଣପତିଂ ହବାମହେ, 
କବିଂ କବୀନାମୁପମଶ୍ରବସ୍ତମମ୍‌) 

୫ମ ମଣ୍ଡଳର ୪୨ ତମ ସୂକ୍ତର ୩ ରକରେ ଅତ୍ରି ରଖି ସୂର୍ଯ୍ୟ ବା ସବିତାଙ୍କୁ 
 କବୀନାଂ କବିତମଃ” - କବିମାନଙ୍କ ମଧ୍ଯରେ ଶ୍ରେଷ୍ଠ କରିରୂପେ ବର୍ଣ୍ଣନା କରିଛନ୍ତି । 
ଇନ୍ଦ୍ର ମଧ୍ୟ ସେହିପରି ୬ଷ୍ଠ ମଣ୍ଡଳର ୧୮ ଶ ସୂକ୍ତର ୧୪ଶ ରକ୍‌ରେ 'କବୀନାଂ କବିତମଃ 
ରୂପେ ଭରଦ୍ବାଜ ରଷିଙ୍କ ଦ୍ଵାରା ବର୍ଣ୍ଣିତ ହୋଇଅଛନ୍ତି । ୩ୟ ମଣ୍ଡଳର ୫ ୪ତମ ସୂକ୍ତର 
୬ଶ୍ଠ ରକ୍‌ରେ ସୂର୍ଯ୍ୟ କରିର୍ନ୍ଧଚକ୍ଷା? ଅର୍ଥାତ୍‌ କବି, ମନୁଷ୍ଯଗଣଙ୍କ ଦ୍ରଷ୍ଟା ରୂପେ ବର୍ଣ୍ଣତ 
ହୋଇଅଛନ୍ତି | ୧ ୦ମ ମଣ୍ଡଳର ୯ ୧ ତମ ସୂକ୍ତର ତୃତୀୟ ରକ୍‌ରେ ଅରୁଣ ରଖି ଅଗ୍ନିଙ୍କୁ 
ସମ୍ବୋଧନ କରି କହିଛନ୍ତି... ଅଗ୍ରେ କବିଃ କାବ୍ୟେନାସି ବିଶ୍ଵବିତ୍‌ ।.... ଅର୍ଥାତ୍‌ ହେ 
ଅଗ୍ନି, ତୁମେ ଜଣେ କବି, ତୁମର କାବ୍ୟିକ ପ୍ରଜ୍ଞା ଦ୍ବାରା ବିଶ୍ଵକୁ ଜାଣିଛ (ବିଶ୍ଵର ସମସ୍ତ 
ଅବଗତ ହୋଇଅଛ) । 

ଏହିପରି ରଗ୍‌ଵେଦରେ ପ୍ରାୟ ପ୍ରତ୍ୟେକ ଦେବ ବାରମ୍ବାର କବି” ରୂପେ ବର୍ଣ୍ଣିତ 
ହୋଇଛନ୍ତି । ‘ କବି” ଶବ୍ଦ ଅଧୂକାଂଶ କ୍ଷେତ୍ରରେ ବ୍ୟାପକ “ସ୍ରଷ୍ଟା! ଅର୍ଥରେ ବ୍ଯବହୂତ 
ହୋଇଛି, ଯେପରି “ବାକ୍‌” ଶଦ୍ଦ ବ୍ୟାପକ ଅର୍ଥରେ ବ୍ଯବହୃତ ହୋଇଛି । ବାକ, 
'ବାଗ୍ବହୁ' ସୃଷ୍ଟିର ମୂଳରେ ଅଛନ୍ତି । ସୃଷ୍ଟି ସ୍ରଷ୍ଟାଙ୍କର ବିଶ୍ଵକାବ୍ଯ ମହାବିଶ୍ଵକାବ୍ୟ । 

ବାକ୍‌ ସର୍ବବ୍ୟାପିନୀ । ସୂର୍ଗସ୍ଥା ବାକ୍‌ ଭାରତୀ, ପୂଥବୀର ବାକ୍‌ ଇଲା, ଅନ୍ତରିକ୍ଷର 
ବାକ୍‌ ସରସ୍ବତୀ | ପୁଣି ଇଲା, ଭାରତୀ ଓ ସରସ୍ଵତୀ ହେଉଛନ୍ତି ଅଗ୍ନିଙ୍କର ମୁରିତ୍ରୟ ! ପ୍ରଥମ 
ମଣ୍ଡଳର ଏକ ଆପ୍ରୀ ସୂକ୍ତ ( ୧୪୨ ତମର ୯ମ ରକ୍‌ରେ ଅଛି- ଶୁଚିର୍ଦେବେଷ୍ଠର୍ପିତା 
ହୋତ୍ରା ମରୁତସୁ ଭାରତୀ । ଇଲା, ସରସ୍ଵତୀ ମହୀ ବର୍ହିଃ ସୀଦନ୍ଧୁ ଯଞ୍ଚିୟାଃ । ଅର୍ଥାତ୍‌, 
ଶୁଚି ଓ ଦେବଗଣଙ୍କର ମଧ୍ଯସ୍ଥା, ହୋମନିଷ୍ପାଦିକା ଭାରତୀ, ଇଲା ଓ ସରସ୍ଵତୀ ଯଞ୍ଚଯୋଗ୍ୟା 
ହୋଇ କୂଶ ଉପରେ ଆସନ ଗ୍ରହଣ କରନ୍ତୁ | 

ଅଗ୍ନିସମ ବାକ୍‌ - ପରମଜ୍ୟୋତିର୍ମୟୀ ସେ । ବସିଷ୍ଧ ତାଙ୍କର ପୁତ୍ରଗଣଙ୍କ ସ୍ତୋମଗୁଡ଼ିକୁ 
ବର୍ଣ୍ଣନା କରି ୭ମ ମଣ୍ଡଳର ୩୩ତମ ସୂକ୍ତର ୮ମ ରକ୍‌ରେ କହିଛନ୍ତି - 

ସୂର୍ଯ୍ୟସ୍ୟେବ ବକ୍ଷଥୋ ଜ୍ୟୋତିରେଷୀଂ ¬ ସୂର୍ଯ୍ୟଙ୍କର ଜ୍ୟୋତିତୁଲ୍ୟ ଏହି 
ସ୍ତୋମମାନଙ୍କର ଜ୍ୟୋତି ¦ (ଆହୂରି ମଧ୍ଯ କହିଛନ୍ତି ସେ ¬ ସମୁଦ୍ରସ୍ୟେବ ମହିମା ଗଭୀରଃ | 
ବାତସ୍ୟେବ ପ୍ରଜବୋ ନାନ୍ୟେନ ସ୍ତୋମୋ ବସିନ୍ତା ଅନ୍ଵେତବେ ବଃ - ସେଗୁଡ଼ିକ ସମୁଦ୍ର 
ତୂଲ୍ୟ ଗଭୀର, ପ୍ରଭଞ୍ଜନ ପରି ବେଗବାନ୍‌ । ହେ ବସିଶ୍ତପୁତ୍ରଗଣ, ତୁମ୍ଭମାନଙ୍କର ସ୍ତୋମର 
ଅନୁକରଣ କରିବା ଆଉ କାହାରି ପକ୍ଷରେ ସମ୍ଭବ ନୂହେଁ ।) 

୧ମ ମଣ୍ଡଳର ୩ୟ ସୂକ୍ତର ଶେଷ ଦୂର ରକ୍‌ ( ୧୧ଶ ଓ ୧ ୨ଶ)ରେ ବିଶ୍ବାମିତ୍ରଙ୍କ 
ପୁତ୍ର ମଧୁଛନ୍ଦା ରଖି ଜହିଛନ୍ତି - 

ଚୋଦୟିତ୍ରୀ ସୁନୃତାନାଂ ଚେତନ୍ତୀ ସୁମତୀନାଂ ¦ ଯଞ୍ଚଂ ଦଧେ ସରସ୍ତୀ | 11୧ ୧ | | 

ମହୋ ଅର୍ଣ୍ଣଃ ସରସ୍ଵତୀ ପ୍ରଚେତୟତି କେତୁନା । ଧୂୟୋ ବିଶ୍ଵା ବିରାଜତି 1୧ ୨।। 

ଅର୍ଥାତ୍‌ ସୂନୂତ ବାକ୍ୟଗଣର ଉତ୍ପାଦୟିତ୍ରୀ, ସୂମତି ଲୋକଙ୍କର ଶିକ୍ଷାଦାତ୍ରୀ ସରସ୍ଵତୀ 
ଆମର ଯଞ୍ଚ ଗ୍ରହଣ କରିଛନ୍ତି 1 | ୧୧ [| 

ସରସ୍ବତୀ ପ୍ରବାହିତ ହୋଇ ବିପୂଳ ଜଳ ସ୍ପଚ୍ଚନ କରିଛନି ଏବଂ ସକଳ ଜ୍ଞାନ 
ପ୍ରକାଶ କରିଛନ୍ତି । | ୧ ୨ 11 

ବୈଦିକ ଯୁଗରେ ସରସ୍ଵତୀ ନଦୀ ତୀରରେ ଯଞ୍ଚମାନ ଅନୁଷ୍ଣିତ ହେଉଥିଲା - 
ମନ୍ତୋଚାରଣ ହେଉଥଲା ! କାଳଜୂମେ ସରସ୍ବତୀ ବାଗ୍‌୍ଦେବୀ ବୋଲି ପରିଚିତ ହେଲେ । 
ସରଃ-ଜଳ, ସରୋବର, ନିଘଣୁୁରେ ସରଃର ଗୋଟିଏ ଅର୍ଥରୂପେ “ବାଜ! ଦୃଷ୍ଟ ହୁଏ । 

ବାଜ୍‌ ଅମର । କବିର ବାଣୀ ଅମର |! ୩ୟ ମଣ୍ଡଳର ୩୩ତମ ସୂକ୍ତର ୮ମ 
ରକ୍‌ରେ ବିପାଶା ଓ ଶତ ନଦୀ ବିଶ୍ବାମିତ୍ରଙ୍କୁ କଦୁଦନି ତାଙ୍କର ବାଜ୍ଯ ନ ଭୁଲିବାକୁ- 

ଏତଦ୍‌ବଚୋ ଜରିତର୍ମାପି ମୂଷ୍ତା ଆ ଯତ୍ତେ ଘୋଖାମୁତ୍ତରା ଯୂଗାନି । 

ଏହି ବାକ୍ୟ ତୂମର ଭୁଲିଯାଅନି । ଭାବୀ ଯୁଗଗଣ ସେହି ବାକ୍ୟ ଘୋଷଣା କରିବେ | 

ବାକର ଅପରିସୀମ ଶର୍ତି ବାଗ୍‌ଦେବୀ ସୂକ୍ତ ବ୍ୟତୀତ ବହୁସ୍ଥାନରେ ବର୍ଦିତ ହୋଇଅଛି, 
ଯଥା : 

ଚିଶ୍ବାମିତୃସ୍ୟ ରକ୍ଷତି ବ୍ରହ୍ମେଦଂ ଭାରତଂ ଜନମ୍‌ | ମ୩.୫୩ସୁ.୧ ୨ର. 

ଅର୍ଥାତ୍‌ ବିଶ୍ବାମିତ୍ରଙ୍କ ଏହି ସୂତିବାଣୀ ଭରତବଂଶୀୟଙ୍କୁ ରକ୍ଷା କରୁଛି । 

ସ୍ତୋତ୍ର ରୂପା ବାକ୍‌ ମଧ୍ୟ ଦେବଗଣଙ୍କୁ ଶକ୍ତି ଦିଏ | ଯଥା : 

ଯଚୁକ୍ରୀଷୁ ବ୍ୃହତା ରବେଣେନ୍ଦ୍ରେ ଶୁଷ୍ଣମଦଧାତା ବସିଷ୍ଠାଃ | ମ୬.ସୁ୩୩.ର ୪. 

ଅର୍ଥାତ, ହେ ବସିଷ୍ଠବଂଶୀୟଗଣ, ତୁମ୍ଭେମାନେ ରକ୍‌ ଓ ଶ୍ରେଷ୍ଠ ଶବ୍ଦଦ୍ଵାରା ଇନ୍ଦ୍ରଙ୍କର 
ବଳ ସମ୍ପୀଦନ କରିଥିଲ | 

ଯଃ ସ୍ତୋମେଭିର୍ବାବୃଧେ ପୂର୍ବ୍ୟେଭିର୍ଯୋ ମଧ୍ଯମେଭିରୂତ ନୂତନେଭିଃ | ମ୩. ସୂ୩ ୨ . 
ର୧୩. 

ଅର୍ଥାତ, ପୁରାତନ, ମଧ୍ୟତନ ଓ ନୂତନ ସ୍ତୋମମାନଙ୍କ ଦ୍ଵାରା ଯେ (ଇନ୍ଦ୍ର ବର୍ଝିତ 
ହୁଅନ୍ତି... 

ବିଷ୍ଣୁଙ୍କୁ ସୁତିକରି ବସିଷ୍ଠ ରଷି କହିଛନ୍ତି (ମ୭.ସୂ ୧୦୦.ର୭) ! 
ବର୍ବନୁ ତ୍ଵା ସୁଷ୍ଟତୟୋ ଗିରୋ ମେ ଯୁୟଂ ପାତ ସୃସ୍ତିଭିଃ ସଦା ନଃ 

ଅର୍ଥାତ୍‌ ମୋର ସେହି ହବ୍ୟ ଗ୍ରହଣ କର, ଆମ୍ଭମାନଙ୍କର ଉତ୍ତମ ସ୍ତୁତି ଓ ବାକ୍ୟ 
ତୁମକୁ ବର୍ଵିତ କରୁ.... 

ପୂର୍ବ ସୁକ୍ତରେ ମଧ୍ଯ ଉପରୋକ୍ତ ରକ୍ଟି ଶେଷରେ ଅଛି | 

ଅଷ୍ଟମ ମଣ୍ଡଳର ୮ମ ସୂକ୍ତର ୨୨ଶ ରକ୍‌ରେଂସଧ୍ବଂସାଖ୍ୟ ରଷି ଅଶ୍ଵିଦୃୟଙ୍କୁ କହିଛନ୍ତି 
¬ ପ୍ର ବାଂ ସ୍ତୋମାଃ ସୁବୁକ୍ତୟୋ ଗିରୋ ବର୍ନ୍ଧଶ୍ମିନା 

ଅର୍ଥାତ୍‌.... ଦୋଷରହିତ ସ୍ତୋମ ଓ ବାକ୍ୟସବୂ ତୁମ୍ଭମାନଙ୍କୁ ବର୍ଧିତ କରନ୍ତୁ | 

୫ମ ମଣ୍ଡଳର ୧୧ ଶ ସୂକ୍ତର ୫ମ ରକ୍‌ରେ ରଷି ଅଗ୍ନିଙ୍କୁ କହୁଛନ୍ତି - 

ତ୍ବାଂ ଗିରଃ ସିନ୍ଧୁମିବାବନୀର୍ମହୀରା ପୂଣନ୍ତି ଶବସା ବର୍ଵୟନ୍ତି ଚ - ମହାନଦୀଗଣ 
ଯେପରି ସମୁଦ୍ରକୂ ପୂର୍ଣ ଓ ସବଳ କରନ୍ତି, ସେହିପରି ସ୍ତୁତି ସକଳ ତୁମକୁ ପୂର୍ଣ ଓ ସବଳ 
କରୁଛନ୍ତି । 

ଏହି ସୁତିରୁପା ବାକ୍‌ କେବେ କେବେ ଦେବଗଣଙ୍କ ଦ୍ଵାରା ଉତ୍ପାଦିତ ହୁଏ । 

ଯଦବାଗ୍‌ବଦନ୍ତ୍ୟବିଚେତନାନି ରାଷ୍ଟ୍ରୀ ଦେବାନାଂ ନିଷସାଦ ମନ୍ଦ୍ରୀ ! 

ଚତସ୍ର ଉର୍ଚ୍ଚଂ ଦୁଦୁହେ ପୟାଂସି କ୍‌ ସ୍ଵିଦସ୍ୟାଃ ପରମଂ ଜଗାମ ।।୧୦॥।। 
(ମ୮.ସୂ୧୦୦ ର. ୧୦) 

ଅର୍ଥାତ୍‌ ଦୀପ୍ତିମନ୍ତ ଦେବତାମାନଙ୍କର ଉନ୍ନାଦକର ବାକ୍ୟ ଯେତେବେଳେ ଞ୍ଚାନଶୂନ୍ଯ 
ବ୍ୟକ୍ତିମାନଙ୍କୁ ଞ୍ଞାନ ପ୍ରଦାନ କରି ଯଞ୍ଚରେ ଉପବେଶନ କରନ୍ତିଟ ସେତେବେଳେ 
ଚତୁର୍ଦିଗରେ ଅନ୍ଧଜଳଦୋହନ କରାହୁଏ | (ଏଠାରେ ବବାକ୍‌' ଙ୍କୁ “ରାଷ୍ଟ୍ରୀ! ବା ଅଧୀଶ୍ବରୀ 
ରୂପେ ବର୍ଣ୍ଣନା କରାଯାଇଅଛି, ଯେପରି ଦଶମ ମଣ୍ଡଳର ବାଗ୍‌ଦେବୀ ସୂକ୍ତରେ 
କରାଯାଇଅଛି !) 

ଦେବୀଂ ବାଚମଜନୟନ୍ତ ଦେବା ¬ ସ୍ତାଂ ବିଶ୍ଵରୂୁପାଃ ପଶବୋ ବଦନ୍ତି । 

ସା ନୋ ମନ୍ଦ୍ରେଷମୂର୍ଚଂ ଦୂହାନା ଧେନୁର୍ବାଗସ୍କାନୂପ ସୁଷ୍ୁତୈତୁ ।।୧୧ ।। 

ଦେବତାମାନେ ଯେଉଁ ଦୀପ୍ତିମୟ ବାଗ୍‌ଦେବୀଙ୍କୁ ଉତ୍ପାଦନ କରିଅଛନ୍ତି, ସମସ୍ତ 

୩୮ ବେଦବୈଭବ 


ପ୍ରକାର ଜୀବଜନ୍ତୁ ସେହି ବାକ୍ୟ ଉଚ୍ଚାରଣ କରନ୍ତି | ସେ ଆହ୍ଲାଦଦାୟିନୀ ଏବଂ ଅନ୍ଧ ଓ 
ରସପ୍ରଦାୟିନୀ ଗାଭୀ ତୂଲ୍ୟ ହୋଇ ଆମ୍ଭମାନଙ୍କ ନିକଟକୁ ଆସନ୍ତୁ 

୩ୟ ମଣ୍ଡଳର ୧ମ ସୂକ୍ତର ୨ୟ ରକ୍‌ରେ ବିଷଶ୍ଵାମିତ୍ର ରଖି କହିଛନ୍ତି, ' ଦେବତା 
ଦ୍ୟୁଲୋକରୁ ଆସି ସ୍ତୋତାମାନଙ୍କୁ ସ୍ତୋତ୍ର ଶିଖାଇଅଛନ୍ତି ।” ଏହିପରି ରଗ୍ବେଦରେ ଅନେକ 
ସ୍ଥାନରେ ବାକ୍‌ ଦେବପ୍ରେରଣାସମ୍ଭୂୁତା ରୂପେ ବର୍ଣ୍ତିତା ହୋଇଅଛନ୍ତି । ରଷି ଦେବତାଙ୍କୁ 
ପ୍ରାର୍ଥନା କରିଛନ୍ତି ସୁତିରୂପା ବାକ୍‌ ପ୍ରଜାନ କରିବାକୁ । 

ପୁଣି ବହୁସ୍ଥାନରେ ସୁତିରୂପା ବାକ୍‌ ରଷିରଚିତା, ରଷିହୁଦୟୋଦଭୂତା ବୋଲି ସ୍ପଷ୍ 
ସୂଚନା ଦିଆ ହୋଇଅଛି । 

ରଷି ଦୀର୍ଘତମା ୧ମ ମଣ୍ଡଳ ୧୬୪ ସୂକ୍ତରେ କହିଛନ୍ତି - ବୃହ୍ାୟଂ ବାଚଃ ପରମଂ 
ବ୍ୟୋମ ।” ସହସ୍ତାକ୍ଷରା ଗୌରୀ ବାକ୍‌ ପରମ ଆକାଶରୁ ଉଦ୍ଭୂତ | ଏବଂ ସେହି ପରମଂ 
ବ୍ୟୋମ ବା ଆକାଶ ହେଉଛନ୍ତି ସତୁତିକାର ବା ବ୍ରହ୍ମା ନିଜେ |! (ର.୩୫) 

ବସିଷ୍ଠ ରଷି ୭ମ ମଣ୍ଡଳର ୯ ୪ ସୂକ୍ତର ପ୍ରାରମ୍ଭରେ କହିଛନ୍ତି - 

ଇୟଂ ବାମସ୍ୟ ମନ୍ଲନ ଇନତ୍ଦ୍ରାଗ୍ନୀ ପୂର୍ବ୍ୟସତୁତିଃ ! ଅଭ୍ରାଦବୃଷ୍ଚିରିବାଜନି 

ଅର୍ଥାତ, ‘ହେ ଇନ୍ଦ୍ର ଓ ଅଗ୍ନି । ମେଘରୁ ସ୍ଵାଭାବିକ ବୁଷ୍ଷିତୁଲ୍ୟ ସ୍ତୋତାଠାରୁ ଏହି 
ଶ୍ରେଷ୍ଠ ସୁତି ଉତ୍ପନ୍ନ ହୋଇଅଛି ! ସ୍ଵତଃ ସ୍ଵାଭାବିକ ଭାବରେ ସ୍ତୋତାର ହୃଦୟରୁ ସ୍ତୁତି 
ବୋହି ଆସୁଛି । ମନେ ପଡୁଛି Wordsworthଙ୍କ ବର୍ଣ୍ଣନା -Poetry is the 
spontaneous overflow of powerful feeling. n 

ପୁଣି କେବେ କେବେ ସୂଚିତ ହୋଇଛି ବେଦରେ - ଶିଛୀ କବି ରୂପ ଦେଇଛନ୍ତି, 
ଗଢ଼ିଛନ୍ତି ବାକକୁ - ଯେପରି କାଶ୍ଠଗିନ୍ୀ ଗଢ଼େ ନାନାପ୍ରକାର କାଷ୍ଠି-ବସ୍ତୁ । 

ସନାୟତେ ଗୋତମ ଇନ୍ଦ୍ର ନବ୍ୟମ୍‌ ଅତକ୍ଷଦ୍‌ ବ୍ରହ୍ମ... ନୋଧାଃ | ମ.୧ ସୂ ୬୨. 
ର.୧୩ {| 

ଅର୍ଥାତ୍‌, ହେ ଇନ୍ଦ୍ର ଗୋତମ ରଷିଙ୍କ ପୁତ୍ର ନୋଧା ଏହି ନୂତନ ସ୍ତୋତ୍ର ତକ୍ଷଣ 
କହିଛନ୍ତି - (କଟାକଟି କରି ଚାଞ୍ଚ କରି ଯେପରି ବଢ଼େଇ କାଠଜିନିଷମାନ ତିଆରି 
କରେ, ସେହିପରି ନୋଧାଗୌତମ ଏହି ସ୍ତୋତ୍ର ରଚନା କରିଛନ୍ତି) ! 


୪ର୍ଥ ମଣ୍ଡଳର ୩ୟ ସୂକ୍ତର ଶେଷ ରକ୍‌ରେ ଅଗ୍ମିଦେବତାଙ୍କୁ ବାମଦେବ ରଷି 
ଜଣାଇଛନ୍ତି - 


ଏତା ବିଶ୍ଵା ବିଦୂଷେ ତୁଭ୍ୟଂ ବେଧୋ ନୀଥାନ୍ୟଗ୍ରେ ନିଣ୍ଯା ବଚାଂସି । 
ନିବଚନା କବୟେ କାବ୍ୟାନ୍ଯଶଂସିଷଂ ମତିଭିର୍ବିପ୍ର ଭକ୍‌ଥୈଃ । | 


ଅର୍ଥାତ୍‌ ହେ ବିଧାତା ଅଗ୍ନି ! ତୂମେ କବି, ତୁମେ ବିଦ୍ଵାନ୍‌ ! ମୁଁ ପ୍ରାଞ୍ଞ ବିପ୍ର, ତୂମରି 
ଉଦ୍ଦେଶ୍ୟରେ ଫଳନପ୍ରାପ୍ରିସମ୍ଭାବକ, ଗଢ଼, ସୁନି{୍ଦିତ ବକ୍ତବ୍ଯ ଓ କବିଗ୍ରଥୃତ ଏ ସମସ୍ତ 
ବାକ୍ୟ ସ୍ତୋତ୍ର ଓ ଶାସ୍ତ ସହିତ ଉଚ୍ଚାରଣ କରୁଛି | 

ବଵେଦବୈଭବ ୩୯ 


ପୁଣି ପରମ୍ପରାକ୍ରମେ ପ୍ରାପ୍ତ ବା ପିତୂରଚିତ ସ୍ତୋତୂର ମଧ୍ଯ ଉଲ୍ଲେଖ ଅଛି ପରବର୍ରୀ 
ସୁକ୍ତର ଏକାଦଶ ରକ୍‌ରେ - 

ବାମଦେବ ରଖି କହୁଛନ୍ତି - 

ମହୋ ରୁଜାମି ବନ୍ଧୁତା ବଚୋଭିସ୍ତନ୍ନା ପିତୁର୍ଗୋତମାଦନ୍ବିୟାୟ । 

ଅର୍ଥାତ୍‌ ପିତା ଗୋତମଙ୍କଠାରୁ ପ୍ରାପ୍ତ ଏହି ସମସ୍ତ ବାକ୍ୟ ଦ୍ଵାରା - ସ୍ତୋତ୍ର ଦ୍ଵାରା 
ଯେଉଁ ବନ୍ଧୁତା ଜାତ ହୋଇଛି, ତଦ୍ଵାରା ମୋର ମହାନ୍‌ ଶତୃଗଣଙ୍କୁ (ମୁଁ) ଭଙ୍ଗ କରେ | 

ବହୁସ୍ଥାନରେ ର ଖିସ୍ତୋତାଗଣ ନବ ନବ ପ୍ରୀତିପଦ ସ୍ତୋତ୍ର ରଚନା କରିଛନ୍ତି ବୋଲି 
ଘୋଷଣା କରିଛନ୍ତି ପ୍ରାର୍ଥତ ଦେବଗଣଙ୍କୁ ତୃପ୍ତ କରିବା ପାଇଁ, ଆକୃଷ୍ଣ କରିବା ପାଇଁ | 
ପ୍ରଥମ ମଣ୍ଡଳର ପ୍ରଥମ ସୁକ୍ତରେ ହି ବିଶ୍ବାମିତ୍ର ପୁତ୍ର ମଧୁଛନ୍ଦା ପୂର୍ବକ ରଷିମାନଙ୍କର ଅଗ୍ରିସତୁତି 
କଥା ଉଲ୍ଲେଖ କରିଛନ୍ତି ¦ (ଅଗ୍ନିଃ ପୂର୍ବେଭିଃ ରଷିଭିରୀଡ୍ୟୋ ନୂତନୈରୂତ 1) 

ବସିଷ୍ଠ ରଷି ୭ମ ମଣ୍ଡଳର ୧ ୫ଶ ସୂକ୍ତର ୩ୟ ରକ୍‌ରେ କହିଛନ୍ତି - ନବଂ ନୁ 
ସ୍ତୋମମଗ୍ରୟେ ଦିବଃ ଶ୍ୟେନାୟ ଜୀଜନଂ) । 

ଅର୍ଥାତ୍‌, ମୁଁ ସ୍ବର୍ଗର ଶ୍ୟେନତୁଲ୍ୟ ଦ୍ରତଗୀମୀ ଅଗ୍ନିଙ୍କ ଉଦ୍ଦେଶ୍ୟରେ ନୂତନ ସ୍ତୋମ 
ରଚନା କରିଛି... | 

୬ଶ୍ବ ମଣ୍ଡଳର ୪୯ ତମ ସୂକ୍ତର ପ୍ରଥମ ରକ୍‌ରେ ରଷି ରଜିଶ୍ବା କହିଛନ୍ତି - 

ସୁଷେ ଜନଂ ସୁବ୍ରତଂ ନବ୍ୟସୀଭିର୍ଗୀଭି ମିତ୍ରାବରୁଣା ସୁମ୍ରଯନ୍ତା 

ଅର୍ଥାତ୍‌, ମୁଁ ନୂତଚତର ସ୍ତୋମଦ୍ଵାରା .... ମିତୁାବରୁଣଙ୍କ ସ୍ତୁତି କରୁଛି । 

୨ୟ ମଣ୍ଡଳର ୧ ୭ଶ ସୁକ୍ତର ପ୍ରାରମ୍ଭରେ ଗୃତ୍‌୍ସମଦ ରଖି କହୁଛନ୍ି- 

ତଦସ୍ଲୈ ନବ୍ୟମଙ୍ଗରସ୍ବଦର୍ଟତ ଶୁଷ୍ଠା 

ଅଥାତ୍‌, ତେଣୁ ଏହାକୁ ଅଙ୍ଗରସଙ୍କ ତୁଲ୍ଯ ନୂତନ ସୁତି ଦ୍ଵାରୀ ଉପାସନା କର ! 
୧ମ ମଣ୍ଡଳର ୧୩୯ ତମ ସୂୁକ୍ତର ପ୍ରଥମ ରକ୍‌ରେ ରଖି ପ୍ରାଥନା କରିଛନ୍ତି ଅଗ୍ରିଙ୍କୁ ' ନବାସୀ” 
ନୂତନ ସ୍ତୋମ ଶୁଣିବାକୁ । 

୪ର୍ଥ ମଣ୍ଡଳର ୨ ୨ଶ ସୂକ୍ତର ୧୧ଶ ରକ୍‌ରେ ରଷି ବାମଦେବ ଇନ୍ଦ୍ରଙ୍କୁ କହୁଛନ୍ତି- 
ଅଳାରି ତେ ହରିବୋ ବ୍ରହ୍ମ ନବ୍ଯୟଂ - ଆମେ ତୁମ ଉଦ୍ଦେଶ୍ୟରେ ନୂତନ ସ୍ତୋତ୍ର ରଚନା 
କରିଛୁ.... । 

ଯଜୁର୍ବେଦରେ ମଧ୍ଯ ବାକଙ୍କୁ ବ୍ରହ୍ମଙ୍କ ସ୍ଵରୂପ ବୋଲି ବର୍ଣ୍ଣନା କରାଯାଇଅଛି ! 

ତାଙ୍କୁ ପ୍ରାର୍ଥନା କରାଯାଇଅଛି - 

ହେ ମନ୍ତ୍ରରୂପା ବାକ୍‌, ଅଜ୍ଞାନୀନ୍ଧକାରନାଶିକା, ମୋହବିନାଶ କାରିଣୀ, 
ଭଗବତସ୍ବରୂପା, ତୁମକୁ ମୁଁ ଉଦ୍ବୁଦଧ କରୁଛି ! | 

କୃଷ୍ଣ ଯୁଜୁର୍ବେଦର ୨ୟ କାଣ୍ଡର ୧ମ ପ୍ରପାଠକରେ ଅଛି- 

ବାଗୈବ ସରସ୍ଵତୀ - ବାକ୍ୟ ହିଁ ସ୍ଵରସ୍ଵତୀ । ତାଙ୍କ ତାଙ୍କ ଭାଗଦେଇ ଉପାସନା 
କଲେ, ସେ ସେହି ଉପାସକ ବ୍ୟକ୍ତିକୁ ବାକ୍ୟ ଦିଅନ୍ତି । ସେ ସେତେବେଳେ ସଭାରେ 
ବାକ୍ୟ କହିପାରେ । 

୩ୟ କାଣ୍ଡର ପ୍ରଥମ ପ୍ରପାଠକରେ ଅଛି - 

ମୁଁ ବାଗ୍‌ଦେବୀଙ୍କର ପ୍ରିୟ ହେବି | ସେହିପରି ବାକ୍ୟର ଯେ ପାଳକ ସେହି 
ବାଚସ୍ତିଙ୍କର ପ୍ରିୟ ହେବି | ହେ ବାଗ୍ନେବୀ, ଶହ୍ଦରୂପ ବାକ୍ୟର ଯେ ମଧୁର ପଦ, ତାହା 
ମୋ ମଧ୍ଯରେ ସ୍ଥାପନ କର । ସେହି ସରସ୍ବତୀଙ୍କ ଉଦ୍ଦେଶ୍ୟରେ ଆହୂତି ଦେଉଅଛି | 

ଶୁକ ଯଜୁର୍ବେଦର ୧୧ଶ ଅଧ୍ୟାୟର ୫୮ତମ ମନ୍ତ୍ରରେ ଅଦିତିଙ୍କୁ ସମ୍ବୋଧନ କରି 
କୂହା ହୋଇଛି । 

ବସୁଗଣ ଗାୟତ୍ରୀ ଛନ୍ଦରେ ଅଙ୍ଗିରା ରଷିଗଣଙ୍କ ପରି ତୂମକୁ ତିଆରି କରିଛନ୍ତି | 
ତୁମେ ସ୍ମିରା ପୃଥୁବୀ ସ୍ଵରୂପ । ରୁଦ୍ରଗଣ ତ୍ରିଷ୍ଟପ୍‌ ଛନ୍ଦରେ ଅଙ୍ଗରା ର ଷିଗଣଙ୍କ ତୁଲ୍ୟ ତୁମକୁ 
ତିଆରି କରିଅଛନ୍ତି - ତୂମେ ସ୍ଥିର ଅନ୍ତରୀକ୍ଷ ସ୍ଵରୂପ | ....ଆଦିତ୍ୟଗଣ ଜଗତୀ ଛନ୍ଦରେ 
ଅଙ୍ଗିରା ରଷିଗଣଙ୍କ ପରି ତୁମକୁ ତିଆରି କରିଅଛନି ! .....ତୁମେ ସ୍ଥିର ସବର୍ଗଲୋକ ସ୍ଵରୂପ । 
....ବିଶୃଵଦେବଗଣ ଅନୁଷ୍ପ୍‌ ଛନ୍ଦରେ ଅଙ୍ଗରାରଷିଗଣଙ୍କ ପରି ତୁମକୁ ତିଆରି କରିଛନ୍ତି | 
....ତୁମେ ଦିଗ୍ସ୍ବରୂପ | 

ଅଦିତି ଅନନ୍ତ ବାକ୍‌୍ର ଗୋଟିଏ ପ୍ରତିଶହ୍ଦ ବୋଲି ନିଘଣ୍ଡୁରେ ଉଲ୍ଲେଖ ଅଛି । 

ରଗ୍ବେଦର ୮ମ ମଣ୍ଡଳର ୧୦ ୧ତମ ସୂକ୍ତର ପଞ୍ଚଦଶ ରକ୍‌ରେ ଅଦିତିଙ୍କୁ 
ରୁଦ୍ରଗଣଙ୍କର ମାତା, ବସୁଗଣଙ୍କର ଦୁହିତା, ଆଦିତ୍ୟଙ୍କର ଭଗିନୀ ଓ ଅମ୍ପତର ଆବାସସ୍ପଳୀ 
(ମାତା ରୁଦ୍ରାଣାଂ ଦୁହିତା ବସୂନାଂ ସ୍ଵସାଦିତ୍ଯୟାନାମମୃତସ୍ଯ ନାଭିଃ) ରୂପେ ବର୍ଣ୍ଣନା 
କରାହୋଇଛି ଓ ଗୋଦେବୀ ରୂପେ ଅଭିହିତ କରାହୋଇଛି | ପରବର୍ଭୀ ଷୋଡ଼ଶ ରକ୍‌ରେ 
ବାକ୍ୟପ୍ରଦାୟି ନୀ, ବାକ୍ଯଂଉଚ୍ଚାରଣକାରିଣୀ, ସର୍ବପ୍ରକାର ବାକ୍ଯ ସହିତ ଉପସ୍ଥିତା, 
ଦ୍ୟୋତମାନା (ବଚୋବିଦଂ ବାଚ ମୂଦୀରୟନ୍ତ୍ରୀଂ ବିଶ୍ଵବାଭିଃ ଧୀଭିରୂପତଷ୍ଟମାନାମ୍‌ ଦେବ...) 
ରୂପେ ଗୋଦେବୀ ବର୍ଣ୍ଣତିତା ହୋଇଛନ୍ତି | ଅତଏବ ଏସମସ୍ତ ବିଶେଷଣ ଅଦିତିଙ୍କ ପ୍ରତି 
ପ୍ରଯୁଜ୍ୟ | 

ରର୍‌ବେଦର ଏହି ବାଗ୍‌ ବ୍ରହ୍ମ ଧାରଣା ବାରମ୍ବାର ପରବର୍ଭୀ କାଳରେ ପ୍ରକାଶ 
ପାଇଅଛି ! ଏଁତରେୟ ବ୍ରାହୁଣରେ (୩/ ୧/୧ ୨-୧୩) ଅଛି- 

ବାଚା ବୈ ବେଦାଃ ସନ୍ଦୀୟତେ, ବାଚା ଛନ୍ଦାଂସି, ବାଚା ମିତ୍ରାଣୀ ସନ୍ଦଧତି, ବାଚା 
ସର୍ବାଣୀ ଭୂତାନି, ଅଥୋ ବାଚେବ ଇଦଂ ସର୍ବମିତି । 

ଅର୍ଥାତ୍‌ - ବାକ୍‌ ଦ୍ଵାରା ହିଁ ବେଦଗଣ ସନ୍ଧଦ୍ଧ ହୋଇଅଛନ୍ତି, ବାକଦ୍ଵାରା ଛନ୍ଦଗୁଡ଼ିକ 
ପ୍ରସ୍ତୁତ ହୋଇଅଛନ୍ତି, ବାକ୍‌ ଦ୍ଵାରା ବନ୍ଧୁଗଣ ମିଳିତ ହୂଅନ୍ତିୟ ବାକ୍‌ ଦ୍ବାରା ସମସ୍ତ ଜୀବ 

ବେଦବୈଭବ ୪୧ 


ସେମାନଙ୍କର ପରସ୍ପର ସମ୍ପର୍କୀୟ ଜ୍ଞାନ ଲାଭ କରନ୍ତି, ପରସ୍ପର ସହିତ ସଂପର୍କ ସ୍ଥାପନ 
କରନ୍ତି | ତେଣୁ ଏ ସମସ୍ତ ହେଉଛି ବାକ୍‌ | 

ଭର୍୍ ହରି  ବାକ୍ୟପଦୀୟ”ରେ ଶହ୍ଦାଦ୍ବୈତିବାଦ ବା ଶବ୍ଦବ୍ରହ୍ନବାଦ ପ୍ରତିପାଦନ 
କରିଥଲେ ! ବେଦାନ୍ତ ବ୍ରହ୍ମାଦ୍ବତବାଦ ବା ଭାବାଦ୍ବରୈତବାଦ ପ୍ରତିପାଦନ କରିଥଲେ ! 

ଉପନି ଷଦ୍‌ରେ ଦୁଇପ୍ରକାର ବ୍ରହ୍ମଂ ପରା ଓ ଅପରା ବ୍ରହ୍ମଙ୍କର ଅବତାରଣା 
କରାଯାଇଅଛି ! ପରାବ୍ରହ୍ନ ହେଉଛନ୍ତି ଉଚ୍ଚତର ବ୍ରହ୍ମ ବା ସର୍ବାତିକ୍ରମକର୍ା, ଅଦ୍ିତୀୟ, 
ଅନନ୍ୟ ବ୍ରହ୍ମ | ଅପରା ବ୍ରହ୍ମ ଅପେକ୍ଷାକୃତ ନୀଚ | ଏହି ଅପରା ବ୍ରହ୍ମ ହେଉଛନ୍ତି ଶଦ୍ଦ- 
ବ୍ରହ୍ମ । କିନ୍ତୁ ଭର୍ତ୍ତ ହରିଙ୍କ ମତରେ ଶହ ବ୍ରହ୍ମ ହିଁ ସମୁଚ, ଅଦ୍ଵିତୀୟ, ସର୍ବାତିନୁମକର୍ଭା 
ବ୍ରହ୍ମ | 

ଅବଶ୍ୟ ପ୍ରଣବ ବା ଓ କାରର ସ୍ଥାନ ଉପନିଷଦମାନଙ୍କରେ ସର୍ବୋଟଚରେ । ଓକାର- 
ଅ-ବିତ୍ୁୁ ଉ-ଶିବ, ମତବୂହ୍ଙ୍କର ସମନ୍ଵୟ, ରକ, ଯକୁଃ, ସାମ ତିନି ବେଦର ସମନ୍ୟ |! 
ବୌଦ୍ଧମାନେ ମଧ୍ଯ ଗ୍ରହଣ କରିଛନ୍ତି ଓକାରକୁ -ଓ ମଣିପଦେ୍‌ ହୁଁ । 

ପାଣିନି କହିଅଛନ୍ତି ¬ 

ଅନାଦିନିଧନଂ ବ୍ରହ୍ମ ଶବ୍ଦତତ୍ତୃଂ ତଦକ୍ଷରମ୍‌ | 

ବିବର୍ଭତେଥ ଭାବେନ ପ୍ରକ୍ରିୟା ଜଗତୋ ଯତଃ । | 

ଅର୍ଥାତ୍‌, ବ୍ରହ୍ମ ହି ଶବ୍ଦତତ୍ତ୍ର ବା ଅକ୍ଷର - ଆଦିହୀନ, ଅନ୍ତହୀନ | ଜଗତର ପ୍ରକ୍ରିୟା 
ତହିଁରୁ ଆରମ୍ଭ ହୋଇଛି । 

` ଭର୍ଚ୍ତହରି ଅନୁରୂପ ମତ ପୋଷଣ କରିଅଛନ୍ତି - 

ଶବ୍ଦସ୍ୟ ପରିଣାମୋୟୟମିତ୍ୟାତ୍ସା ବିଦୋ ବିଦୁଃ 

ଛନ୍ଦେଭ୍ୟ ଏବ ପ୍ରଥମମେତତଦ୍ବିଶ୍ଵଂ ବ୍ୟବର୍ଭତ । 

ଅଥ୍ଥାତ୍‌, ଜଗତ୍‌ ଶବ୍ଦର ପରିଣାମ | ସଂସାରରେ ଆମେ ଯାହା କିଛି ଦେଖୁଛୁ, ତାହା 
ଶହ୍ଦବରହ୍ମର ବିକୃତରୂପ ବା ଛାୟା ଅଟେ | 

ପାତଞ୍ଜଳି କହିଅଛନ୍ତି - 

ଏକଃ ଶବ୍ଦଃ ସମ୍ୟଗ୍‌ ଜ୍ଞାତଃ ସୁପ୍ତଯୁକ୍ତଃ 

ସୃର୍ଗେ ଲୋକେ କାମଧୁଗ୍‌ ଭବତି । 

ଅର୍ଥାତ୍‌ - ଗୋଟିଏ ଶବ୍ଦ ସମ୍ପର୍ଣ୍ଣ ଠିକ୍‌ ରୂପେ ଞ୍ଞାତ ହେଲେ, ଉତ୍ତମ ରୂପେ ଯୋଜିତ 
ହେଲେ ସ୍ଵର୍ଗରେ ଓ ପୂଥବୀରେ ଇଛା ପୂରଣ କରେ ! 

ମହୀୟସୀ ବେଦର ବାକ୍‌ ! ମେଧାବୀ, ମନୀଷ, କ୍ାନ୍ତଦର୍ଶୀ ରଷିଗଣଙ୍କ ମୁ୍ନିଃସୂତା 
ନବ ନବ ରୂପରେ ଉଦ୍‌ଭାସିତା ବାକ୍‌ ତାଙ୍କର ଯାଦୂକରୀ ରମଣୀୟତାରେ ମୁଗ୍ଧ କରିଦିଅନ୍ତି, 
ତନ୍ମୟ କରିଦିଅନ୍ତି ପାଠକକୁ । ବାକ୍‌ ତ କେବଳ ଭାଷା ନୁହନ୍ତି, ବାଜ୍‌ ମ୍ଝ ଧ୍ଵନି । 
ବାଗ୍‌ବୀଣାର ସହସ୍ର ସହସ୍ର ସ୍ଵର ଶୁଣିଛନ୍ତି ବୈଦିକ ରଖଷିଗଣ । ଦ୍ବିଲୋକ, ଭୂଲୋକ, 
ଅନ୍ତରୀକ୍ଷ - ତିଲୋକଚାରିଣୀ ବାଗ୍ବିହଙ୍ଗୀଙ୍କର ଛନ୍ଦାନଧିତା, ରସାନିିତା କାକଳି ଶୁଣିଛନ୍ତି ¦ 

ପରମ ବ୍ୟୋମରୁ ଭାସି ଆସିଛି ସେହି କାକଳି, ସେହି ସ୍ଵରସମ୍ଭାର ! ପ୍ରତିଧ୍ଵବନି ତୋଳିଛି 
ସେମାନଙ୍କର ହୃଦୟରେ । ସେହି ପ୍ରତିଧ୍ବନି ପ୍ରକାଶ ପାଇଛି ସେମାନଙ୍କର ମୁଖରେ, 
ଭାଷାରେ | ଦୈବୀଶକ୍ତି ସେମାନଙ୍କୁ କରିଛି ଶିଜୀ | ତକ୍ଷଣ କରିଛନ୍ତି ସେମାନେ ଅସଂଖ୍ୟ 
ସ୍ତୁତି | ମର୍ଭ୍ଯୟର ମାନବ ରଖିଅଛି କେତେ ଆଶା ଆଶଙ୍କା, କେତେ କାମନା, ପ୍ରାର୍ଥନା, 
କେତେ ଆଜୂଳତା । ସେ ସମସ୍ତ ପରିଣତ ହୋଇଛନ୍ତି ଉଦ୍ଦାମ ସୁତିରେ ପରବର୍ଭୀ ଯୁଗରେ 
ବାଲ୍ଲିକୀଙ୍ଗର ଶୋକ ଷ୍କୋକରେ ପରିଣତ ହେଲାପରିଓ ବୈଖରୀ ଯେପରି କ୍ରମେ କ୍ରମେ 
ଉଠିଛି ମଧ୍ଯମାର, ପଷଶ୍ଚଯନ୍ତୀର ସ୍ତରକୁ । ରଖିଙ୍କର ଉତ୍ତରଣ ହୋଇି ସେ ହୋଇଯାଇଛନ୍ତି 
ଦ୍ରଷ୍ଟା - ନିଜର ଅନ୍ତରର ଅନ୍ତରତମ ପ୍ରଦେଶର ଦ୍ରଷ୍କା, ପୁଣି ସ୍ରଷ୍ଟାଙ୍କ ବିଶ୍ଵବରୂପର ଦ୍ରଷ୍ଟା, 
ବିଶ୍ଵଜାବ୍ୟର ଶ୍ରୋତା । ସୂତି ଉଠିଯାଇଛି ପ୍ରାୟ ପରାବାକ୍‌ର ସ୍ତୁରକୂ - ସାର୍ଥକ କରିଛି 
ତା'ର ବ୍ରହ୍ମ ନାମ । ସୁତି ପ୍ରେରଣ କରିଛନ୍ତି ରଷି ଦେବତାଙ୍କ ନିକଟକୁ - ଉଦ୍‌ବୁଦ୍ଧ 
ହୋଇଛନ୍ତି ନିଜେ - ଉଦବୁଦ୍ଧ କରିଛନ୍ତି ଦେବତାଙ୍କୁ । ଆପାତତଃ ବହୁଦୂରର ଦେବଗଣ 
ହୋଇଯାଇଛନ୍ତି ଅତି ନିଜଟ, ବସିଛନ୍ତି ଆସି ଯଜ୍ଞାସନରେ ¬ହବ୍ଯ ଭକ୍ଷଣ କରିଛନ୍ତି । 
ଯଜ୍ଞମାତା ବାକ୍‌ ରଷିଙ୍କୁ ଅଭିଭୂତ କରି ପକାଇଛନ୍ତି । ଆପାତତଃ ତାଙ୍କରିଠାରୁ ନିଃସପତା - 
ତାଙ୍କରି କନ୍ୟା ବାଜ୍‌ - ତାଙ୍କର ପ୍ରଣୟିନୀ ଯରି ପ୍ରକାଶ କରିଛନ୍ତି ତାଙ୍କ ସମ୍ମୁଖରେ ତାଙ୍କର 
ଲାବଣ୍ୟ, ତାଙ୍କର ନବନବୋନ୍େଷଶାଳିନୀ ରମଣୀୟତା । ସେଇଥୁପାଇଁ କୁହାଯାଇଛି - 
ବାକ ପ୍ରଜାପତିଙ୍କ କନ୍ୟା- ପୁଣି ତାଙ୍କର ଜାୟା ! ବ୍ରହ୍ମା ତ ପ୍ରଜାପତିଙ୍କର ଅନ୍ଯତମ 
ନାମ । ପୁଣି ଯଞ୍ଚର ସ୍ତୋତ୍ର, ସୁତିକାରୀ ପୁରୋହିତ ତ ବେଦରେ ବ୍ରହ୍ମା ବୋଲି ଅଭିହିତ | 
ସେହି ବ୍ରଦ୍ମା ନାମରେ ପୌରାଣିକ ସୁଗରେ ଜ୍ଞାତ ହେଲେ ସୃଷ୍ଟିକର୍ଭା । ଅଭିଭୂତ ରଖି 
ବାକଙ୍କର ସ୍ଵରୂପ ନିର୍ଣ୍ଣୟ କରିବାକୁ ଉଦ୍ୟମ କରିଛନ୍ତି ଯଜ୍ଞର ମାତା ରୂପେ - ଅବଶେଷରେ 
ଲକ୍ଷ୍ୟ କରିଛନ୍ତି ବାଗ୍ଦେବୀ ରୂପେ- ଜଗଜନନୀ ରୂପେ ! ପୁରୁଷ ସୂକ୍ତର ପୁରଷ ହିଁ ବ୍ରହ୍ମ“ 
ବାଗାମ୍ଭୁଣାଙ୍କ ସୁକ୍ତର ବାଗ୍‌ଦେବୀ ଛହ୍ନୀ ଏକ ଓ ଅଭିନ୍ନ - ଏକ ଅର୍ଵନାରୀଶ୍ବରଙ୍କର ଦୂଇ 
ରୂପ । ବେଦରେ ସୁତିର ଅନ୍ୟତମ ନାମ ବ୍ରହ୍ମ | ସେହି ବ୍ରହ୍ମ ନାମରେ ଉପନିଷଦ୍‌ 
ଅଭିହିତ ଵଲେ ଅଚିନ୍ତ୍ୟ ଶାଶ୍ବତ ପରମ ସଭାଙ୍କୁ । ଉପନିଷଦ୍‌ କହେ - ରସୋ ବୈ ସଃ । 
ବୈଦିକ ରଶଷିଙ୍କ ପାଇଁ, ମନେ ହୁଏ, ବାକ୍‌ ବୈ ସଃ ! ବାକ୍‌ରେ ଘଟିଛି ଭାଷାର, 
ଧ୍ବନିର, ଗସର ସମନ୍ବୟ । ସେହି ବାଗ୍‌-ବ୍ରହ୍ମ ଧାରଣା ଯୁଗେ ଯୁଗେ ପ୍ରକାଶ ପାଇଅଛି 
ଭ୍ଚ୍ଦିହରିଙ୍କ “ ବାକ୍ୟପଦୀୟ ରେ, ଅଭିନବଗୁପ୍ତଙ୍କ ' ପର୍ଯ୍ୟନ୍ତ ପଞ୍ଚାଶିକା' ରେ - ପ୍ରାଚ୍ୟପାଶ୍ଚାତ୍ୟ 
ଅଗଣିତ ମନୀଷୀ, କବିଙ୍କର ବିଚାରରେ । ବ୍ରହ୍ମ ଯେପରି ରହିଯାଇଛନ୍ତି ଅନିର୍ବଚନୀୟ, 
ବାକ୍‌ ରତିଯାଇଛତ୍ଥି ସେହିପରି ଚିର ଅନିର୍ବଚନୀୟା ! 

ବେଦବୈଭବ I ୪୩ 


ରଗ୍ବେଦରେ ଉଷାଞ୍ଛୁତି 


ରାତ୍ରିର ଶେଷ ଯାମରେ କ୍ରମେ କ୍ରମେ ଅନ୍ଧକାର ଅପସରି ଯାଏ | ଉଷାର ଶୁଭ୍ରତା 
ପ୍ରକାଶିତ ହୁଏ | କ୍ରମେ ତାହା ଉଜ୍ଵଳ ହୁଏ | ପୂର୍ବାଶାର ପ୍ରାନ୍ତରେ କ୍ରମେ କ୍ରମେ ସୁରିତ ହୁଏ 
ଶୁଭ୍ରତା ସହିତ ହିରଣ୍ୟ ବର୍ଣ୍ର ରକ୍ତିମ ବର୍ଣର ଆଭା | ବ୍ୟାପିଯାଏ ତାହା ସମଗ୍ର ଆକାଶରେ, 
ଦିଗ୍ବିଦିଗରେ, ପୃଥିବୀ ବକ୍ଷରେ | କୋମଳ ରଶ୍ମିରାଶି ବିଛୁରିତ ହୁଅନ୍ତି ସର୍ବତ୍ର । ସୂପ୍ତା 
ପୃଥ୍ବୀ ଯେପରି ଜାଗ୍ରତ ହୁଏ | ପକ୍ଷୀଙ୍କର କାକଳି ଶୁଭେ | ପୂୃଥବୀବାସୀ ଚକ୍ଷୁ ଉନ୍ନୀଳନ 
କରନ୍ତି | ସୂର୍ଯ୍ୟ ଉଦିତ ହୁଅନ୍ତି । 

ଯୁଗେ ଯୁଗେ ମନୁଷ୍ୟ ବିମୁଗ୍ଧ ହୋଇ ଲକ୍ଷ୍ୟ କରିଛି ଉଷାର ଅପରୂପ ହୈମ ରକ୍ତିମା, 
ସୂର୍ଯ୍ୟଙ୍କର ସମୁଜ୍ଵଳ ଆତ୍ୃପ୍ରକାଶ ! ଯୁଗେ ଯୁଗେ କବିମାନେ ରଚନା କରିଛନ୍ତି ଉଷାର 
ଅନବଦ୍ୟ ସୌନ୍ଦର୍ଯ୍ୟର ବନ୍ଦନା | 

ସୁଦୂର ଅତୀତରେ ମଧ୍ଯ ରଗ୍‌ବେଦୀୟ କବିର ଷିଗଣ ଉଷାର ସୌନ୍ଦର୍ଯ୍ୟରେ ମୁଗ୍ଧ 
ହୋଇଥୂଲେ | ଉଷାକୁ ଦେବୀରୂପେ ଗଣନା କରିଥୂଲେ | ଗାଇଥିଲେ ବହୁ ବନ୍ଦନାଗୀତି 
ଉଚ ସିତ ଆବେଗରେ | . 

ରଗ୍ବେଦର ବିଭିନ ମଣ୍ଡଳରେ ପ୍ରାୟ ବିଂଶତି ସଂଖ୍ୟକ ଉଷାସୁତି ରହିଛି । ପୁନଶ୍ଚ 
ମିତ୍ରାବରୁଣ, ସୂର୍ଯ୍ୟ, ଅଶ୍ଵିଦଵୟ, ଅଗ୍ନି, ଆଦିତ୍ୟ ପ୍ରଭୃତି ଦେବଗଣଙ୍କ ସମ୍ପର୍କୀୟ ସୂକ୍ତମାନଙ୍କରେ 
ମଧ୍ଧେ ମଧ୍ଧେ ଉଷାଙ୍କ ବର୍ଣ୍ଣନା ବା ବନ୍ଦନା ଲକ୍ଷିତ ହୁଏ | 

ଉଷାଦେବୀଙ୍କୁ ରଗ୍ବେଦର ବିଭିନ୍ନ ମଣ୍ଡଳର ରଖିଗଣ “ ଦିବୋ ଦୂହିତା'- ଅର୍ଥାତ୍‌ 
ସୃର୍ଗର କନ୍ୟା, ଦୁ୍ୟୁଲୋକର କନ୍ୟାରୂପେ ସର୍ବାଧବ କବାର ସମ୍ବୋଧନ. ବା ବର୍ଣ୍ଣନା 
କରିଅଛନ୍ି | (ମ-୧:୪୮ସୂ: ୧ର: ଓ ୮ର:/ମ- ୧:୯ ୨ସୂ: ୫ର: ଓ ୭ର:/ମ- 
୧:୧୨ ୪ସୂ:୩ର:/ମ- ୪:୫ ୧:ସୂ ୧ର: ଓ ୧୦ର:/ମ-୪ :୫ ୨ସୂ: ୧ର:/ମ୫ : 
୮ ୦ସୂ:୬ର:/ମ-୭ : ୭ ୫ ସୂ: ୪ର:/ମ୭ :୭ ୭ : ୬ର/ମ- ୭:୭୮ ସୂ: ୪ର:/ମ- 
୭:୭ ୯ସୁ:୩ର:/ମ-୭ :୮ ୧ସୁ:୩ର: ଓ ୫ର: ପ୍ରଭୃତି) | ରଗ୍ବେଦରେ ଦେବତାଗଣ 
ତିନି ପ୍ରକାର - ପୃଥବୀ ସ୍ଥାନୀୟ, ଅନରୀକ୍ଷ ସ୍ଥାନୀୟ ଓ ଦ୍ୟୁଲୋକ ସ୍ଥାନୀୟ । ଉଷୀ ଦ୍ୟୁଲୋକ 
ସ୍ଥାନୀୟା । ଦ୍ୟୁଲୋକ ସ୍ଥାନୀୟ ଅନ୍ୟ ଦେବତାଗଣ ହେଲେ - ସୂର୍ଯ୍ୟ, ସବିତା, ବିଷ୍ଣୁ ମିତ୍ର, 
ବରୁଣ, ଅଗ୍ର, ଅଶି ଯୁଗଳ, ରାତି, ଦୟ, ପୂଷା, ଯମ ଓ ବୃହସ୍ତି । କେବେ କେବେ 
ଉତାଙ୍କୁ ଦିବୋଜା' - ସୂର୍ଗରେ ଜାତାରୂପେ (ମ-୬:୬୫ ସୁ: ୧ର:), କେବେ ବା ଦିବିତୃତୀ 
- ସୂର୍ଗପୁଭାବିଶିଷା ରୂପେ (ମ-୫:୭ ୯ ସୁ: ୧ର:) ଅଭିହିତ କରାଯାଇଅଛି ! 

୪୪ ବଵେଦବୈଭବ 


ଉଷା “ ଜ୍ୟୋତିଷାଂ ଜ୍ୟୋତିଃ ' - ଅର୍ଥାତ୍‌ ଜ୍ୟୋତିସମୂହଙ୍କ ମଧ୍ଯରେ ଶ୍ରେଷ୍ଠ ଜ୍ୟୋତି 
(ମ- ୧:୧ ୧୩ସୁ: ୧ର:) | ଉଷା ବିଭାବରୀ-ଜ୍ୟୋତିର୍ମୟୀ | ବିଭିନ୍ନ ରଷିଗଣ ବାରମ୍ବାର 
ତାଙ୍କୁ ' ବିଭାବରୀ” ରୂପେ (ମ- ୪:୫ ୨ ସୁ:୬ର/ମ-୫:୭୯ ସୁ: ୪ର:/ମ- ୧:୪୮ ସୁ: 
୧ ଠର: ପ୍ରଭୃତି) , ' ଭାସ୍ତୀ' ରୂପେ (ମ- ୧:୯ ୨ସୁ:୭ର:/ ମ- ୧:୧ ୧୩ସୁ:୪ର:), 
* ବିଭାତୀ” - ବିଚିତ୍ର ବା ବିଶେଷ ପ୍ରଭାବତୀ ରୂପେ (ମ- ୧: ୧୨୩ ସୂ: ୬ର: ମ- 
୩:୬ ୧ସୁ:୫ର) ବର୍ଣ୍ଣନା କରିଛନ୍ତି | ଗୋଟିଏ ଗୋଟିଏ ସୂକ୍ତରେ ମଧ୍ଧ ' ଦିବୋ ଦୁହିତା” 
ପରି ଏଜାଧ୍ବକବାର ' ଭାସ୍ଵତୀ' ବା ' ବିଭାତୀ”ର ପ୍ରୟୋଗ ଦୃଷ୍ଟ ହୁଏ । 

ଉଷା ଅନ୍ଧକାର ଉଚ୍ଛେଦ କରି ସୂର୍ଯ୍ୟୋଦୟ ତୁଲ୍ୟ ସମୁନ୍ଵଳ ଜ୍ୟୋତି ପ୍ରକାଶ କରନ୍ତି 
(ମ- ୧: ୧୨୪ ସୂ: ୧ର:) | ସେ ଜ୍ୟୋତିପୁଞ୍ଜ ଦ୍ଵାରା ଆଛ୍ଥାଦିତ ହୋଇ ପୂର୍ବ ଦିଗରେ 
କ୍ରମଶଃ ଦେଖାଦିଅନ୍ତି (ମ- ୧:୧ ୨୪ ସୁ :୩ର:) | ସେ ପ୍ରୀତିକର ଜ୍ୟୋତି ସହିତ (ଭାନୁନା 
ଚନ୍ଦ୍ରେଣ) ପ୍ରକାଶିତ ହୁଅନ୍ତି (ମ- ୧:୪୮ ସୁ: ୯ର:) | ତାଙ୍କର କଲ୍ୟାଣକର ( ଭଦ୍ରା) ଜ୍ୟୋତି 
(ଅର୍ଚୟଃ) ଶତୃଗଣଙ୍କୁ ( ଅନ୍ଧକାରକୁ ଶତୁରୂପେ ବିଚାର କରାଯାଇଛି) ବିନାଶ କରେ (ମ- 
୧ ୪୮ ସୂ: ୧୩ର:) | ସେ ଜ୍ୟୋତିଦ୍ଵାରୀ ଆକାଶର ଦ୍ଵାରଦ୍‌ ୟ ଖୋଲି ଦିଅନ୍ତି (ମ- 
୧ : ୪ ୮ ସୁ: ୧ ୫ର:) | ମରଣରହିତ ସୂର୍ଯ୍ୟଙ୍କର ସେ କେତୁସ୍ବଵରୂପ (ଅମୂତସ୍ୟ କେତୁ -ମ- 
୩:୬ ୧ସୂ:୩ର:) | (ଜ୍ୟୋତିଦ୍ଵାରା) ସେ ଅନ୍ଧକାରର ଦ୍ଵାର ଉଦ୍‌ଘାଟନ କରିଦିଅନ୍ତି 
(ତମସୋ ଦ୍ଵାରୋଚଛନ୍ତୀଃ ମ-୪:୫ ୧ସୁ: ୨ର:) ! ସେ “ଚିତ!” - ବିଚିତୁବର୍୍ଠା ଓ ରଶ୍ମିଗଣଙ୍କ 
ମାତା (ମ-୪:୫ ୨ ସୁ: ୨ର:) | ବର୍ଷାଧାରୀ ପରି ଜଗତକୁ ସେ ସମୁନ୍ନଳ ତେଜରେ ପ୍ଲାବିତ 
କରନ୍ତି , ପରିପୂର୍ଣ କରନ୍ତି (ମ- ୪:୫ ୨ ସୂ: ୫ର:) | ରୋଚମାନା (କ୍ୟୋତିର୍ମୟୀ) ସେ 
ଜଳୋର୍ମିତୂଲ୍ୟ ଉତ୍ତିତଂହୁଅନ୍ତି (ମ-୬:୬ ୪ ସୁ: ୧ର:) | ତାଙ୍କୁ ବହନ କରନ୍ତି ଅରୁଣବର୍ଣ୍ଣ 
ଜ୍ୟୋତିରାଜି | ( ଅନ୍ଧକାର ତାଙ୍କର ଶତ୍ରସ) ଅସ୍ତ କ୍ଷେପଣାକାରୀ ବୀର ଯେପରି ଶତ୍ସକୁ ଦୂର 
କରେ, ଉଷା ସେହିପରି ଅନ୍ଧକାର ଦୂର କରନ୍ତି | ଦୃ ତଗାମୀ ସେନାପତି ପରି 
ଅନ୍ଧକାରସମୂହକୁ ବାଧା ଦିଅନ୍ତି (ଶତୂନ୍‌ ବାଧତେ ତମୋ ମ-୬:୬୪ସୁ:୩ର:) | ସୁନ୍ଦରୀ 
ଉଷାଙ୍କର ବି ଚିତ୍ରବର୍ଣ୍, ଅବିନଶ୍ବର ରଶ୍ପିଗଣ ଦେବତାଗଣଙ୍କର ବ୍ରତ ଉତ୍ପାଦନ କରନ୍ତି 
(ମ୭ :୭ ୫ସୁ: ୩ର: ) | ସେ ଚକ୍ଷସ୍ରୂପ ହୋଇ ସମସ୍ତ ବିଶ୍ବକୁ ଆବିଷ୍କୃତ (ପ୍ରକାଶିତ) 
କରୁଛଚ୍ତି (ଚକ୍ଷୁରାବିରକର୍ଭୁବନଂ ବିଶ୍ଵମୁଷାଃ ମ୭ :୭ ୬ସୁ: ୧ର:) | ପୁଣି କୂହାଯାଇଛି, ଉଷା 
ଦେବତାଗଣଙ୍କ ଚକ୍ଷୁ ସ୍ଵରୂପ ତେଜ (ମ- ୭:୭୭ ସୂ :୩ର:) ବହନ କରନ୍ତି | ସେ 
ଦିବସଗଣଙ୍କର ନେତ୍ରୀ (ଅହ୍ବା ନେତ୍ରା) , ହିରଣ୍ୟବର୍ଣ୍ଣା, ସୁଦଧଶୀ (ମ-୭:୭ ୭ସୂ: ୨ର:) | 
ମେଧାବୀ କବିଗଣଙ୍କ ସୁତିଦ୍ଵାରା ବୃଦ୍ଧିପ୍ରାପ୍ତ ଉଷାଦେବୀ ଜ୍ୟୋତି ଦ୍ଵାରା ସକଳ ଅନ୍ଧକାର ଓ 
ଦୂରିତକୂ ବାଧାଦେଇ ଗମନ କରନ୍ତି । ( ଉଷା ଯାତି ଜ୍ୟୋତିଷା ବାଧମାନା ବିଶ୍ଵା ତମାଂସି 
ଦରିତାପ ଦେବୀ - /ମ-୭: ୭୮ ସୁ: ୨ର:) | ଉଷାଙ୍କର ରଶ୍ମିସମୁହ ଅନ୍ଧକାର ନାଶ କରୁଛନ୍ତି 
ଓ ସୂର୍ଯ୍ୟ ବାହୁଦ୍ଧୟ ତୁଲ୍ୟ ଜ୍ୟୋତି ଦାନ କରୁଛନ୍ତି | (ଗାବସ୍ତମ ଆ ବର୍ଭୟନ୍ତି ଜ୍ୟୋତି ର୍ଯଚୁନତି 

ସବିତବେ ବାହୁ /ମ-୭ :୭ ୯ ସୂ: ୨ର:) | ଉଷା ˆ ରନ୍ଦ୍ତମା' (ସର୍ବାପେକ୍ଷା ଇନ୍ଦ୍ରତୂଲ୍ୟା), 
ଅଙ୍ଗ ରସ୍ତମା' ( ସର୍ବୋତ୍କୃ ଅର ରା/ମ- ୭:୭ ୯ ସୁ:୩ର:) | ବାରମ୍ବାର ଉଷାଙ୍କୁ 
ତମୋନିବାରିଣୀ ରୂପେ ( 'ବ୍ୟୁଚନ୍ି - ‘ ଉଚଛୁନ୍ତୀ/ମ-୭ : ୭ ୯ସୁ:୫ର ଓ ମ- ୭:୮ ୧ 
ସୁ: ୪ର: ପ୍ରଭୃତି) ବର୍ଣନା କରାଯାଇଛି ! ଜ୍ୟୋତିଦ୍ଵାରା ସକଳ ଜୀବଜଗଡକୁ, ଭୁବନକୁ 
ପ୍ରକାଶ କରନ୍ତି, ଦୃ ଝି ଗୋଚର କରନି ( ଆବି ଷୃଣ୍ନ୍ଥୀଂ ଭୁବନାନି ଵିଶ୍୍‌ା/ମ- 
୭:୮ ଠ ସୁ: ୧ର:) | ତାଙ୍କୁ ବାରମ୍ବାର ସ୍ଵଭାନୁ ( ସୃପ୍ରକାଶ ଜ୍ୟୋତିବିଶିଷ୍ଟ) ରୁପେ ଅଭିହିତ 
କରାଯାଇଛି (ମ-୬:୬ ୪ସୁ:୪ର:) | 

ମ- ୧: ୧୧୩ ସୁକୁରେ ଜୂସଥ ରଷି କହିଛନ୍ତି ¬ ରାତ୍ରି ସବିତାଙ୍କଠାରୁ ପ୍ରସୂତ | ( ସୂର୍ଯ୍ୟ 
ଅସ୍ତ ହେଲାପରେ ରାତ୍ରି ଆସେ । ତେଣୁ ସୂର୍ଯ୍ୟଙ୍କ ସନ୍ତାନ ରାତ୍ରି) | ରଷି ପୁନ୍ଢ କହିଛନ୍ତି - 
ରାତ୍ରି ମଧ୍ଯ ଉତଷାଙ୍କର ଜନ୍ମସ୍ଥାନ ବୋଲି କଳନା କରିଛନ୍ତି ¬ (ମ- ୧:୧ ୧୩ସୁ: ୧ର:) 
ଅର୍ଥାତ୍‌ ଉଷା ରାତ୍ରିର ସନ୍ତାନ | ସେହିପରି ଉଷାଙ୍କ ପରେ ଆସନ୍ତି ସୂର୍ଯ୍ୟ । ସେ ଡ଼ୃଷ୍ଚିରୁ ଉଷା 
ସୂର୍ଯ୍ୟଙ୍କର ଜନନୀ | ( ଅନ୍ୟ ସୂଭ୍ତମାନଙ୍କରେ ଦର୍ଶାଯାଇଛି, ଉଷା ସୂର୍ଯ୍ୟବର ଗୁହିଣୀ, 
ପ୍ରଣରୟିନୀ) | ଏହି ଏକା ସୂଭ୍ତରେ କୂସ୍ସ ରଷି ପ୍ରଥମେ ଉଷାଙ୍କୁ ରାତ୍ରିର ସନ୍ତାନ 
କହିଥବାବେଳେ ତୃତୀୟ ରକ୍‌ରେ ଉଷା ଓ ରାତ୍ରି ଦୂଇ ଉଗିନା ବୋଲି ବର୍ଣ୍ଣନା କରିଛନ୍ତି । 
ରାତ୍ରି ଓ ଉଷା ଉଭୟେ ସୂର୍ଯ୍ୟଙ୍କର ବନ୍ଧୁ ବୋଲି ପୁଣି ରଖି କହିଛନ୍ତି । ଦୁହେଁ ଅମର । 
ଜଣକପରେ ଜଣେ ଏହି ଭଗିନୀଦୃୟ ଆସନ୍ତି । ଜଣେ ଜଣକର ବର୍ଣ୍ଣ ବିନାଶ କରେ | 
ଏମାନଙ୍କର ଗୋଟିଏ ସଂଚରଣ ପଥ ଜ୍ୟୋତିର୍ମୟ ସୂର୍ଯ୍ୟଙ୍କ ଦ୍ଵାରା ସୁନିର୍ଦିଷ୍ ହୋଇଛି | ରୂପ 
ଦୁହିଙ୍କର ଭିନ୍ନ କିନ୍ତୁ ମନ ଏକାଭଚଜି । କେହି କାହାରିକୁ ବାଧା ଦିଅନ୍ତି ନାହିଁ । କେହି ସ୍ଥିର 
ହୋଇରହି ଅନ୍ୟର ଗତି ରୁଦ୍ଧ କରନ୍ତି ନାହିଁ । 

ତିମିରନାଶିନୀ ଦ୍ୟୁତିମତା ଉଷାଙ୍କ ଆଗମନରେ କ୍ରମେ କ୍ରମେ ଜଗତ ଆଲୋକିତ 
ହୁଏ | ଅନ୍ଧକାରରେ ଅଦୃଶ୍ୟ ହୋଇଥବା ସମସ୍ତ ବସ୍ତୁ ପୁନଃ ଦୃଷ୍ଟିଗୋଚର ହୁଏ । ତାହାକୁ 
ହି ପ୍ରତୀକାତ୍ଵକ ଭାବରେ ରଖି କବି ଜୁସ ବର୍ଣ୍ଣନା କରିଛନ୍ତି ସେ (ଉଷାଦେବ) ଆମର ଦାର 
ଖୋଲି ଦେଇଛନ୍ତି (ମ- ୧: ୧୧୩ସୁ:୪ର:) ! (ପୂର୍ବୋଲିଖୂତ କେତେକ ସୂକ୍ରରେ ସେହି 
କଥା ଭିନ୍ନ ଭାବରେ ପ୍ରକାଶିତ- ' ଉଷାଦେବୀ ଆକାଶର ଦ୍ଵାର ଖୋଲି ଦେଇଛନ୍ତି ' , 
 ଉଷାଦେବୀ ଅନ୍ଧକାରର ଦ୍ଵାର ଖୋଲି ଦେଇଛନ୍ତି ) | ତା'ପରେ ଏକ ବାସ୍ତବବାଦୀ ଚିତ୍ର 
ରଷି ଦେଇଛନ୍ତି ଯେଉଁସବୁ ଲୋକ ବକ୍ର ଭାବରେ ଶୋଇଥିଲେ, ଉଷା ସେମାନଙ୍କ ମଧ୍ଯରୁ 
କାହାକୁ ଭୋଗ ପାଇଁ, କାହାକୁ ଯଞ୍ଚ କରିବା ପାଇଁ ଓ କାହାକୁ ଧନ (ସଂଗ୍ରହ) ପାଇଁ, ନିଜ 
ନିଜର କାର୍ଯ୍ୟ କରିବା ପାଇଁ ଜାଗରିତ କରନ୍ତି (ମ- ୧: ୧୧୩ସୂ:୫ର) | ବାରମ୍ବାର 
କହିଛନ୍ତି ରଖି- ' ଉଷା ଭୁବନସମୂହ ପ୍ରକାଶ କରନ୍ତି ' ( ୪ର୍ଥ, ୫ମ ରକ୍‌ ଦୁରଟିର 
ଶେଷାଂଶ) । ପୁଣି ପ୍ରାୟ ପୁନରାଚୂରି କରି କହିଛନ୍ତି - ' ଉଷା କାହାକୁ ଧନ ପାର, କାହାକୁ 
ଅଗ୍ନିପାଇଁ (ହୋମାଗ୍ନି ପ୍ରଜ୍ବଳିତ କରିବା ପାଇଁ), କାହାକୁ ମହାଯଞ୍ଚ ପାଇଁ, କାହାକୁ କାମ୍ୟବସ୍ତୁ 

ଲାଭ କରିବା ପାଇଁ ଜାଗରିତ କରନ୍ତି ।” ଶେଷକୁ ପୁଣି କହିଛଚ୍ତି- ସେ ( ଉଷା) ଭିନୃ ଭିନ୍ନ 
କୀବନଧାରଣର ଉପାୟ ବା ବିଭିନ୍ନ ବୃତ୍ତି ଦୃଷ୍ଟିଗୋଚର କରିଦେବାପାଇଁ ସମସ୍ତ ଭୁବନକୁ 
ପ୍ରକାଶ କରିଦେଇଛନ୍ତି ' ( ୬ଷ୍ଠ ରକ୍‌) । ‘ଉଷା ଅନ୍ଧକାର ଦୂରକରି ମୃତତୁଲ୍ୟ ସଂଞ୍ଚାହୀନ 
ଲୋଜଙ୍କୁ ଚୈତନ୍ୟ ଦାନ କରନ୍ତି ? ( ବ୍ୟଛୁନ୍ଧୀ ଜୀବମୂଦୀରୟ ନ୍ୁ୍ୟୁଷା ମୃ ତଂ କଞ୍ଚନ 
ବୋଧୟନ୍ତୀ-୮ମ ରକ), ସୁପ୍ତକୁ ଜାଗତିର କରନ୍ତି ' ପ୍ରବୋଧୟନ୍ତୀ' ( ୧ ୪ଶ ରଜ୍‌) | ପୁଣି 
କହିଛନ୍ତି, ଉଷା ' ସମସ୍ତଙ୍କୁ ଚୈତନ୍ୟ ଦାନ କରି ବିଚିତ୍ରବର୍୍ ରଶ୍ମି ପ୍ରକାଶ କରୁଛନ୍ତି! , (ଚିତୃଂ 
କେତୁଂ କୁରୁତେ ଚେକିତାନା- ୧ ୫ଶ ରୁକ) | 

ବିଭିନ୍ନ ଉଷା ସୂକ୍ତରେ ଅନୁରୂପ ଭାବ ପ୍ରାୟ ଅନୁରୂପ ଭାଷାରେ ପ୍ରକାଶ ପାଇଛି, 
ଯଦିଚ ସୃଲ୍ତଗୁଡ଼ିକର ରଚକ ବିଭିନ୍ନ ରଷି ! 

ମ୧:୬ ୨ ସୂ:୮ର:ରେ (ରନ୍ଦ୍ରଙ୍କ ପାଇଁ ଉଦ୍ଦିଷ୍ଟ ସୂକ୍ତରେ) ଅଛି- “ ବିଭିନ୍ନ ରୂପୀ, 
ନିତ୍ୟଜାତା ଓ ଯୁବତୀତୁଲ୍ୟା ରଜନୀ ଓ ଉଷା ସାରା ପ୍ରଥବୀରେ ବହୁକାଳରୁ ପରମ୍ପରାକ୍ରମେ 
ପର୍ଯ୍ୟାୟକ୍ରମେ ଆସି ବିଚରଣ କରିଛନ୍ତି | ରାତ୍ରି କୃଷ୍ଣବର୍ଣ୍ଣ ଓ ଉଷା ଜ୍ୟୋତିର୍ମୟ- 
ଶରୀରବିଶିଷ୍ଠା । 

ମଅ୧ ୦.୧ ୭ସୁ. (ରାତ୍ରି ସୂକ୍ୁ)ରେ ରାତ୍ରିଦେବୀ ଓ ଉଷାଦେବୀ ଦୁଇ ଭଗିନୀରୂପେ 
ଚିତ୍ରିତା ହୋଇଅଛନ୍ତି । 'ରାତ୍ମିଦେବୀ ଆସି ଉଷାଦେବୀଙ୍କ ଭଗିନୀରୂପେ ଗ୍ରହଣ କଲେ, ସେ 
( ଉଷାଦେବୀ) ଅନ୍ଧକାର ଦୂର କଲେ’ (ମ୧ ୦-୧ ୨୭ସୁ.୩ର ) | ସେହି ସୂଲ୍ତର ୭ମ 
ରକ୍‌ରେ କୂଶିକ ରଖି ପ୍ରାର୍ଥନା କରିଛନ୍ତି ଉଷାଦେବୀଙ୍କୁ - ' ହେ ଉଷାଦେବୀ ! ଆମର ରଣକୁ 
ଯେପରି ପରିଶୋଧ ଜରି ଦେଇ ନଷ୍ଟ କରିଦିଅ ସେହିପରି ଅନ୍ଧକାରକୁ ନଷ୍ଟ କରିଦିଅ ।' 

ଉଷା ଦେବୀଙ୍କୁ ବିଭିନ୍ନ ସୃ କ୍ତରେ ବାରମ୍ବାର “ସୁଜାତା”, ସୂଭଗା”' 
( ସୌଭାରୀ୍ୟଶାଳିନୀ) ରୂପେ ବର୍ଣ୍ଣନା କରାଯାଇଛି - ' ସୂନରୀ” ( ଆନନ୍ଦମୟ ˆ ନେତ୍ରୀ' , 
'ବିଶୃବାରା' , (ସମସ୍ତଙ୍କର ବରଣୀୟା ବା ବିଶ୍ଵର ବରଣୀୟା) ରୂପେ ମଧ୍ଯ ବହୂବାର ବର୍ଣ୍ଣନା 
କରାଯାଇଅଛି | ଅଭିହିତ କରାହୋଇଛି ତାଙ୍କୁ ଭଦ୍ରା ରୂପେ ¬  ସୁମଙ୍ଗଳୀ” ରୂପେ | ଉଷା 
ପ୍ରାଚୀନତମା ଦେବୀ- ' ପୁରାଣୀ” | ସେ 'ମଘୋନୀ” (ଧନବତୀ) , ' ରତୁଭାକ୍‌' | 

(ସୂଢାତା-ମ୫ :୭ ୯ ସୂ: ୧୦ର:, ମ୧ :୧ ୨୩ସୂ:୩ର: ପ୍ରଭୃତି, ସୁଭଗା- 
ମସ୩:୬ ୧ସୂ: ୪ର:, ମ୧:୧ ୨୩ସୂ:୬ର: ପୃଭୃତି, ସୁନରୀ- ମ୪:୫ ୨ସୂ ୧ର: 
ମ୭:୮୧ସୂ ୧ର: ପ୍ରଭୃତି | ନେତ୍ରୀ-ଗବାଂ ନେତ୍ରୀ ମ୭ : ୭ ୬ସୂ ୬ର: ସୂନତାନାଂ 
ନେତ୍ରୀ-ମ ୧ : ୧ ୧୩ସୁ: ୪ର: ବିଶ୍ଵବାରା-ମ୩.୬ ୧ ସୁ: ୧ର: ମ୭ :୭ ୭ସୂ୫ର: ପ୍ରଭୃତି | 
ଭଡ୍ରା ମ୪:୫୬ସୁ ୫ର:, ମ୧:୧ ୨୩ସୂ ୧୧ର: ପ୍ରଭୃତି | 

ପୁରାଣୀ ମ: ୧:୯ ୨ସୂ: ୧୦ର:, ମ:୩:୬ ୧ସୁ: ୧ର: ପ୍ରଭୃତି | ମଘୋନୀ- 
ମ୭:୭ ୫ସୁ:୫ର: ମ୧-୪୮ ସୂ.୮ର: ପୁଭୃତି | ରତୃଭାକ୍‌ ମ୭ :୮୧ ସୂ:୪ର) | 

ଉଷା ଗୋମତୀ, ଅଶ୍ବାବତୀ, ଗୋବିଶିଷ୍ା, ଅଶୃବିଶିଷା (ମ: ୧:୯ ୨ ସୁ: ୧୪ର: 
ମ:୧:୪୮ସୂ:୨ର:) | ସେ ଦୁରିତନାଶିନୀ, ସୁବିତ (ମଙ୍ଗଳ )- ଦାୟିନୀ ! ପ୍ରାର୍ଥନା 
କରିଛନ୍ତି ତାଙ୍କୁ ରଷିଗଣ ବିଭିନ୍ନ ସୂକ୍ତରେ- ଯଶପାଇଁ, ଧନପାଇଁ, ସମୁବି ପାଇଁ, ଅଶ୍‌ ପାଇଁ, 
ଗାଭୀ ପାଇଁ | ଦାନଶୀଳା ସେ-ଶତ୍ତନାଶିନୀ ସେ-ଶତ୍ରଠାରୁ ରକ୍ଷା କରିବା ପାଇଁ ପ୍ରାର୍ଥନା 
କରିଛନ୍ତି | କିନୁ ଜ୍ଞାନଯୁକ୍ତା ସେ - ପ୍ରଞ୍ଞା କାମନା କରିଛନ୍ତି ରଖି - ରତସ୍ୟ 
ରଶ୍ମିମନୁଯଛୁମାନା ଭଦ୍ରଂ ଭଦ୍ରଂ କ୍ରତୂମ ସ୍କଲାସୁଧେହି । ଉଷୋ ନୋ ଅଦ୍ୟ ସୁହବା ବ୍ରୟୁଚାସ୍ମାସୁ 
ରାୟୋ ମଘବତ୍ସ ଚ ସ୍ୟୁଃ- ସୂର୍ଯ୍ୟଙ୍କର ରଶ୍ପିରାଜିକୁ ଅନୁଗମନ କରି ( ଆମ୍ଭମାନଙ୍କୁ) 
ମଙ୍ଗଳକର ପ୍ରଜ୍ଞା ଦିଅ, ଆମେ ତୁମକୁ ଆହ୍‌।ନ କରୁଛୁ , ଅନ୍ଧକାର ନିବୀରଣ କର- 
ଆମ୍ଭେମାନେ ସୂହବା-ହବିର୍ଧନ ୟୁକ୍ତ | ଆମ୍ଭମାନଙ୍କର ଧନଲାଭ ହେଉ 
(ମ୧: ୧ ୨୩:ସୂ୧୩ର )” | ବାରମ୍ବାର ଅନ୍ଧକାର ଦୂର କରିବାକୁ ରଷି ତାଙ୍କୁ ପ୍ରାର୍ଥନା 
କରିଛନ୍ତି | ପୁତ୍ରପୌତ୍ରାଦି କାମନା କରିଛନ୍ତି | 

“ ପୁରାଣୀ” ଉଷାଦେବୀ ଦେବଗଣଙ୍କର ମାତା (ମ୧: ୧୧୩ସୁ: ୧୯ର), ବରୁଣଙ୍କ 
ଭଗ୍ନୀ, ଭଗଙ୍କ ଭଗ (ମ ୧: ୧୧୩ସୂ:୫ର), ଅଦିତିଙ୍କର ଅନୀକ ବା ପ୍ରତିସ୍ପ ଧି ନୀ 
(ମ ୧:୧ ୧୩ସୁ: ୧୯ର) | ପୁଥମ ମଣ୍ଡଳର ୮୯ ତମ ସୂକ୍ତର ୧୦ମ ରକ୍‌ରେ ଗୋମତ 
ରଷି କହିଛନ୍ତି- 

ଅଦିତି ଦୌରଦିତିରନ୍ତରିକ୍ଷମଦିତିର୍ମାତା ସ ପିତା ସ ପୂତ୍ରଃ | . 

ବିଶ୍ନେ ଦେବା ଅଦିତିଃ ପଞ୍ଚଜନା ଅଦିତିତ୍ବର୍ଜାତମଦିତିର୍ଜ୍ଚନିତ୍ଵମ୍‌ 11 

ଅର୍ଥାତ, ଅଦିତି ଆକାଶ, ଅଦିତି ଅନ୍ତରିକ୍ଷୟ ଅଦିତି ମାତା, ସେ ପିତା, ସେ ପୁତ୍ର, 
ଅଦିତି ସମସ୍ତ ଦେବ; ଅଦିତି ପଞ୍ଚଜନା ବା ପଞ୍ଚଲୋକ ( ଯାସ୍ଙ୍କ ମତରେ -ଗନ୍ଧର୍ବଲୋକ, 
ପିତ୍ୂଲୋକ, ଦେବଲୋକ, ଅସୁରଲୋକ, ନିଷାଦଲୋକ) ଅଦିତି, ଜନ ଓ ଜନ୍ନର କାରଣ | 

ଉଷା ଭୂୁବନସ୍ୟ ପତ୍ନୀ (ମ୭ : ୭ ୫ସୂ: ୪ର) ବା ଭୁବନର ପାଳୟିତ୍ରୀ ( ସାୟଣଙ୍କ 
ଟୀକାନୁଯାୟୀ) । 

ଉଷାଙ୍କୁ ବାରମ୍ବାର  ବାଜିନୀବତୀ” (ଅନୁବତୀ) ବୋଲି ବର୍ଣ୍ଣନା କରାହୋଇଛି ଉଷା 
ସୂକ୍ତମାନଙ୍କରେ (ମ୭:୭ ୫:୫ର:, ମ୩:୬ ୧ସୁ: ୧ର:, ମ୧:୯ ୨ ସୁ: ୧୫ର: ପ୍ରଭୁତି) ¦ 

ସରସ୍ବତୀଙ୍କ ମଧ୍ୟ ରଗ୍‌ବେଦରେ (ମ୧ :୩ସୁ: ୧୦ର) “ ବାଜେଭିର୍ବାଜିନୀବତୀ' 
ବୋଲି ବର୍ଣ୍ଣନା କରାହୋଇଛି | ସେହି ସୂକ୍ତରେ ମଧ୍ଯ ତାଙ୍କୁ ' ଚୋଦୟିତ୍ରୀ ସୂନ୍ଧତାନାଂ' 
ବୋଲି କୂ ହାହୋଇଛି । ସରସ୍ବତୀ ଓ ଉତଷାଙ୍କ ମଧ୍ଯରେ ସାମଞ୍ଜସ୍ୟ ସୁସ୍ଷ୍ଟ ଉତ୍ତୟେ 
ଅନବତୀ, ଉଭୟେ ସୂନ୍ଧତବାକ୍ୟଗଣଙ୍କର ପ୍ରେରଣାଦାତ୍ରୀ । ମେଧାବୀ ରଷିକବିଙ୍କର ସ୍ତୋତ୍ର 
ରଚନା ମୂଳରେ ଅଛି ସରସୃତୀଙ୍କ ପ୍ରେରଣା, ଉଷାଦେବୀଙ୍କ ପ୍ରେରଣା ! ସରସୃତୀଙ୍କ ପରି ଉଷା 
ପ୍ଞ୍ଚା-ପୂଦାୟିନୀ | ଉଷାଙ୍କର ଗୋଟି ଏ ନାମ ଅହନା ! “ ଅହନା”' ଗ୍ର1କ୍‌ ଦେବୀ 
ˆ Athena ଙ୍ଗ ତୁଲ୍ୟା ନାମର ସାମଞ୍ଜସ୍ୟ ଅଛି । ଦୂହେଁ ପ୍ରଞ୍ଞାବତୀ ଦେବୀ | 

ଉଷା ଓ ଅଶ୍ଵିଦ୍ଵୟଙ୍କର ସାନ୍ଧିଧ ରଗ୍‌ବେଦରେ ବହୁ ସୂକ୍ତରେ ସୂଚିତ ହୋଇଅଛି | 
ଅର୍ବରାତୁ ପରେ ଓ ଉଷାଙ୍କ ଆଗମନ ପୂର୍ବରୁ ଆଲୋକ ଓ ଅନ୍ଧକାର ବିଜଡ଼ିତ ହୋଇଥାଏ । 
ଏହି ପରସ୍ଵରସହିତ ବିଜଡିତ ଆଲୋକ ଓ ଅନ୍ଧାର ହେଉଛନ୍ତି ଅଶ୍ନିଦଵୟ । ସେମାନେ ଦିବା 
ଓ ରାତ୍ରିର ମଧ୍ଯ ପ୍ରତୀକ | ପ୍ରସ୍‌ଣ୍ଵ ରଷି ମ୧ : ୪ ୬ସୁ: ୧ ୪ର:ରେ କହୁଛନ୍ତି, ' ହେ ଅଶ୍ବିଯୁଗଳ, 
ତୁମେ ଦୁହେଁ ଚତୁର୍ଦିଗରେ ବିଚରଣ କର । ତୁମ୍ଭମାନଙ୍କର ଶୋଭା (ଶୁିୟଂ) ଅନୁସରଣ କରି 
ଉଷା ଆଗମନ କରନ୍ତୁ |! ' ଗୋଟିଏ ଅତି ପ୍ରାଚୀନ କାହାଣୀ ଉଲ୍ଲେଖ କରିଛନ୍ତି ସାୟଣ ! 
ଅରଣ୍ୟରେ ଗୋଟିଏ ବୃକ ବରିକାକୁ ଧରିଲା | ଅଶ୍ନିଦ୍ଵୟ ବୃକଠାରୁ ତାକୁ ମୁକ୍ତ କଲେ | 
ଯାସ୍ଟଙ୍କ ମତରେ ବର୍ରିକା ହେଉଛି ଯେ ବାରମ୍ବାର ପ୍ରତ୍ୟାବର୍ତନ କରେ ( ଯେପରି ଉଷା ପ୍ରତ୍ୟହ 
ପ୍ରତ୍ୟାବର୍ରନ କରନ୍ତି) ଓ ବୃକ ହେଉଛି ଯେ ଆଲୋକ ଦ୍ଵାରା ଜଗତକୁ ଆବୃତ କରେ ଅର୍ଥାତ୍‌ 
ସୂର୍ଯ୍ୟ । ସୂର୍ଯ୍ୟ ଉଷାଙ୍କ ପଶ୍ଚାଦ୍ଧାବନ କରି ତାଙ୍କ ଧରିଲେ । ଅଶ୍ବିଦୃୟ ତାଙ୍କ ବିମୁକ୍ତ କଲେ । 
ବରି କା ଉଷାଙ୍କର ଏକ ନାମ ବୋଲି ମାକ୍ମୁଲର୍‌ କହନ୍ତି | ମ୧ : ୯ ୨ ସୁ:ର: ଶେଷ 
ତିନୋଟି ରକ ଅଶ୍ବିଦ୍ଵୟଙ୍କ ପାଇଁ ଉଦ୍ଦିଷ୍ଟ । ରଗ୍‌ବେଦରେ ଅଶ୍ବିଦୃୟଙ୍କ ପାଇଁ ଉଦ୍ଦିଷ୍ଟ କେତେକ 
ସୂକ୍ତ ମଧ୍ଯରେ ଉଷାଙ୍କ ପାଇଁ ଉଦ୍ଦିଷ୍ଟ କେତେକ ସୂକ୍ତର ପଫଂକ୍ରିବିଶେଷଙ୍କର ଅଂଶ ପ୍ରାୟ ସମାନ 
ରୂପେ ବା ସାମାନ୍ୟ ପରିବର୍ଭନ ସହ ଲକ୍ଷିତ ହୁଏ । I 

ଅର୍ଚ୍ବି ଓ ଉଷାଙ୍କର ମଧ୍ଯ ନିଗୂଢ଼ ସମ୍ପର୍କ ସୂଚିତ ହୋଇଅଛି ରଗ୍ବେଦରେ | 
ମ୩:୫୮ ସୂ: ୧ରରେ ଅଛି- ‘ଧେନୁ ଉଷା ପ୍ରାଚୀନ ଅଗ୍ରିଙ୍କ ପାଇଁ କାମ୍ୟ ଦୁଗ୍ଧ ଦୋହନ 
କରୁଛନ୍ତି |” ମ୧.୧ ୨ ୪ସୁ. ୧ର:ରେ ଅଛି - ‘ଅଗୁଁ ଯଜ୍ଞରେ ପୂଜ୍‌ ନିତ ହେଲେ ଉଷା 
ଅନ୍ଧକାର ଦୂରକରି ବିପୁଳ ଜ୍ୟୋତି ପ୍ରକାଶ କରନ୍ତି | 

ଉତଷାଙ୍କ ଗୋଟିଏ ଉତଷ୍ଠା ସୂକ୍ତରେ “ ଶ୍ରେଷ୍ଠା ଅଙ୍ଗରା' ରୂପେ ବର୍ଣ୍ଣନା କରାଯାଇଛି | 

ଅଶ୍ନିଦ୍ଵୟ ଓ ଉଷାଙ୍କ ପରେ ଆସନ୍ତି ସବିତା । ସାୟଣଙ୍କ ମତରେ ସୂର୍ଯ୍ୟୋଦୟ ପୂର୍ବର 
ଓ ଉଷାଙ୍କ ପରର ସୂର୍ଯ୍ୟ ହେଉଛି ସବିତା | ମନେ ପଡ଼େ - “ନମଃ ସବିତରେ 
ଜଗଦେକଚକ୍ଷୁଷେ, ଜଗତପ୍ରସୂତି ସ୍ଥିତିନାଶହେତବେ । ' ସୂର୍ଯ୍ୟଙ୍କୁ ମଧ୍ଯ ସ୍ଥାନେ ସ୍ଥାନେ ସବିତା 
ରୂପେ ଅଭିହିତ କରାଯାଇଅଛି (ଯଥା:ମ: ୧୦:୧ ୫୮ସୂ:) | ସୁପ୍ରସିଦ୍ଧ ଗାୟତ୍ରୀ ମନ୍ତ୍ର 
ଉଚ୍ଚାରିତ ହୋଇଛି ସବିତାଙ୍କ ଉଦ୍ଦେଶ୍ୟରେ | 

ବୈଦିକ ରଷିଗଣ ଅଗ୍ନିଙ୍କୁ ଯେପରି ବାରମ୍ବାର ଯୁବା ରୂପରେ ବର୍ଣ୍ଣନା କରିଛନ୍ତି, 
ସେହି ପରି ଜ୍ୟୋତିର୍ମୟୀ ଉଷାଙ୍କୁ ମଧ୍ଯ ବାରମ୍ବାର ଯୁବତୀରୂପେ ବର୍ଣ୍ଣନା କରିଛନ୍ତି 
(ମ୧:୧୧୩ସୃ:୭ର:, ୧ମ:୧ ୨୩ସୂ:୧୦ର:, ମ:୩:୬୧ସୂ:୧ର:, 
ମ:୭:୭୭ସୁ:୧ର:, ମ:୭:୮ ସୂ: ୨ର: ଇତ୍ୟାଦି) | କେବେ କେବେ ତାଙ୍କୁ ବିବାହ 
ପାଇଁ ପ୍ରସ୍ତୁତା କନ୍ୟାରୂପେ, କେବେ ପ୍ରଣୟିନୀ ବା ଅଭିସାରିକା ରୂପେ, କେବେ ନର୍ରକୀ 
ରୂପେ, କେବେ ପୁଣି ସୁଗୁହିଣୀ ରୂପେ କବିରଷିଗଣ ବର୍ଣ୍ଣନା କରିଛନ୍ତି । 

ମ: ୧:୪୮ ସୁ: ୫ର: ରେ ପ୍ରସୃଣ୍ଠ ରଷି କହୂଛନ୍ତି-“ ଉଷା ଗୁହକାର୍ଯ୍ୟସୁନିପୁଣା ଗୁହିଣୀ 
ତୁଲ୍ୟ ସମସ୍ତଙ୍କ ପାଳନ କରି ଆଗମନ କରନ୍ତି ।' 

ସେହି ମଣ୍ଡଳର ୯ ୨ ସୁ:ର ୪ର୍ଥ ରକ୍‌ରେ ଗୋତମ ରଖି ବର୍ଣ୍ଣନା କରିଛନ୍ତି, ' ଉଷା 
ସୁନ୍ଦର ସୂଚିକର୍ମବିଶି୍ଟବସ୍ତ୍ର ପରିହିତା ନର୍ଭକୀ ତୁଲ୍ୟ ସ୍ଵଜୀୟ ରୂପ ପ୍ରକାଶ କରୁଛନ୍ତି ଓ ଧେନୁ 
ଯେପରି ଦୁଗ୍ଧ ଦୋହନ କାଳରେ ନିଜର ସ୍ତନ ପ୍ରକାଶ କରେ, ସେହିପରି ଉଷା ମଦ୍ଯ ନିଜର 
ବକ୍ଷ ପ୍ରକାଶ କରୁଛନ୍ତି | ' (ଲକ୍ଷ୍ୟ କରିବା କଥା, ଏହାର ଠିକ୍‌ ପୂର୍ବ ରକ୍‌ରେ-୩ୟ ରକ୍୍‌ରେ 
-ତେଜୋଦୀପ୍ର ଉଷାଙ୍କୁ ଉନ୍ବଳ ଅସ୍ତଧାରୀ ଯୋଦ୍ଧାଙ୍କ ସହିତ ତୁଳନା କରାଯାଇଛି ! ଉଷାଙ୍କ 
ବ୍ୟକ୍ତିତ୍ଵରେ ଯେପରି ସମନ୍୍‌ୟ ଘଟିଛି ସଂଗ୍ରାମୀ ବୀରର ପୌରୁଷ ଏବଂ ତରୁଣୀ ନର୍ଭକୀର 
ପ୍ରଣୟ ପ୍ରବଣତା ଓ ସୌନ୍ଦର୍ଯ୍ୟ ଚେତନାର | ୧ ୦ମ ମଣ୍ଡଳର ପୁରୁରବା-ଉର୍ବଶୀ ସମ୍ବାଦ- 
ସୂକ୍ତର ନାୟିକା ଉର୍ବଶୀ, ସୂର୍ଗର ଅସ୍ତରୀ ହେଉଛନ୍ତି ଉଷା - ସୂର୍ଯ୍ୟପ୍ରିୟା ଉଷା | ପୁରୁରବା 
ସୂର୍ଯ୍ୟଙ୍କର ଏକ ନାମ ବୋଲି ବହୁ ପଣ୍ଡିତ ମତ ପ୍ରକାଶ କରିଛନ୍ତି । ଏହି (ମ: ୧:୯ ୨ସୁ:) 
ସୂକ୍ତର ୫ ମ ରକ୍‌ରେ ରଖି କହିଛନ୍ତି  ଦ୍ୟୁଲୋକ ଦୁହିତା ଜ୍ୟୋତିର୍ମୟ ସୂର୍ଯ୍ୟଙ୍କର ସେବା 
କରୁଛନ୍ତି” | ପୁଣି ୧ ୧ଶ ରକରେ ଉଷାଙ୍କୁ ପ୍ରଣୟୀ ସୂର୍ଯ୍ୟଙ୍କର ସ୍ତ୍ରୀ (ଜାରସା ଚନକ୍ଷସା ଯୋଷା) 
ରୂପେ ଅଭିହିତ କରିଛନ୍ତି । 

୧ମ ମଣ୍ଡଳର ୧ ୧୩ତମ ସୂକ୍ତର ୭ମ ରକ୍‌ରେ କୂସ ରଖି କହିଛନ୍ତି, ' ଏହି 
ଯୁବତୀ, ଶୁକୃବସନା ଦ୍ୟୁଲୋକଦୁହିତା ଅନ୍ଧକାର ଦୂର କରି ମନୁଷ୍ୟଙ୍କର ଦୃଝିଗୋଚର 
ହୋଇଛନ୍ତି ।” ସେହି ମଣ୍ଡଳର ୧ ୨୩ତମ ସୂକ୍ତର ୧୦ମ ରକ୍‌ରେ କକ୍ଷୀବାନ୍‌ ରଷି ଉତଷାଙ୍କୁ 
ସମ୍ବୋଧନ କରି କହିଛନ୍ତି, ' ଦେବୀ ! (ବିବାହ ହେବାକୁ ଯାଉଥବା) କନ୍ୟାପରି ତୁମର 
ଶରୀର, ଅଙ୍ଗପ୍ରତ୍ୟଙ୍ଗ ପ୍ରକାଶ କରି ତୁମେ ଦାନଶୀଳ, ସମୁନ୍ତଳ ସୂର୍ଯ୍ୟଙ୍କ ସମୀପକୂ ଯାଅ | 
ଯୁବତୀତୁଲ୍ୟ ଅପୂର୍ବ ପ୍ରରାମୟୀ ହୋଇ ଭଷତ୍‌ ହାସ୍ୟ ପ୍ରକାଶ କରି ସୂର୍ଯ୍ୟଙ୍କ ନିକଟରେ ତୁମର 
ବକ୍ଷଦେଶରୁ ଆବରଣ ଅପସାରିତ କର ।' ସୂର୍ଯ୍ୟ ପ୍ରଣୟିନୀ ସେ | ପୁଣି ରଖି କହିଛନ୍ତି 
ପରବର୍ଭୀ ରକ୍‌ରେ ¬ “ମାତା କନ୍ୟାର ଶରୀର ମାର୍ଜ୍ଚନ କଲେ ତାହା ଯେପରି ଉଜ୍ଵଳ ହୁଏ, 
ତୁମେ ମଧ୍ଯ ସେହିପରି ହୋଇ ( ମାର୍ଜିତରୂପ, ଉଜ୍ଳ ହୋଇ) ଦର୍ଶନ ପାଇଁ ( ସୂର୍ଯ୍ୟ ଦେଖୁବା 
ପାଇଁ) ନିଜର ଶରୀର ପ୍ରକାଶ କର !” ୟେ ସବର୍ମଣ୍ଡଳର ଏକ ଅଭିସାର କାହାଣୀ ! ପ୍ରଣୟିନୀ 
ଯୁବତୀ ଉଷା ପ୍ରେମିକ ସୂର୍ଯ୍ୟଙ୍କ ନିକଟରେ ନିଜର ଶରୀର ଅର୍ପଣ କରୁଛନ୍ତି । 

ପରବର୍ଭୀ (ମ: ୧: ୧ ୨ ୪ ସୁ: ) ସୁକ୍ତର ୩ୟ ରକ୍‌ରେ କକ୍ଷୀବାନ୍‌ ରଖି କହିଛନ୍ତି ଯେ 
ସ୍ଵର୍ଗର ର ଦୁହିତା ଦ୍ୟୁତିମୟୀ ଉନ୍ମଳବସନା ଉଷା “ସୂର୍ଯ୍ୟଙ୍କର ଉଦ୍ଦେଶ୍ୟ ( ପ୍ରଣୟକାମନା) ଜାଣି 
କରି ହିଁ ` ଯେପରି ତାଙ୍କର ମାର୍ଗରେ ସଂଚରଣ କରୁଛନ୍ତି ।” ୪ର୍ଥ ରକ୍‌ରେ କହିଛନ୍ତି ଯେ 

“ସୁର୍ଯ୍ୟ ଯେପରି ଆପଣାର ବକ୍ଷ ପ୍ରକାଶ କରନ୍ତି... ସେହିପରି ଉଷା ନିଜକୁ ପ୍ରକାଶ 


Cor 


କରିଛନ୍ତି ।” ଯେପରି ସୂର୍ଯ୍ୟ ଓ ଉଷାଦେବୀ ଆଲିଙ୍ଗନରେ ନିଜ ନିଜର ବକ୍ଷ ସଂଯୋଜିତ 

କଲେ | ତା'ପରେ ୭ମ ରକ୍୍‌ରେ ରଖି କହିଛନ୍ତି - ' ଭାତୃ ହୀନା ନାରୀ ଯେପରି 
(ଅଭିସାରକାମୀ ହୋର) ପୂରୁଷ ନିକଟକୁ ଆସେ, ପତିବିହୀନା ନାରୀ ଯେପିର ଅର୍ଥଲାଭ 
ପାଇଁ ଦ୍ୟୁତକ୍ରୀଡା ଗୃହକୁ ଯାଏ ( ନିରୁକ୍ତ ଅନୁଯାୟୀ ରକର “ ଗରଇା' ଶବ୍ଦର ଅର୍ଥ ଦ୍ୟୁତକ୍ରୀଡ଼ା 
ଗହ ତେବେ ଏଠାରେ ପରପୁରୁଷ ଗୁଡ ହୋଇପାରେ), ସେହିପରି ମଧ୍ଯ ଉଷା କରନ୍ତି | 
“ ସ୍ପ୍ୟ ଯେପରି କାମନା- ଚାଳିତା ହୋଇ ବା କାମାସକ୍ତା ହୋଇ ସୁନ୍ଦର ବସ୍ତ ପରିଧାନ କରି 
ହାସ୍ୟ ଦ୍ଵାରୀ ଦନ୍ତ ପ୍ରକାଶ କରେ, ଉଷା ମଧ୍ଯ ସେହିପରି କରନ୍ତି ।” ପୁଣି ଏକାଦଶ ରକରେ 
ଅଛି - “ ଯୁବତୀ ଉଷା ପୂର୍ବ ଦିଗରୁ ଆସୁଛନ୍ତି ।? ଅବଶ୍ୟ ସୂକ୍ତର ୪ର୍ଥ ରକରେ ଏହା ମଧ୍ଯ 
ଅଛି- “ ଗୃହିଣୀ ଯେପରି ସମସ୍ତଙ୍କୁ ନିଦ୍ରାରୁ ଉଠାନ୍ତି, ଉଷା ମଧ୍ଯ ଜଗତର ଲୋକମାନଙ୍କୁ 
ସେହିପରି ଜାଗରିତ କରନ୍ତି” , (ଯେପରି ଅଛି ମ: ୧: ୪୮ସୂ:୫ର:ରେ) | କିନୁ ତା' ପରେ 
ସେହି ରକରେ ଅଛି - “ଉଷା ଅଭିସାରିକାମାନଙ୍କ ମଧ୍ଯକୁ ସବୁଠାରୁ ଅଧୁକ ଥର ଆସନ୍ି !' 

ମ:୩:୬ ୧ ସୁ: ୧ରରେ ବିଷ୍ଠାମିତ୍ର ରଷି ଉତାଙ୍କୁ ସମସ୍ତଙ୍କ ବରଣୀୟା, ପୂୁରାତନୀ, 
ଯୁବତୀତୁଲ୍ୟ ସୌନ୍ଦର୍ଯ୍ୟଶାଳିନୀ” ରୂପେ ବର୍ଣ୍ଣନା କରିଛନ୍ତି । କେଉଁ ଅନନ୍ତ କାଳରୁ ପ୍ରତ୍ୟହ 
ଉଷା ଆବିର୍ଦୂତା ହେଉଛନ୍ତି ସୁର୍ଯ୍ୟୋଦୟର ପୂର୍ବରୁ, ତେଣୁ ସେ “ ପୁରାଣୀ' - ' ପୁରାତନୀ' କିନୁ 
ସେ ' ଯୁବତୀ, - ନିତ୍ୟଯୌବନସମ୍ପନ୍ନାୟ ଅଜରା ବା ଜରାରହିତା | 

ମ:୫: ୮୦ ସୁ: ୫ର:ରେ ସତ୍ୟଶ୍ରବା ରଷି କହିଛନ୍ତି - ‘ସେ (ଉଷା) ସୁବେଶା 
ରମଣୀ ତୁଲ୍ୟ ନିଜର ରୂପ ପ୍ରକାଶ କରନ୍ତି 1 ମନେ ହୁଏ ଯେପରି ସ୍କାନରୁ ଉଠି ଆମ୍ଭମାନଙ୍କର 
ଦୃଷ୍ତି ସମୁଖରେ ଆବି ତା ହେଉଛନ୍ତି !' ପରବର୍ଭୀ ରକ୍‌ରେ ପୂଣି ରଷି କହିଛନ୍ତି - 
“ ସୃର୍ଗକନ୍ୟା ଉଷା... ସୁବେଶା କାମିନୀ ପରି ନିଜର ସୌନ୍ଦର୍ଯ୍ୟ (ଆକାଶରେ) ବିସ୍ତାର 
କରୁଛନ୍ତି । ଯୁବତୀ ଉଷା ପୂର୍ବକାଳପରି ନିଜର ଜ୍ୟୋତି ପ୍ରକାଶ କରୁଛନ୍ତି ।' 

ମ:୭ :୭ ୫ସୂ:୫ର:ରେ ବସିଷ୍ଠ ରଷି ଉତାଙ୍କୁ  ସୂର୍ଯ୍ୟସ୍ୟ ଯୋଷା” ବା “ ସୂର୍ଯ୍ୟଙ୍କ 
ଗୁହିଣୀ' ରୂପେ ଅଭିହିତ କରିଛନ୍ତି (ଯେପରି ବିଷ୍ନାମିତ୍ର କହିଛନ୍ତି ମ:୩.୬ ୧ ସୁ: ୪ରରେ- 
“ ସୃ ସରସ୍ୟ ପତ୍ନୀ” ) ! ସେହି ମଣ୍ଡଳର ୭ ୬ତମ ସୂକ୍ତର ୩ୟ ରକ୍‌ରେ ବସିଷ୍ଠ ଉଷାଙ୍କୁ 
ସମ୍ବୋଧନ କରି କହିଅଛନ୍ତି - ‘ ଯେଉଁ ସବୁ ର୍ଭି ସୂର୍ଯ୍ୟୋଦୟ ପୂର୍ବରୁ ପ୍ରକାଶିତ ହୁଏ, 
ସେମାନଙ୍କ ଗୁଣରୁ ତୁମେ ଜୁଳଟା ପରି ନ ହୋଇ (ବିକଳ୍ପ ଅର୍ଥ ସନ୍ଧୟାସିନୀ ପରି ପତିବିମୁଖା 
ନ ହୋଇ) ସ୍ବାମୀ ସମୀପଗାମିନୀ ତୁଲ୍ୟ ଦେଖାଯାଅ' | (ରକ୍ରେ ଅଛି - “ନ ପୁନର୍ଯତୀବ' 
....' ଯତୀବ” କୁ ' ଯତି+ଇବ” ଜଇଲେ ˆ ଭକ୍ତିମତୀ ସନ୍ଧ୍ୟାସିନୀ ତୂଲ୍ୟ” ଅର୍ଥ ହେଉଛି କିନ୍ତୁ 
କେତେକ ଆଉ ଗୋଟିଏ ଅର୍ଥ କରିଛନ୍ତି - ' କୁଳଟା ତୁଲ୍ୟ” !) 

୭୭ ତମ ସୂକ୍ତର ପ୍ରାରମ୍ଭରେ ଉଷାଙ୍କୁ ‘ ଯୁବତୀ ଯୋଷା” ରୂପେ ବର୍ଣ୍ଣନା କରି ତାଙ୍କର 
ସୂର୍ଯ୍ୟଙ୍କ ସହିତ ସାନ୍ଧିଧର ସୂଚନା ଦିଆ ହୋଇଛି | “ ଯୁବତୀ ଯୋଷାପରି ସମସ୍ତ ପ୍ରାଣୀଙ୍କୁ 
ସଞ୍ଚରଣାର୍ଥ ପ୍ରେରଣ କରି ଉଷା ସୂର୍ଯ୍ୟଙ୍କ ପାର୍ଶ୍ବରେ ହିଁ ଜ୍ୟୋତିଲାଭ କରୁଛନ୍ତି !' ସୂର୍ଯ୍ୟଗୃହିଣୀ 

ବେଦବୈଭବ ୫୧ 


ସେସୂର୍ଯ୍ୟଙ୍କଠାରୁ ଦୀପ୍ତି ଲାଭ କରୁଛନ୍ତି । ୮୦ ତମ ସୃକ୍ତର ୨ ରକ୍‌ରେ ବସିଷ୍ଠ କହିଛନ୍ତି 
ଯେ ଉଷା ନବଯୌବନ ଧାରଣ କରି ଜ୍ୟୋତିଦ୍ଵାରା ଗାଢ଼ ଅନ୍ଧକାର ନାଷ କରି ଉଦିତ 
ହୁଅନି । ଲଜ୍ମାବିହୀନା ଯୁବତୀ ପରି ସେ ସୂର୍ଯ୍ୟଙ୍କ ସମ୍ମୁଖକୁ ଆସନ୍ତି ଓ ସୂର୍ଯ୍ୟ, ଯଞ୍ଚ ଓ ଅଗ୍ନିଙ୍କୁ 
ପ୍ରକାଶିତ କରନ୍ତି । ଉଷା ଜାଳରେ' ଯଞ୍ଚାରମ୍ଭ ହୁଏ, ହୋମାଗ୍ ପ୍ରକ୍ଳିତ ହୁଏ ଓ ପରେ ପରେ 
ସୂର୍ଯ୍ୟ ଉଦିତ ହୁଅନ୍ତି ! 
. ସେହି ରକ୍ର ପ୍ରଥମ ଭାଗରୁ ସୂଚିତ ହେଉଚି ଉଷା ଯେପରି ସୂର୍ଯ୍ୟଙ୍କ ସହିତ 

ସମ୍ଭୋଗକାମିନୀ | 

୧ମ ମଣ୍ଡଳର ୩୦ ତମ ସୂକ୍ତର ବିଂଶତିତମ ରଜ୍‌ରେ ଶୁନଃଶେପ ରି କହିଛନ୍ତି - 
“ ହେ ସୁତିପ୍ରିୟା ମରଣରହିତା ଉଷା ¦ କେଉଁ ମନୁଷ୍ୟ ତୂମର ସମ୍ଭୋଗ ପାଇଁ ଯୋଗ୍ୟ ? ହେ 
ବିଭାବରି (ଦୀପ୍ରିମୟୀ) ! ତୁମେ କାହାକୁ ଲାଇ କର ?' ଏତଦ୍ବାରା ସୁଚିତ ହେଉଅଛି ଯେ 
ମରମାନବ ତାଙ୍କର ସମ୍ଭୋଗଯୋଗ୍ୟ ନୁହେଁ । କେବଳ ସୂର୍ଯ୍ୟ ହିଁ ତାଙ୍କର ପ୍ରଣୟ ପାଇଁ 
ଯୋଗ୍ୟ । ପରବର୍ଭୀ ରକ୍‌ରେ ଶୁନଃଶେପ ଉଷା ଦେବୀଙ୍କ ରହସ୍ୟମୟତାନୁ ଲକ୍ଷ୍ୟ କରି 
କହିଛନ୍ତି, ହେ ବିସ୍ତାରଶୀଳା, ବିଚିତୃବର୍୍ା, ଦ୍ୟୁତିମତୀ ଉଷା, ଆମେ ନିକଟରୁ ବା ଦୂରରୁ 
ତୁମକୁ ବୁଝିପାରୁନାହୁଁ ।” ଉଷା ମର୍ଜ୍ଯୟର ମାନବ ପକ୍ଷରେ ଅବୋଧଧା | 

ମ: ୧ :୧୫ସୁ: ୨ର:ରେ କୂସ ରଖି ବର୍ଣ୍ଣନା କରିଛନ୍ତି - “ନର ଯେପରି ନାରୀର 
ପଶ୍ଚାଦ୍ଧାବନ କରେ ସେହିପରି ସୂର୍ଯ୍ୟ ଜ୍ୟୋତିର୍ମୟୀ ଉଷାଙ୍କ ପଶ୍ଚାତ୍‌ ଆଗମନ କରୁଛନ୍ତି ।' 
ଉଷାଙ୍କ ପରେ ପରେ ସୂର୍ଯ୍ୟ ଆସନ୍ତି । ଉଷା ଅନ୍ତର୍ହିତା ହୋଇ ଯାଆନ୍ତି । 

ସୂର୍ଯ୍ୟ ଓ ଉଷାଙ୍କ ପ୍ରଣୟକାହାଣୀ ଗ୍ରୀସୀୟ ପୁରାଣର ଠା (ସୂର୍ଯ୍ୟ ଦେବତା) ଓ 
Daphne (ଉଷାଙ୍କର ଏକ ନାମ “ଦହନା” )ଙ୍କ କାହାଣୀ ମନେ ପକାଇଦିଏ 1 Apollo 
କାମାତୁର ହୋଇ ଭDaphnew୍କୁ ଅନୁସରଣ କଲେ, ତାଙ୍କର ପଷ୍ଚାଦ୍ଧାବନ କଲେ | କିନୁ 
ଯେଉଁ ମୁହୂର୍ଭରେ ତାଙ୍କୁ ଧରିଲେ, ସେହି ମୁହୂର୍ରରେ ଠaphne ନାରୀ ରୂପ ହରାଇ ଗୋଟିଏ 
* ବେ” (Bay) ପତରମାଳାରେ ପରିଣତ ହୋଇଗଲେ | ସୂର୍ଯ୍ୟ ଉଦୟ ହେଲେ ଉଷାଙ୍କର 
ବିଲୟ ଘଟେ । ଗ୍ରାସୀୟ କାହାଣୀଟି ପ୍ରତୀକାତ୍ସକ ଭାବେ ତାହା ପ୍ରକାଶ କରୁଛି । 

ବୈଦିକ ରଖିଗଣ ଅନବଦ୍ୟା ଦୀପ୍ରିମୟୀ ଉଷାଙ୍କୁ ରଥାରୂଢ଼ା ଦେବୀରୁପେ କଳନା 
କରିଛନ୍ତି | 

ମ: ୧:୪୮ ସୁ: ୭ର:ରେ କଣ୍ଠପୂତ୍ର ପ୍ରସ୍ପଣ୍ଠ ରଖି କହିଛନ୍ତି ¬ ସେ ( ଉଷାଦେବୀ) 
ରଥ ସଂଯୋଜିତ କଲେ | ଏହି ସୁଭଗା ( ସୌଭାଗ୍ୟବତୀ) ଉଷା ସୁଦୂରରୁ ସୂର୍ଯ୍ୟଙ୍କର 
ଉଦୟସ୍କାନର ଉର୍ଚ୍ବ ସ୍ଥ ଦିବ୍ୟଲୋକରୁ ( ସୂର୍ଯ୍ୟସ୍ୟୋଦୟନାଦଧ୍‌ ) ଶତସଂଖ୍ୟକ ରଥ ଦ୍ଵାରା 
ମନୁଷ୍ୟମାନଙ୍କ ନିକଟକୁ ଆସୁଛନ୍ତି ।” ସେହି ସୂକ୍ତର ୧୦ମ ରକ୍‌ରେ ରଖି ଉଷାଙ୍କୁ ପ୍ରାର୍ଥନା 
କରିଛନ୍ତି,  ...ହେ ବିଭାବରି (ଜ୍ୟୋତିର୍ମୟୀ) , ତୁମେ ବିଶାଳ ରଥରେ (ରଥେନ ବୃହତା) ଆସ;...” 

ପରବର୍ଭୀ ସୂକ୍ତରେ (ମ: ୧:୪୯ ସୁ: ୨ର:) ରଷି ଉଷାଙ୍କୁ ନିବେଦନ କରିଛନ୍ତି, ‘ହେ 
ଉଷା ! ତୂମେ ଯେଉଁ ସୁଦୃଶ୍ୟ ସୁଖକର ରଥରେ ଅଧ୍ଯଷ୍ଠାନ କର ( ସୁପେଶସଂ ସୁଖଂରଥଂ) 
ତଦ୍ବାରା, ହେ ଦ୍ୟୁଲୋକ ଦୂହିତେ ! ଆଜି ହବ୍ୟଦାତା ଯଜମାନର ସମୀପକୁ ଆସ ।” 

ମ: ୧: ୯ ୨ ସୂ: ୨ ରରେ ଗୋତମ ରଷି କହିଛନି- ‘ ଅରୁଣକିରଣଗଣ ( ଅରୁଣା 
ଭାନବୋ) ସ୍ଵଚୁନ୍ଦରେ ଉଦିତ ହେଇା ପରେ ରଥରେ ସଂଯୋଜିତ ହେବା ପାଇଁ ଉପଯୁକ୍ତ 
ଶୁଭରବର୍ଣ୍ଣ ଗାଭୀଗଣଙ୍କୁ ଉଷାଦେବୀଗଣ ରଥରେ ଯୋଜିତ କଲେ... | ସେହି ସୂକ୍ତର ୧ ୫ଶ 
ରକ୍‌ରେ ରଖି ପୂଣି କହିଛନ୍ତି ‘ହେ ଅନୃସମ୍ପନ୍‌ା ଉଷା, ଆଜି (ରଥରେ) ଅରୁଣ ବର୍ଣ୍ଣ 
ଅଶ୍୍‌ ସଂଯୋଜିତ କରି ଆମ୍ଭମାନଙ୍କ ପାଇଁ ସମସ୍ତ ସୌଭାଗ୍ୟ ଆଣ (ବିଶ୍ଵା 
ସୌଭଗାନ୍ୟାବହ) ।” ଉଷାକାଳୀନ ଅରୁଣ କିରଣକୁ ଅରୁଣବର୍ଣ୍ଣ ଅଶ୍ଵରୂପେ ରଷି ବର୍ଣ୍ଣନା 
କରିଅଛନ୍ତି । 

ମ୧: ୧ ୧୩ ସୁ: ୧୪ର:ରେ କୁସରଷି ବର୍ଣ୍ଣନା କରିଛନ୍ତି - ˆ ନିଦ୍ରାଗତ ପ୍ରାଣୀମାନଙ୍କୁ 
ଜାଗରିତ କରିବା ପାଇଁ ଉଷା ଅରୁଣ ଅଶ୍ଵସଂଯୋଜିତ ରଥରେ ଆସୁଛନ୍ତି ।” ସେହି ମଣ୍ଡଳର 
୧ ୨୩ତମ ସୂକ୍ତର ୭ ମ ରକ୍‌ରେ ଦୀର୍ଘତମାଙ୍କ ପୁତ୍ର କକ୍ଷୀବାନ୍‌ ରଖି ଉଷାଦେବୀଙ୍କର 
ଜ୍ୟୋତିର୍ମୟ ରଥ ( ଶୋଶୁଚତା ରଥେନ)ର ଅବତାରଣା କରିଛନ୍ତି | ସେହି ଜ୍ୟୋତିର୍ମୟ 
ରଥଦ୍ଵାରା ଉଷା ଦେବୀ ରାତ୍ରି କାଳରେ ଅନ୍ଧକାରାବ୍ୃତ ହୋଇଥୁବା ପଦାର୍ଥମାନଙ୍କୁ ପ୍ରକାଶ 
କରନ୍ତି | ୧ମ ରକ୍ରେ ହିଁ ସେ ସୂଚିତ କରିଛନ୍ତି ‘ ଉଷାଙ୍କର ରଥ (ଅଶ୍ଵ) ସଂଯୋଜିତ 
“ହୋଇଅଛି 1” ୧ ୨ ୪ତମ ସୂଭ୍ତର ୧୧ ଶ ରକ୍‌ରେ କକ୍ଷୀବାନ୍‌ ରଷି ବର୍ଣ୍ଣନା କରିଛନ୍ତି, 
' ଯୁବତୀ ଉଷା ପୂର୍ବଦିଗରୁ ଆସୁଛନ୍ତି, ତାଙ୍କର ରଥରେ ଅରୁଣବର୍ଣ୍ଣ ଅଶ୍ଵଗଣଙ୍କୁ ସଂଯୋଜିତ 
କରିଅଛନ୍ତି ।' 

ମ:୩:୬ ୧ ସୁ: ୨ର:ରେ ବିଶ୍ଵାମିତର ରଖି ଉଷା ଦେବୀଙ୍କୁ ' ଚନ୍ଦ୍ରରଥା'- ( ସୁବର୍ଣ୍ଣମୟ- 
ରଥେୋପେତା' ( ସାୟଣ)-“ ସୁବର୍ଣତମୟ ରଥରେ ଅଧ୍ଷ୍ପିତା' ବୋଲି ସମ୍ବୋଧନ କରିଛନ୍ତି । 
ଉଷାଙ୍କର ହୈମ କିରଣ ରାଜିଜୁ ତାଙ୍କର ସୁବର୍ଣ୍ଣମୟ ରଥ ରୂପେ କଳ୍ପନା କରିଛନ୍ତି, ଏହା ସୃଷ୍ 
ମନେ ହେଉଛି ! 

ମ: ୪:୫ ୧ ସୁ: ୪ର:ରେ ବାମଦେବ ରଷି ଉଷା ଦେବୀଙ୍କର ପୁରାତନ ବା ନବୀନ 
ରଥକୁ ବାରମ୍ବାର ଆସିବାକୁ ଆବାହନ କରିଛନ୍ତି ! 

ମ:୫:୮ ୦ ସୁ: ୧ର:ରେ ସତ୍ୟଶ୍ରବା ରଷି ଉଷାଙ୍କୁ ' ଜ୍ୟୋତିର୍ମୟ ରଥାରୂଢ଼ା' ବୋଲି 
ବର୍ଣ୍ଣନା କରିଛନ୍ତି | ପରବର୍ଭୀ ରକ୍‌ରେ କହିଛନ୍ତି, ' ମନମୋହିନୀ ଉଷା ମନୁଷ୍ଯମାନଙ୍କୁ 
ଜାଗରିତ କରି ଓ ସମସ୍ତ ପଥ ସୁଗମ କରି ବୃହତ୍‌ ରଥରେ ଆରୋହଣ ପୂର୍ବକ ସୂର୍ଯ୍ୟଙ୍ଗ 
ସମ୍ମୁଖରେ ଯାଉଛନ୍ତି ' ; ୩ୟ ରକ୍ରେ ରଖି ଉଷାଙ୍କ ରଥରେ ' ଅରୁଣ ବର୍ଣ୍ଣ ବଳୀବର୍ଦ' 
( ଗୋଭିରରୁଣୋଭିର୍ଯ଼ୁଜାନା) ଯୋଜିତ ହୋଇଛନ୍ତି ବୋଲି ବର୍ଣ୍ଣନା କରିଛନ୍ତି | 


Digitized by PPRACHIN, SOA 


ବେଦବୈଭବ ୫୩ 


ମ:୬: ୬ ୪ସୁ: ୫ର:ରେ ଭରଦ୍ାଜ ରଖି ତାଙ୍କୁ ' ବିଶାଳ ରଥ ବିଶିଷ୍ଟା' ବୋଲି 
ବର୍ଣ୍ଣନା କରିଛନ୍ତି | ପରବର୍ଭୀ ସୁକ୍ତର ୨ୟ ରକ୍‌ରେ ଭରଦ୍ଵାକ ରଷି ପୁଣି କହିଛନ୍ତି, “ଚନ୍ଦ୍ରରଥା 
( ସୁବର୍ଣ୍ଣ ମୟରଥାସୀନା ବା ଶୋଭାମୟରଥାସୀନା) ଉଷାଦେବୀ ସେହି ସମୟରେ ବୃହତ୍‌ 
ଯଜ୍ଞର ପ୍ରାରମ୍ଭିକ ଅଂଶ ସମାପନ କରି ଅରୁଣ ବର୍ଣ୍ଣ ଅଶ୍ବଙ୍କ ଦ୍ଵାରା ଗମନ କରନ୍ତି... ! 

ମ:୭ :୭ ୫ସୁ.୬ରରେ ବସିଷ୍ଠ ରଷି କହିଛନ୍ତି, ‘ଜ୍ୟୋତିର୍ମୟୀ ଉଷାଙ୍କ ଯେଉଁମାନେ 
ବହନ କରନ୍ତି, ସେହି ଦୀପ୍ତି ଯୁକ୍ତ ଚି ତ୍ରବିଚିତ୍ର ଅଶ୍ବ ଗଣ ଦେଖାଯାଉଛନ୍ତି | ସେହି ଉଷା 
ପ୍ରଭୂତଦୀପ୍ତିଶାଳିନୀ ହୋଇ ବହୁରୂପ ରଥରେ (ବିଶ୍ବପିଶା ରଥେନ) ଯାଉଛନ୍ତି ଓ ସେବକ 
ମନୁଷ୍ୟଙ୍କୁ ରତ୍ୃଦାନ କରିଛନ୍ତି” । ଆଉ ଗୋଟିଏ ସୂକ୍ତରେ ଉଷାଙ୍କୁ ' ରତୃଭାକ୍‌' ରୂପେ ବର୍ଣ୍ଣନା 
କରାଯାଇଅଛି | 

ମ:୭ :୭ ୮ ସୂ: ୧ରରେ ବସିଷ୍ଠ ଉଷାଦେବୀଙ୍କ ପ୍ରାର୍ଥନା କରିଛନ୍ତି ¬ “ ଆମ୍ଭମାନଙ୍କ 
ସମ୍ମୁଖକୁ ଆସୁଥୁ ବା ବିଶାଳ ଦୀ୍ରତିମାନ୍‌ ରଥଦ୍‌ୟରୀ ( ବୃହତା ରଥେନ ଜକ୍ୟୋତିଷ୍ଟତା) 
ଆମ୍ଭମାନଙ୍କ ପାଇଁ ପ୍ରୀତିଉତ୍ପାଦନକାରୀ ଧନ ବହନ କରି ଆଣ ।' ପୁଣି ରଖି ୪ର୍ଥ ରକ୍‌ରେ 
କହିଛନ୍ତି - ( ତାଙ୍କର ପ୍ରାର୍ଥନା ପୂରଣ ହୋଇଛି )- ' ସେ (ଉଷାଦେବୀ) ଅନୃପୂର୍ଶ ରଥରେ 
ଆରୋହଣ କରିଛନ୍ତି । ସେହି ରଥକୁ ସୁସଂଯୋଜିତ ଅଶ୍ଵ ବହନ” କରୁଛନ୍ତି । 

ମ: ୧୦: ୧୭ ୨ ସୁ: ୪ର:ରେ ରଥ ଶହ ନ ଥିଲେ ମଧ୍ଯ “ବର୍ଭନିଂ ବର୍ଭୟତି ' -ଉଷା 
ଚକହୁଳାରେ ଯୀଉଛନ୍ତି - ରଥ ଚଳାଉଛନ୍ତି ବୋଲି ସୂଚନା ମିଳୁଛି ! 

ବିଭିନ୍ନ ସୂକ୍ତରେ ରଖଷିଗଣ ଉଷାଙ୍କୁ ବାରମ୍ବାର “ ସୂନ୍ଧତା” , “ ସୁନୁତବାକ୍ୟ-ପ୍ରଦାୟିନୀ” , 
'ସୂନୃତବାକ୍ୟ ଉଚ୍ଚାରଣଶୀଳା” ଇତ୍ୟାଦି ରୂପେ ବର୍ଣ୍ଣନା କରିଅଛନ୍ତି ! ସୂନୃତ”ର ଅର୍ଥ ମଧୁର 
ସତ୍ୟବଚନ | ମ: ୧:୪୮ ସୂ. ୨ର:ରେ ପ୍ରସୃଣ୍ବ ରଖି ପ୍ରାର୍ଥନା କରିଛନ୍ତି - ' ହେ ଉଷା, ମତେ 
ସୂନ୍ଧତ ବାକ୍ୟ, ବଳ ଓ ଧନଶାଳୀଙ୍କର ଧନ ଦିଅ ।' (ଉଦୀରୟ ପ୍ରତି ମା ସୂନ୍ତା ଉଷଶ୍ଚୋଦ 
ରାଧୋ ମଘୋନାମ୍‌) | 

ମ: ୧:୯ ୨ ସୁ: ୭ର:ରେ ରାହୁଗଣଙ୍କ ପୁତ୍ର ଗୋତମ ରଖି କହିଛନ୍ତି - * ଗୋତମଙ୍କ 
ବଂଶର ବ୍ୟର୍ତିଗଣ ସ୍ଵର୍ଗ ଦୂହିତା ଉଷାଙ୍କର ସୁତି କରନ୍ତି, (ଭାସ୍ତୀ ନେତ୍ରୀ ସୂନ୍ଧତାନାଂ ଦିବଃ 
ସ୍ତବେ ଦୁହିତା ଗୋତମେଭିଃ) | 

ମ: ୧: ୧ ୧୩ସୁ: ୪ର:ରେ ପୁଣି କୁସରଷି ଉଷାଙ୍କ ' ସୂନୃତାନାଂ ନେତ୍ରୀ ରୂପେ 
ବର୍ଣ୍ଣନା କରିଛନ୍ତି - ' ଭାସ୍ତୀ ନେତ୍ରୀ ସୂନ୍ଧତାନାମଚେତି ଚିତ୍ରା ବି ଦୂରୋ ନ ଆବଃ ।” - 
ଆମେ ଦୀ୍ରିମୟୀ ସୂନ୍ଧତବାକ୍ୟର ନେତ୍ରୀ ବିଚିତ୍ର ବା ବିଭିନ୍ନବର୍ଣ୍ଠା ଉଷାଙ୍କୁ ଜାଣୁ ସେ ଆମର 
ଦ୍ଵାର ଖୋଲିଦେଲେ !” ( “ ନେତ୍ରୀ” ଶ୍ଦର ଅର୍ଥ ସାୟଣ କରିଛନ୍ତି - ଉଷାଙ୍କ ଆଗମନ 
ହେଲେ ପଶୁପକ୍ଷୀ ପ୍ରଭୃତି ଶବ୍ଦ କରନ୍ତି ! ସେଇଥୂପାଇଁ ଉଷାଙ୍କୁ ସୂନ୍ଧତ ବାକ୍ୟଗଣଙ୍କର, 
ମଧୁରବାକ୍ୟଗଣଙ୍କ ନେତ୍ରୀ କୁହାଯାଇଅଛି | ଅନ୍ୟ ଅର୍ଥ ମଧ୍ୟ କରାଯାଇଅଛି- ଉଷା କାଳରେ 

ଯାଜ୍ଚିକମାନେ ଯଜ୍ଞାରମ୍ଭ କରି ଦେବଦେବୀଗଣଙ୍କର ସ୍ତୁତି ବାକ୍ୟ ଉଚ୍ଚାରଣ କରନ୍ତି ¦ ଉଷା 
ଯେପରି ପ୍ରେରଣା ଦିଅନ୍ତି ସୁତିମାନ ରଚନା କରିବାକୁ, ମଧୁର ଭାବରେ ଉଚ୍ଚାରଣ 
କରିବାକୁ) ! ସେହି ସୂକ୍ତରେ ପୁଣି ୧ ୨ଶ ରକ୍‌ରେ କହିଛନ୍ତି ରଷି ' ଉଷାଦେବୀ ସୂନ୍ତ ଶବ୍ଦ 
ପ୍ରେରଣ କରିନ୍ତି ( ସୁନୃତା ଇରୟନ୍ତୀ) | 


ମ: ୧: ୧୨୩ସୁ:୬ର:ରେ କକ୍ଷୀବାନ୍‌ ରଖି କାମନା କରିଛନି- ' ସୂନୃତ ବାକ୍ୟ 
ଉଚ୍ଚାରିତ ହେଉ (ଉଦୀରତାଂ ସୂନ୍ଧ ତା) ? ! ପରବ ସୂଲୁରେ ରଖି ଉଷାଦେବୀଙ୍କୁ 
“ସୁନ୍ଧତେ ! ” ବୋଲି ସମ୍ବୋଧନ କରିଛନ୍ତି । 


ମ:୩: ୬ ୧ ସୁ: ୨ର:ରେ ବିଶ୍ଵାମିତୃ ରଷି ଉଷାଙ୍କୁ  ସୂନୃତା ଇରୟନ୍ତୀ” -' ସୁନତବାକ୍ୟ 
ପ୍ରେରଣ କାରିଣୀ ବା ସୂନ୍ଧତବାକ୍ୟୋଜାରଣକାରିଣୀ ବୋଲି ସମ୍ବୋଧନ କରିଛନ୍ତି | 

ମ: ୪:୫ ୨ ସୂ: ୪ର:ରେ ବାମଦେବ ରଖି ଉଷାଦେବୀଙ୍କୁ ' ସୂନତାବରି? ରୂପେ 
ସମ୍ବୋଧନ କରିଛନ୍ତି | 

ମ:୭ :୭ ୬ସୁ: ୭ର:ରେ ବସିଷ୍ଠ ରଖି କହିଛନ୍ତି - ' ଏହି ଉଷା ସୁତିକାରୀଙ୍କ ସୂନ୍ଧତ 
ବାକ୍ୟଗଣଙ୍କର ନେତ୍ରୀ ! (ପ୍ରେରଣାଦାୟିନୀ ବା ଉତ୍ମାଦୟି ତ୍ରୀ) ହୋଇ ଅନ୍ଧକାର ଦୂର 
କରନ୍ତି... ।” ମ:୭: ୭ ୯ସୁ:୫ର: ରେ ବିଶ୍ବାମିତ୍ରଙ୍କ ପରି ବସିଷ୍ଠ ରଷି ମଧ୍ଯ ଉଷାଙ୍କୁ  ସୂନୂତା 
ଲରୟନ୍ତୀ' ବୋଲି ବର୍ଣ୍ଣନା କରିଛନ୍ତି । 

ମ:୭:୮ ୧ସୁ.୬ର:ରେ ସେ ଉଷାଙ୍କୁ ' ସୂନୃୂତାବତୀ” ରୂପେ ବର୍ଣନା କରିଛନ୍ତି | 


ଉଷାଦେବୀ ଅଜରା, ଅମରା | ମ: ୧: ୧ ୧୩ସୁ, ୧୩ରରେ କୁସ ରଷି କହିଛନି- 
ଉଷା ଦେବୀ ଅତୀତରେ ପ୍ରତ୍ୟହ ଉଦୟ ହେଉଥୁୂଲେ । ବର୍ଭମାନ ମଧ୍ୟ ମଘୋନୀ 
(ଧନବତୀ) ଉଷା ଏହି ଜଗତକୁ ଅନ୍ଧକାରରୁ ମୁକ୍ତ କରୁଛନି । ସେହିପରି ଭବିଷ୍ୟତ୍ରେ ମଧ୍ଯ 
ପ୍ରତ୍ୟହ ଉଦିତ ହେବେ, କାରଣ ସେ ଅଜରା ଅମୃତା ହୋଇ ସ୍ଵୀୟ ତେଜ ସହିତ ବିଚରଣ 
କରନ୍ତି ( ଅଜରାମୂତା ଚରତି ସ୍ଧାଭିଃ)  ! 


ପୂର୍ବବର୍ଭୀ କେତେକ ରକ୍‌ରେ ଓ ପରବର୍ଭୀ କେତେକ ରକ୍୍‌ରେ ଉଷାଙ୍କ ସମ୍ପର୍କରେ 
ବହୁବଚନ ପ୍ରୟୋଗ କରାଯାଇଅଛି । ଏହାକୁ ଯାସ୍ଟ୍‌ ' ସମ୍ମାନାର୍ଥେ ବହୁବଚନ ପ୍ରୟୋଗ! 
ନୀତିର ଦୃଷ୍ଟାନ୍ତ ରୂପେ ଗ୍ରହଣ କରିଥ୍‌ ବାବେଳେ ଅନ୍ୟ ବହୁ ଟୀକାକାର ବହୁବଚନ 
ପ୍ରୟୋଗର ଅନ୍ୟକାରଣ ଦର୍ଶାଇଛନ୍ତି । ପ୍ରତି ଦିନର ଉତାଙ୍କ ଜଣେ ବୋଲି ଧରାଯାଇ 
ଅତୀତର, ବର୍ଭମାନର ଓ ଭବିଷ୍ୟତ୍ର ଦିନଗୁଡ଼ିକର ଉତଷାଙ୍କ ବିଚାରକୁ ନେଇ ବହୁବଚନ 
ପ୍ରୟୋଗ କରାଯାଇଛି - “ ଉଷାସମୂହ” ବା ' ଉଷାଗଣ” ଶବ୍ଦ ବ୍ୟବହାର କରାଯାଇଅଛି | 
ଉଷା ଏକ ନୂହନ୍ତିଓ ବହୂ | 

ଏହି ( ୧୧୩ତମ) ସୂକ୍ତର ଅଷ୍ଟମ ରକରେ ଅଛି-' ଅତୀତର ଉଷାଗଣ ଅନ୍ତରୀକ୍ଷରେ 
ଯେଉଁ ମାର୍ଗରେ ଗମନ କରିଛନ୍ତି, ସେହି ମାର୍ଗରେ (ବର୍ଭମାନ) ଉଷା ସେମାନଙ୍କ ପଛେ 
ପଛେ ଚାଲିଛନ୍ତି ଓ ଭବିଷ୍ୟତ୍‌ରେ ଚିରକାଳ ଉଷାଗଣ ସେହି ମାର୍ଗ ଅନୁସରଣ କରିବେ |, 
୧ ୦ମ ରକ୍‌ରେ ଅଛି - ‘କେତେ କାଳ ହେଲା ଉଷା ଉପୂନ୍ଧ ହେଉଛନ୍ତି କେତେ କାଳ 
ପର୍ଯ୍ୟନ୍ତ ଉଷା ଉତ୍ପନ୍ନ ହେବେ, ଏବର ଉଷା ଅତୀତର ଉଷାଙ୍କୁ ଆଗ୍ରହରେ ଅନୁକରଣ 
କରୁଛନ୍ତି ¦ ପୁଣି ଭବିଷ୍ୟତର ଉଷାଗଣ ଏବର ଦୀପ୍ତିମୟୀ ଉଷାଙ୍କୁ ଅନୁକରଣ କରିବେ !” 
୧୧ଶ ରକ୍‌ରେ ଅଛି — “‘ ଯେଉଁ ଲୋକମାନେ ସୁଦୂର ଅତୀତରେ ଉଷାଙ୍କୁ ଆଲୋକ 
ବିକିରଣ କରିବା ଦେଖୁଥିଲେ, ସେମାନେ ବର୍ଭମାନ ଗଲେଣି | ଆମେ ବର୍ଭମାନ ଉଷାଙ୍କୁ 
ଦେଖୁଛୁ | ଭବିଷ୍ୟତ୍ରେ ଯେଉଁମାନେ ଉଷାଙ୍କ ଦେଖୁବେ ସେମାନେ ଆସୁଛନ୍ତି |' ପୂଣି 
୧୫ ଶ ରକ୍ରେ ଅଛି “ ସେ (ଉଷା) ଅତୀତର ଅନେକ ଉଷାଙ୍କର ଉପମା ସ୍ଵରୂପ ଓ 
ଭବିଷ୍ୟତର ଜ୍ୟୋତିର୍ମୟ ଉଷାଗଣଙ୍କ ପ୍ରାରମ୍ଭ ସ୍ଵରୂପ ( ଶାଶ୍ଵତୀନାଂ ବିଭାତୀନଂ ପ୍ରଥମୌଷା 
ବ୍ୟଶ୍ଲୈତ) । I 

୧ମ ମଣ୍ଡଳର ୯ ୨ତମ ସୂକ୍ତର ପ୍ରଥମ ତିନି ରକ୍‌ରେ ଉଷାଙ୍କୁ ବହୁ” ରୂପରେ 
ବର୍ଣ୍ଣନା କରାଯାଇଛି (ଉଷସଃ) । 

ସେହି ମଣ୍ଡଳର ୧ ୨୩ତମ ସୂକ୍ତର ୮ମ ରକ୍‌ରେ କକ୍ଷୀବାନ୍‌ ରଷି କହିଛନ୍ତି - 
ଆଜି ବି ଯେପରି କାଲି ବି ସେପରି, ଉଷାଦେବୀଗଣ ଅନବଦ୍ୟ ( ସଦୃଶୀରଦ୍ୟ ସଦୃଶୀରିଦୁ 
ଶ୍ଲ... ଅନବଦ୍ୟାଃ) । ୧୨୪ ସୂକ୍ତର ୨ୟ ରକ୍‌ରେ ଅଛି- ‘ ଉଷା ଦୈବବ୍ରତର 
ବିଘ୍ଲାପସାରିଣୀ.... ଅତୀତ ଓ ନିତ୍ୟ ଉଷାଗଣଙ୍କର ଉପମାସଦୃଶା ବା ଅନୁରୂପା ଓ ଆଗାମୀ 
କାଳର ଉଷାଗଣଙ୍କର ପ୍ରଥମା ( ଶାଶ୍ଵତୀନାମାୟତୀନାଂ ପ୍ରଥମୋଷା ବ୍ୟଦୌତ୍‌) ! ସେହି 
ସୂକ୍ତର ୯ମ ରକ୍‌ରେ ଅଛି - ˆ ...ନବୀୟସୀ ଉଷାଗଣ ପୂରାତନୀ ଉଷାଗଣଙ୍କ ତୁଲ୍ୟ ସୁଦିନ 
ଆଣି ଆମକୁ ସୁସମୂଦ୍ଧି ବନ୍ତ କରି ପ୍ରକାଶ କରନ୍ତୁ |” (ଉଛନୁ ସୁଦିନା ଉଷାସଃ) । 

୪ର୍ଥ ମଣ୍ଡଳର ୫ ୧ ତମ ସୂକ୍ତର ସମସ୍ତ ରକ୍‌ରେ ଉତଷାସମୂହଙ୍କର ଅବତାରଣା 
କରାଯାଇଅଛି । ବାରମ୍ବାର “ ଦିବୋ ଦୂହିତରୋ” - ସୂର୍ଗର ବା ଦ୍ୟୁଲୋକର ବା ଆଦିତ୍ୟଙ୍କର 
କନ୍ୟାଗଣରୂପେ ସେମାନଙ୍କୁ ବର୍ଣ୍ଣନା କରାଯାଇଅଛି ! ୫ ୨ ତମ ସୁକ୍ତରେ କିନ୍ୁ ଏକବଚନ 
ପ୍ରୟୋଗ କରାଯାଇଛି । ୫ମ ମଣ୍ଡଳର ଉଷାସୂକ୍ତ ଦୁଇଟିରେ (୭୯ ତମ, ୮୦ତମ) 
ଉତଷ୍ାଙ୍କୁ ଜଣେ ରୂପେ ଗ୍ରହଣ କରାଯାଇଛି । ୬ଶ୍ଠ ମଣ୍ଡଳର ୬ ୪ ତମ ସୂକ୍ତରେ ମଧ୍ଯ 
ସେହିପରି ଉଷାଙ୍କୁ ଜଣେ ରୂପେ ଗ୍ରହଣ କରାଯାଇଥିଲେ ମଧ୍ଯ ୬୫ ତମ ସୂକ୍ତରେ ୩ୟ ଓ 
୪ର୍ଥ ରକ୍‌ରେ ଉଷାଙ୍କୁ ' ଉଷାଦେବୀଗଣ” ରୂପେ ସମ୍ବୋଧନ କରାଯାଇଅଛି | ୭ମ 
ମଣ୍ଡଳର ଉଷାସୂକ୍ତଗୁଡ଼ିକରେ ( ୭ ୫-୮ ୧ ତମ) ବସିଷ୍ଠ ରଖି ଉଷାଙ୍କ ସମ୍ପର୍କରେ ବହୁବଚନ 
ପ୍ରୟୋଗ କରିନାହାନ୍ତି । ୧୦ମ ମଣ୍ଡଳର ୧୭ ୨ତମ ସୂକ୍ତରେ ମଧ୍ଯ ସଂବର୍ଭ ରଷି ସେପରି 
କରି ନାହାନ୍ତି ! 

୧ମ ମଣ୍ଡଳର ୪୮ତମ ଓ ୪୯ ତମ ସୂକ୍ତରେ ଓ ୩ୟ ମଣ୍ଡଳର ୬ ୧ ତମ ସୂୁକ୍ତରେ 
ମଧ୍ଯ ସେପରି କରାଯାଇନାହିଁ । 

ଉତଷାସୂକ୍ତଗୁଡ଼ିକରେ ଉଷା ବିଶ୍ଵକୁ ଜାଗରିତ କରନ୍ତି, ନିଡ୍ରାଗ୍ରସ୍ତ ମୃତବତ୍‌ ମନୁଷ୍ୟଗଣଙ୍କୁ 
ପୁଣି ଚଳଚଞ୍ଚଳ କରି ଦିଅନ୍ତି ବୋଲି ବାରମ୍ବାର ରଷିଗଣ ପ୍ରକାଶ କରିଛନ୍ତି । ଉଷା ˆ ଜଙ୍ଗମ 
ପ୍ରାଣୀମାନଙ୍କ ଜାଗରିତ କରନ୍ତି, ପଦବିଶିଷ୍ ପ୍ରାଣୀମାନଙ୍କୁ ଚଳନଶୀଳ, ଗମନାଗମନଶୀଳ 
କରନ୍ତି ଓ ପକ୍ଷୀମାନଙ୍କ ଉଡାଇ ଦିଅନ୍ତି (ଜରୟନ୍ତୀ ବୃଜନଂ ପଦ୍‌ଦୀୟତ ଉତ୍ପାତୟତି ପକ୍ଷିଣଃ- 
ମ୧.୪୮ ସୁ:୫ର) 1 ସେହି ସୂର ୧୦ମ ରକ୍‌ରେ ରଷି ପ୍ରସ୍ଣ୍ଠ ଉଷାଦେବୀଙ୍କୁ କହିଛନ୍ତି, 
' ହେ ସୂନରି (ନେତ) , ସମଗ୍ର ପ୍ରାଣୀଙ୍କର କାର୍ଯ୍ୟ ଓ ଜୀବନ ତୁମଠାରେ ହିଁ ଅଛି କାରଣ 
ତୁମେ ଅନ୍ଧକାର ଦୂର କର ( ବିଶୃସ୍ୟ ହି ପ୍ରାଣନଂ ଜୀବନଂ ତେ ବି ଯଦୂଚୁସି ସୂନରି- ମ ୧: 
୪୮ସୂ : ୧୦ର:, କିନୁ ମଧେ ମଧେ ରଷିକବିଗଣ ପ୍ରକାଶ କରିଛନ୍ତି କିପରି ଉଷା 
ମନୁଷ୍ୟକୁ ମୃତ୍ୟୁ ଆଡ଼କୁ ଆଗେର ନେଉଛନ୍ତି | ପ୍ରତ୍ୟହ ମନୁଷ୍ୟ ତା'ର ମୂତ୍ୟୁର ନିକଟତର 
ହେଉଛି । 

ମ: ୧: ୯ ୨ ସୁ: ୧୦ର:ରେ ରଷି କହିଛି - ' ବ୍ୟାଧପତ୍ନୀ ଯେପରି ଗମନଶୀଳ 
ପକ୍ଷୀର ପକ୍ଷ ଛେଦନ କରି ତା'ର ମରଣର କାରଣ ହୁଏ, ସେହିପରି ପୁନର୍ପୁନଃ ପ୍ରକାଶ 
ପାଉଥିବା ବା ପୂନର୍ପୁନଃ ଜନ୍ମ ନେଉଥବା ( ପୂନର୍ପୁନର୍ଜାୟମାନା) ପୁରାତନ ( ପୁରାଣୀ) ଏବଂ 
ସମାନବର୍ଣ୍ଣ ଧାରଣ କରୁଥିବା ଉଷାଦେବୀ (ପ୍ରତିଦିନ) ପ୍ରାଣୀଗଣଙ୍କର ଜୀବନ ହ୍ରାସ 
କରିଦିଅନି ( ମର୍ଭସ୍ୟ ଦେବୀ ଜରୟନ୍ତ୍ୟାୟୁଃ) ' | ୧୧ଶ ରକ୍‌ରେ ପୂଣି କହିଛନ୍ତି - ପ୍ରଣୟୀ 
ସୂର୍ଯ୍ୟଙ୍କର ସ୍ତୀ ଉଷା ଦେବୀ ମନୁଷ୍ଯମାନଙ୍କର ପ୍ରତ୍ୟହ ଜୀବନକାଳ ହ୍ରାସ କରି ( ପ୍ରମିନତୀ 
ମନୁଷ୍ୟା ଯୁଗାନି) ଉଜ୍ବଳ ଭାବରେ ପ୍ରକାଶିତ ହୁଅନ୍ତି (ଭାତି) ! 

ସେହି ମଣ୍ଡଳର ୧ ୨ ୪ତମ ସୂକ୍ତର ୨ ରକ୍‌ରେ କକ୍ଷୀବାନ୍‌ ରଷି ଉଷାଦେବୀଙ୍କୁ 
'ମନୁଷ୍ୟଙ୍କର ଆୟୁଃକାଳ ହ୍ରାସକାରିଣୀ (ପୁମିନତୀ ମନୁଷ୍ୟା ଯୁଗାନି) ରୂପେ ବର୍ଣ୍ଣନା 
କରିଛନ୍ତି |” (ଲକ୍ଷ୍ୟ କରିବା କଥା, ୯ ୬ତମ ସୂକୁଟିର ରଚୟିତା ଗୋତମ ରଖି ଓ 
୧ ୨ ୪ତମ ସୁକ୍ତର ରଚୟିତା କକ୍ଷାବାନ୍‌ ରଷି | କିନୁ ଉତ୍ତୟେ ଏଜା ଶବ୍ଦ ପୁଞ୍ଜ ବ୍ୟବହାର 
କରିଛନ୍ତି ଉଷା ମନୁଷ୍ୟର ଜୀବନକାଳ ହାସ କରିବା କଥା ବର୍ଣ୍ଣନାକରି ! 

ଆଉ ଗୋଟିଏ ବୈଦିକ ସୂକ୍ତରେ (ମ୭.୭ ୫ ସୁ. ୫ର:) ଉଷାଙ୍କୁ  ଜରାଦାୟିନୀ” - 
‘ କରଯନ୍ତୀ” ରୂପେ ବର୍ଣ୍ଣନା କରାଯାଇଛି । 

ଉଷାଙ୍କୁ ରତର- ବିଶ୍ଵସୃଷ୍ଟିର ଅନ୍ତର୍ନିହିତ ଶାଶ୍ଵତ ନୀତିର ଓ ଶାଶ୍ବତ ସତ୍ୟର ପ୍ରତୀକ 
ରୂପେ ଗ୍ରହଣ କରଯାଇପାରେ | ଉତାଙ୍କ ସମ୍ପର୍କରେ ଉତଷାସୂକ୍ତମାନଙ୍କରେ ବହୁବାର “ରତ! 
ଶବ୍ଦର ପ୍ରୟୋଗ କରାଯାଇଅଛି | ରତ” ଶହର ଅର୍ଥ ' ପଞ୍ଞ ହୋଇପାରେ, ସୂର୍ଯ୍ୟ” ବି 
ହୋଇପାରେ । ସାୟଣ ଅଧୁକାଂଶ ସ୍ଥାନରେ ‘ରତ'ର ଅର୍ଥ ଯଜ୍ଞ କରିଛନ୍ତି | ଅଛ କେତେକ 

ସ୍ତଳରେ ସୂର୍ଯ୍ୟ ବା ଆଦିତ୍ୟ କରିଛନ୍ତି | କିନ୍ତୁ ଶାଶ୍ବତ ମହାଜାଗତିକ ନୀତି (Cosmic law), 
ଶାଶ୍ବତ ସତ୍ଯ ଅର୍ଥରେ ଏହା ଉଷାଙ୍କ ପାଇଁ ପ୍ରଯୋଜ୍ୟ ମନେ ହୁଏ | ସେ ଅଞ୍ଚାନର, 
ଅସତ୍ୟର ଘନ ତମିସ୍ରା ଉଚ୍ଛେଦ କରନ୍ତି, ବିଶବର ଶୀଶ୍ଵତ ନୀତିର, ଶାଶ୍ଵତ ସତ୍ୟର ଆଲୋକ 
ବିକିରଣ କରନ୍ତି | ଅଜ୍ଞାନର ନିଦ୍ରା ଦୂର୍‌ କରନ୍ତି, ଯଥାର୍ଥ ଚୈତନ୍ୟ ପ୍ରଦାନ କରନି | ସେ 
ରତାବରୀ (ମ: ୪.୫ ୨ ସୁ. ୨ର, ମ: ୫.୮ ୦ସୁ. ୧ର) - ସତ୍ୟବତୀ, (ଯଜ୍ଚବତୀ-ସାୟଣ) ! 
ସେ ରତପା, ରତେଜା (ମ. ୧: ୧୧୩ସୁ. ୧୨ର )- ସତ୍ୟର ପାଳନକର୍ଧୀ ସତ୍ୟରୁ ବା 
ସତ୍ୟପାଇଁ ଆବିର୍ଭୂତା ବା ପ୍ରାଦୂର୍ଜୁତା ( ବିକଳ ଅର୍ଥ ପ୍ରଦତ୍ତ ହୋଇଛି- ଯଜ୍ଞପାଳନ- କରୀ, 
ଯଜ୍ଚ ପାଇଁ ପ୍ରାଦୂର୍ଭୁତା) | ମ:୭ : ୭ ୫ସୁ:୭ ରରେ ଉଷାଙ୍କୁ ସତ୍ୟା, ମହତୀ, ଯଜନୀୟା 
ଦେବୀରୂପେ ବସିଷ୍ଠ ବର୍ଣ୍ଣନା କରିଛନ୍ତି ! ' ସେ ସତ୍ୟ, ମହାନ୍‌, ଯଜନୀୟ ଦେବଗଣଙ୍କ 
ସହିତ ଅତ୍ୟନ୍ତ ଗାଢ଼ ଅବିଚଳିତ ଅନ୍ଧକାର ଭେଦ କରିଛନ୍ତି' | ମ: ୬:୬୫ ସୁ:୫ର:ରେ ଅଛି 
- ଉଷାଦେବୀଙ୍କ ଅନୁଗ୍ରହ ଯୋଗୁଁ ଅଙ୍ଗରାଗଣଙ୍କର ଦେବସ୍ତୁତି ସତ୍ୟଫଳ ଲାଭ କରିଥଲା ! 
ମ: ୪:୫ ୨ ସୂ: ୭ର:ରେ ଉଷାଦେବୀଙ୍କୁ ବାମଦେବ ରଷି ' ରତଜାତସତ୍ୟାଃ'- ‘ରତ'ରୁ 
ଶାଶ୍ବତ ବିଶ୍ଵନିୟାମକ ଶୃଙ୍ଖଳାରୁ, ନୀତିରୁ ଜାତ ସତ୍ୟସ୍ବରୂପାରୂପେ ବର୍ଣ୍ଣନା କରିଛନ୍ତି । 
(ବିକଳ ଅର୍ଥ କରାହୋଇଛି , - ଉଷା ଯଜ୍ଞ ପାଇଁ ଜାତ ହୋଇଛନ୍ତି ସତ୍ୟଫଳ ପ୍ରଦାନ 
କରନ୍ତି) |! ମ୫:୮ ୦ ସୁ:୪ର ରେ ସୂଚିତ ହୋଇଅଛି ଯେ ଉଷା ‘ରତ'ର ପନ୍ଛା ଅନୁସରଣ 
କରୁଛନ୍ତି । ଅର୍ଥ କରାହୋଇଛି, ଆଦିତ୍ୟ ବା ସୂର୍ଯ୍ୟଙ୍କର ପନ୍ଜା ଅନୁସରଣ କରୁଛନ୍ତି | ଆଦିତ୍ୟ 
ବା “ସୂର୍ଯ୍ୟଙ୍କୁ ରତର ପ୍ରତୀକ ବୋଲି ଗ୍ରହଣ କରାଯାଇପାରେ ! ଉଷା ‘ରତସ୍ୟ ପୋଷା”, 
(ମ୧:୧ ୨୩ସୁ: ୯ର) ଶାଶ୍ବତ ନୀତିର, ସତ୍ୟର ପତ୍ନୀସ୍ବରୂପା ! ଏପରି ଅର୍ଥ କରିବାର 
କାରଣ ହେଉଛି - ୭ମ ରକ୍ରେ ଅଛି .1 ବିଚିତରୂପବିଶିଷ୍ଟ ଅହୋରାତ୍ର ପରସ୍ପରଠାରୁ 
ବ୍ୟବଧାନ ନ ଥାଇ ଚାଲିଛନ୍ତି ଜଣେ ଯାଆନି, ଜଣେ ଆସନ୍ତି । ପର୍ଯ୍ୟାୟ କ୍ରମେ ଗମନ 
କରୁଥିବା ଦେବତାଦୃୟଙ୍କ ମଧ୍ୟରେ ଜଣେ ସମସ୍ତ ବସ୍ତୁ ଅନ୍ଧକାରରେ ଲୁଚାଇ ଦିଅନ୍ତି, ଅନ୍ୟ 
ଜଣେ ଅର୍ଥାତ୍‌ ଉଷା ସ୍ଵୀୟ ରଥର ଜ୍ୟୋତି ଦ୍ଵାରା ତାହା ପ୍ରକାଶ କରନ୍ତି ! ଏହି ରକ୍‌ ଓ ପରବର୍ରୀ 
ରକ୍‌ (ଯହିଁରେ ଅଛି, ଉଷାଗଣ ପ୍ରତ୍ୟହ ବରୁଣଙ୍କର, ଅର୍ଥାତ୍‌ ସୂର୍ଯ୍ୟଙ୍କର ଅବସ୍ପିତିଠାରୁ ତିରିଶ 
ଯୋଜନ ଆଗକୁ ଅବସ୍ପାନ କରନ୍ତି ) ସୃଷ୍ଟ କରି ଦେଉଅଛି ଯେ ଭଷା ବିଶ୍ବ ଶୃଙ୍ଖଳାକୁ 
ଅନୁସରଣ କରଚ୍ତି | ଏ ସମ୍ପର୍କରେ ୧ ମ: ୧୧୩ସୂ:ରେ ରାତ୍ରି ଓ ଉଷାଙ୍କ ବର୍ଣ୍ଣନା 
ବିଚାରଣୀୟ | ଶାଶ୍ବତ ପରମ୍ପରାରୁ ବିଚ୍ୟୁତ ନ ହୋଇ ପରସ୍ପର ପ୍ରତିହିଂସାରହିତ ହୋଇ 
ଉଭୟ ଚାଲିଛନ୍ତି ଅନନ୍ତ କାଳରୁ ! କୃଷ୍ଣା ରାତ୍ରିରୁ ଉତ୍ପନ୍ନ ହୋଇଛନ୍ତି ଶୁଭ୍ରୀ ଉଷା - (ଶୁକ୍ଳା 
କୃଷ୍ଣାଦଳନିଷ୍) । ସେହି ମଣ୍ଡଳର ୧ ୨୩ତମ ସୂକ୍ତର ୧୩ଶ ରକ୍‌ରେ ଅଛି ଉଷାଙ୍କ 
ବିଷୟରେ - “ ରତସ୍ୟ ରଶ୍ମିମନୁଯଛମାନା ଭଦ୍ରଂ ଭଦ୍ରଂ କ୍ରତୁମସ୍କାସୁ ଧେହି” - ସାଧୀରଣତଃ 
ଏଥର ଅର୍ଥ କରାଯାଇଛି, - ସୂର୍ଯ୍ୟଙ୍କ ରଶ୍ମିର ଅନୁସରଣ କରି ଆମ୍ଭମାନଙ୍କୁ ମଙ୍ଗଳଦାଉିନୀ 

ପ୍ରଞ୍ଞା ଦିଅ ।' ତା? ପରେ ଅଛି - ‘ଅନ୍ଧକାର ଦୂର କର | ଏଠାରେ “ରତ'ର ଅର୍ଥ 
ସୂର୍ଯ୍ୟରୁପେ ଗ୍ରହଣ ନ କରି ଶାଶ୍ବତ ସତ୍ୟରୂପେ ଗ୍ରହଣ କରିବା ଯଥାର୍ଥ ହେବ | କିମ୍ବା ସୂର୍ଯ୍ୟଙ୍କୁ 
“ ପରମ ସତ୍ୟ ର ପ୍ରତୀକ ରୂପେ ଗ୍ରହଣ କରିବା ବାଞ୍ଚନୀୟ ହେବ | 

ଆପାତତଃ ସବୁ ଦେବତାଙ୍କୁ ପ୍ରାର୍ଥନା କଲାଭଳି ରଖଷିଗଣ ଅନ୍ଧ ପାଇଁ, ଗୋରୁ ପାଇଁ, 
ଅଶ୍ଵ ପାଇଁ, ଧନ ପାଇଁ, ଶତୃନାଶ ପାଇଁ, ପୂତୁ ପୌତଦି ଲାଭ ପାଇଁ ଉଷାଙ୍କୁ ପ୍ରାର୍ଥନା 
କରିଛନ୍ତି । ଉଷା ଗୋମତୀ, ଆଲୋକମତାୀ, ରଶ୍ମିମତୀ | ସେ 'ଗାବାଂ ନେତ୍ରୀ”, ରଶ୍ବିଗଣଙ୍କ 
ନେତ୍ରୀ ! ଅଶ୍ଵକୁ ମଧ୍ଯ ରଶ୍ନିର ପ୍ରତୀଜରୁପେ ଧରାଯାଇପାରେ । ଉଷାଙ୍କ ରଥକୁ ବାହି ନିଅନ୍ତି 
ଅରୁଣ ବର୍ଣ୍ଣ ଅଶ୍ଵଗଣ | ( ଅବଶ୍ୟ ଶ୍ରୀ ଅରବିନ୍ଦ ଅଶ୍ବକୁ ୮୮୯୫ ବା ଶକ୍ରପିର ପ୍ରତୀକ ବୋଲି 
କହିଛନ୍ତି) |! ଧନକୁ ପ୍ରଞ୍ାଂ ଆଧ୍ାତ୍ସିକ ସମୃଦ୍ଧିର ପ୍ରତୀକରୂପେ ଧରାଯାଇପାରେ | ଉଷା 
ମଧୁଧା, ପାବକା, ˆ ଅମୃତସ୍ୟ କେତୁ ' (ମ.୩ : ୬ ୧ସୁ: ୩ର) | 

ଶ୍ରୀ ଅରବିନ୍ଦ ' he Secret of te Veda’ରେ ଉଷା ସୂକ୍ତଗୁଡ଼ିକର ପ୍ରତୀକାତ୍ୃକ ଅର୍ଥ 
କରି ବ୍ୟାପକ ଆଲୋଚନା କରିଛନ୍ତି । ମ.୩ ୬ ୧ ସୁ. (ଉଷା ସୂକ୍ତ) ର.ଅନୁବାଦ କରି ସେଥ 


ଉପରେ ମନ୍ତବ୍ୟ ପ୍ରକାଶ କରିଛନ୍ତି ¬ "Throughout the Veda Usha, daughter of 


Heaven, has always the same function. She is the medium of awakening, 
the activity and the growth of the other gods; she is the first condition of 
the Vedic realisation. By her increasing illumination the whole nature of 
man is clarified. Through her he arrives at the Truth, through her he- 
enjoys the Beatitude. The divine dawn of the Rishis is the advent of the 
divine light throwing off veil after veil and revealing in man's activities the 
luminous god-head. In that light the work is done, the sacrifice offered and 
its desirable fruits gathered by humanit:" (The Secret of the Veda, p.283). 


ବୈଦିକ ରଖିଗଣ ପ୍ରକୃତିର ବିଭିନ୍ନ ବିଭାବର ସୌନ୍ଦର୍ଯ୍ୟରେ ମୁଗ୍ଧ ହୋଇଛନ୍ତି । 
ସେମାନଙ୍କୁ ପ୍ରତୀକ ରୂପେ ଗ୍ରହଣ କରି ନିଜର ଉତ୍ତରଣ ପାଇଁ ଆଶା ପ୍ରକାଶ କରିଛନ୍ତି । ଶ୍ରୀ 


ଅରବିନ୍ଦଙ୍କ ମତରେ ‘ ଧେନୁ ' ବା ‘ ଗୋ” ଏକ ମୁଖ୍ୟ ପ୍ରତୀକ |! ˆ Dawn is the Truth- 


possesing mother of the herds; she is herself the shining cow and her milk is 
the divine yield of heaven, the luminious milk which is mixed with the wine of 


the gods.’ ” (The Secret of the Veda, p.431) 

ଏହି କ୍ଷୁଦ୍ର ପ୍ରବନ୍ଧରେ ଶ୍ରୀ ଅରବିନ୍ଦଙ୍କ ମତର ବିଶଦ୍‌ ଆଲୋଚନା ସମ୍ଭବ ନୁହେଁ | 
କିନୁ ତାହା ଏକାନ୍ତ ପ୍ରଣିଧାନଯୋଗ୍ୟ ! 

ମହାନ୍‌ ମନୀଷୀ ବାଳ ଗଙ୍ଗାଧର ତିଳକ ୧ ୮୯ ୩ରେ ଠମଠମ ନାମକ ଏକ ପୁସ୍ତକ 
ପ୍ରଣୟନ କରିଥଲେ । ତହିଁରେ ବୈଦିକ ଗଣିତ-ଜ୍ୟୋତିଷ ଦୃଷ୍ଟିରୁ ବିଚାର କରି ରଗ୍ବେଦର 
ରଚନାକାଳ ନିର୍ଣ୍ଣୟ କରିଥ୍‌ଲେ | ପରେ ୧୯ ୦୩ରେ The Arctic Home of the 
Aryans ପୁସ୍ତକରେ ଆହୁରି ବିଶ୍ଲେଷଣ କରି ବିସ୍ତୃତ ଭାବରେ ପ୍ରାଚୀନ ଆର୍ଯ୍ୟମାନଙ୍କ କାଳ, 

ବେଦବୈଭବ ୫୯ 


ଅବସ୍ଥିତି ଓ ସଂସ୍କୃତି ବିଷୟରେ ଆଲୋଚନା କରିଥିଲେ | ରଗ୍ବେଦରେ ସୂଚନା ଅଛି, 
ଦେବତାମାନଙ୍କର ଗୋଟିଏ ଦିନ ମନୁଷ୍ଯମାନଙ୍କର ଗୋଟିଏ ବର୍ଷ ସହିତ ସମାନ | ସେ 
ହେତୁ ଦେବଗଣଙ୍କର ଆଲୋକିତ ଦିବାକାଳ ଛଅ ମାସ ବ୍ୟାପୀ ଓ ଅନ୍ଧଳାରାବୂତ୍ତ ରାତ୍ରିକାଳ 
ଛଅମାସ ବ୍ୟାପୀ | ସେଥିରୁ ସେ ନିରୂପଣ କରିଥିଲେ ଯେ ଆର୍ଯ୍ୟମାନେ ଉତ୍ତର ମେରୁ 
ଅଞ୍ଚଳରେ ବାସ କରୁଥିଲେ । ଭୌଗୋଳିକ ଓ ରୂତତ୍ତ୍ରମୂଳକ ସମସାମୟିକ ଗବେଷଣାଲବ୍ଧ 
' ତଥ୍ୟ ଉପରେ ନିର୍ଭର କରି ସେ ବହୁ ପଣ୍ଡିତଙ୍କ ସହିତ ଏକମତ ହୋରଥୁଲେ ଯେ ଖ୍ରୀଷ୍ଟପୂର୍ବ 
୮ ୦ ୦ ୦ ବର୍ଷ ତଳେ ମେରୁ ଅଞ୍ଚଳରେ ବସବାସ ସମ୍ଭବ ଥଲା ! ଉଷାକାଳ ଓ ଗୋଧୂଳି 
କାଳ ପ୍ରାୟ ଦୂଇ ମାସ ବ୍ୟାପୀ ଥଲା ! ଦ୍ଵିତୀୟ ପୁସ୍ତକଟିର (The Arctic Home of the 
Aryans) ୫ମ ପରିଛେଦରେ ସେ ଉଷା ସୂକ୍ତଗୁଡ଼ିକୁ ସେହି ଡୃଷ୍ତିରୁ ବିଚାର କରି କହିଛନ୍ତି 
ମେରୁ ଅଞ୍ଚଳର ଅତିଶୟ ଦୀର୍ଘ ଉଷାର ଅନନ୍ୟ ସୌନ୍ଦର୍ଯ୍ୟ ବୈଦିକ ରଖଷିଗଣଙ୍କୁ ଅଭିଭୂତ 
କରିଥଲା ଓ ଦୀର୍ଘ ରାତ୍ରିମାନଙ୍କର ଘନ ତମିସ୍ରା ସେମାନଙ୍କୁ ଆନଲ୍ୋଜ ପାଇଁ ଅତ୍ୟଧୂକ 
ବ୍ୟାକୁଳ କରିଥଲା | ରାତ୍ନି ସୂକ୍ତକୁ ମଧ୍ଯ ସେ ସେହି ଦୃଷ୍ଟିରୁ ବିଶ୍ଲେଷଣ କରିଛନ୍ତି | ବେଦର 
ସେ ଯେଉଁ କାଳ ନିର୍ଣ୍ଣୟ କରିଥୁଲେ Jacobi, Max Muller, Bloomfield ପ୍ରମୁଖ ବିଦ୍ଵାନଗଣ 


ତାହା ଅଗ୍ରାହ୍ୟ କରି ନ ଥଲେ । ଶ୍ରୀ ଅରବିନ୍ଦ ମଧ୍ଯ କହିଛନ୍ତି - "1 .... e are to give a 
naturalistic explantation and no other to the Vedic hymns, it is quite clear 
that the Vedic Dawn and Night cannot be the Night and Dawn of India; it 
is only in the Arctic regions that the attitude of the Rishis towards these 
natural circumstances and the statements about the Angirasas become at 
all intelligible". (The Secret of the Veda. p. 123) 


କିନ୍ତୁ ତାହା ସଙ୍ଗେ ସଙ୍ଗେ ସେ କହିଛନ୍ତି - "The Arctic theory does not 
exclude an inner sense behind the ancient images drawn from Nature." ସେ 
ଯାହାହେଉ, ରଗବେଦୀୟ ଉଷାସୂ କ୍ରଗୁଡ଼ିକର ଅନନ୍ୟ ସୌନ୍ଦର୍ଯ୍ୟ, କାବି୍ୟକତା ଓ 
ଅମୂତଭାବଧାରା ଅଜି ମଧ୍ଯ ମନୁଷ୍ୟକୁ ବିସ୍କ୍‌ୟାଭିଭୂତ, ତନ୍ମୟ କରିଦେଉଛି ଏବଂ କରୁଥିବ 
ମଧ୍ଯ ଯେ ପର୍ଯ୍ୟନ୍ତ ମନୁଷ୍ୟ ଭୂପ୍ପଷ୍ଠରେ ଥିବ, ଲକ୍ଷ୍ୟ କରୁଥିବ ଅଜଚରା, ଅମରା, ପାବକୀ, 
ଅମୃତବର୍ଷିଣୀ ଅନବଦ୍ୟା ଉଷାଙ୍କୁ | ସର୍ବାଧଵକସଂଖ୍ୟକ ଉଷାସୁଣ୍ତର ରଚୟିତା ବସିଷ୍ଠ ରଷିଙ୍କ 
ପରି ସବୁକାଳେ ବ୍ରାହମମୁହୂର୍ରରେ ସେ ପ୍ରାର୍ଥନା କରୁଥିବ ଉଷାଦେବୀଗଣଙ୍କୁ - ' ଯୁୟଂ ପାତ 
ସଵସ୍ତିଭିଃ ସଦାନଃ '- “ ତୁମ୍ଭେମାନେ ସର୍ବଦା ଆମ୍ଭମାନଙ୍କୁ ସ୍ବସ୍ତି ସହ ପାଳନ କର , ଯେପରି 
ପ୍ରାର୍ଥନା କରୁଥିବ ଉପନିଷଦୀୟ ରଷିଙ୍କ ପରି- ‘ତମସୋ ମା ତ୍ୟୋତିର୍ଗମୟ' । 

୬୦ ବେଦବବୈଭବ 


ରଗ୍୍‌ବେଦରେ ଜଳସ୍ୁତି 


ରଗ୍ଵବେଦରେ ଜଳଦେବତାଙ୍କର ଚାରିଗୋଟି ସ୍ତୁତି ଅଛି, ଯଥା - ୧ ୦ମ ମଣ୍ଡଳର 
୯ମ ଓ ୩୦ତମ ସୂକ୍ତ ଓ ୭ମ ମଣ୍ଡଳର ୪ ୭ତମ ଓ ୪୯ ତମ ସୂକ୍ତ ! ତଦ୍‌ବ୍ୟତୀତ 
ଅନ୍ୟାନ୍ୟ କେତେକ ସୂକ୍ତରେ ମଧ୍ଯ ସ୍ଥାନେ ସ୍ଥାନେ ଜଳଦେବତାଙ୍କର ସ୍ତୁତି ଅଛି । 

ଦଶମ ମଣ୍ଡଳର ୯ମ ସୂକ୍ତଟି ସର୍ବାପେକ୍ଷା ପ୍ରସିଦ୍ଧ ଜଳସୁତି । ସୂକ୍ତଟି ରଚନା 
କରିଛନ୍ତି ସିନ୍ଧ୍ୁଦ୍ଵୀପ ରଖି ବା ତ୍ରିଶିରା ରଖି ! ତ୍ରିଶିରା ରଷି ପୂର୍ବବର୍ଭୀ ଅଗ୍ନିଙ୍କ ପାଇଁ ଉଦ୍ଦିଷ୍ଟ 
ସୂକ୍ତ (୮ମ ସୂକ୍ତୟଟିର ରଚୟିତା । ସେହି ସୂକ୍ତରେ ଅଗ୍ରିଙ୍କୁ ଜଳଙ୍କର ପୌତ୍ର- 
 ଅପାଂନପାତ୍‌'- ବୋଲି ଅଭିହିତ କରାଯାଇଅଛି ! (ଜଳର ପୁତ୍ର ମେଘ ଓ ମେଘର ପୁତ୍ର 
ବିଦ୍ୟୁତ୍‌ ¬ ଅଗ୍ନିଙ୍କର ଏକ ରୂପ) | ଆଉ ମଧ୍ଯ କୂହାହୋଇଛି - ଅଗ୍ନି ଯଜ୍ଞର ନିର୍ବାହକର୍ଭା 
ଓ ଜଳର ପ୍ରେରଣକର୍ରା (୬ଷ୍ଠ ରକ) । ସିନ୍ଧୁଦଵୀପ ନାମଟି ୯ ମ ସୂକ୍ତର ରଚୟିତା ରଷିଙ୍କର 
ନାମ ନା ତାହା ସେ ଜଳଙ୍କ ସୁତିଗାନ କରିବାକୁ ନିଜର ନାମ ରୂପେ ଗ୍ରହଣ କରିଛନ୍ତି, 
ମନରେ ପ୍ରଶ୍ନ ଉଠେ | ସିନ୍ଧୁର ଅର୍ଥ ଜଳ - ଜଳ ମଧ୍ଯରେ ଅବସ୍ଥିତ ଦ୍ଵୀପ- ରଖି 
ଜଳଦେବତାଙ୍କ ଆଶ୍ରୟ ନେରଛନ୍ତି ବୋଲି କ”ଣ ନିଜକୁ ସିନ୍ଧୁଦ୍ବୀପ ରୂପେ ଅଭିହିତ 
କରିଛନ୍ତି ¦ ଅଷ୍ଟମ ସୂକ୍ତର ପ୍ରଥମ ରକ୍‌ରେ ଅଛି- ଜଳର ଆଧାର ନିକଟରେ ଅର୍ଥାତ୍‌ 
ଆକାଶରେ ସେ (ଅଗ୍ନି) ବିରାଟ ଆକାରରେ ବିଦ୍ୟୁତ୍‌ ରୂପରେ ବୃଦ୍ଧିଲାଭ କଲେ | 

ନବମ ସୂକ୍ତରେ ରଖି ଉଚ୍ଛସିତ ଆବେଗରେ ପ୍ରାର୍ଥନା କରିଛନ୍ତି - ହେ ଜଳ, 
ତୁମେ ସୁଖର ଭଣ୍ଡାର ସ୍ଵରୂପ | ସଂଗ୍ରହ କରି ଦିଅ ଆମ ପାଇଁ ଆନନ୍ଦ (ବା ଅନ) | ଦାନ 
କର ତୁମେ ଅତିପ୍ରୀତିକର ବୃଷ୍ଟି ¦ ହେ ଜଳଗଣ, ତୁମେ ସବୁ ପରମ ସ୍ଲେହମୟୀ ଜନନୀ 
ତୁଲ୍ୟ ଏକାନ୍ତ ଆନନ୍ଦଦାୟକ ରସର ଆଧାର | ଆମ୍ଭମାନଙ୍କୁ ସେହି ରସରୁ କିଛି ଅଂଶ 
ଦିଅ । ହେ ଜଳଗଣ, ପାପ କ୍ଷୟ କରିବାକୁ ସଦାପ୍ରସତୁତ ତୁମେ । ଆମର ପାପ କ୍ଷୟ 
ହେଉ ବୋଲି କାମନା କରି ତୁମକୁ ସେ ଦାୟିତ୍ଵ ଦେଉଛୁ । 

ରଷି ପ୍ରାର୍ଥନା କରିଛନ୍ତି ପୁଣି - ତୁମେ ଆମର ବଂଶ ବ୍ରଦିକର | କାମନା କରିଛନ୍ତି, 
ଜଳରୂପୀ ଦେବତାଗଣ ତାଙ୍କରି ପରି ରଷିମାନଙ୍କର ଯଜ୍ଞପାଇଁ ସୁଖ ଶୀନ୍ତି ବିଧାନ କରନ୍ତୁ, 
ଅମଙ୍ଗଳ ଦୂର କରନ୍ତୁ ପାନୋପଯୋଗୀ ତୁଅନ୍ତୁୁ କ୍ଷରିତ ହୁଅନ୍ତୁ ସେମାନଙ୍କର ମସ୍ତକ 
ଉପରେ (ପାପ ତାପ, ମଳିନତା ଧୌତ କରି) । ଜଳଗଣ ହି କାମ୍ୟ ସମସ୍ତ ବସ୍ତୁର 
ଅଧୀଶ୍ଵର | ମନୁଷ୍ଯମାନଙ୍କୁ ସେହିମାନେ ହିଁ ଦାନ କରନ୍ତି ଆବାସସ୍ପଳୀ ! 

ରଷି ଭିକ୍ଷା କରିଛନ୍ତି ଜଳଗଣଙ୍କୁ ତଷଷଧ ପ୍ରଦାନ କରିବାକୁ । ସୋମ ରଷିଙ୍କୁ 
କହିଛନ୍ତି ଯେ ଜଳ ମଧ୍ଯରେ ଅଛି ସମସ୍ତ ପ୍ରକାର ଓଷଧ, ଆଉ ଅଛି ବିଶ୍ଵର ଆନନ୍ଦଦାୟକ 
ଅଗ୍ନି । ଦୀର୍ଘ ଜୀବନ କାମନା କରି ରଖି କହିଛନ୍ତି - ହେ ଜଳଗଣ, ମୋର ଶରୀରର 
ସୁରକ୍ଷାକାରୀ ଓଷଧର ପୂଝିସାଧନ କର, ଯେପରି ମୁଁ ଦୀର୍ଘକାଳ ସୂର୍ଯ୍ୟଙ୍କୁ ଦେଖପାରେ । 
ହେ ଜଳଗଣ, ଯାହା କିଛି ପାପ ମୋର ଅଛି ବା ଯେକୌଣସି ଅନ୍ୟାୟ ବା ହିଂସାତ୍ସକ 
କାର୍ଯ୍ୟ କରିଛି ବା ଯାହା କାହାକୁ ଅଭିଶାପ ଦେରଛି ବା ଯାହା ମିଥ୍ୟା କଥା କହିଛି, ସେ 
ସବୁ ଦୂରର ( ଧୌତ) କର | ମୁଁ ଆଜି (ସ୍ବାନ ପାଇଁ) ଜଳରେ ପ୍ରବେଶ କରିଛି, ଜଳର ରସ 
ଲାଭ କରିଛି । 

ଶେଷରେ ରଖି ଅଗ୍ରିଙ୍କୁ ପ୍ରାର୍ଥନା କରିଛନ୍ତି - ହେ ଅଗ୍ନି ଜଳସମନ୍ବିତ ହୋଇ ଆସ 
(ବା ହେ ଜଳସ୍ପିତ ଅଗ୍ନି, ତୁମେ ଆସ) - ମତେ ତେଜୋମୟ କର (ମା ସଂ ସୃଜ 
ବର୍ଚସା) । 

ଲକ୍ଷ୍ଯ କରିବା କଥା, ସ୍କାନ କଲାବେଳେ ଉଚ୍ଚାରଣ କରାଯାଏ ମନ୍ତ୍ର “ଗଙ୍ଗେ ଚ 
ଯମୁନେ ଚୈବ ଗୋଦାବରୀ ସରସ୍ବତୀ । ନର୍ମଦେ ସିନ୍ଧୁ କାବେରୀ ଜଳେସ୍ତିନ୍‌ ସନ୍ଧିଧୁଂ 
ଜୂରୁ ।” ସଂକଳନ କଲାବେଳେ ଉଚ୍ଚାରଣ କରାଯାଏ - “କୁରୁକ୍ଷେତ୍ର ଗୟା ଗଙ୍ଗା ପ୍ରଭାସ 
ପୁଷ୍ଠରାଣି ଚ, ଏତାନି ପୁଣ୍ଯତୀର୍ଥାନି ସଂକଳ୍ପକାଳେ ଭବନ୍ତିହ ।” ନଦୀମାନଙ୍କର ଜଳ, 
ତୀର୍ଥମାନଙ୍କର ଜଳ—ପାବକ, ପାପନାଶକ ଜଳ- ସେ ସମସ୍ତ ଆଜି ଏକତ୍ର ହୂଅନ୍ତୁ - 
ପାପ ଦୂର କରନ୍ତୁ ! 

ପ୍ରାତ୍ୟହିକ ସନ୍ଧ୍ଯା ମନ୍ତ୍ରରେ ଏହି ସୂକ୍ତର ପ୍ରଥମ କେତେକ ପଂକ୍ତି ଯୋଗ 
କରାଯାଇଅଛି - 

ଆପୋ ହି ଷ୍ଠା ମୟୋଦୁବସ୍ତା ନ ଉର୍ଜେ ଦଧାତନ । 
ମହେ ରଣାୟ ଚକ୍ଷସେ | | 


ଯୋ ବଃ ଶିବତମୋ ରସସ୍ତସ୍ୟ ଭାଜୟତେହ ନଃ | 
ଉଶତୀରିବ ମାତରଃ । | 
ତସ୍କା ଅରଂ ଗମାମ ବୋ ଯସ୍ୟ କ୍ଷୟାୟ ଜିନଥ | 
ଆପୋ ଜନୟଥା ଚ ନଃ || 
ପୁଣି ତର୍ପଣ କର୍ମର ଶେଷରେ ମଧ୍ଯ ଏହି ସୂକ୍ତର ଗୋଟିଏ ରକ୍‌ ଯୋଗ କରାହୋଇଛି- 
ଇଦମାପଃ ପ୍ର ବହତ ଯତ୍କିଞ୍ଚ ଦୂରିତଂ ମୟି 
ଯଦ୍ଵାହମଭିଦୂଦ୍ରୋହ ଯଦ୍ଵାଶେପ ଉତାନୃତମ୍‌ ।! 
ଏହି ଦଶମ ମଣ୍ଡଳର ୯ମ ସୂକ୍ତର ଶେଷ କତିପୟ ମନ୍ତ୍ର (୬ର-୯ର) ପୁଅମ 
ମଣ୍ଡଳର ୨୩ତମ ସୂକ୍ତରେ ମଧ୍ଯ ଦେଖାଯାଏ ( ୨୦ର ରୁ ୨୩ର) | 

ରଗ୍ବେଦର ପ୍ରଥମ ମଣ୍ଡଳ ଓ ଦଶମ ମଣ୍ଡଳ ଅପେକ୍ଷାକୃତ ଅର୍ବାଚୀନ । ଉଭୟ 
ସମସାମୟିକ ହୋଇଥାରପାରନ୍ତି ! ପ୍ରଥମ ମଣ୍ଡଳର କଣ୍ଠପୁତ୍ର ମୋଧାତିଥଙ୍କ ଦ୍ଵାରା ରଚିତ 
ସେହି ସୂକ୍ତଟିର ପ୍ରଥମ ୧ ୫ଟି ରକ, ବାୟୁ, ଇନ୍ଦ୍ର ମିତ୍ର ବରୁଣ, ମରୁତ୍ଗଣ ଓ ପୁଷାଙ୍କ 
ପାଇଁ ଉଦ୍ଧିଷ୍ଟ ହୋଇଥିଲେ ମଧ୍ଯ ତତ୍‌ ପରବର୍ଭୀ ରକଟଗୁଡ଼ିକରେ (କେବଳ ଶେଷ ରକ୍ଟି 
ବ୍ୟତୀତ) ଜଳଙ୍କ ମହିମା ବର୍ଣ୍ଣିତ ହୋଇଅଛି ବା ଜଳଙ୍କୁ ସୁତି କରାହୋଇଅଛି | ରଷି 
ମେଧାତିଥୁ ମଧ୍ଯ ରଖି ସିନ୍ଧୁଦ୍ଵୀପ ରଷିଙ୍କ ପରି ଜଳଙ୍କୁ ଜନନୀସ୍ବରୂପ ବୋଲି ବର୍ଣ୍ଣନା 
କରିଅଛନ୍ତି ଜଳ ମଙ୍ଗଳକାରୀ ବନ୍ଧୁ । ଦୁଗ୍ଧକୁ ସୁମିଷ୍ଟ କରନ୍ତି । ଯଜ୍ଞର ମଙ୍ଗଳବିଧାନ 
କରନ୍ତି । ରଖି କାମନା କରିଅଛନ୍ତି - ଏହି ଯେଉଁ ସବୁ ଜଳ ସୂର୍ଯ୍ୟଙ୍କ ନିକଟରେ ଅଛନ୍ତି, 
ଅଥବା ଯେଉଁ ଜଳଗଣଙ୍କ ସହିତ ସୂର୍ଯ୍ୟ ଅଛନ୍ତିୟ ସେ ସମସ୍ତ ଜଳ ଆମ୍ଭମାନଙ୍କର ଯଜ୍ଞକୂ 
ଆନନ୍ଦମୟ କରନ୍ତୁ | ( ୧ମ ମଣ୍ଡଳର ୯ ମ ସୁକ୍ତର ଚତୁର୍ଥ ରକରେ ଅଛି ଅନୁରୂପ ପ୍ରାର୍ଥନା । 
ଶୁକ୍ଲ ଯଜୁର୍ବେଦର ଦ୍ଵାଦଶ ଅଧ୍ୟାୟର ୪୯/୧ରେ ଅଛି- “ଜ୍ୟୋତିର୍ମଶ୍ଡଳରେ ଅବସ୍ଥିତ 
ସୂର୍ଯ୍ୟଙ୍କ ଉପରେ ଓ ନୀଚରେ ଯେଉଁ ଜଳ ଅଛି, (ହେ ଅଗ) ସେହି ଜଳର ଅଭିମୁଖରେ 
-ଯାଅ, ଅର୍ଥାତ୍‌ ସେହି ଜଳରୂପରେ ପରିଣତ ହୁଅ | ୪୮/୧ରେ ଅଛି - ଅଗ୍ନିଙ୍କର ତେଳ 
ଞଷଧରେ, ଜଳରେ ପରିବ୍ୟାପ୍ତ । ଯେଉଁ ଜଳ ଧେନୂଗଣ ପାନ କରନ୍ତି, ସେହି ଜଳରୂପୀ 
ଦେବୀଙ୍କୁ ରଷି ଆବାହନ କରିଛନ୍ତି । ସେହି ଜଳ ନଦୀରୂପେ ପ୍ରବାହିତ ହେଉଛନ୍ତି, 
ତେଣୁ ସେହି ନଦୀଗଣଙ୍କୁ ହବ୍ଯ ପ୍ରଦାନ କରିବା କର୍ରବ୍ୟ | ( ୧୦ମ ମଣ୍ଡଳର ୭ ୫ତମ 
ସୁକ୍ତଟ ନଦୀସୂକ୍ତ ଦ୍ରଷ୍ଟବ୍ୟ) 1 ସିନ୍ଧୁଦ୍ଧୀପ ରଷିଙ୍କ ପରି ମେଧାତିଥୁ କହିଛନ୍ତି - ଜଳ ଭିତରେ 
ଅମ୍ବତ ଅଛି, ଓଷଧ ଅଛି; ରଷିମାନଙ୍କୁ ଉଦ୍‌ବୋଧନ ଦେଇଛନ୍ତି ମେଧାତିଥ- ସେମାନେ 
ସେହି ଜାରଣରୁ ଉତ୍ସାହର ସହିତ ଜଳର ଗୌରବ ଗାନ କରନ୍ତୁ (ଅପ୍ସ୍ଵନ୍ତରମ୍ପତମପ୍‌ସୁ 
ଭେଷଜମପାମ୍ବତ ପ୍ରଶସ୍ତୟେ । ଦେବା ଭବତ ବାଜିନଃ) | ତତ୍ପରବର୍ଭୀ ଚାରେଟି ରକ୍‌ 
ତ, ଆଗରୁ କୁହାଯାଇଛି, ୧୦ମ ମଣ୍ଡଳର ୯ମ ସୁକ୍ତର ଶେଶଷ ଚାରୋଟି ମନ୍ତ୍ରଗୁଡ଼ିକର 
ଅନୁରୂପ । ଶେଷ ହୋଇଛି ପ୍ରଥମ ମଣ୍ଡଳର ସୁକ୍ତଟି ଏକ ଅତିରିକ୍ତ ଅଗ୍ରିସ୍ତୁତିମୂଳକ ମନ୍ତ୍ରରେ 
ହେ ଅଗ୍ଷି ମତେ ତେଜ, ସନ୍ତାନସନ୍ତତି ଓ ଦୀର୍ଘ ପରମାୟୁ ଦିଅ, ଯେପରି ଦେବଗଣ 
ମୋର ଯଜ୍ଞାନୁଷ୍ଠାନ ବିଷୟରେ ଅବଗତ ହୋଇପାରନ୍ତି, ରନ୍ଦ୍ର ଓ ରଷିଗଣ ଅବଗତ 
ହୋଇପାରନ୍ତି | 

ଦଶମ ମଣ୍ଡଳର ୩୦ତମ (କବଷ ରଷି ରଚିତ) ସୂକ୍ତଟି ରଗ୍‌ବେଦର ଦୀର୍ଘତମ 
ଜଳସ୍ୁୁତି । କବଷ ରଷି ଏହି ସୁକ୍ତରେ ଯଜ୍ଞରେ ସୋମରସ ଓ ଜଳର ଉପଯୋଗ ବିଷୟ 
ତଥା ସୋମରସ ଓ ଜଳଗଣଙ୍କ ମଧ୍ଯରେ ଘନିଷ୍ଠତା ବର୍ଣ୍ଣନା କରିଛନ୍ତି ଓମ କହିଛନ୍ତି- 
“The subject is the ceremony of fetching the sacred water required for the 
preparation of Soma juice." ରଷି କାମନା କରିଛନ୍ତି, ମନର ଗତି ପରି ଦୃତଗତିରେ 
ଦେବଗଣଙ୍କଠାରେ ସମର୍ପିତ ହେବାପାଇଁ ସୋମରସ ଜଳ ଅଭିମୁଖେ ଗମନ କରୁ । 

ପୁରୋହିତଗଣଙ୍କୁ ଉଦ୍‌ବୋଧନ ଦେଇଛନ୍ତି, ସେମାନେ ସେମାନଙ୍କ ପ୍ରତି ସ୍ମେହମୟ ଜଳଙ୍କ 
ଅଭିମୁଖରେ ଆଗ୍ରହର ସହିତ ଅଗ୍ରସର ହୁଅନ୍ତୁ । କହିଛନ୍ତି - ଜଳର ସମୁଦ୍ରକୁ ଯାଅ, 
ଅପାଂନପାତ୍‌ (ଜଳର ପୈତ୍ର ସମୁଦ୍ରସ୍ଥ ଅଗ୍ନି) ଦେବଙ୍କୁ ପୂଜା କର । ସେ ତୁମକୁ ଆଜି 
ସୁନିର୍ମଳ ଜଳ ଦେବେ । 

ସମୁଦ୍ର ମଧ୍ଯରେ କାଷ୍ଠ ବିନା ଜ୍ଵଳମାନ ଅଛନ୍ତି ଅଗ୍ନି, ଯାହାଙ୍କୁ ପୂଜା କରନ୍ତି 
ପୁରୋହିତଗଣ | ସେହି ଦେବ ଦାନ କରନ୍ତି ରସାନ୍ଧିତ ଜଳ | ତାହା ପାନକରି ଇନ୍ଦ୍ର 
ବୀରତ୍ବ ପ୍ରକାଶ କରନ୍ତି | 

ଯେପରି ଜଳ ସୋମକୁ ଶୋଧନ କରେ ସେପରି ଜଳ ପୂରୋହିତମାନେ ସଂଗ୍ରହ 
କରନ ¦ ସେପରି ଜଳ ଓ ସୋମରସ ପରସ୍ପର ପ୍ରତି ପ୍ରଣୟାସକ୍ତ ! କବଷଙ୍କ ଭାଷାରେ - 
* ଯେତେବେଳେ କୌଣସି ଯୁବକ ପ୍ରେମରେ ପ୍ରେମମୟୀ ଯୁବତୀଗଣଙ୍କ ନିକଟକୁ ଗମନ 
କରେ, ସେତେବେଳେ ଯେପରି ଯୁବତୀଗଣ ସେହି ଯୁବକ ପ୍ରତି ପ୍ରଣୟାସକ୍ତ ହୁଅନ୍ତି, 
ସେହିପରି ଜଳ ସୋମଙ୍କ ପ୍ରତି ଅନୁରକ୍ତ ହେଉଛନ୍ତି ।” 

ପୁରୋହିତଙ୍କ ସୁତିବାକ୍ୟ ସହିତ ଜଳସ୍ବରୂପ ଦେବଗଣଙ୍କର ଘନିଷ୍ଠ ପରିଚୟ ଅଛି ! 
ରଷିି ପ୍ରାର୍ଥନା କରିଛନ୍ତି କଳଗଣଙ୍କୁ ସେମାନଙ୍କୁ ଯେଉଁ ଇନ୍ଦ୍ର ବନ୍ଧନରୁ ମୁକ୍ତ କଲେ, ତାଙ୍କୁ 
ହିଁ ମଧୁସମନ୍ବିତ ମାଦକ ତରଙ୍ଗ ପ୍ରେରଣ କରିବାକୂ, ସେମାନଙ୍କ ଗର୍ଭସ୍ଥ ମଧୁର ରସତରଙ୍ଗ 
ପ୍ରଦାନ କରିବାକୁ । ଜଳଗଣଙ୍କୁ ପ୍ରୀତ କରିବା ପାଇଁ ସ୍ତବ କରାହୋଇରଛି । ହବ୍ୟରୂପେ 
ଘୃତ ପ୍ରଦତ୍ତ ହେଉଛି । ଜଳଙ୍କର ତରଙ୍ଗ: ବୋହିଯାଏ ପୂଥବୀ ବକ୍ଷରେ - ପୁଣି ପ୍ରବାହିତ 
ହୁଏ ଉର୍ଶ୍ବରେ ଆକାଶରେ - ଯେଉଁଠି ତା'ର ଉପ୍ପତ୍ତି | ତ୍ରିଲୋକରେ ବିଚରଣ କରେ 
ସେହି ମଦମତ୍ତକାରୀ, କାମନା-ଉଦ୍ରେକକାରୀ ଜଳତରଙ୍ଗ - ସେହି ତରଙ୍ଗ ଜଳଗଣ 
ପ୍ରେରଣ କରନ୍ତୁ ଇନ୍ଦ୍ରଙ୍କ ପାନା୍ଥ | 

ଇନ୍ଦ୍ରଙ୍କ ଆଞ୍ଚାରେ ଜଳଗଣ ନାନା ଧାରରେ ବିମିଶ୍ରିତ ହୁଅନ୍ତି ସୋମ ସହିତ । 
ସେମାନେ ପୂଥବୀର ଜନନୀ ସ୍ଵରୂପ, ରକ୍ଷାକର୍୍ତୀ ସ୍ଵରୂପ, ଆତ୍ସୀୟା ସ୍ଵରୂପ । ତାଙ୍କରି 
ବନ୍ଦନା, କବଷ କହୁଛନ୍ତି ରଷି ଗୀନ କରନ୍ତୁ | ଜଳଗଣଙ୍କୁ ପ୍ରାର୍ଥନା କରିଛନ୍ତି କଙଷ- 
ଯଜ୍ଞକର୍ମରେ ସେମାନେ ସହାୟକ ହୁଅନ୍ତୁ |! ସୁଖଦାନ କରନ୍ତୁ, ସନ୍ତାନ ସନ୍ତତିଙ୍କୁ ରକ୍ଷା 
କରନ । ସରସୃତୀଙ୍କୁ ପ୍ରାର୍ଥନା କରିଛନ୍ତି - ଜଳଦେବୀ, ବାଗ୍‌ଦେବୀ ସରସ୍ଵତୀ ଯେପରି 
ଯଜ୍ଞକର୍ରାଙ୍କ, ସ୍ତବକାରୀଙ୍କୁ ଅନ୍ଧ ଆନନ୍ଦ ପ୍ରଦାନ କରନ୍ତି । ଜଳଗଣ ଯଜ୍ଞସ୍ଥଳକୁ ଆସନ୍ତି 
ଘୃତ, ଦୂଗୁ ମଧୁ ନେଇ, ପୁରୋହିତଗଣଙ୍କର ସ୍ତବ, ପ୍ରଶଂସାଭାଷଣ ଶୁଣି ଶୁଣି । ସୋମରସ 
ପ୍ରସ୍ତୁତ କରି ଇନ୍ଦ୍ରଙ୍କୁ ଦିଆହୁଏ । ପୁରୋହିତଗଣଙ୍କୁ ରଷି କହୁଛନ୍ତି - ଜଳଗଣ ପ୍ରାଣୀଗଣଙ୍କର 
ମଙ୍ଗଳକର, ଧନର ଭଣ୍ଡାରର ସୋମରସର ଅନୁକୂଳ, ବୃଷ୍ଟିର ଅଧ୍ଷ୍ଟାତ୍ରୀ ଦେବତାଙ୍କର 
ପ୍ରିୟ । ଦେବତାମାନଙ୍କ ନିକଟକୁ ଯିବାକୁ ସେମାନେ ଆଗ୍ରହୀ । କୁଶାସନରେ ସେମାନେ 
ଉପବେଶନ କରୁଛନ୍ତି | ଜଳଗଣଙ୍କ ଆଗମନ ଯଜ୍ଞକୁ, ଦେବପୂଜାକୁ ସହଜସାଦଧ୍ଯ କରିଛି । 

ସୋମ ଓ ଜଳଙ୍କର ସାନ୍ଧିଧ ବା ଘନିଷ୍ଠତା ବାରମ୍ବାର ବେଦରେ ପ୍ରକଟିତ 
ହୋଇଅଛି | ନବମ ମଣ୍ଡଳର ୯୩ତମ ସୂକ୍ତରେ ଅଛି - ' ଯେପରି ମାତୃସ୍ବେହୀ ଶିଶୁକୁ 
ମାତୃଗଣ ଧାରଣ କରନ୍ତି, ସେହିପରି ସକଳ ଜନଙ୍କ ପ୍ରତି ରସବର୍ଷଣକାରୀ ଏହି ସୋମରସକୁ 
ଜଳ ଧାରଣ କରୁଛନ୍ତି | ( ୨9 ରକ) | ସେହି ମଣ୍ଡଳର ୯ ୦ତମ ସୂକ୍ତରେ ଅଛି - 
“ ଯେପରି ବରୁଣ ନଦୀରୂପକ ବସ୍ତ ପରିଧାନ କରନ୍ତି, ଏହି ସୋମରସ ସେହିପରି ଜଳରୂପକ 
ପରିଚ୍ଛଦ ପରିଧାନ କରୁଛନ୍ତି...” (୪୍ଥ ରକ) | ୯ ୦ତମ ସୂକ୍ତରେ ଅଛି- ' ହେ ସୋମ, 
ତୁମେ ଜଳ ମଧ୍ଯରେ ସର୍ବାପେକ୍ଷା ମଧୁର...” ( ୫ମ ର) | ୭ ୨ତମ ସୂକ୍ତରେ ଅଛି - ଏହି 
ସୋମରସ ଜଳର ତରଙ୍ଗ ମଧ୍ଯରେ ଓ ନଦୀ ମଧ୍ଯରେ ସିକ୍ତ ହୋଇଥାଆନ୍ତି...” (୭ମ ରକ) | 

ଶୁକୁ ଯଜୁର୍ବେଦରେ ମଧ୍ୟ ସୋମ ଓ ଜଳଙ୍କ ମଧ୍ଯରେ ଘନିଷ୍ଠ ସମ୍ପର୍କର ବର୍ଣ୍ଣନା 
ଅଛି । ସେଥ୍‌ରେ ସୋମଙ୍କୁ ପ୍ରାର୍ଥନା କରାହୋଇଛି- ‘ହେ ସୋମ, ଗତିଶୀଳ ମେଘ 
ଉପରୁ ବୃଦ୍ଧିଜଳ ପାଇଁ ମୁଁ ତୁମକୁ କମ୍ପନ କରୁଛି । ଗର୍ଜନଶୀଳ ମେଘରୁ ଜଳ ବର୍ଷଣ 
ନିମିତ୍ତ ମୁଁ ତୁମକୁ କମ୍ପନ କରୁଛି । ମଧୁମିଷ୍ଟ ଜଳର ପତନ ପାଇଁ ତୁମକୂ କମ୍ପନ କରୁଛି | 
ପିବିତ୍ର ଜଳର ପତନ ପାଇଁ... ତୁମକୁ କନ କରୁଛି । ହେ ଜଳଦେବୀଗଣ, ତୁମ୍ଭେମାନେ 
ଦ୍ରତଗୀମୀ, ଦୈତ୍ଯବିନାଶକାରୀ, ଧନଦାତା ଓ ଅମୂତତୂଲ୍ୟ ସୋମର ପାଳକ ...” ୬ଷ୍ଠ 
ଅଧ୍ୟାୟ, ୩୪/୨ | 

ରଗବେଦର ସପ୍ତମ ମଣ୍ଡଳର ୪୭ ତମ ସୂକ୍ତରେ ବସିଷ୍ଠ ରଷି ଅପ ଦେବତା ବା 
ଜଳଦେବତାଙ୍କୁ ସ୍ତୁତି କରିଛନ୍ତି | ସୋମରସ ଓ ଜଳ ଯେପରି ଏକାତୃତା ଲାଭ କରିଛନ୍ତି | 
ବସିଷ୍ଠ କହୁଛନ୍ତି - ହେ ଜଳ ଦେବତା, ଦେବକାମୀଗଣ ଇନ୍ଦ୍ରଙ୍କ ଯାଇଁ ଯୋଗ୍ୟ ଯେଉଁ 
ପାନୀୟ — ତୂମର ଯେଉଁ ଶ୍ରେଷ୍ଠ ତରଙ୍ଗ ନିଜେ ପ୍ରସ୍ତୁତ କରିଛନ୍ତି, ସେହି ପବିତୁ ଅପାପବିଦ୍ଧ, 
ଘୃତଧାରାବାହୀ, ମଧୁର ତରଙ୍ଗ ଆମେ ମଧ୍ଯ ଆଜି ଯେପରି ଉପଭୋଗ କରୁ |! ହେ 
ଜଳଦେବତା, ଦ୍ୁତଗତିଶୀଳ ଅପାଂନପାତ୍‌ ଦେବ (ବା ଜଳର ପୌତ୍ର ଅଗ୍ରି) ତୁମର ସେହି 
ମଧୁରତମ ତରଙ୍ଗକୁ ପାଳନ କରନ୍ଧୁ- ଯେଉଁ ତରଙ୍ଗ ଦ୍ଵାରା ବସୁଗଣଙ୍କ ସହିତ ଇନ୍ଦ୍ର ନିଜେ 
ମଦମତ୍ତ ହୋଇଯାଆନ୍ତି, ଦେବକାମୀ ଆମେ ଯେପରି ତାହା ଆସ୍ବାଦନ କରୁ ¦ ସହସ୍ର 
(ବହୁ) ପବିତୃ ( ଚାଲୁଣୀ) ଦ୍ଵାରା ନିର୍ମଳୀକୃତ, ସୃଭାବତଃ ଆନନ୍ଦୋଛ୍‌ ସିତ ଦିବ୍ୟଜଳଗଣ 
ଦେବଗଣଙ୍କ ଗତିର ଲକ୍ଷ୍ୟସ୍କଳକୁ (ଶ୍ରେଷ୍ଠ ସାଗରକୁ) ଗତି କରନ୍ତି; ସେମାନେ ଇନ୍ଦ୍ରଙ୍କର 
କାର୍ଯ୍ୟଧାରାଜୁ ସୀମିତ କରନ୍ତି ନାହିଁ (ବା କାର୍ଯ୍ୟଧାରା ପ୍ରତି ହିଂସାପରାୟଣ ହୁଅନ୍ତି ନାହିଁ) । 
ସେହି ଜଳ୍କଗଣଙ୍କୁ ଘୃତସମନ୍ବିତ ହବ୍ୟପ୍ରଦାନ କର | ସୂର୍ଯ୍ୟ ରଶ୍ମିଦ୍ଵାରା ଯେଉଁ ନଦୀଗଣଙ୍କୁ 
ଉତ୍ପନ୍ନ କରଛନ୍ତି, ଯାହାଙ୍କଠାରୁ ଇନ୍ଦ୍ର (ବଜ୍ର ଦ୍ଵାରା) ନିଃସୃତ କରିଛନ୍ତି (ବା ଫଟାଇ ଆଣିଛନ୍ତି) 
ଏକ ପ୍ରବାହ - ଏକ ଗତିଶୀଳ ଉର୍ମି ବା ତରଙ୍ଗ, ସେହି ନଦୀଗଣ ଆମର ଶ୍ରେଷ୍ଠ 
ମଙ୍ଗଳକାରକ ହୁଅନ୍ତୁ | ଏବଂ ତୁମେ, ହେ ଦେବଗଣ, ଆମ୍ଭମାନଙ୍କୁ ଶାନ୍ତି, ସୁଖ ଦେଇ 
ସର୍ବଦା ରକ୍ଷାକର | (ବା ସୂର୍ଯ୍ୟ ନିଜର ରଶ୍ମିଦ୍ଧାରୀ ଯେଉଁ ଜଳଗଣଙ୍କୁ ବ୍ୟାପକ ଭାବରେ 

ବିଛୁରିତ କରନ୍ତି | ଯାହାଙ୍କ ପାଇଁ ଇନ୍ଦ୍ର ଗମନୋପଯୋଗୀ ପଥ ବିଦୀର୍ଣ୍ଣ କରିଛନ୍ତି | ହେ 
ଜଳଗଣ, ସେହି ତୂମ୍ତେମାନେ ଆମକୁ ଶ୍ରେଷ୍ଠ ସମ୍ପଦ୍ଧି ଦାନକର, ସର୍ବଦା ଆମକୁ ସୁଖ ଶାନ୍ତି 
ଦେଇ ପାଳନ କର ।) 

ସେହି ମଣ୍ଡଳର ୪୯ ତମ ସୂକ୍ତରେ ବସିଷ୍ଠ ଅପ୍‌ ଦେବତାଙ୍କୁ ବା ଜଳଦେବତାଙ୍କୁ 
ପ୍ରାର୍ଥନା କରିଛନ୍ତି ବାରମ୍ବାର ତାଙ୍କୁ ରକ୍ଷା କରିବାକୁ - ‘ତା ଆପୋ ଦେବୀରିହ ମାମବନ୍ତୁ' । 
ଚାରୋଟି ରକ୍ବିଶିଷ୍ଟ ଏହି ସୂକ୍ତର ପ୍ରତ୍ୟେକ ରକ୍‌ ଶେଷରେ ଘୋଷା ପରି ରହିଛି- ' ତା 
ଆପୋ ଦେବାରିହ ମାମବନ୍ଧୁ' | ରଖି କହିଛନ୍ତି - ଯେଉଁ ଜଳସମୂହଙ୍କ ମଧ୍ଯରେ ସମୁଦ୍ର 
ଜ୍ୟେଷ୍ଠ, ସର୍ବଦା ଗତିଶଳ୍କ ଓ ଶୋଧନକର୍ରା, ସେହି ଜଳସମୂହ, ଯେଉଁମାନେ ଅନ୍ତରୀକ୍ଷରେ 
ଗତି କରନ୍ତି, ବଜୁ ଧାରୀ ବୃଷ ଇନ୍ଦ୍ର ଯାହାଙ୍କୁ ସେମାନଙ୍କର ବନ୍ଧନ ବିଦୀର୍ଣ୍ଣ କରି ମୁକ୍ତ 
କରିଥିଲେ, ଏଠାରେ ସେମାନେ ମତେ ରକ୍ଷାକରନ୍ତୁ ¦ ଯେଉଁ ଦିବ୍ୟଜଳଗଣ ଅନ୍ତରୀକ୍ଷରେ 
ଉପୁନ୍ଧ ହୂଅନ୍ତି, ବା ଖନିତ ନାଳମାନଙ୍କରେ ପ୍ରବାହିତ ହୂଅନ୍ତି ବା ସ୍ଵୟଂ ଉତ୍ପନ୍ନ ହୋଇ ସମୁତ୍ର 
ଆଡ଼କୁ ଗତି କରନ୍ତି, ସେହି ଜଳଗଣ ବା ଜଳଦେବୀ ସମୂହ ଏଠରେ ମତେ ରକ୍ଷା କରନ୍ତୁ | 
ଯେଉଁ ଦେବୀସ୍ବରୂପା ଜଳଗଣଙ୍କ ମଧ୍ଯରେ ସେମାନଙ୍କର ପ୍ରଭୁ ବା ସ୍ବାମୀ ବରୁଣ ଅବସ୍ଥାନ 
କରି ନୀଚସ୍ଥ ( ଜୀବଗଣଙ୍କର) ସତ୍ୟ ମିଥ୍ୟାର ସାକ୍ଷୀସ୍ଵରୂପ ହୋଇ ଅନ୍ତରୀକ୍ଷରେ ଗମନ 
କରନ୍ତି, ସେହି ମଧୁକ୍ଷାରିଣୀ, ଜ୍ୟୋତିର୍ମୟୀ, ଶୋଧୟିତ୍ରୀ ଜଳଦେବୀସମୂହ ମତେ ଏଠାରେ 
ରକ୍ଷାକରନ୍ତୁ । ଯାହାଙ୍କ ମଧ୍ଯରେ ରାଜା ବରୁଣ ବାସ କରନ୍ତି, ସୋମ ବାସ କରନ୍ତି, 
ବିଶ୍ଵଦେବଗଣ ଶକ୍ତିପ୍ରମତ ହୁଅନ୍ତି, ବୈଶ୍ଵାନର ଅଗ୍ନି ଯାହାଙ୍କ ମଧ୍ଯରେ ପ୍ରବିଷ୍ଟ ହୋଇଛନ୍ତି, 
ସେହି ଦିବ୍ୟ ତ୍ୟୋତିର୍ମନୟୀ ଜଳଦେବୀ ମତେ ଏଠାରେ ରକ୍ଷା କରନ୍ତୁ | 

ଏ ସଂପର୍ଚରେ ଅଥର୍ବ ବେଦର କେତେକ ଫଂକ୍ତ ଲକ୍ଷ୍ୟ କରିବା କଥା | ସେହି 
ବେଦର ପ୍ରଥମ କାଣ୍ଡର ଷଷ୍ଠ ଅନୁବାକ୍‌ର ପଞ୍ଚମ ସୂକ୍ତରେ ଅଛି - ହିରଣ୍ୟବର୍ଣ୍ଠ ପବିତ୍ର 
ଶୋଧନକାରୀ ଶ୍ତିଗୁଡ଼ିକ ଯେଉଁ ଜଳରେ ଉତ୍ପନ୍ନ ହୁଅନ୍ତି, ସବିତା ଓ ଅଗ୍ନି ଯେଉଁ ଜଳରେ 
ଉତ୍ପନ୍ନ ହୂଅନ୍ତିୟ ଯେଉଁ ଜଳ ଅଗ୍ନିକୁ ଗର୍ଭରେ ଧାରଣ କରିଛନ୍ତି, ସୁବର୍ଣ୍ଣବର୍ଣ୍ ଜନମଙ୍ଗଳକାରୀ 
ସେହି ଜଳସ୍ବରୂପ ଦେବଗଣ ମୋର ରୋଗବ୍ୟାଧ୍ବନାଶକାରୀ ହୁଅନ୍ତୁ, ସୁଖଦାତା ହୁଅନ୍ତୁ | ଜଳ 
ମଧ୍ଯରେ ଅବସ୍ଥାନ କରି ମନୂଷ୍ୟର ସତ୍‌ ଅସତ୍‌ କର୍ମ ଲକ୍ଷ୍ୟକରି, ଜାଣିପାରି ( ପାପୀମାନଙ୍କର 
ଦଣ୍ଡଦୀତା ଓ ପୁଣ୍ୟବାନ୍‌ ମାନଙ୍କର ରକ୍ଷକ ଅଭୀଷ୍ଟବର୍ଷ ଣକାରୀ ଦେବତା) ବରୁଣ 
ଲୋକମାନଙ୍କର ନିକଟକୁ ଯାଆନ୍ତି । ଯେଉଁ ଜଳଗଣ ଅଣ୍ଚିଙ୍କ ଗର୍ଭରେ ଧାରଣ କରନ୍ତି, 
ସେହି ଶୋଭ ନବର୍ଣ୍ଠ ବିଶିଷ୍ଟ ଜନହି ତକାରୀ ଜଳସ୍ବରୂପ ଦେବଗଣ ଆମ୍ଭମାନଙ୍କୁ ଶାନ୍ତି , 
ସୁଖଦାନ କରନ୍ତୁ ! ଇନ୍ଦ୍ରାଦି ଦେବତାଗଣ ଯେଉଁ ଜଳର ସାରସ୍ଵରୂପ ଅମୂତକୁ ସ୍ବର୍ଗଲୋକରେ 
ଉପଭୋଗ କରନ୍ତି, ଯେଉଁ ଜଳ ଅଳ୍ତରୀକ୍ଷରେ ଅବସ୍ଥିତ ଓ ଯେଉଁ ଜଳ ଅଗ୍ରିଙ୍କ ଗର୍ଭରେ 
ଧାରଣ କରିଛଳି, ସେହି ଶୋଭ ନବର୍ଣ୍ଣ ଜନମଙ୍ଗଳକାରୀ ଜଳସ୍ବ ରୂପ ଦେବତାଗଣ 
ଆମ୍ଭମାନଙ୍କୁ ଶାନ୍ତି, ସୁଖ ଦାନ କରନ୍ତୁ ( ସୁବର୍ଣ୍ଠାନ୍ତ ନ ଆପଃ ଶଂ ସ୍ୟୋନା ଭବନ୍ଧୁ) । 

ଅଥର୍ବ ବେଦର ଅପୂଦେବତାଙ୍କ ଉଦ୍ଦେଶ୍ୟରେ ବିନିଯୁକ୍ତ ଏହି ମନ୍ତଗୁଡ଼ିକ 
ରଗ୍ବେଦର ଜଳଦେବତାଙ୍କ ଉଦ୍ଦେଶ୍ୟରେ ରଚିତ ଉପରୋକ୍ତ ମନ୍ତ୍ଗୁଡ଼ିକର ଅନୁରୂପ । 
ଅବଶ୍ୟ ଅଥର୍ବ ବେଦରେ ଏହି ମନ୍ତ୍ରଗୁଡ଼ିକର ନବକଳସ ସଂସ୍ଥାପନ, ପୁଷ୍ୟାଭିଷକ କାଳରେ 
କଳସର ଅଭିମନ୍ତଣ ପ୍ରଭୃତି କର୍ମରେ ପ୍ରୟୋଗ ନିର୍ଦ୍ଦେଶିତ ହୋଇଅଛି | 

(ଏହି ମନ୍ତଗୁଡ଼ିକର ବହୁ ପଣ୍ଡିତଙ୍କ ଦ୍ଵାରା ପ୍ରତୀକାତ୍ସକ ଅର୍ଥ କରାଯାଇଅଛି - ଜଳକୁ 
ଶୁଝସଭ୍ଵ ରୂପେ ଗ୍ରହଣ କରାଯାଇଛି । ଅଗ୍ରିଙ୍କୁ ଜ୍ଞାନଦେବ ରୂପେ ଗ୍ରହଣ କରାଯାଇଛି |) 

ଅଥର୍ବ ବେଦର ପ୍ରଥମ କାଣ୍ଡର ପ୍ରଥମ ଅନୁବାକ୍‌ର ପଞ୍ଚମ ସୂକ୍ତର ପ୍ରଥମ ତିନୋଟି 
ରକ୍‌ ରଗ୍ବେଦରେ ୧ ୦ମ ମଣ୍ଡଳର ୯ମ ସୂକ୍ତର ପ୍ରଥମ ତିନୋଟି ରକ୍‌ ସହିତ ସମାନ | 
ଚତୁର୍ଥ ରକ୍ଟି ରଗ୍ବେଦୀୟ ସୂକ୍ତର ୫ମ ରକ୍‌ ସହିତ ସମାନ | ସେହିପରି ଅଥର୍ବ 
ବେଦୀୟ ୧ମ ଅନୁବାକ୍‌ରେ ୬ଷ୍ଠ ସୂକ୍ତର ପ୍ରଥମ ୩ଟି ରକ୍‌ ରଗ୍ବେଦୀୟ ସୁକ୍ତଟିର ୪୮, 
୬ଷ୍ଠ ଓ ୭ମ ରକ୍‌ ସହିତ ସମାନ | 

ରଗ୍ବେଦର ଦଶମ ମଣ୍ଡଳର ୧ ୭ଶ ସୂକ୍ତରେ ଜଳଗଣଙ୍କୁ ମାତୃସବରୂପିଣୀ ବୋଲି 
ବର୍ଣ୍ଣନା କରାଯାଇଅଛି | ରଚୟିତା ଦେବଶ୍ରବା ରଖି କହୁଛନି- ' ଜଳଗଣ ଆମ୍ଭମାନଙ୍କର 
ମାତୃସ୍ଵରୂପ, ସେମାନେ ଆମ୍ଭମାନଙ୍କୁ ଶୋଧନ କରନ୍ତୁ | ସେମାନେ ଯେପରି ପୂତ ପ୍ରବାହରେ 
ପ୍ରବାହିତ ହୋଇ ଚାଲିଛନ୍ତି, ସେହି ପୂତଦ୍ଵାରା ଆମ୍ଭମାନଙ୍କର ମଳ ଦୂର କରନ୍ତୁ ! ଏହି ( ଜଳ) 
ଦେବୀଗଣ ସମସ୍ତ ପାପକୁ ସ୍ରୋତରେ ଭସାଇ ନେଇଯାଆଛ୍ି । ଏହି ( ଘୃତତୁଲ୍ୟ) ଜଳ 
ପ୍ରବାହରୁ ମୁଁ ଶୁଦ୍ଧ ଓ ପବିତ୍ର ହୋଇ ଆସୁଛି” | ( ୧୦ମ ରକ୍‌) 

ସରସ୍ବତୀ ବେଦରେ ଏକାଧାରରେ ଶ୍ରେଷ୍ଠ ଜଳଦେବତା ଓ ବାଗ୍ଦେବୀ | ଯଞ୍ଚ 
କାର୍ଯ୍ୟରେ ଜଳଗଣଙ୍କର ଅନନ୍ୟ ସହାୟତା ଏ ସୂକ୍ତରେ ମଧ୍ଯ ବର୍ଣନା କରାଯାଇଅଛି | 
ଦେବତାଙ୍କ ଉଦ୍ଦେଶ୍ୟରେ ଯଜ୍ଞକରାା ସରସ୍ବ ତୀଙ୍କୁ ଆରାଧନା କରିବା ପାଇଁ ଆବାହନ 
କରିଛନ୍ତି । ଯଞ୍ଚର ପ୍ରାରମ୍ଭରେ ପୁଣ୍ୟବାନ୍‌ ଲୋକେ ସରସ୍ବତୀଙ୍କୁ ଆବାହନ କରନ୍ତି | ସରସ୍ବତୀ 
ତାଙ୍କର ଅଭିଳାଷ ପୂରଣ କରନ୍ତି ! 

ରଖି ପ୍ରାର୍ଥନା କରିଛନ୍ତି ସରସ୍ବତୀଙ୍କୁ - ପିତୃପୁରୁଷଙ୍କ ସହିତ ଯାଇ ଯଞ୍ଚ ଦ୍ରବ୍ୟ ଭୋଗ 
କରିବାକୁ, ଯଞ୍ଚକରାଙ୍କୁ ସୁସମ୍ପଦ୍ଧ କରିବାକୁ | ପୁଣି ରଖି କହିଛନ୍ତି ଯେ ପିତୃପୁରୁଷଗଣ ମଧ୍ଯ 
ସରସ୍ବତୀଙ୍କୁ ଯଜ୍ଞସ୍ଥଳରେ ଆହ୍ବାନ କରନ୍ତି । 

ଜଳ ଓ ଅଗ୍ନି ଆପାତତଃ ପରସ୍ପରର ବିପରୀତ ବିରୋଧୀ ଦୁଇଟି ଶଳ୍ଧ । କି 
ସେମାନଙ୍କର ଘନିଷ୍ଠ ସମ୍ପର୍କ ଉପରୋକ୍ତ ସୁକ୍ତମାନଙ୍କରେ ସୂଚିତ ହେଲାପରି ବାରମ୍ବାର ସୂଚି 
ହୋଇଅଛି ରଗ୍‌ବେଦର ବହୁ ସୁକ୍ତରେ | (ଅଗ୍ି ଆକାଶରେ ସୂର୍ଯ୍ୟ, ଅନ୍ତରୀକ୍ଷରେ ବିଦ୍ୟୁତ୍‌ ଓ 
ସାଗର ଗର୍ଭରେ ଉର୍ଦା ବା ବାଡ଼ବାଗ୍ରି) ! 

ପ୍ରଥମ ମଣ୍ଡଳର ୧୬୪ ତମ ସୂକ୍ତର ୫ ୨ ତମ ରକରେ ଅଛି - ସୂର୍ଯ୍ୟଦେବ ସ୍ଵର୍ଗସ୍ଥ, 
ସୂଚାରୂଗତିଶୀଳ, ପ୍ରବହମାନ, ସୁବିସ୍ତୃତ ଜଳରେ ଗର୍ଭ ଉତ୍ପାଦନ କରନ୍ତି ଓ ଓଷଧ୍ଵଗଣଙ୍କୁ ପ୍ରକାଶ 


ନୁ 

କରନ୍ତି । ସେ ବୃଷ୍ଟିଦ୍ଧାରା ସରୋବରଗୁଡ଼ିକୁ ପରିତୃପ୍ତ କରନ୍ତି ଓ ନଦୀମାନଙ୍କୁ ପାଳନ କରନ୍ତି । 

ସେହି ସୁକ୍ତର ୪୭ ତମ ରକ୍‌ରେ ଅଛି - ସୂଚାରୁଗତିଶୀଳ ସୂର୍ଯ୍ୟରଶ୍ମିସମୂହ କୃଷ୍ଣବର୍ଣ 
ମେଘସମୂହକୁ ଜଳପୂର୍ଣ୍ଣ କରି ଦ୍ୟୁଲୋକରେ ଯାଉଛନ୍ତି । ବୃଷ୍ଷିର ସ୍କାନ ଅନ୍ତରୀକ୍ଷରୁ ଏହି 
ରଶ୍ମିଗଣ ନିମ୍ନସ୍ଥ ପ୍ରଥବୀକୁ ଗତି କରନ୍ତି ଓ ତାହାକୁ ଜଳଦ୍ବାରା ଆର୍ଦ୍ଧ କରନ୍ତି । 

ତୃତୀୟ ମଣ୍ଡଳର ୨ ୨ତମ ସୂକ୍ତର ୨ୟ ରକ୍‌ରେ ସୂଚିତ ହୋଇଅଛି ଯେ ଅଗ୍ରିଙ୍କର 
ସମୁଜ୍ନଳ ତେଚ୍କ ଦ୍ୟୁଲୋକରେ, ପୃଥିବୀରେ, ଓଷଧୂସମୂହରେ ଓ ଜଳରେ ରହିଛି... । ପୂଣି 
୩ୟ ରକ୍୍‌ରେ ଗାଥୀ ରଖି କହିଛନ୍ତି - ତୁମେ ( ଅଗ) ଦ୍ୟୁଲୋକରେ ଜଳସମୀପକୂ ଗମନ 
କରୁଛ | ତୁମେ ସୂର୍ଯ୍ୟ ଉପସ୍ଗିତ ଥୁବା ସମୁଜ୍‌ଳ ଆକାଶରେ ଓ ସୂର୍ଯ୍ୟଲୋକ ତଳେ 
(ଅନ୍ତରୀକ୍ଷରେ) ଯେଉଁ ଜଳ ଅଛି, ସେହି ଉଭୟ ଜଳକୁ ପ୍ରେରଣ କରୁଛ ! 

ଅଗ୍ନିଙ୍କର ଗୋଟିଏ ନାମ ମାତରିଶ୍ଵା 1 ଅନ୍ତରୀକ୍ଷର ମେଘ ଅଗ୍ନିଙ୍କର ମାତୃସ୍ବରୂପ | 
ସେହି ମେଘରୁପକ ଜଳଭଣ୍ଡାରରେ ସୃଷ୍ଟି ହୁଏ ବିଦ୍ୟୁତ୍‌ | 

ତୃତୀୟ ମଣ୍ଡଳର ୧ମ ସୂକ୍ତର ୩ୟ ରକ୍‌ରେ ଅଛି... ସୁଦର୍ଶନ ଅଗ୍ନିଙକ ଦେବଗଣ 
ଯଞ୍ଚକ୍ରିୟା ପାଇଁ ତାଙ୍କର ଭଗିନୀତୁଲ୍ୟ ନଦୀଗୁଡ଼ିକର ଜଳ ମଧ୍ଯରେ ପ୍ରାପ୍ର ହେଲେ | ଅଗ୍ନି 
ଉପ୍ପନ୍ନ ହେଲାକ୍ଷଣି ସପ୍ତବିଶାଳକାୟା ନଦୀ ସେହି ନବଜାତ ଶିଶୁ ଅଗ୍ନିଙ୍କ ପାଳନ କରିବାକୂ 
ଯାଇଥିଲେ ( ୪ର୍ଥ ର:) | ....ଅଗ୍ି ଜଳର ଚତୁର୍ଦିଗରେ ଗତି କରୁଛନି । ସେହି ଜଳ ଅଗ୍ନିଙ୍କୁ 
ନିର୍ବାପିତ କରୁନାହିଁ କି ତାଙ୍କଦ୍ଵାରା ଶୋଷିତ ହେଉନାହିଁ । ଅନ୍ତରୀକ୍ଷସ୍ଥ ଅଗ୍ନି ବସ୍ତ୍ରଦ୍ଧାରା ଆବୃତ 
ନୁହନ୍ତି, ପୁଣି ଜଳବେଵିତ ହେଇଥୂବାରୁ ଉଲଙ୍ଗ ମଧ୍ଯ ନୁହନ୍ତି । ଶାଶ୍ଵତଯୌବନା, ଅଗ୍ନିଙ୍କ 
ପରି ଅନ୍ତରୀକ୍ଷରେ ଉତ୍ପନ୍ନା ସପ୍ତନଦୀ ଅଗ୍ରିଙ୍କୁ ଗର୍ଭରେ ଧୀରଣ କରନ୍ତି.... ଅଗ୍ନି ଯଜମାନଙ୍କର 
ସ୍ତୋତ୍ରଦ୍ଵାରା ପରିପୁଷ୍ଟ ହେଲେ ସୁମଧୁର ଜଳଧାରା ପତିତ ହୁଏ.... ଅଗ୍ନିରେ ଯେପରି ଥାଆନ୍ତି 
ପୀନସ୍ତନା ବୃଷ୍ଚିବର୍ଷଣକାରିଣୀ ଧେନୂଗଣ... ଅଗ୍ନି ଅନ୍ତରୀକ୍ଷର ଗୁପ୍ତ ପ୍ରଦେଶରେ ଜଳ ସହିତ 
ଅବସ୍କାନ କରୁଥାନ୍ତି । 

ରଗ୍ବେଦର ଆଉ ଏକ ସୁକ୍ତରେ ଅଛି... ଅଗ୍ନି ପୁତ ହୋଇ ମଧ୍ଯ ହବ୍ୟ ଦ୍ଵାରା ତାଙ୍କର 
ମତାଙ୍କୁ ଜନ୍ଧ ଦିଅନ୍ତି (ଅର୍ଥାତ୍‌ ଅଗ୍ନି ବିଦ୍ୟୁତ୍‌ ରୁପରେ ମେଘସ୍ଥ ଜଳର ପୁତ୍ର -ପୁଣି ହବ୍ୟ ଦ୍ଵାରା 
ବୃଷ୍ଟି ଜଳକୁ ଜନ୍ମ ଦିଅନ୍ତି).... ଅଗ୍ନି ଅନେକ ଜଳର ଗର୍ଭସ୍ରୂପ ଓ ସମୁଦ୍ରରୁ ନିର୍ଗତ ହୁଅନ୍ତି | 
(ଅର୍ଥାତ୍‌ ବିଦ୍ୟୁତ୍‌ ଆକାରରେ ଅଗ୍ନି ମେଘରେ ଥୁବା ଅନେକ ଜଳର ପୁତ୍ର ସ୍ଵରୂପ | ପୁଣ 
ସୂର୍ଯ୍ୟରୂପରେ ଅଗ୍ନି ସମୁଦ୍ରରୁ ନିର୍ଗତ ହୁଅନ୍ତି ।) 

ଅନ୍ତରୀକ୍ଷ ଜଳର ଆଧାରସ୍ବରୂପ ! ଅଗ୍ନି ଆକାଶରେ ଗତିଶୀଳ ଜଳଧାରାଗଣଙ୍କ 
ସହିତ ମିଳିତ ହୋଇ ଉନ୍ନଳ ରୂପ ଧାରଣ କରନ୍ତି । 

ପୁଣି କୁହାଯାଇଛି ସେହି ସୁକ୍ତରେ - ଅଗ ଆକାଶର ଗତିଶୀଳ ଜଳତରଙ୍ଗଗୁଡ଼ିଃ - 
ସ୍ରୋତରୂପେ ଢ଼ାଳି ଦିଅନ୍ତି ପୃଥ୍‌ ବୀ ଉପରେ - ପୃଥ୍ବୀକୁ ପରିବ୍ୟାପ୍ତ କରିଦିଅ 
ଜଳପ୍ରବାହରେ ! 

୧ମ ୧ ୪୩ତମ ସୁ.ରେ ଅଗ୍ନିଙ୍କୁ ଜଳର ପୌତ୍ର ବୋଲି ବର୍ଣନା କରାହୋଇଛି ! 
( ଜଳର ପୂତ ମେଘ- ମେଘର ପୂତ ବିଦ୍ୟୁତ୍‌ : ଏହି ଦୃଝିରୁ ସେପରି ବର୍ଣ୍ଣନା 
କରାହୋଇଅଛି) | 

ସେହି ମଣ୍ଡଳର ୧ ୪୮ ସୂକ୍ତରେ ଅଛି -  ସୂର୍ଯ୍ୟକିରଣରେ ସର୍ବ ଦିଗକୁ ବ୍ୟାପ୍ତ 
ଜଳର ଧାରାଗଣ ସେମାନଙ୍କର ଉତ୍ପଭିସ୍ପଳ ଆଦିତ୍ୟଯଲୋକରେ ପୁନର୍ବାର ନୂତନ ହୋଇ 
ଜନ୍ବଲାଭ କରୁଛନି | ଅଗ୍ନି ଯେତେବେଳେ ଜଳର କୋଳରେ ଆଦର ଲାଭରକି ବାସ 
କରନ୍ତି, ସେତେବେଳେ ଲୋକମାନେ ଅମୃତମୟ ଜଳପାନ କରନ୍ତି... ' | 

୫.ମ. ୮ ୫ତମ ସୂକ୍ରରେ ବରୁଣଙ୍କ ବିଷୟରେ ଅଛି - ' ସେ ଜଳରେ ଅଗ୍ର, 
ଅନ୍ତରୀକ୍ଷରେ ସୂର୍ଯ୍ୟ ଓ ପର୍ବତରେ ସୋମଲତା ସ୍ଥାପନ କରିଛନ୍ତି ।' 

୬ମ. ୭ମ. ସୂକ୍ତରେ ଅଛି - ବୈଶ୍ଵାନର ( ଅଗରି)ଙ୍କ ମସ୍ତକ ସ୍ଥାନରେ ମେଘ ରୂପେ 
ପରିଚିତ ଧୂମରେ ଜଳରାଶି ଅବସ୍ଥାନ କରନ୍ତି । ତହିଁରୁ ସପ୍ରନଦୀ ଶାଖାରୂପରେ ଉଦଦଭୂତ 
ହୋଇଛନ୍ତି (୬ ଚ୍ତ ର.) ! 

ମ୭. ୩୬ତମ ସୁକ୍ତରେ ଅଛି - ସୂର୍ଯ୍ୟ କିରଣମାନଙ୍କ ଦ୍ଵାରା ବୃଷ୍ଟିର ଜଳ ସୃଷ୍ଟି 
କରିଛନ୍ତି ( ୧ମ ର.) | ୧ ୦ମ. ୧ସୁ ସୁ (ତରିତଙ୍କ ଅଗ୍ରିଙ୍କୁ ସୁତି)ରେ ଅଛି- ଏହାଙ୍କ ( ଅଗ୍ରିଙ୍କ) 
ଜଳ ପାଇଁ ପ୍ରାର୍ଥନା କରି କରି ଯଞ୍ଚକର୍ଭାମାନେ ଏକମନରେ ୟାଙ୍କୁ ଅର୍ନା କରନ୍ତି (୩ୟ 
ର.) । ଓଷଧୁବର୍ଗ ଅଗ୍ନିଙ୍କର ମାତୃସ୍ବରୂପ ( ୪ର୍ଥ ର.) | 

ସେହି ମଣ୍ଡଳର ୪ର୍ଥ ସୂଲ୍ରରେ ଅଛି - ସେ (ଅଗ) ସାନ କରନ୍ତି ନାହିଁ । ସେ 
ବ୍ରଷତୂଲ୍ଯ ଜଳଆଡ଼କୁ ଯାଉଛନ୍ତି (୫ମ ର.) | 

୫ମ ସୂ.ର ୬ଷ୍ଠ ରକ୍‌ରେ ଅଛି - ସେ (ଅଗୈ) ମନୁଷ୍ୟର ବାସଗୁହରେ ( ହୋମାଗ୍ରି 
ରୂପେ) ଥାଂଚି, ସୂର୍ଯ୍ୟକିରଣର ଗମନ ମାର୍ଗରେ ଆ' ନି ଓ ଜଳ ମଧ୍ଯରେ ଥା'ନ୍ତି | 

ଏହି ସୂଲ୍ତର ଶେଷ ଭାଗ ନାସଦୀୟ ସୂକ୍ତ ମନେ ପଢାଇଦିଏ - ଅଗ ଅସତ୍‌ ମଧ୍ଯ, 
ସତ୍‌ ମଧ୍ଯ | ସେ ହିଁ ପରମଧାମରେ ଅଛନ୍ତି, ସେ ଆକାଶ ଉପରେ ସୂର୍ଯ୍ୟରୂପରେ ଜନ୍ମିଅଛନ୍ତି । 
ସେ ହିଁ ଆମ୍ଭମାନଙ୍କର ଆଗରୁ ଜନ୍ମ ହୋଇଥୁଲେ । ଯଜ୍ଞର ପୂର୍ବରୁ ଅବସ୍ଥାନ କରୁଥିଲେ | 
ସେ ବୃଷ ମଧ୍ଧ, ଗାଭୀ ମଧ୍ଯ- ସ୍ତୀ ପୁରୁଷ ଉଭୟ । 

ଅସଚ୍ଚ ସଟ୍ଚ ପରମେ ବ୍ୟୋମନ୍ଦକ୍ଷସ୍ୟ ଜନୁନ୍ଧଦିତେରୁପସ୍ମେ । 

ଅଗ୍ନିର୍ହ ନଃ ପ୍ରଥମଜା ରତସ୍ୟ ପୂର୍ବ ଆୟୁନି ବୃଷଭଗ୍ନ ଧେନୁଃ |) 

୧୦ମ. ୧୧ଶ. ସୁ. ୧ର.ରେ ହବିର୍ଧାନ ରଷି କହିଛନ୍ତି ଯେ ଅଗ୍ନି ବାରିବର୍ଷଣର 
ମୁଳକାରଣ । ‘ସେ ଉନ୍ମଳ ଆକାଶରୁ ବିସ୍ଲୟକର ଦୋହନପ୍ରଣାଳୀଦ୍ଵାରା ଜଳ ଦୋହନ 
କଲେ ।” ସେହି ମଣ୍ଡଳର ୯୧ ସୂକ୍ତରେ ଅଗ୍ନିଙ୍କୁ ଜଳର ପାଳନକର୍ଭା ବୋଲି ବର୍ଣ୍ଣନା 
କରାଯାଇଛି ( ୧୪ର) | 


Digitized by PPRACHIN, SOA 


ବେଦବୈଭବ ୬୯ 


ଅଥର୍ବ ବେଦର ୧ମ କାଣ୍ଡ ୧ମ ଅନୁବାକ୍‌ର ୪ର୍ଥ ସୁକ୍ତରେ ଜଳଦେବୀଗଣଙ୍କୁ 
ମାତୃସ୍କାନୀୟା ବୋଲି ଅଭିହିତ କରାହୋଇଛି । କୂହାହୋଇଛି- ସେହି ଜଳଦେବୀଗଣ 
ସୂର୍ଯ୍ୟଙ୍କ ନିକଟରେ ଉପସ୍ଥିତ ! (ଅମୁର୍ଯା ଉପ ସୂର୍ଯ୍ୟ ଯାଭିର୍ବା ସୂର୍ଯ୍ୟ ସହ ।) ସେମାନଙ୍କ 
ମଧ୍ଯରେ ଅମ୍ପୃତ ଓ ଭେଷଜ (ବା ଓଷଧ୍‌) ଅଛି ବୋଲି ସୂଚିତ ହୋଇଅଛି । ଷଷ୍ଠ ସୂକ୍ତର 
୪ର୍ଥ ରକ୍ର ପ୍ରଥମାଂଶ 'ଶଂ ନ ଆପୋ ଧନ୍୍‌ନ୍ୟାଃ ଶମ ସନ୍ତୁନୂପ୍ୟାଃ” [ମରୁ ଅଞ୍ଚଳରେ 
ସମ୍ଭୂତ ହେ ଜଳଗଣ (କିମ୍ଭା ମୋର ମରୁତୂଲ୍ଯ ହୃଦୟରେ ବିଦ୍ଯମାନ କରୁଣା ରୂପିଣୀ 
ଜଳଦେବୀଗଣ), ତୁମ୍ଭେମାନେ ମୋର ମଙ୍ଗଳକର ହୁଅ”] ମଧ୍ଯ ସନ୍ଧ୍ୟାମନ୍ତ୍ରରେ ଗୃହୀତ 
ହୋଇଅଛି । 

ସୂର୍ଯ୍ୟଙ୍କ ଉତ୍ତାପ ଯୋଗୁଁ ଜଳ ବାଷ୍ପରେ ପରିଣତ ହୋଇ ଉଠିଯାଏ ଆକାଶକୁ 
ମେଗରେ ପରିଣତ ହୁଏ । ଜଳକଣାଗୁଡ଼ିକ ଘନୀଭୂତ ହୋଇଯାଏ, ତୁଷାରତୁଲ୍ଯ 
ହୋଇଯାଏ । ସେହି ତୁଷାର ପୁଣି ଆବଶ୍ଯକ କରେ କିଛି ଉତ୍ତାପ ଜଳଧାରା ରୂପେ 
ବର୍ଷିବାକୁ । ବିଦ୍ୟୁତ୍‌ ତାହା ଯୋଗାଇଦିଏ ¬ ସୂର୍ଯ୍ୟ କିରଣ ତାହା ଯୋଗାଇଦିଏ ¬ ବର୍ଷା 
ହୁଏ । ବୈଦିକ ରଷିମାନେ ଏହି ତଥ୍ଯ ଜାଣିଥୁଲେ ବୋଲି ମନେ ହୁଏ | ସେଇଥ୍ୂପାଇଁ 
ବିଦ୍ୟୁତକୁ ସାଗରସ୍ପ ଅଗ୍ନି ବୋଲି କହିଛନ୍ତି, ସୂର୍ଯ୍ୟକିରଣକୁ ଜଳର ଉତ୍ପାଦନକାରୀ ବୃଷ୍ଷି 
ସ୍ଷ୍ଚିକାରୀ ବୋଲି କହିଛନ୍ତି | 

୧ ୦ମ ମଣ୍ଡଳର ୧ ୨୪ ତମ ସୂୁକ୍ତରେ ଅଛି ଯେ, ବରୁଣ ଅବଲୀଳା କ୍ରମେ ଜଳ 
ସୃଷ୍ତି କଲେ । ସେ ସମସ୍ତ ଜଳ ନଦୀରୂପ ଧାରଣ କରି ଜଗତର ମଙ୍ଗଳବିଧାନ କରୁଛନ୍ତି 
(୭ମ ରକ୍‌) । ୨ୟ ମଣ୍ଡଳର ୨୮ ତମ ସୂକ୍ତରେ ଅଛି, ଜଗଦ୍ଧାରିଣୀ ଅଦିତିଙ୍କ ପୁତ୍ର 
ବରୁଣ ଉତ୍ତମରୂପେ ଜଳ ସୃଷ୍ଷି କରିଛନ୍ତି । ବରୁଣଙ୍କର ମହିମାରେ ନଦୀସବୁ ପ୍ରବାହିତ 
ହୁଅନ୍ତି । ସେମାନେ ବିଶ୍ରାମ କରନ୍ତି ନାହିଁ, ପ୍ରବାହିତ ହେବାରୁ ନିବୃତ୍ତ ହୁଅନ୍ତି ନାହିଁ ( ୪ର୍ଥ 
ରକ୍‌) ! ରଷି ଗୃତ୍ସମଦ ପରବର୍ଭୀ ରକ୍‌ରେ ପାପର ବନ୍ଧନରୁ ମୁକ୍ତ କରିବା ପାଇଁ ବରୁଣଙ୍କୁ 
ପ୍ରାର୍ଥନା କରି କହିଛନ୍ତି, ଆମେ ଯେପରି ତୁମର, ଜଳଭରା ନଦୀ ଲାଭ କରୁ ।' 
ନଦୀମାନଙ୍କର ପାପମୋଟିନୀ ଶକ୍ତି ସୂଚିତ ହେଉଛି | ୮ମ ମଣ୍ଡଳର ୪୧ ତମ ସୂକ୍ତରେ 
ବରୁଣଙ୍କର ନଦୀମାନଙ୍କ ସହିତ ଘନିଷ୍ଟ ସମ୍ପର୍କ ସୂଚତ ହୋଇଛି । “ ସେ ନଦୀଗଣଙ୍କ 
ନିକଟରେ ଉଦ୍‌ଗତ ହୁଅନ୍ତି । ତାଙ୍କର ସପ୍ତସ୍ବସା, ସେ ମଧଦ୍ଯମ”ଂ ( ୨ୟ ରକ୍‌) | 
ସମସ୍ତନଦୀଗଣ ବରୁଣଙ୍କର ସପ୍ତସ୍ଵସା-ସପ୍ରଭଗ୍ନୀ । ( ୧୦ମ. ୧୨୪ ସୁ.ରେ ନଦୀମାନଙ୍କୁ 
ବରୁଣଙ୍କ ପତ୍ନୀରୂପେ ବର୍ଣ୍ଣନା କରାଯାଇଅଛି ।) ବରୁଣଙ୍କୁ ମଧ୍ଯ ସୀଗର ବୋଲି ବର୍ଣ୍ଣନା 
କରାହୋଇଛି କିନ୍ତୁ ରଗ୍‌୍ବେଦରେ ବରୁଣ ସାଗର ମାତ୍ରା ଜଳମାତ୍ର ନୂହନି, ମୁଖ୍ଯତଃ ଜଳ 
ଦେବତା ମତ୍ର ନୂହନ୍ତିୟ ଯେପରି ସେ ପୁରାଣରେ ବର୍ଣ୍ଣିତ ହୋଇଛନ୍ତି । ବରୁଣ ବିଶ୍ବର ସମ୍ରାଟ, 
ତ୍ରିଭୁବନବ୍ୟାପୀ, ଅମୂତର ରକ୍ଷକ (୮ମ.୪ ୨ ସୁ. ୧- ୨ର) | ଶୁନଃଶେପଙ୍କର ବରୁଣ ସ୍ତୁତି 
( ୧ମ. ୨ ୫ସୁ) ଏ ସମ୍ପର୍କରେ ଦ୍ରଷ୍ଟବ୍ୟ । ସେ କେବଳ “ସିନ୍ଧୁପତି” (୭ମ. ୬ସୁ. ୨ର) 
ନୁହନ୍ତି । ସେ ରତର ରକ୍ଷକ ବିଶ୍ଵପତି । 

ରଗ୍୍‌ବେଦର ଜଳସୁତିମାନ ଆଲୋଚନା କଲାବେଳେ ସରସ୍ବତୀ ଓ ସପ୍ତନଦୀଙ୍କ 
ସମ୍ପର୍କରେ ଆଲୋଚନା ଅପ୍ରାସଙ୍ଗିକ ହେବ ନାହିଁ । ନଦୀ ସୂକ୍ତ ( ୧୦ମ. ୭୫ ସୁ)ରେ 
ନଦୀମାନଙ୍କୁ ପ୍ରଥମେ “ ଜଳଗଣ” (ଆପୋ) ରୂପେ ସମ୍ବୋଧନ କରାଯାଇଅଛି | 

ରଗ୍୍‌ବେଦରେ ବାରମ୍ବାର ସରସ୍ବତୀଙ୍କର ମହିମା ବର୍ଣ୍ଣନା କରାଯାଇଛି ! ତାଙ୍କୁ 
ସ୍ତୁତି କରାଯାଇଅଛି । ବହୁ ସରସ୍ଵତୀ ସୂକ୍ତ ତ ଅଛି । ଅନ୍ଯ କେତେକ ସୂକ୍ତରେ ମଧ୍ଯ 
ସରସ୍ବତୀଙ୍କର ଉଲ୍ଲେଖ ଅଛି - ଗରିମା ବର୍ଣ୍ଣତ ହୋଇଛି | ସେହି ବେଦରେ ସପ୍ତନଦୀଙ୍କର 
ମଧ୍ଯ ବାରମ୍ବାର ଅବତାରଣା କରାଯାଇଅଛି | 

ସରଃ ଅର୍ଥ ଯାହା ପ୍ରବାହିତ ହୁଏ - ଜଳ | ସରସ୍ବତୀ ନାମକ ଏକ ପ୍ରସିଦ୍ଧ ନଦୀ 
ଥିଲା | ରଗ୍ବେଦର ସପ୍ତମ ମଣ୍ଡଳର ୯ ୫ତମ ସୂକ୍ତରେ ସରସ୍ଵତୀ ନଦୀ ସମୁଦ୍ରରେ 
ପତିତ ହୋଇଥିଲେ ବୋଲି ବର୍ଣ୍ଣିତ ହୋଇଅଛି ( ୨ୟ ର) | ସରସ୍ଵତୀ ମଧ୍ୟ ବାଗ୍‌ଦେବୀ 
ରୂପେ ଗୃହୀତା | ହୁଏତ ରଷିମାନେ ସରସ୍ଵତୀ ନଦୀ ତୀରରେ ପବିତ୍ର ମନ୍ତ୍ରାଦି ଉଚ୍ଚାରଣ 
କରି ଯଜ୍ଞାଦି କର୍ମ ଅନୁଷ୍ଠିତ କରୁଥିଲେ । କ୍ରମେ କ୍ରମେ ନଦୀ ଓ ସେହି ପବିତ୍ର ମନ୍ତ୍ରବଚନାଦି 
ଏକ ଓ ଅଭିନ୍ନ ବୋଲି ବା ସରସ୍ଵତୀ ମନ୍ତ୍ରଗଣଙ୍କର ଦେବୀ ବୋଲି ଗୃହୀତ ହେଲେ । 
ନିରୁକ୍ତକାର ପାସ କହିଛନ୍ତି - The word Sarasvati is used both in the sense of a 
‘river’ and of a ‘deity’ in Vedic passages (ତତ ସରସ୍ବତୀ ଇତି ଏତସ୍ଯ 
ନଦୀବଦ୍ବୋତାବଜ ନିଗମା ଭବନ୍ଧି !) 

ରଗ୍ବେଦର ୧ ମ ମଣ୍ଡଳର ରଷି ମଧୂଛୁନ୍ଦାଙ୍କ ଦ୍ଵାରା ରଚିତ ସୂକ୍ତ ( ତୃତୀୟ ସୂକ୍ତ)ରେ 
ସରସ୍ବତୀଙ୍କର ପ୍ରଥମ ଉଲ୍ଲେଖ ମିଳେ | ଶେଷ ତିନି ରକ୍‌ରେ ମଧୁଛନ୍ଦା ପ୍ରାର୍ଥନା କରିଛନ୍ତି 
ସରସୃତୀଙ୍କୁ - ସରସ୍ଵତୀ ପାବକା - ପବିତ୍ରକାରିଣୀ, ଅନୃପୁକ୍ତା ଯଜ୍ଚବିଶିଷ୍ଠା ଯଜ୍ଞଫଳଦାତ୍ରୀ 
(ସ୍ଵରଣ କରିବା କଥା - ଜଳସୁତିମାନଙ୍କରେ ଜଳଗଣଙ୍କୁ ଯଜ୍ଚକର୍ମରେ ସହାୟକାରିଣୀ 
ବୋଲି ବର୍ଣ୍ଣନା କରାଯାଇଛି)- ସୂନ୍ଧତ (ସତ୍ଯ) ବାକ୍ଯର ଉତପ୍ପାଦୟିତ୍ରୀ (ସରସ୍ବତୀଙ୍କର 
“ବାଗ୍ଦେବୀ' ରୂପର ପୂର୍ବାଭାସ ) - ସେ ସୁମତି ଲୋକଙ୍କର ଚେତନାକୁ ପରିପୁଷ୍ଟ 
କରନ୍ତି | ( ପାବକା ନଃ ସରସ୍ବତୀ ବାଜେଭିର୍ବାଜିନୀବତୀ..ଚୋଦୟିତ୍ରୀ ସୂନ୍ନତାନାଂ ଚେତନ୍ତୀ 
ସୁମତୀନାଂ) |! ଯଜ୍ଞ ଗ୍ରହଣ କରିଛନ୍ତି ସେ । ଶେଷ ରକରେ ରଖି କହୁୂଛନି, “ ସରସ୍ବତୀ 
ପ୍ରବାହିତ ହୋଇ ପ୍ରଚୁର ଜଳ ସୂ୍ଝି କରୁଛନି, ସମସ୍ତ ପ୍ରକାର ଜ୍ଞାନ ଜାଗରିତ କରୁଛନ୍ତି ।' 
ସରସ୍ବତୀ ନଦୀ ବି, ଞ୍ଞାନଦାୟିନୀ ଦେବୀ ବି | 

ସେହି ମଣ୍ଡଳର ୧ ୬ ୪ ତମ ସୃ କ୍ତରେ ଅଛି - ବାକରୂପିଣୀ ସରସ୍ତୀ - 
ମେଘଗର୍ଜନରୂପିଣୀ ଅନ୍ତରୀକ୍ଷଚାରିଣୀ - ବୃ୍ଚିଜଳ ସୃଷ୍ଚିକରି ଶବ୍ଦ କରୁଛନ୍ତି । ତାଙ୍କରିଠାରୁ ଜଳ 
ଉତ୍ପତ୍ନ ହୁଏ ! ଚତୁର୍ଦ୍ଦିଗର ପ୍ରାଣୀଙ୍କ ଜୀବନରକ୍ଷା ହୁଏ ସେହି ଜଳଦ୍ବାରା ( ୪୧ ତମ ର.) | 
ସରସ୍ବତୀ ଗୁଣସମ୍ରଦ୍ଧା, ତାଙ୍କର ସେହି ଗୁଣନିଚୟ ଲୋକଙ୍କୁ ଦିଏ ସୁଖସମୂ୍ଧି । ପାନ ପାଇଁ 
ଦିଅନ୍ତି ସେ ଜଳ ( ୪୯ତମ ର.) | 

ମ.୧. ୧ ୨ ୪ସୁ.ରେ ଦୀର୍ଘତମା ରଖି ସରସ୍ଵତୀ ଦେବୀଙ୍କ ଆବାହନ କରିଛନ୍ତି ଇଲା 
ଓ ଭାରତୀଙ୍କ ସହ ମିଳିତ ହୋଇ କୂଶାସନରେ ଉପବେଶନ କରିବାକୁ ! ସରସ୍ଵତୀ, ଇଲା 
ଓ ଭାରତୀ-ଅଗ୍ରିଙ୍କ ତିନି ରୂପ-ପୁଣି ' ବାକ 'ର ମଧ୍ଯ ତିନି ରୂପ । ସାୟଣ କହିଛନ୍ତି, ‘ଭାରତୀ 
ସ୍ବର୍ଗସ୍ତ୍‌ ବାକ, ˆ ଇଲା” ପୃଥ୍ବୀର ବାକ୍‌ ଓ ˆ ସରସ୍ଵତୀ” ଅନ୍ତରୀକ୍ଷର ବାକ୍‌ | ଅନ୍ତରୀକ୍ଷରେ 
ମେଘର ଦିବ୍ୟ ବାରିସମୂହର ସ୍ପିତିଂ ସୋମରସର ରକ୍ଷାକାରୀ ଗନ୍ଧର୍ବଗଣଙ୍କର ଓ ସେମାନଙ୍କର 
ପତ୍ନୀ ଅପ୍‌ସରାଗଣଙ୍କର ଜଳକନ୍ୟାଗଣଙ୍କର ସ୍ପିତି । 

୫ମ ମଣ୍ଡଳର ୪ ୨ ତମ ସୂକ୍ତର ୧ ୨ଶ ରକ୍‌ରେ ସରସ୍ବତୀ ଓ ଇନ୍ଦ୍ରଙ୍କ ପତ୍ନୀ 
ନଦୀମାନଙ୍କୁ ପ୍ରାର୍ଥନା କରାଯାଇଛି ଧନ ପ୍ରଦାନ କରିବାକୁ । ଏ କ୍ଷେତ୍ରରେ ସରସ୍ବତୀ 
ଜଳଦେବୀଗଣଙ୍କ ପରି ଧନଦାତ୍ରୀ । ପରବର୍ଭୀ ସୂକ୍ତର ପ୍ରଥମ ରକ୍‌ରେ ମଧ୍ଯ ନଦୀଗଣଙ୍କୁ 
ଆବାହନ କରାଯାଇଛି କୌଣସି ଅନିଷ୍ଟ ନ କରି ମଧୁର ରସ ସହିତ ଆସିବାକୁ ! 
( ଜଳସୂକ୍ତଗୁଡ଼ିକରେ ବାରମ୍ବାର ଜଳକୁ ମଧୁରରସସମନ୍ତରିତ ବୋଲି ବର୍ଣ୍ଣନା କରାଯାଇଛି ।) 
ପୁଣି କୁହାଯାଇଅଛି, ଯେ ଉପାସକ ଞ୍ଞାନୀ, ସେ ଆନନ୍ଦଦାୟକ ସପ୍ତନଦୀଙ୍କୁ ଆହ୍ଵାନ କରନ୍ତି 
ବିପୁଳ ଧନ ଦାନ କରିବା ପାଇଁ (ଜଳଦେବୀଗଣଙ୍କୁ ଜଳସ୍ୁତିମାନଙ୍କରେ ସମ୍ପଦ୍ଧି ପାଇଁ 
ପ୍ରାର୍ଥନା କଲା ଭଳି) ! 

୨ୟ ମଣ୍ଡଳର ୩୦ ତମ ସୂକ୍ତରେ ଗ୍ଧତ୍ସମଦ ରଶି ସରସ୍ବତୀ ଦେବୀଙ୍କୁ ପ୍ରାର୍ଥନା 
କରିଛନ୍ତି ମରୁତ୍ଗଣଙ୍କ ସହିତ ମିଶି ରକ୍ଷା କରିବାକୁ, ଶତୁଙ୍କୁ କ୍ଷୟ କରିବାକୁ ।! ପୁଣି ସେହି 
ମଣ୍ଡଳର ୪୧ ତମ ସୂକ୍ତରେ ସରସ୍ବତୀଙ୍କୁ ମାତୃଗଣଙ୍କ ମଧ୍ଯରେ ଶ୍ରେଷ୍ଠ ( ଜଳସୁତିମାନଙ୍କରେ 
ଜଳଦେବୀଗଣଙ୍କୁ ଜନନୀତୁଲ୍ୟ ବୋଲି ବର୍ଣ୍ଣ ନା କରାହୋଇଛି ), ନଦୀଗଣଙ୍କ ମଧ୍ଯରେ 
ଶ୍ରେଷ୍ଟ, ଦେବୀଗଣଙ୍କ ମଧ୍ଯରେ ଶ୍ରେଷ୍ଟ, ବୋଲି ଅଭିହିତ କରି ଗ୍ୃତ୍‌୍ସମଦ ରଶି ପ୍ରାର୍ଥନା 
କରିଛନ୍ତି - ଆମ୍ଭମାନଙ୍କୁ ସମ୍ପଦ୍ଧଶାଳୀ କର | ˆ ଦ୍ୟୁତିମତୀ” ସରସ୍ବତୀ ସୋମପାନ କରି ତୃପ୍ତ 
ହୋଇ ପୂତ୍ରଦାନ କରନ୍ତି | (ଜଳସୁତିମାନଙ୍କରେ ସୋମ ଓ ଜଳର ଘନିଷ୍ଠତା ସୂଚିତ 
ହୋଇଅଛି). | ସରସ୍ବତୀଙ୍କୁ ଅନ୍ନବତୀ, ଉଦକବତୀ ରୂପେ ସମ୍ବୋଧନ କରି ରଖି ତାଙ୍କୁ 
ଦେବତାଙ୍କ ପ୍ରିୟ ହବ୍ୟ ଗ୍ରହଣ କରିବାକୁ ପ୍ରାର୍ଥନା କରିଛନ୍ତି । ଯଥୀର୍ଅରେ ସରସ୍ବତୀ ଦେବୀ 
ଓ ଜଳ ଉଭୟ । 

ମ୬. ୪୯ସୂ ୭ର.ରେ ସରସ୍ବତୀଙ୍କୁ ମୁଖ୍ୟତଃ ଦେବୀରୂପେ ସ୍ତୁତି କରାଯାଇଛି - 
' ପାବକୀ, ମନୋହାରିଣୀ, ବିଚିତୁଗମନା, ବୀରପତ୍ନୀ ସରସ୍ଵତୀ ଯେପରି ଆମ୍ଭମାନଙ୍କର 
ଯଜ୍ଞକ୍ରି ୟାଦି ନିର୍ବାହ କରନ୍ତୁ । ଦେବପତ୍ନୀଗଣଙ୍କ ସହିତ ଆସି ଛିଦ୍ରହୀନ ବାସଗୃହ ଓ ସୁଖ 
ପ୍ରଦାନ କରନ୍ତୁ !' 

ସରସ୍ବତୀଙ୍କ ନଦୀରୂପ ମଧ୍ଯ ପରୋକ୍ଷରେ ସୂଚିତ ହୋଇଛି ମନେହୁଏ ! ନଦୀଗଣ 
ଇନ୍ଦ୍ରଙ୍କର ପତ୍ନୀୱ ଦେବପତ୍ନୀ ! ନଦୀ ସରସ୍ବତୀଙ୍କର ସର୍ପିଳ ଗତି ଯେପରି ସୂଚିତ ହୋଇଛି 
ବିଚିତୃଗମନା” ବିଶେଷଣ ଦ୍ଵାରା ! 

ମ୬. ୬ ୧ ସୁ.ରେ ରଷି ଭରଦ୍ାଜ ସରସ୍ବତୀଙ୍କ ମହୀୟସୀ ନଦୀ ତଥା ମହୀୟସୀ 
ଦେବାରୂପେ ବର୍ଣ୍ଣନା କରିଛଚି - “ ନଦୀରୂପିଣୀ ସରସୃତୀ ପ୍ରବଳ ଦୁତ ତରଙ୍ଗମାନଙ୍କ ଦ୍ଵାରା 
ପର୍ବତମାନ ଭାଙ୍ଗି ଦେଉଛନ୍ତି । ଅପରିମିତଶକ୍ତିବିଶିଷ୍କା ସଲିଳମୟୀ, ଅପ୍ରତିହତଗତିବିଶିଷ୍କା, 
ଉତଭୟକୁ ଳନାଶିନୀ ସରସ୍ଵତୀ ପ୍ରଚଣ୍ଡ ଶବ୍ଦ କରି ବିଚରଣ କରନ୍ତି ¦ ସପ୍ତାବୟବା ସେ - 
ସପ୍ତନଦୀ ତାଙ୍କର ଭଗିନୀସ୍ବରୂପା- ସେମାନଙ୍କ ସହିତ ସେ ଆସନ୍ତି । ତ୍ରିଲୋକରେ ସେ ବ୍ୟାପି 
ଯାଇଛନ୍ତି । ପଞ୍ଚଜାତିର ମଙ୍ଗଳକାରିଣୀ ସେ | ନଦୀମାନଙ୍କ ମଧ୍ୟରେ ସେ ସର୍ବାପେକ୍ଷା 
ବେଗବତୀ | ରଖି ଗଣଙ୍କ ଦ୍ଵାରା ପୂଜିତା ସରସ୍ଵତୀ ଦେବବିରୋଧୀଙ୍କୁ ଧ୍ବଂସ କରନ୍ତି । 
ଦାନଶୀଳା ସେ, ଅନୃସମ୍ପନ୍ନା ସେ, ମହିମାମୟୀ ସେ, - ପ୍ରଚଣ୍ଡରୂପିଣୀ, ସ୍ବର୍ଣ୍ଣ ସଂ ଜାସନାରୂଢା 
ସରସୃତୀଙ୍କୁ ସ୍ତବକାରୀ ପ୍ରାର୍ଥନା କରିଛନ୍ତି - ଅତ୍ୟଧୂକ ଜଳଦ୍ଵାରା ଜନସମାଜକୁ ପ୍ରପୀଡ଼ିତ ନ 
କରିବାକୁ - କାମନା କରିଛନ୍ି - ତାଙ୍କରି ତୀରରେ ଅବସ୍ଥାନ କରିବାକୁ | ୭ମ. ୯ ୫ତମ 
ସୃଭ୍ତରେ ବସିଷ୍ଠ କହିଛନ୍ତି -ସୁଭଗା, ଶୁଭୁ ବର୍ଣ୍ା। ଦେବପୂଜିତା ନଦୀମାନଙ୍କର ମଧ୍ଯରେ 
ଶ୍ରେଷ୍ଠା ସରସ୍ଵତୀ ବୋହିଯାଇଛନ୍ତି ସମୁଦ୍ରକୁ ! ନହୁଷରାଜଙ୍କୁ ସେ ଦେଇଥଲେ ଘୃତ, ଦୁଗ୍ଧ । 
ଯଞ୍ଚକାରୀଙ୍କୁ ସେ କୃପା କରନ୍ତି | ନିତ୍ୟ ସମ୍ପଦ୍ଧିଶାଳିନୀ ସେ - କୃପାମୟୀ ସେ | 

ସେହି ସୂକ୍ତର ୩ୟ ଗକ୍‌ରେ ବସିଷ୍ଠ ପୁରୁଷରୂପରେ ସରସ୍ବାନ୍‌ ବୋଲି ତାଙ୍କୁ ଅଭିହିତ 
କରିଛନ୍ତି; ବର୍ଣ୍ଣନା କରିଛନ୍ତି, ଶାଚ୍ତିର ସହିତ ସେ ସୁତିକାରୀଙ୍କ ପାଳନ କରନ୍ତି | 

ମ୬. ୫ ୨ ତମ ସୂକ୍ତରେ ରଜିଶ୍ବା ରଖି ପ୍ରାର୍ଥନା କରିଛନ୍ତି - ଇନ୍ଦ୍ର ଓ ଜଳରାଶି ଦ୍ଵାରା 
ସ୍ବୀତା ସରସ୍ଵତୀ ନଦୀ ସୁରକ୍ଷା ପ୍ରଦାନ କରି ଆମ ନିକଟକୁ ଆସନ୍ତୁ (୬ ଷ୍ଠ. ର.) | ନଦୀଗଣ 
ତରନ୍ଦ୍ରଙ୍କର ପତ୍ନୀ - ସରସ୍ବତୀଙ୍କ ଭଗିନୀ | ପୂର୍ବରୁ ୪ ରକ୍‌ରେ ରଖି ପ୍ରାର୍ଥନା କରିଛନ୍ତି 
ନଦୀଗଣଙ୍କ- “ ସ୍ୀତନଦୀଗଣ ଆମକୁ ରକ୍ଷା କରନ୍ତୁ । 

ମ୧. ୮ ୯ତମ ସୂକୁ ରେ ଗୋତମ ରଷି ମଧ୍ଯ ଅନୁରୂପ ପ୍ରାର୍ଥନା କରିଛନ୍ତି - ସୁଭଗା 
ସରସ୍ବତୀ ଆମ୍ଭମାନଙ୍କୁ ସୁଖୀ କରନ୍ତୁ | 

ରଗ୍ବେଦରେ ବାରମ୍ବାର ସପ୍ତନଦୀଙ୍କର ଅବତାରଣା କରାଯାଇଛି ¦! -କେବେ 
କେବେ ସରସ୍ବତୀଙ୍କ ସହିତ - କେବେ କେବେ ସେହିମାନେ କେବଳ ବର୍ଣ୍ଣିତ ହୋଇଛନ୍ତି । 

ସପ୍ତନଦୀ ହେଉଛନ୍ତି ସିନ୍ଧୁନଦୀ ଓ ତାହାର ଛ'ଟି ଶାଖା | କେହି କେହି ମତ ଦିଅନ୍ତି 
ଯେ ସରସ୍ବତୀ ନଦୀ ହିଁ ସିନ୍ଧୁନଦୀ | ମ୧. ୭ ୧ ସୂ. ୭ର.ରେ ଅଛି, ମହତୀ ସପ୍ତନଦ୍ୟ 
ସମୁଦ୍ରାଭିମୁଖେ ଦ୍ୁତବେଗରେ ଗଲାପରି ହବ୍ୟ ଅନ୍ଧ ଅଗ୍ନିଙ୍କ ପାଖକୁ ଯାଏ ! ସପ୍ରନଦୀଙ୍କ 
ବିଷୟରେ ଉଲ୍ଲେଖ ଥବା କେତେକ ସୂକ୍ତ ଏଥୁପୂର୍ବରୁ ଆଲୋଚନା କରାଯାଇଅଛି | 

ମ୮. ୨ ୪ତମ ସୁକ୍ତରେ ସୂଚିତ ହୋଇଅଛି ଯେ ଇନ୍ଦ୍ର ଆର୍ଯ୍ୟମାନଙ୍କ ପାଇଁ ସପ୍ତନଦୀ 
ପ୍ରେରଣ କରିଥଲେ । ସେହି ମଣ୍ଡଳର ୯୬ତମ ସୂକ୍ତରେ ସପ୍ରନଦୀ ବା ସପ୍ତସିନ୍ଧୁଙ୍କୁ 
ମାତୃସ୍ଥାନୀୟା ବୋଲି ବର୍ଣ୍ଣନା କରାଯାଇଛି ! ଇନ୍ଦ୍ରଙ୍କ ହେତୂ ସେହି ନଦୀଗୁଡ଼ିକୁ ସହଜରେ 

ଅତିକ୍ରମ କରିହୁଏ | ୬ ୯ ତମ ସୂକ୍ତର ୧୨ଶ ରକ୍୍‌ରେ ପ୍ରିୟମେଧ ରଖି ବରୁଣଙ୍କୁ ନହୁଛନ୍ତି 
- “ହେ ବରୁଣ, ତୁମେ ସୁଦେବ | ରଶ୍ମିଗଣ ଯେପରି ସୂର୍ଯ୍ୟଙ୍କ ଦିଗକୁ ଧାବିତ ହୁଅନ୍ତି 
ସେହିପରି ତୂମର ତାଳୂରେ ସପ୍ତନଦୀ ସର୍ବଦା ପ୍ରବାହିତ ହେଉଅଛନ୍ତି ।” ୯ମ ମଣ୍ଡଳର 
୬ ୬ତମ ସୂକ୍ତରେ ବୈଖାନସ ରଷି ସୋମଙ୍କୁ କହୁଛନ୍ତି - ଏହି ସପ୍ତନଦୀ ତୁମରି ଆଦେଶରେ 
ପ୍ରବାହିତ ହେଉଅଛନ୍ତି | 

ମ୧୦. ୭୫ତମ ସୂକ୍ତ (ନଦୀ ସୂକ୍ତୟର ଆରମ୍ଭରେ ନଦୀମାନଙ୍କୁ ଜଳଗଣ 
(ଆପୋ) ବୋଲି ସମ୍ବୋଧନ କରାଯାଇଅଛି ! ଲକ୍ଷ୍ୟ କରିବା କଥା, ୧୦ମ ମଣ୍ଡଳର 
୯ମ ସୂକ୍ତଟି (ଜଳସୁତି)ର ରଖି ହେଉଛନ୍ତି ସିନ୍ଧଦ୍ଵୀପ | ଏହି ନଦୀ ସୂକ୍ତଟିର ରଷି ହେଉଛନ୍ତି 
- ସିନ୍ଧକ୍ଷିତ, ଅର୍ଥାତ୍‌ ଯେ ସିନ୍ଧୁରେ ବାସକରନ୍ତି, ଏହି ଦୂଇଟି ନାମ ଦୂଇଜଣ ରଷିଙ୍କର 
ନିଜସ୍ବ ନାମ ନା ଦୁଇଜଣ ରଖଷିଙ୍କର ଛଦ୍ଧନାମ ? ତେବେ Monier Williams ତାଙ୍କ 
ଅଭିଧାନରେ ଲେଖୁଛନ୍ତି - ସିନ୍ଧୁଦ୍ଵୀପ ରଷି ଅମ୍ବରୀଷବଂଶଜ ଓ ସିନ୍ଧୁକ୍ଷିତ୍‌ ହେଉଛନ୍ତି ପ୍ରିୟ ମେଧ 
ବଂଶଜ ଏବଂ ଦୁହେଁ ଥିଲେ ରାଜର୍ଷି । ନଦୀ ସୁକ୍ତଟିର ୫ମ ରକ୍‌ରେ ସିନ୍ଧୁନଦୀର ପୂର୍ବଦିଗର 
ଶାଖାଗୁଡ଼ିକର ନାମ ମିଳେ ଓ ପଶ୍ଚିମ ଦିଗର ଶାଖାଗୁଡ଼ିକର ନାମ ମିଳେ ୬ଷ୍ଠ ରଜରେ | 
ଏଥୁରେ ଅବଶ୍ୟ ସରସ୍ଵତୀ ନଦୀକୁ ସିନ୍ଧୁ ନଦୀର ପୂର୍ବଦିଗରେ ଏକ ଶାଖାନଦୀ ରୂପେ 
ବର୍ଣ୍ଣନା କରାଯାଇଛି । 

ଏହି ସୂକ୍ତରେ ସିନ୍ଧୁକ୍ଷିତ୍‌ ରଷି ପ୍ରାରମ୍ଭରେ କହିଛନ୍ତି - ' ହେ ଜଳଗଣ ! କରି 
ଯଜମାନଙ୍କ ଗ୍ହରେ ତୁମ୍ଭମାନଙ୍କର ମହାନ୍‌ ଗୌରବ ବର୍ଣ୍ଣନା କରୁଛନ୍ତି ।” ଏଥିରୁ ଅନୁମିତ 
ହେଉଅଛି ଯେ ବୈଦିକ ଯଜ୍ଞକର୍ମରେ ନଦୀମାନଙ୍କର ଗୌରବାବହ ଭୁମିକା ଥୁଲା । 
ସୂସ୍ତର ଶେଷ ରକରେ ଅଛି, ସିନ୍ଧନଦୀ ତାଙ୍କ ଅଶ୍ଵବାହିତ ସୁଖକର ରଥରେ ଯଞ୍ଚ ପାଇଁ 
ଅନ୍ଧ ଆଣି ଦେଇଅଛନ୍ତି । (ଜଳସୁତିମାନଙ୍କରେ ଜଳଗଣଙ୍କର ଯଜ୍ଞକର୍ମରେ ସହାୟତାର 
ବର୍ଣ୍ଣନା ସରଣ କରିବା କଥା) । ପ୍ରଥମ ରକ୍‌ ପରେ, ରଷି ନଦୀମାନଙ୍କ ମଧ୍ଯରେ ଶ୍ରେଷ୍ଠ 
(ସରସ୍ତୀ ସୂକ୍ତଗୁଡ଼ିକରେ ସରସ୍ବତୀଙ୍କୁ ନଦୀମାନଙ୍କ ମଧ୍ଯରେ ଶ୍ରେଷ୍ଠ ବୋଲି ବର୍ଣ୍ଣନା 
କରାଯାଇଅଛି) ସିନ୍ଧୁନଦୀଙ୍କର ଗାରିମା ଉଚ୍‌ ସିତ ଭାଷାରେ ବର୍ଣ୍ଣନା କରିଛନ୍ତି । ସିନ୍ଧନଦୀଙ୍କ 
ଗର୍ଜନ ଦ୍ୟାବାପୁଥବୀ ଆକ୍ରାନ୍ତ କରିଛି । ବୃଷତୂଲ୍ଯ ଗର୍ଜନ କରି ଅତି ବେଗରେ ସେ 
ସକଳ ଶାଖାନଦୀଙ୍କ ସହିତ ଅଗ୍ରସର ହୂଅନ୍ତିୟ ଜଣେ ବିକ୍ରମୀ ରାଜା ସୈନ୍ଯସାମନ୍ତଧରି 
ସଂଗ୍ରାମ ପାଇଁ ଅଭିଯାନ କଲା ଭଳି । ସରସ୍ବତୀଙ୍କୁ ହିରଣ୍ଯବର୍ଣ୍ଣା ବୋଲି କେତେକ 
ସୂକ୍ତରେ ବର୍ଣ୍ଣନା କରାହୋଇଛି । ସିନ୍ଧୁନଦୀ ଶୁଭ୍ରା ଉତ୍ଜଳବର୍ଣ୍ଣା - ସେ ଯେପରି ଏକ 
ସୁପୁଷ୍ଠା ଅଶ୍ଵୀ ତୁଲ୍ଯ ଅଙ୍ଗସୈଷ୍ଠବବିଶିଷ୍କା, ପୂଥଳା, ଚିରଯୌବନା, ସୁନ୍ଦରୀ, ସୂସଜିତା 
ରମଣୀ | ପରିଧାନ କରିଛନ୍ତି ଉତ୍କୃଷ୍ଟ ବସ୍ତ, ସୃର୍ଣ୍ଣାଳଙ୍କାର । ବକ୍ଷ ତାଙ୍କର ଆଚ୍ଛାଦିତ 
ହୋଇଅଛି ମଧୁପୂର୍ଣ୍ଣ ପୁଷ୍ମସମୂହଦ୍ବାରା । ଅନ୍ଧବତୀ, ପଶୁଲୋମସମ୍ବଦ୍ଧା ସେ (ମନେ ହୁଏ 


Digitized by PPRACHIN, SOA 


୭୪ ବେଦବୈଭବ 


ନଦୀତ୍ୁ୍ତସ୍ପ ଉର୍ବର ଭୂମିର ଶସ୍ଯ, ଚାରଣ ଭୂମିସ୍ଥ ମେଷମାନଙ୍କର ପ୍ରଚୂର ଘନ ଲୋମକୁ 
ଲକ୍ଷ୍ୟ କରି ରଖି ଏପରି ବର୍ଣ୍ଣନା କରିଛନ୍ତି) । ଦୁର୍ବର୍ଷା ସେ (ଯେପରି ସରସ୍ବତୀଙ୍କୁ ବର୍ଣ୍ଣନା 
କରାଙ୍ଗରଅଛି ୬ଷ୍ଠ ମଣ୍ଡଳର ୬ ୧ ତମ ସୂକ୍ତରେ), ଯଶସ୍ବିନୀ, ମହାଗରିମାମୟୀ ସେ | 

ଏ ସଂପର୍କରେ ଶ୍ରୀଅରବିନ୍ଦଙ୍କ ପ୍ରତୀକାତ୍ଵକ ବିଶ୍ଲେଷଣ ବିଚାର୍ଯ୍ୟ । ସରସ୍ବତୀ 
ହେଉଛନ୍ତି ବରିବ୍ୟପ୍ରେରଣାରୂପିଣୀ ଦେବୀ, "She is plainly and clearly, the goddess 
of the world, the goddess of a divine inspiration". ( The Secret of the 
Veda. 92.68). ସେ ଏ ସଂପର୍କରେ ଗ୍ରୀସୀୟ ପୁରାଣରେ ଗୋଟିଏ ନଦୀକୁ (Hippocrine) 
କିପରି କାବ୍ୟିକ ପ୍ରେରଣା ସହିତ ସଂପୂକ୍ତ କରାହୋଇଛି ତାହା ଦର୍ଶାଇଛନ୍ତି । ଅବଶ୍ୟ ସେ 
ସ୍ତୀକୀର କରିଛନ୍ତି "... Saraswati is not only the goddess of inspiration, she is 
at one and the same time one of the seven rivers of the early Aryan 
World.” ( The Secret of the Veda.p.87). 

ସରସ୍ବତୀ ଓ ଅନ୍ୟ ନଦୀଗଣ ବୈଦିକ କଳ୍ପନାରେ ଘନିଷ୍ଠ ଭାବରେ ସଂପୃକ୍ତ । 
ଇନ୍ଦ୍ର ବୂତ୍ରକୁ ହନନ କରି ସେମାନଙ୍କୁ ମୁକ୍ତ କରି ଦେଇଥୁଲେ । ଶ୍ରୀଅରବିନ୍ଦଙ୍କ ମତରେ- 
“ ..The Vedic Rishis used the image of water, a river or an ocean, in a 
figurative sense and as a psychological symbol." 

ଅଗ୍ନି ହେଉଛନ୍ତି ଦିବ୍ଯ ଚେତନା ଶକ୍ତି ¬ ଦିବ୍ୟ ବିଶ୍ଵସଂକଳ୍ପ Divine or Cosmic 
୪ ! ଏହି ଦିବ୍ଯ ଶକ୍ତି ଲକ୍ଷିତ ହୁଏ ରତଂବୃହତ୍‌ର ପ୍ରତୀକ ସ୍ଵରୂପ ଜଳରେ, ସତ୍ଯ 
ଚେତନାର ସପ୍ତ ସ୍ରୋତରେ-- ସପ୍ତନଦୀରେ | ସରସ୍ଵତୀ ହେଉଛନ୍ତି ସତ୍ଯରୁ ଉଦଭୂତ 
ଚେତନ ସ୍ରୋତମାନଙ୍କ ମଧ୍ଯରେ ଶ୍ରେଷ୍ଠ ମହୋର୍ଣ୍ଣବ । ସରସ୍ଵତୀ ଇଳା ଓ ଭାରତୀଙ୍କ 
ସହିତ ସଂପୃକ୍ତ । ଇଳା ହେଉଛନ୍ତି ରଷିଙ୍କର ସେହି ଦିବ୍ଯଦୂଷ୍ଟି ଯାହା ସତ୍ଯ ଉପଲବ୍ଧ 
କରେ | ଭାରତୀ ବା ମହୀ ହେଉଛନ୍ତି 'ରତଂ ବୃହତ୍‌ 'ର ଶ୍ରେଷ୍ଠ ସତ୍ଯର ପ୍ରତୀକ ! 
ତିନିରେ ମିଶି ବୈଦିକ ରଖିକୁ ଦିଅନ୍ତି ମୟଃ”- ମୟଃ ଧନ ବା ସମ୍ପଦ୍ଧି ନୁହେଁ - ମୟଃ 
ହେଉଛି ଦିବ୍ୟ ଆନନ୍ଦ | ସପ୍ତସଂଖ୍ୟା ବେଦରେ ପ୍ରତୀକାତ୍ନକ । ଅଗ୍ରିଙ୍କ ରଶ୍ମିଗଣଙ୍କୁ 
କୁହାଯାଏ ସପ୍ତଳିହ୍ଵାୱ ସପ୍ତ ଅର୍୍ଚିଷ | ସପ୍ରନଦୀଙ୍କୁ ସପ୍ରମାତରଃ-ସପ୍ରଧେନବଃ- ସପ୍ତଗାବଃ 
ରୂପେ ମଧ ଅଭିହିତ କରାହୋଇଛି, ସପ୍ତବାଣୀ ରୂପେ ମଧ୍ଯ ଗ୍ରହଣ କରାଯାଇଛି । 
ଶ୍ରୀଅରଚିନ୍ଦ ପୁଣି କହିଛନ୍ତି - ସପ୍ରକଳଧାରା ହେଉଛନ୍ତି ଅସ୍ତିତ୍ଵର ସପ୍ରଧାରା- "The 
seven waters are the waters of being. ‘ସପ୍ତମାତରଃ” ସେମାନେ, ଯାହାଙ୍କଠାରୁ 
ସମସ୍ତ ପ୍ରଜାର ଜୀବ ଜନ୍ମଗ୍ରହଣ କରିଛନ୍ତି । ଅଦିତି ହେଉଛନ୍ତି ଅନନ୍ତ ଅସ୍ତିତ୍ଵ - ଅନନ୍ତ 
ଚେତନା । ସପ୍ତନଦୀ ଗୋଟିଏ ଦୃଷ୍ଟିରୁ ସପ୍ରଗାବଃ- ଅସ୍ତିତ୍ଵର ସପ୍ତନୀତି । 

ଅପଃର ଦୁଇଟି ଅର୍ଥ - ଅପ୍‌ ଧାତୁର ଅର୍ଥ- ଗତି କରିବା, ବୋହିବା । ସେଥୁରୁ 
‘କଳ ଅର୍ଥ କରାଯାଇଛି | ଅପ୍‌” ଧାତୁର ଅର୍ଥ ମଧ୍ଯ ହେବା ବା ଜନ୍ଧ ଦେବା । ତହିଁରୁ 

ସନ୍ତାନ ଅର୍ଥରେ ଅପତ୍ୟ ଶବ୍ଦ ଉଦ୍ଭୂତ ହୋଇଅଛି । ସୈହ କାରଣରୁ ଜଳକୁ ଜନନୀ 
ରୂପେ ବିଚାର କରାଯାଇଛି - ସପ୍ତନଦୀଙ୍କୁ ସପ୍ତମାତରଃ ରୂପେ ଗ୍ରହଣ କରାଯାଇଛି ! 

ସୋମ ହେଉଛନ୍ତି ଆନନ୍ଦର ପ୍ରତୀକ - ଦେବଗଣଙ୍କର ଜିହ୍ବା, ଅମୂୃତତ୍‌ର ନାଭି | 

ବେଦରେ ଦୁଇଟି ସାଗରର ଉଲ୍ଲେଖ ଅଛି - ଗୋଟିଏ ଉବରେ, ଗୋଟିଏ 
ନିମ୍ନରେ । 'ଅରବଚିନ୍ଦଙ୍କ ପ୍ରତୀକାତ୍ସକ ଦୃଦ୍ଚିରୁ ଉର୍ବର ସାଗର ହେଉଛି - ଅତିଚେତନାର 
ଆଲୋକମୟ ଚିରନ୍ତନ ସାଗର ( the sea of the superconscient ) ଓ ନୀଚ ସ୍ତରର 
ବା ନିମ୍ପର ସାଗର ହେଉଛି ଅବଚେତନର ଅନ୍ଧକାରମୟ ସାଗର (the sea of the 
$ubconscient ) | ଏହି ଦୂରସାଗରର ମଝିରେ ଅଛି ଜୀବମାନଙ୍କର ଜୀବନ । 

ଶ୍ରୀଅରବିନ୍ଦ ଯଥାର୍ଥରେ The Secret of the Veda (2.448) ରେ କହିଛନ୍ତି - 
"The ancient concept of creation, held all over the world from the 
Himalayas to the Andes, conceived of the shift of things as a formless 
expanse of waters covered over in the beginning by darkness out of 
which day and night and heaven and earth and all worlds have emerged." 

ନାସଦୀୟ ସୂକ୍ତ (ରଗ୍ବେଦ, ମ୧ ୦. ୧ ୨୯ ତମ ସୁ.)ରେ ଅଛି - ସର୍ବପ୍ରଥମେ 
ଅନ୍ଧକାର ଆବୃତ କରି ରଖୁଥିଲା ଅନ୍ଧକାରକୁ | କୌଣସି ପ୍ରକାର କିଛି ଚିହ୍ନ ନ ଥଲା ଓ 
ଚତୁର୍ଦଦିଗ ଜଳପୂର୍ଣ ଥଲା (୩ୟ ର.) 

୧୦ମ ମଣ୍ଡଳର ୮ ୨ତମ ସୂକ୍ତର (ବିଶ୍ଵକର୍ମା ସୂକ୍ତ) ପ୍ରାରମ୍ଭରେ ଅଛି - ସେହି 
ସୁଧୀର ପିତା ଭଲରୂପେ ଦେଖୁ ମନରେ ଆଲୋଚନା କରି ଜଳାକୃତି ପରସ୍ପର ସହିତ 
ମିଳିତ ଏହି ଦ୍ଯାବାପ୍ରଥବୀ ସୃଷ୍ଚି କଲେ... ପରେ ଦ୍ୟୁଲୋକ ଓ ଭୂଲୋକ ପୃଥକ୍‌ 
ହୋଇଗଲା |! 

ସେହି ସୂକ୍ରରେ ମଧ୍ଯ ଅଛି - ଅଜ୍ଞାତ ପୁରୁଷଙ୍କର ନାଭିଦେଶରେ ଯେଉଁ ସୃଷ୍ଟି 
ଥଲା, ଯେଉଁଥିରେ ସମସ୍ତ ବ୍ରଙ୍ମା୍ଡ ଅଲା, ଜଳଗଣ ସେହି ସୃଷ୍ଟିକୁ, ସେହି ବ୍ରହ୍ମାଣ୍ଡକୁ 
ନିଜର ଗର୍ଭରେ ଧାରଣ କରିଥଲେ । ତା'ରି ମଧ୍ୟରେ ଦେବତାଗଣ ପରସ୍ରଜୁ 
ଦେଖୁଥିଲେ । 

ସେହି ୧ ୦ମ ମଣ୍ଡଳର ୭ ୨ତମ ସୁକ୍ତରେ ଅଛି ଯେ ଅଦିତିଙ୍କ ପରେ ବିନାଶହୀନ 
ଓ ମୁର୍ଭିମନ୍ତ କଲ୍ୟାଣରୂପ ଦେବତାଗଣ ଜନ୍ମ ହେଲେ । “ 'ଦେବତାଗଣ ଏହି ବିଶ୍ବବ୍ୟାପୀ 
ଜଳ ମଧ୍ଯରେ ରହି ବିପୂଳ ଉତ୍ସାହ ପ୍ରକାଶ କଲେ । ସେମାନେ ଯେପରି ନୃତ୍ୟ କରିବାକୁ 
ଲାଗିଲେ ! ... ମେଘସମୂହତୁଲ୍ୟ ଦେବଗଣ ସମସ୍ତ ଭୁବନ ଆଛାଦିତ କଲେ । 
ଏହି ସମୁଦ୍ରପରି ଆକାଶ ମଧ୍ଯରେ ସୂର୍ଯ୍ୟ ଗୁପ୍ତ ଭାବରେ ଥଲେ | ଦେବତାଗଣ ସୂର୍ଯ୍ୟଙ୍କୁ 
ପ୍ରକାଶ କଲେ ।' ' (୬ଷ୍ଠ ଓ ୭ମର.) 

ସେହି ମଣ୍ଡଳର ୧ ୯ ଠସୁକ୍ତରେ ଅଛି - ଜୁଳନଶୀଳ ତପସ୍ଯାରୁ ରତ ଓ ସତ୍ଯ 
ଜାତ ହେଲେ । ତା'ପରେ ରାତ୍ରି ଜନ୍ମ ହେଲା, ତା'ପରେ ଜନ୍ନ ହେଲା ଜଳପୂର୍ଣ୍ ସମୁଦ୍ର | 
ସେହି ଜନପୂର୍ଣ ସମୁଦ୍ରରୁ ଜାତ ହେଲେ ସମ୍ବସ୍ତର | ସେ ଦିନରାତ୍ରି ସୃ୍ଚି କଲେ । 

ଚାରବିଲ୍ର Genesisରେ ଅଛି - "In the beginning when God created 
the universe, the earth was formless and desolate The raging ocean that 
covered everything was engulfed in darkness and the power of God was 
moving in the darkness." ତା'ପରେ ଭଗବାନ୍‌ ଆଲୋକ ସ୍ମଷ୍ଟିକଲେ । ଦିନରାତି 
ଆରମ୍ଭ ହେଲା । 

The God commanded, "Let there be a dome to divide the water 


and to Keep it in two separate places"- and it was done. So God made a 
dome, and it separated the water under it from the water above it. He 


named the dome 'Sky...' 

ବେଦରେ ବହୁ ସ୍ଥାନରେ ଆକାଶକୁ ଉର୍ବର ସାଗର ବୋଲି କୁହାହୋଇଛି | 
{Monier Williamsଙ୍କି ସଂସ୍କୃତ-ରଂରାଜୀ ଅଭିଧୀନରେ ସମୁଦ୍ରର ଅର୍ଥ ଦିଆହୋଇଛି - 
‘the aerial water’, 'the atmospheric ocean’, 'the sky (cf.Naigh i.3.)'.] 


କୋରାନ୍‌ ( ୨ ୧/୩ ୧ )ରେ ଅଛି - Do not the unbelievers see that the 
heaven and the earth were a closed-up mass (ratqun), then we clove 
them as under (fataqno) ? And we made from Water every living thing. 
Will they not believe ? 


Ratqunର ଅର୍ଥ ଦୁଇପ୍ରକାର - କୌଣସି କୌଣସି ବସ୍ତୁ ଏକାଠି ହେବା ଓ 
ଗୋଟିଏ ବସ୍ତୁରେ ପରିଣତ ହେବା (ଦ୍ୟାବା ଓ ପୂଥବୀ ପରି), ଆଉ ଗୋଟିଏ ଅର୍ଥ 
ହେଉଛି - ସମ୍ପର୍ଣ୍ଣ ଅନ୍ଧକାର | 

ନାସଦୀୟ ସୂକ୍ତର ସୃଷ୍ଟିର ପ୍ରାକ୍‌କାଳୀନ ଅନ୍ଧକାର, ବାଇବିଲ୍ର Genesisର 
ଅନ୍ଧକାର ଧାରଣା ସହିତ ଏହି ଧାରଣା ମିଳିଯାଉଛି । (ଏହି ଅନ୍ଧକାରକୁ ହିଁ ଶ୍ରୀଅରବିନ୍ଦ 
ub-cConscient darkness ବୋଲି କହିଛନ୍ତି) | 


ନଦୀପ୍ରତୀକ ବାଇବିଲ୍ର ଠ1d Testamentରି Psalmsରେ ଅଛି - There is a 
river that brings joy to the city of God. 

to the sacred house of the Most High. Ps.46 (O.T) 

The Lord say 

‘Come everyone who is thirsty 


here is water ! (1.55) (ଜଳ ଏଠି ଦୟାର ପ୍ରତୀକ) 
ସୃଷ୍ଟିର ଆରମ୍ଭ ଜଳରେ - ସୂଷ୍ିର ବିଲୟ ସେହି ଜଳରେ । ପ୍ରଳୟପୟୋଧୂକଳରେ 
ଲୁପ୍ତ ହୋଇଯାଏ ସୃଷ୍ଟି । 

ପୁଣି ଜଳ ହିଁ ଜୀବନ କହିଲେ ଅତ୍ର୍ୟକ୍ତି ହେବ ନାହିଁ । ଜଳ କେବଳ ବାହ୍ୟ 
ମଳିନତା ଧୌତ କରେ ନାହିଁ । ଜଳ ପାବନୀ, ପାପତାପନାଶିନୀ- ଜଳଧାରା ହେଉଛନ୍ତି 
ପ୍ରାଣଧାରା- ଅମୂତଧାରା | ଅନନ୍ତ କାଳରୁ ମନୁଷ୍ଯ ପୂଜା କରିଆସିଛି ଜଳକୁ, ନଦୀକ୍ର, 
ସାଗରକୁ, ଉର୍ଷ୍ବର ସାଗରତୁଲ୍ୟ ବ୍ୟୋମକୂ । ସୁଦୂର ବୈଦିକ କାଳରୁ କି ପ୍ରାଗବୈଦିକ 
କାଳରୁ ଜଳପୂଜାର ପରମ୍ପରା ଗଡ଼ି ଆସିଛି ଏ ପର୍ଯ୍ୟନ୍ତ ଭାରତରେ - ସାଗର, ନଦୀସଂଗମ, 
ନଦୀ, ହୃଦ ପୂଣ୍ୟତୀର୍ଥ ରୂପେ ଗଣ୍ୟ ହୋଇଆସିଛନ୍ତି । ଆଜି ବି ତ୍ରିସନ୍ଧ୍ୟାରେ ଉଚ୍ଚାରିତ 
ହେଉଛି ମନ୍ତଟ ଆପୋ ହି ଷ୍ଠା ମୟୋଭୁବସ୍ତା ନ ଉର୍ଜେ ଦଧାତନ । ମହେ ରଣାୟ 
ଚକ୍ଷସେ । | ଯୋ ବଃ ଶିବତମୋ ରସସ୍ତସ୍ୟ ଭାଜୟତେହ ନଃ | ଉଶତୀରିବ ମାତରଃ । | 
ତସ୍କା ଅରଂ ଗମାମ ଵୋ ଯସ୍ୟ କ୍ଷୟାୟ ଜିନଵଥ ! ଆପୋ ଜନୟଥା ଚ ନଃ 11" 

ଜଳ ଦେବତା - ଜଳ ବ୍ରହ୍ମସ୍ବରୂପ, ଚିରପୂଜନୀୟ । 


“ 9ଶିଚ ଚିଳନଚିମରା 6ଗା/ସାମା ଚାଳ ନାରା କି ର/ଖା6ରେ ସ୍ପାଜିଜ ଅଥଚ 6କେଜ ୧ଂନିଚ/ା5ର 
ଅ୍ୟାଚ ଅଶି ଦୁରଗୀମାସ ଲାନା ଚାଖ୍ୟାନୁ ଅନୁସରଣ ଜଲି ଏହି ଚିନୋଟି ରକ୍ର ନଥି ଥଧାନୁଳ 
ଭାଚଥୁ ଅଥ ଜଣିଛନି : 

6 ୭ଇାଧଖାତ। 6ଜକ/ଗଣ, 695ନରୁ ଛୁ^୍ୋେମାନେ ସୁଖଦାଥନା, ଅତଏବ ଆଞ୍ଚମାନକୁ 

. ଚଳଯାଣର ଅଧାରା ନର ଏ୭ଂ ମନର ରମଣାଥ ଅରଚନୁବର କରନଲାନ ପାଇ ଆମାନଛୁ 69/9 
କର / 6ନ ଇକ୍ଜେକ/ଗଣ, ଛୁୟମାନକ ମଧରେ 699 ଅଣ କଲଣରୁଅ ସାରଥି ଏ (ଅମା 
୭) ଅଛି, ମାଜ/ 69୦ ସଛାନକୁ ଅନନ ତ଼/ାର/ ତୁଝ ଜଲ, 6ସନିଥଅଲି ରନ ଲୋନରେ 6ସ୧ନି ରଦ 
ଅଜାନ ଜରି ଆୟମାନକୁ 60/50 କର / 6 ଜଳିଦେବ/ରଣ, 6ସନି ଚନ୍ଦୁଚ/ ସୁରୁଥ ଅରମରସ ଜାନ 
ଜମି ଆମ୍ମାନନଛୁ ନୁଆ ଜଣ / @5ମା6ନେ 69 6 ସୁନରସ ଜାରା ୫ ଣାଳ ଚନୁ/ଶନୁ ୨ାଣଣପୁ୍ଣ କନ 
ରଟୁଛ, ଆମ୍ମାନନୁ 6ସନି ଆଜ ରସ ଦାନ ଜର / 

ରଗ୍ବେଦରେ ଉପମା - ଵୈଚିତ୍ର୍ଯ 


ବିଶ୍ଵର ପ୍ରାଚୀନତମ ଭାଷାମାନଙ୍କରେ, ସାହିତ୍ଯମାନଙ୍କରେ ଉପମାଳଙ୍କାର ବା 
ସାଦୂଶ୍ୟଭିଭିକ ଅନୁରୂପ ଅଳଙ୍କାରମାନଙ୍କର ପ୍ରାଚୁର୍ଯ୍ୟ ପରିଲକ୍ଷିତ ହୁଏ ! ଅଳଙ୍କାର ଶାସ୍ତ୍ରର 
ବିଧବବଦ୍ଧ ବିକାଶର ବହୁପୂର୍ବରୁ ସାହିତ୍ୟରେ କବି, ନାଟ୍ଯକାରଗଣ ସ୍ଵତଃ ପ୍ରଣୋଦିତ 
ହୋଇ ଉପମାରୂପକାଦି ଅଳଙ୍କାର ବ୍ଯବହାର କରିଥୁଲେ । ପ୍ରାଚୀନ ଯୁଗରୁ ମନୁଷ୍ଯ 
ଦୈନନ୍ଦିନ ଜୀବନର ବସ୍ତୁ ବସ୍ତୁ ମଧ୍ଯରେ, ଭାବ ଭାବ ମଧ୍ୟରେ ଆପାତତଃ ଅସାମଞ୍ଜସ୍ୟର 
ଅନ୍ତରାଳରେ ସାଦୂଶ୍ଯ ଲକ୍ଷ୍ଯ କରିଥଲା ଏବଂ କଥୋପକଥନରେ, ଶ୍ରତ ବା ଲିଖୁତ 
ସାହିତ୍ୟରେ ଭାବର ସ୍ପଷ୍ଟ ପ୍ରକାଶ ପାଇଁ ବା ସୁନ୍ଦର ବା ଚାତୁର୍ଯ୍ୟପୂର୍ଣ ପରିପ୍ରକାଶ ପାଇଁ 
ଉପମାରୂପକାଦି ଅଳଙ୍କାର ସ୍ଵତଃ ସ୍ବାଭାବିକଭାବରେ ପ୍ରୟୋଗ କରିଥଲା । ଗ୍ରୀସ୍‌ର 
ପ୍ରାଚୀନତମ ମହାକାବ୍ୟ ହୋମର୍‌ ଲିଖଲତ ଇଲିଅଡ୍‌ ଓ ଅଡ଼ିସୀ ହେଉ ବା ଅନ୍ୟାନ୍ୟ ମହାନ୍‌ 
ଲେଖକଗଣଙ୍କର କାବ୍ୟକବିତା ବା ନାଟକ ହେଉ, ରୋମୀୟ ଭର୍ଜିଲ ଲିଖତ ଏନିଡ୍‌ 
ହେଉ ବା ପ୍ରାଚୀନ ସ୍ାଣ୍ଡିନେଭିଆର ସାଗା ବା ବୀରଗାଥାମାନ ହେଉ ବା ଭାରତର ବେଦ 
ଉପନିଷଦାଦି ପୂଥୁବୀର ପ୍ରାଚୀନତମ ସାହିତ୍ଯ ହେଉ, ସବୁଥୁରେ ଉପମା ବା ଅନୁରୂପ 
ଅଳଙ୍କାରମାନଙ୍କର ପ୍ରାଚୁର୍ଯ୍ୟ ଦେଖାଯାଏ । ମନେ ହୁଏ ଯେପରି ସାଦୂଶ୍ୟ ଲକ୍ଷ୍ୟ କରିବା, 
ଆଳଙ୍କାରିକ ଭାଷାରେ କହିବା ବା ଲେଖୁବା ମନୁଷ୍ଯର ଏକ ସ୍ଵାଭାବିକ ବୃତ୍ତି । ସୁପ୍ରସିଦ୍ଧ 
ପ୍ରାଚାନ ଗ୍ରୀକ ଦାର୍ଶନିକ ଓ ପୋଏଟିକ୍‌ସ (ଅଠର) ବା କାବ୍ୟଶାସ୍ତତର ରଚୟିତା ଆରିଷ୍ଟଟଲ୍‌ 
(Aristotle) ସାହିତ୍ୟରେ Metaphor ବା ରୂପକାଳଙ୍କାର ଏକାନ୍ତ ଆବଶ୍ଯକ ବୋଲି 
କେବଳ କହିନାହାନ୍ତି, ତାଙ୍କର ସେହି ମତ ସପକ୍ଷରେ ଯୁକ୍ତି ବାଢ଼ିଛନ୍ତି ଯେ Metaphor 
ବ୍ୟବହାର କରି କହିବା ମନୁଷ୍ଯର ଏକ ସ୍ଵାଭାବିକ ଅଭ୍ଯାସ ଓ ଦୈନନ୍ଦିନ ଜୀବନର 
କଥୋପକଥନରେ ଏହାର ଦୃଷ୍ଟାନ୍ତ ବହୂଳ | ସେ ଚାରିପ୍ରକାର Metaphorର ଦୃଷ୍ଟାନ୍ତ 
ଦେଇଅଛନ୍ତି । ଭାରତୀୟ କାବ୍ୟ ଶାସ୍ତ୍ରରେ ଉପମା ହିଁ ପ୍ରାଚୀନତମ ଅଳଙ୍କାରରୂପେ ସୂଚିତ 
ହେଇଅଛି |! ଭରତ (ଖ୍ରୀ.ପୂ. ଦ୍ବିତୀୟ ଶତାଦ୍ଦୀ) ତାଙ୍କର ନାଟ୍ଯଶାସ୍ତରେ ଚାରିପ୍ରକାର 
ଅଳଙ୍କାରର (ଉପମା, ଦୀପକ, ଯମକ ଓ ରୂପକ): ଅବତାରଣା କରିଥିଲେ ମଧ୍ୟ 
ଉପମାଳଙ୍କାରକୁ ପ୍ରାଧାନ୍ୟ ଦେଇଅଛନ୍ତି; କିନୁ ତାଙ୍କର ବହୁପୂର୍ବରୁ ବ୍ୟାକରଣ ଓ ଭାଷାବିତ୍‌ 
ପାଣିନି, କାତ୍ୟାୟନ ଓ ପତଞ୍ଜଳିଙ୍କ ରଚନାରେ ଉପମାଳଙ୍କାରର ପ୍ରାରମ୍ଭିକ ବିଚାର ଲକ୍ଷ୍ୟ 
କରାଯାଏ । 

ଏ ସମସ୍ତଙ୍କ ପୂର୍ବରୁ ଯାସ୍ଟଙ୍କ ନିଘଣ୍ୁ ଓ ନିରୁକ୍ତରେ ଉପମାଳଙ୍କାରର ଅବତାରଣା 
କରାଯାଇଅଛି | ଅବଶ୍ୟ ନିରୁକ୍ତରେ “ଅଳଙ୍କରିଝୁ' ଶବ୍ଦର ଅଳକୃତ କରିବାରେ ଅଭ୍ୟସ୍ତ 
ଅର୍ଥରେ ପ୍ରୟୋଗ ହୋଇଅଛି । (ଆପାତତଃ ସେହି ଅର୍ଥରେ ଶତପଥ ବ୍ରାହ୍ମଣ ଓ 
ଛାନ୍ଦୋଗ୍ୟୋପନିଷଦ୍‌ରେ “ଅଳଙ୍କରିଷୁ” ଶବ୍ଦ ବ୍ଯବହୃତ ହୋଇଅଛି, କିନୁ କାବ୍ଯଶାସ୍ତ 
ସମ୍ମତ ଅଳଙ୍କାର ଶବର ପ୍ରୟୋଗ ନାହିଁ) । ପ୍ରାଚ୍ୟବିଦ୍ୟାବିତ୍‌ ସଂସ୍କୃତକାବ୍ୟଶାସ୍ତର ଇତିହାସ 
ରଚୟିତା ସୁଶୀଳ କୁମାର ଦେଂଙ୍କ ମତରେ ବେଦାଙ୍ଗରୂପେ ଅଳଙ୍କାରଶୀସ୍ତ ଗୃହୀତ 
ହୋଇନାହିଁ । ସଂହିତା, ବ୍ରାହ୍ମଣ ବା ପ୍ରାଚୀନତମ ଉପନିଷଦଗୁଡ଼ିକରେ କାବ୍ଯଶାସ୍ତର 
କୌଣସି ଭିତ୍ତିଭୂମି ଲକ୍ଷିତ ହୁଏ ନାହିଁ । ରଗ୍‌୍ବେଦରେ ଉପମା ଶବ୍ଦର ମାତ୍ର ଦୂଇଥର 
(୫ମ. ୩୪ସୂୁ. ୯ର. ଓ ୧ମ. ୩୦ସୁ. ୧୫ର.) ବ୍ୟବହାର ହୋଇଅଛି ବୋଲି ସେ 
କହିଅଛଚନି । ସାୟଣଙ୍କ ମତ ଉଦ୍ଧାର କରି ସେ ଯଥାର୍ଥରେ କହିଅଛନ୍ତି ଯେ ସୂକ୍ତ ଦୂରଟିରେ 
ଉପମା ଶବ୍ଦ ଉପମାନ ଅର୍ଥରେ ହିଁ ବ୍ୟବହୃତ ହୋଇଅଛି । ତାଙ୍କ ମତରେ ବୈଦିକ 


ଯୁଗରେ ଅଳଙ୍କାରଶାସ୍ତ ଥଲା ବୋଲି ଭାବିବା ଠିକ୍‌ ହେବନାହିଁ - Nor should undue 


emphasis be laid on the use of poetic figures in vedic literature; for between 
this unconscious employment of figures of speech and the conscious 


formulation of a definite system, there must necessarily be a Jong step. କିନ୍ତୁ 
ପି.ଭି. ଜାନେଙ୍କ ମତରେ ରଗବେଦୀୟ କବିଗଣ ଉପମା, ଅତିଶୟୋକ୍ତି, ରୂପକ ପ୍ରଭୃତି 
ଅଳଙ୍କାରର ପ୍ରୟୋଗ କରିଅଛନ୍ତି । ଯମକ ଓ ଅନୂପ୍ରାସର ପ୍ରୟୋଗ ମଧ୍ୟ ରଗ୍‌ବେଦରେ 
ରକ୍ଷ୍ୟ କରାଯାଏ । ଶ୍ଲେଷ ଓ ଉତପ୍ରେକ୍ଷା ଅଳଙ୍କାରର ମଧ୍ୟ ସ୍ଥାନେ ସ୍ଥାନେ ସୂଚନା 
ମିଳେ । ତେଣୁ ସେ ନିର୍ଦିଷ୍ଟ ଭାବରେ କହିଛନ୍ତି ଯେ "they had some theory of 
poetics". କକେତେକ ପଞ୍ଜିତ ରଗ୍‌ବେଦରେ ଅଳଙ୍କାରର ପ୍ରୟୋଗ ବିଷୟରେ ଆଲୋଚନା 
କରିଛନ୍ତି | 4b] Bergaigne ରଗ୍ବେଦରେ ଅଳଙ୍କାର ଓ ବୈଦିକ ଭାଷାରେ ଉପମା 
ବିଷୟରେ ଲେଖୁଛନ୍ତି । ପି.ଏସ. ଶାସ୍ତୀଙ୍କର ରଗ୍‌ବେଦରେ ଅଳଙ୍କାରବିଷୟକ ଏକ 
ଗବେଷଣାତ୍ସକ ପ୍ରବନ୍ଧ ପ୍ରଜାଶ ପାଇଅଛି ! ଏଇଚ.ଡି. ବେଲଙ୍କର ରଗ୍ବେଦର ଚତୁର୍ଥ ଓ 
ପଞ୍ଚମ ମଣ୍ଡଳରେ ଉପମାର ପ୍ରୟୋଗ ବିଷୟରେ ସୁବିସ୍ତୃତ ଆଲୋଚନା କରଅଛନ୍ତି । 

ବାସ୍ତବିକ ରଗବେଦ ଉପମା ବା ଅନୂରୂପ ଅଳଙ୍କାରମାନଙ୍କର ପ୍ରୟୋଗର ଅସଂଖ୍ୟ 
ଦୃଷ୍ଟନ୍ତ ପରିଲକ୍ଷିତ ହୁଏ । ପ୍ରାୟ ପ୍ରତି ସୂକ୍ତରେ ଏହି ଅଳଙ୍କାରବହୂଳତା ଦେଖାଯାଏ ଏବଂ 
କେତେକ ସୂକ୍ତରେ ପ୍ରତ୍ୟେକ ରକ୍‌ରେ ଏକ ବା ଏକାଧୂକ ସ୍ଥାନରେ ଉପମାଳଙ୍କାର ବା 
ଅନୁରୂପ ଅଳଙ୍କାର ପରିଦୃଷ୍ଟ ହୁଏ । 

ଯାସ୍ଟ ଓ ପାଣିନିଙ୍କ ମତରେ ଉପମା ବା ସାଦୃଶ୍ୟ ବୈଦିକ ଓ ଉଚ୍ଚାରଣ ପଦ୍ଧତିକୁ 
ବହୁରୂପେ ପ୍ରଭାବିତ କରିଥଲା | ନିଘଣୁରେ ବୈଦିକ ଉପମାଗୁଡ଼ିକରେ ପ୍ରୟୋଗ 
କରାଯାଇଥିବା ନିପାତଗୁଢ଼ିକୁ ବାରଟି ଶ୍ରେଣୀରେ ବଭକ୍ତ କରାଯାଇଅଛି ଓ ନିରୁକ୍ତରେ 

ସେଗୁଡ଼ିକର ଦୃଷ୍ଟାନ୍ତ ଦିଆହୋଇଅଛି | ଯାସ୍ଵ୍‌ ଉପମାର୍ଥେ ନିପାତ ବା ତୁଳନାସୂଚକ 
ନିପାତ ବିଷୟରେ ବା କର୍ମୋପମା ବିଷୟରେ ଆଲୋଚନା କରିବାକୁ ଯାଇ ସେଥରରୁ 
ଛଂଟିର ଉଲ୍ଲେଖ କରିଛନ୍ତି ଯଥା: ଇବ, ଯଥା, ନ, ଚିତ୍‌ ନୁ ଓ ଆ | କର୍ମୋପମା 
ବ୍ୟତୀତ ଆଉ କେତେଜ ପ୍ରକାରର ବୈଦିକ ଉପମା ଯାସ୍ଵ ଆଲୋଚନା କରିଛନ୍ତି, ଯଥା; 
ଭୂତୋପମା (ଯହିଁରେ ଉପମିତ ଉପମାନରେ ପରିଣତ ହୁଏ), ରୂପୋପମା (ଯହଁରେ 
ଉପମିତର ଉପମାନ ସହିତ ରୂପରେ ସାଦୃଶ୍ୟ ଲକ୍ଷିତ ହୁଏ), ସିଦୋପମା (ଯହିଁରେ 
ବତ୍‌'ର ପ୍ରୟୋଗ ହୁଏ ଓ ସାଦୃଶ୍ୟର ମାନ ଜଣାଶୁଣା), ଲୁପ୍ରୋପମା (ଉପମା ଆପାତତଃ 
ଲକ୍ଷିତ ନ ହେଲେ ମଧ୍ଯ ଥାଏ), ଅର୍ଥୋପମା (ଯାହା ପରବର୍ରୀ ଅଳଙ୍କାରଶାସ୍ତ୍ରରେ 
ରୂପକାଳଙ୍କାର ରୂପେ ପରିଚିତ) | ଯାସୃଙ୍କ ପୂର୍ବବର୍ଭୀ ଭାଷା-ବ୍ୟାକରଣବିତ୍‌ ଗାର୍ଗ୍ୟ ଉପମାର 
ସ୍ଵରୂପ ନିର୍ଣୟ କରି ଯାହା କହିଥୂଲେ ତାହା ଯାସ୍ବ ଉଦ୍ଧାର କରିଛନ୍ତି । ଗାର୍ଗ୍ଯୟଙ୍କ ମତର 
ଟୀକା କରି ଦୁର୍ଗାଚାର୍ଯ୍ୟ କହିଛନ୍ତି ଯେ ଯେତେବେଳେ ଅସଦୂୃଶ ବସ୍ତୁକୁ ସାଦୃଶ୍ୟ ହେତୁ 
ଆଉ ଗୋଟିଏ ସଦୃଶ ଗୁଣ ଥବା ବସ୍ତୁ ସହିତ ତୁଳନା କରାଯାଏ ସେତେବେଳେ ତାକୁ 
ଉପମା କୁହାଯାଏ । ଏସ.କେ.ଦେ ଏହିପରି ଯାସ୍ୃଙ୍କ ମତ ଆଲୋଚନା କରି ତା'ଉପରେ 
ପାଣିନି, ପାତଞ୍ଜଳି ଓ କାତ୍ୟାୟନଙ୍କର ଉପମା ସଂପର୍କୀୟ ତଥ୍ୟ ଉପସ୍ଥାପିତ କରିଅଛନ୍ତି । 

ଏଥୁରୁ ପ୍ରତୀୟମାନ ହେଉଅଛି ଯେ ସୁଦୂର ଅତୀତରୁ ବୈଦିକ ସାହିତ୍ୟର ଉପମା 
ଭାଷାବିତଙ୍କର ଦୃଷ୍ଟି ଆକର୍ଷଣ କରିଅଛି । ବାସ୍ତବିକ ଯେପରି ପୂର୍ବରୁ କୁହାଯାଇଅଛି, 
ରଗ୍ବେଦର ଉପମାବାହୂଲ୍ୟ ଓ ବୈଚିତ୍ୟ ପ୍ରଣିଧାନ ଯୋଗ୍ୟ । ତତକାଳୀନ ଦୈନନ୍ଦିନ 
ଜୀବନର ଏପରି କୌଣସି ବିଭାଵ ନାହିଁ ଯହିଁରୁ ତୁଳନା ପାଇଁ ବସ୍ତୁ ବା ବିଷୟ ଗୃହୀତ 
ହୋଇନାହିଁ । ଏତଦ୍ବ୍ୟତୀତ ପଶୁପକ୍ଷୀ ଜଗତ, ଦ୍ୟୁଲୋକ, ଭୂଲୋକ, ନଦୀ, ସାଗର, 
ଅରଣ୍ୟ, ପ୍ରକୃତିର ବିଭିନ୍ନ ଦିଗର ଓ ଚିନ୍ତାରାଜ୍ଯର ବିଭିନ୍ନ ଦିଗର ଚିତ୍ର ଉପମାମାନଙ୍କରେ 
ଯେପରି ସ୍ଥାନ ପାଇଅଛି ତାହା ପାଠକକୁ ବିସ୍ଲୟାଭିଭୂତ କରିଦିଏ । 

ଆର୍ଯ୍ୟମାନଙ୍କର ଏକ 'ମୁଖ୍ୟ ବୂରଭି ଥଲା ଗୋପାଳନ | ବୋଧହୁଏ ସେଇଥୂପାଇଁ 
ସର୍ବାଧ୍ଵକ ଉପମା ଏହି ବରି ସହିତ ସଂଯୁକ୍ତ | ଦୃଷ୍ଟାନ୍ତ ସ୍ଵରୂପ : 

ଗାଭୀ ଯେପରି ଦ୍ରତ ଗତିରେ ବସ୍ସତରୀ ନିକଟକୂ ଧାବମାନ ହୁଏ, ଜଳଧାରାଗୁଡ଼ିକ 
ସେହିପରି ସମୁଦ୍ରଆଡ଼କୁ ପ୍ରବାହିତ ହେଉଅଛନ୍ତି ( ୧ମ. ୨୩ସୁ. ୨ର.) | 

ଗୋରୁମାନେ ଯେପରି ଗୋଠରୁ ବାହାରନ୍ତି ସେହିପରି ଓଷଧସମୂହରୁ ସେମାନଙ୍କର 
ଗୁଣ ସମସ୍ତ ବାହାରୁଛନ୍ତି ( ୧ମ. ୯୭ସୁ. ୮ର.) ! 

ହେ ବଜଧର |! ଗୋରୁମାନେ ଯେପରି ଗୋଠକୁ ଯାଆନ୍ତି ସେହିପରି ସୋମରସ 
କଳସରେ ପ୍ରବେଶ କରୁଅଛି (୬ମ. ୪ ୧ସୂ. ୧ର.) | 

ଆଶ୍ଚର୍ଯ୍ୟର କଥା, ଅନେକ ସ୍ଥଳରେ ଗୋମେଖାଦିଙ୍କୁ ସୁତି, ସୁତିକାର ବା ସ୍ତୁତ 
ଦେବଦେବୀଙ୍କ ସହିତ ତୂଳନା କରାଯାଇଅଛି । ଯଥା: 

ଦୁଗ୍ଧବତୀ ଗାଭୀମାନେ ଯେପରି ବସ୍ସା ନିକଟକୁ ଧାବମାନ ହୁଅନ୍ତି ସେହିପରି 
ବାରମ୍ବାର ସୋମରସଦ୍ବାରା ଅଭିଷୁତ ହେଲେ ଆମ୍ଭମାନଙ୍କର ସ୍ତୁତିମାନ ଦ୍ରତବେଗରେ 
ତୁମ ନିକଟକୁ ଯାଆନ୍ତି | 

ଗୋରୁମାତା ଯେପରି ବସ୍ସା ଅଭିମୁଖେ ବାରମ୍ବାର ଧୀବମାନ ହୁଏ, ସେହିପରି 
ଆମର ଏ ସମସ୍ତ ସ୍ତୁତି ବାରମ୍ଭାର ତୁମ ନିକଟକୁ ଯାଉଅଛି । 

ଗାଭୀଗଣ ଯେପରି ଗୃହକୁ ଯାଆନ୍ତି, ସେହିପରି ଆମ୍ଭେମାନେ ପଶୁ ଓ ବ୍ରୀହି ଆଦି 
ଉପହାର ସହିତ ପ୍ରଦୀପ୍ତ ଅଗ୍ନିଙ୍କ ନିକଟକୁ ଗମନ କରୁ ( ୧ମ. ୬୭ସୁ. ୫ର.) | 

ଯେପରି ତୃଣ ଭୋଜନ କରି କରି ଗାଭୀ ସହସ୍ରଧାରାରେ ଦୁଗ୍ଧ ଦାନ କରେ, 
ସେହିପରି ସେହି ଧ୍ୟାନ ଯେପରି ଆମର କାମନା ପୂର୍ଣ୍ଣ କରୁ ( ୧୦ମ. ୧୦ ୧ସୁ. ୯ର.) | 

ହେ ରଖି, ତୁମେ ସ୍ତବ କରୁଥିବା ଏହି ଯଜମାନର ଯଞ୍ଚରେ ଦାନଶୀଳ 
ମରୁତ୍ଗଣଙ୍କର ସ୍ତବ କର, ତୃଣାଦି ଭୋଜନ କରିବା ପାଇଁ ଯାଉଥବା ଗୋରୁଗଣଙ୍କ ତୁଲ୍ୟ 
ସେମାନେ ଆନନ୍ଦିତ ହେବେ (୫ମ. ୫୩ ସୁ. ୧୭ର.) | 

ଯେପରି ବଳହୀନା ଧେନୁ ତୃଣଯୁକ୍ତ ସ୍ଥାନକୁ ଯାଇ ଆହାର ଲାଭକରେ, ସେହିପରି 
ତୁମ୍ଭେମାନେ (ଅଶ୍ବିଦୃୟ ) ଯଞ୍ଚକୁ ଆସି ଆହାର ଲାଭ କର ( ୧୦ମ.୧ ୦ ୬ସୁ. ୧୦ର.) | 

କେବଳ ଗାଭୀ ନୂହନ୍ତି ଦଳୀବର୍ଦ, ମେଷ, ମହିଷ ପ୍ରଭୃତି ମଧ୍ୟ ବହୁସ୍ଥଳରେ 
ଉପମାଗୁଡ଼ିକରେ ସ୍ଥାନ ପାଇଛନ୍ତି । ଯଥା ¬ 

ଯେପରି ଦୁଇଟି ବଳୀବର୍ଦଦ ତୃଣମୟ ସ୍ଥାନରେ ବିଚରଣ କରନ୍ତି, ସେହିପରି 
ତୁମ୍ଭେମାନେ ଯଞ୍ଚକୂଶଳ ବ୍ୟକ୍ତି ନିକଟକୁ ଗମନକର | ରଥରେ ଯୋଜିତ ଦୁଇଟି ବୃଷଙ୍କ 
ତୁଲ୍ୟ ତୂମେ ଧନଦାନାର୍ଥ ସ୍ତବକାରୀଙ୍କ ନିକଟକୁ ଆସିଥାଅ... ଯେପରି ଦୁଇଟି ମହିଷ 
ଜଳପାନ ସ୍ଥାନରୁ ଅପସରି ଯାଆନ୍ତି ନାହିଁ, ସେହିପରି ତୁମେ ଵୁହେଁ ମଧ୍ଯ ସୋମପାନ 
ସ୍ଥଳରୁ ଅପସରି ଯାଅ ନାହିଁ ( ୧୦ମ. ୧୦ ୬ସୁ. ୨ର.) | 

ସୁନ୍ଦର ଗତିଶୀଳ ଦୂରଟି ବୃଷଙ୍କ ତୁଲ୍ୟ ତୁମ୍ଭେମାନେ ସୂସ୍ଥ ସବଳ ଓ ସୁନ୍ଦର ( ୧ ୦ମ. 
୧୦୬ସୁ. ୫ର.) | 

.... ବିଚିତ୍ର ଦୁଇଟି ପଶୁଙ୍କ ତୁଲ୍ୟ ତୁମ୍ଭେମାନେ ଏଠାକୁ ଆସିଅଛ । 

ଉପରୋକ୍ତ ରକ୍ଗୁଡ଼ିକ ଅଶ୍ବିଦୃୟଙ୍କ ପ୍ରତି ଉଦ୍ଦିଷ୍ଟ । 

ଇନତ୍ଦ୍ରକୁ ବହୁସ୍ଥଳରେ ବୃଷ ବା ବୃଷଭ ସହିତ ତୁଳନା କରାଯାଇଅଛି । 

ଇନ୍ଦ୍ରଙ୍କ ଶର୍ତି ବର୍ଣ୍ଣନାକରି କୁହାଯାଇଅଛି ଯେ, ସେ ଶ୍ୂଙ୍ଗବିଶିଷ୍ଟ ବୃଷଭ ତୁଲ୍ଯ 
ଭୀଷଣାକୃତି ହୋର ଏକାକୀ ସମସ୍ତ ଶତ୍ୁଙ୍କୁ ସେମାନଙ୍କ ସ୍ଥାନରୁ ବିଚ୍ୟୁତ କରନ୍ତି... (୬ମ. 
୧୯ସୁ. ୧ର.) | 

ଆଉ ଏକ ସ୍ଥାନରେ ଇନ୍ଦ୍ରଙ୍କୁ ସଂବୋଧନ କରି କୁହାଯାଇଅଛି- ସୌମ୍ଯଗତି- 
ବିଶିଷ୍ଟ ବୃଷଭ ଯେପରି ତୃଷାର୍ଭ ହୋଇ କୂପର ଜଳପାନ କରେ, ହେ ସୌମ୍ୟଗତିବିଶିଷ୍ଟ 
ଇନ୍ଦ୍ର ତୁମେ ସେହିପରି ସୋମରସ ପାନ କର | 

ଅଗ୍ନିଙ୍କୁ ମଧ୍ଯ ବୃଷ ସହିତ ତୁଳନା କରାଯାଇଅଛି - ଯଥା : ଅଗ୍ରି.....ବୃଷ ତୁଲ୍ୟ 
ଶହଦ କରୁଛନ୍ତି ( ୧୦ମ. ୮ସୁ. ୧ର.) | 

ସ୍ଥାନେ ସ୍ଥାନେ ଏପରି କେତେକ ଉପମା ଅଛି ଯାହା $&]¢g0ଧs ବା ପବିତୃତାକୁ 
ନଷ୍ଟ କଳାଭଳି ମନେ ହୁଏ |! ଯଥା: ଇନ୍ଦ୍ର ଓ ବରୁଣଙ୍କୁ ଏକତ୍ର ସତି କରି ସ୍ତୋତା 
କହୁଛନ୍ତି 

ବୃଷଭ ଯେପରି ଧେନୂର ପ୍ରୀତି ଉତ୍ପାଦକ ହୁଏ, ହେ ଇନ୍ଦ୍ର ଓ ବରୁଣ, ତୁମେ ମଧ୍ୟ 
ସେହିପରି ଆମର ସୁତିର ପ୍ରୀତି ଉତ୍ପାଦନ କର (ଅର୍ଥାତ୍‌ ସୁତିକୂୁ ସାର୍ଥକ କର) ( ୪ମ. 
୪୧ସୁ. ୫ର.) | 

ଦୈନନ୍ଦିନ ଜୀବନର ବିଭିନ୍ନ କାର୍ଯ୍ୟରେ ତଥା ସମରରେ ବ୍ଯବହୃତ ଘୋଟକର 
ଚିତ୍ର ମଧ୍ଯ ବହୁ ଉପମାରେ ମିଳେ | 

ଅଶ୍ଵିଦଵୟଙ୍କ ତୁଲ୍ୟ ତୁମ୍ଭେମାନେ ଭୋଜନ କରି କରି ସମୂୁଜ୍ଶରୀର ବିଶିଷ୍ଟ ହୋଇଅଛ 
(୧୦ମ. ୧୦୬ ସୁ. ୫ର.) | 

ହେ ଅଗ୍ନି, ବକୂଭାବରେ ଗମନ କରୁଥିବା ଅଶ୍ଵଶାବକକୂ ଯେପରି କଷ୍ଟରେ ଧରିବା 
ସମ୍ଭବ ହୁଏ, ସେହିପରି ତୁମକୁ କଷ୍ଷରେ ଧରାଯାଏ (୫ମ. ୯ମ. ୪ର.) | Wilson 
ଇଂରାଜୀ ଅନୂବାଦରେ “ ଅଶ୍ବଶାବକ” ବଦଳରେ “ସର୍ପଶିଶୁ' କରିଅଛନ୍ତି | ପୁତ୍ରୋ ନା 
ହର୍ଯ୍ୟାଣାମ୍‌' (କୁଟିଳଗତି ଅଶ୍ଵ ଶାବକ)ର ଘାସ୍‌ ଅର୍ଥ କହିଛନି-ବାଳସର୍ପାଃ ସର୍ପଶାବକାଃ- 
ଜିନତୁ Wilson ସ୍ବୀକାର କରିଛନ୍ତି ...... It may mean the colt of rearing and 
ploughing horses, of those not broken in- ଅଶିକ୍ଷିତ ବାଳାଶ୍ବାଃ- ଅଶିକ୍ଷିତ 
ଅଶ୍ଵ ଶାବକମାନେ । 

ହେ ଇନ୍ଦ୍ର ତୃଣଦ୍ଵାରୀ ଘୋଟକମାନଙ୍କର ଯେପରି ତୃପ୍ତି ହୁଏ, ଆମେ ଯେପରି 
ସ୍ତବଦ୍ଵାରା ସେହିପରି ତୁମର ତୃଦ୍ତିସାଧନ କରିପାରୁ (୫ମ. ୩୬ସୂ. ୨ର.) । 

ବିଦ୍ଵାନ୍‌ ପ୍ରତିକ୍ଷତ୍ର ରଷି ଶକଟରେ ଘୋଟକ ଯୋଜିତ ହେଲାପରି ନିଜକୁ ଯଜ୍ଞରେ 
ନିୟୋଜିତ କରିଛନି (୫ମ. ୪୬ସୁ. ୧ର.) | 

ହେ ଆଦିତ୍ୟଗଣ, ଘୋଟକକୁ ଯେପରି ଜଳପାନ କରାଇବା ପାଇଁ ଉତ୍ତମ ଘାଟକୁ 
ନିଆଯାଏ, ସେହିପରି ଆମକୁ ଉତ୍ତମ ବାଟରେ ନେଇ ଯାଅ (୮ମ. ୪୮ସୁ. ୧୧ର.) | 

ହେ ସୁପଣ୍ତିତ (ସୋମ) .... ସ୍କାନ କରାଇଲେ ଅଶ୍ଵ ଯେପରି ଯୁଦ୍ଧକୁ ଗମନ 
କରେ, ତୂମେ ସେହିପରି ଗମନ କରୁଛ ( ୯ମ. ୮ ୨ସୂ, ୨ର.) | 

ସୋମରସର ଧାରାସମୂହ ବେଗବତୀ ଘୋଟକୀର ଶାବଳତୁଲ୍ୟ ସ୍ବଚ୍ଥନ୍ଦରେ ଧାବିତ 
ହେଉଅଛି (ନବମ ମଣ୍ଡଳ) । 

ଯେପରି ରଥାକର୍ଷଣକାରୀ ଘୋଟକ ଦୃତବେଗରେ ଗମନ କରେ ସେହିପରି 
ମନସ୍ବାମନାପୂରଣକାରୀ ସୋମରସ କଳସ ମଧ୍ଯକୁ ପ୍ରବେଶ କରୁଛି (ନବମ ମଣ୍ଡଳ) ! 

(ବନ୍ଧନରୁ) ବିମୁକ୍ତ ଦ୍ରତଗାମୀ ଘୋଟକମାନଙ୍କ ତୁର୍ୟ ନଦୀଗୁଡ଼ିକ ମହାବେଗରେ 
ସବୁଦିଗକୁ ପ୍ରବାହିତ ହୂଅନ୍ତି ! 

ହସ୍ତୀର ମଧ୍ୟ ଚିତ୍ର ମିଳେ ରଗ୍‌ବୈଦିକ ଉପମାରେ ! ଅଶ୍ତିଦୃୟଙ୍କୁ ସ୍ତବକରି ସ୍ତୋତା 
କହୁଛନ୍ତି - ଅଙ୍କୁଶଦ୍ାରା ନିଷ୍ଣୀଡ଼ିତ ମତ୍ତହସ୍ତୀ ତୁଲ୍ୟ ତୁମ ଦେହକୁ ଅବନତ କରି (ଭୂପୃଷ୍ଠକୁ 
ଅବତରଣ କରି) ଶତୁକୁ ହତ୍ୟା କର ( ୧୦ମ. ୧୦୬ସୁ. ୬ର.) | 

ସେହି ସ୍ପକ୍ତରେ ଅଶ୍ବିଦ୍ଵୟଙ୍କୁ ମେଷଦ୍ଵୟଙ୍କ ସହିତ ତୁଙ୍ନା କରାହୋଇଅଛହି-ଦୁଇଟି 
ମେଷଙ୍କପରି ତୁମେ ଭୋଜନାଦି ସେବା ଲାଭ କରି ଦୃଷ୍ପୂଷ୍ଟ ଅଙ୍ଗପ୍ରତ୍ୟଙ୍ଗବିଶିଷ୍ ହୋଇଅଛ 
(୧୦ମ, ୧୦୬ସୂ. ୫ର.) | 

ଅନ୍ୟାନ୍ୟ ପଶୁଙ୍କ ଚିତ୍ର ମଧ୍ୟ କେତେକ ଉପମାରେ ମିଳେ | ଯଥା- ହରିଣମାନେ 
ଯେପରି କ୍ରଦ୍ଧ ସିଂହଠାରୁ ଦୂରରେ ରହନ୍ତି ସେହିପରି ଚତୁର୍ଦିଗର ଶତୁମାନେ ଆମଠାରୁ 
ଦୂରରେ ରହନୁ (୫ମ. ୧ ୫ସୁ. ୩ର.) ! 

ହରିଣ ଶିକାରର ଚିତ୍ର କେତେକ ଉପମାରେ ମିଳେ । ଯଥା: ଘତର ତରଙ୍ଗ 
ପ୍ରବାହିତ ହେଉଅଛି ଯେପରି ବ୍ଯାଧ ନିକଟରୁ ହରିଣ ପଢାଇଯାଉଛି (୪ମ. ୫୮ସୂ. 
୬ର.) | 

ସେହି ୪ର୍ଥ ମଣ୍ଡଳର ଆଉ ଏକ ସୂକ୍ତରେ ଅଛି - ହେ ବଢଜ୍ଜୀ, ବ୍ୟାଧ ଯେପରି 
ହରିଣ ଶିକାର କରେ ସେହିପରି ଆମ୍ଭେମାନେ ତୁମ୍ଭ ଦ୍ଵାରା ଧନଲାଭ ପାଇଁ ଯେପରି 
ଜୟଲାଭ କରିପାରୁ | 

୧୦ ମ ମଣ୍ଡଳର ଏକ ସୁକ୍ତରେ ସ୍ତୋତା କହୁଛନ୍ତିୟ ଯେଘରି ବ୍ୟାଧମାନେ ସୁବ୍ରହତ୍‌ 
ମୂଗମାନଙ୍କୁ (ଲାଭ କରିବାକୁ) କାମନା କରନ୍ତି, ମୁଁ ସେହପରି ତୁମ୍ଭମାନଙ୍କୁ ଦିବାରାତ୍ରୀ 
ଯଞ୍ଚଦ୍ରବ୍ୟ ନେଇ ପ୍ରାର୍ଥନା କରୁଛି ( ୧୦ମ. ୪୦ସୁ. ୪ର.) | 

କେତେକ ଟୀକାକାର ଏଠାରେ ମୁୂଳସୂକ୍ତର  ମୂରାକାରଣା” କୂ “ ହସ୍ତୀମାନେ! 
ବୋଲି ଅର୍ଥ କରିଅଛନ୍ତି । 

ବ୍ୟାଧର ଚିତ୍ରପରି ପଶୁପାଳକଙ୍କ ଚିତ୍ର କେତେକ ଉପମାରେ ମିଳେ, ଯଥା - 

ପଶୁପାଳକ ଯେପରି ସନ୍ଧ୍ୟାରେ ପଶୁସ୍ବାମୀମାନଙ୍କୁ ସେମାନଙ୍କର ପଶୁ ଫେରାଇଦିଏ, 
ସେହିପରି ଆମେ ତୁମର ସ୍ତୋତ୍ର ତୁମକୁ ଅର୍ପଣ କରୁଛୁ ( ୧୦ମ. ୧୧ ୪ସୁ. ୯ର.) | 

ଅଶ୍ଵପାଳକ ଯେପରି ଅଶ୍ଵଗଣଙ୍କର ସୌମ୍ୟ ଓ ଦୁର୍ବହ ପୃଷ୍ଠମାନ ପୃଥକ୍‌ କରିପାରେ, 
ବିଦ୍ଵାନ୍‌ ଅଗ୍ନି ସେହିପରି ପାପ ଓ ପୁଣ୍ୟକୁ ପୃଥକ କରନ୍ତୁ (୪ମ. ୨ସୁ. ୧୧ର.) | 

(ଉପରୋକ୍ତ ରକ୍ର ଅର୍ଥ ସ୍ପଷ୍ଟ ହେଉନାହିଁ । ବୋଧହୁଏ ଏଥୁର ଅର୍ଥ, ଅଶୃପାଳକ 
ଯେଉଁ ଅଶ୍ଵରୂଡ଼ିକଙ୍କର' ସୌମ୍ଯ ପୂଷ୍ଠ ଉପବେଶନ ପାଇଁ ପ୍ରୀତିପଦ: ସେମାନଙ୍କୁ ଯେଉଁ 
ଅଶ୍ଵମାନଙ୍କର ପୂଷ୍ଠ ଉପବେଶନ ପାଇଁ ଅନୁପଯୁକ୍ତ ଓ କଷ୍ଟଦାୟକ ସେମାନଙ୍କଠାରୁ ପୃଥ୍‌କ୍‌ 
କଲାପରି ପ୍ରାଞ୍ଚ ଅଗ୍ନି ପୁଣ୍ୟ ଓ ପାପକୁ ପୂଥକ୍‌ କରନ୍ତୁ) 

ପକ୍ଷୀର ଚିତ୍ର ରଗ୍‌ବେଦର ଉପମାଗୁଡ଼ିକରେ ବାରମ୍ବାର ଦେଖୁବାକୁ ମିଳେ | ପ୍ରାଚୀନ 
ରଷିମାନେ କିପରି ଗଭୀରଭାବରେ ପକ୍ଷୀମାନଙ୍କର ଗତି ପ୍ରକୃତି ଲକ୍ଷ୍ୟକରିଥିଲେ ଓ କିପରି 
ତାହା ସେମାନଙ୍କ କଳନାକୁ ପ୍ରଭାବିତ କରିଥିଲା, ସେହି ଉପମାଗୁଡ଼ିକରୁ ସ୍ପଷ୍ଟ ଜଣାପଡ଼ିବ । 
ନିମ୍ପରେ କେତୋଟି ଦୃଷ୍କାନ୍ତ ଦିଆଗଲା । 

ପକ୍ଷୀଗଣ ଯେପରି ନିଜର ଶାବକମାନଙ୍କ ଉପରେ ପକ୍ଷ ବିସ୍ତାର କରନ୍ତି ସେହିପରି 
ଆମକୁ ସୁଖପ୍ରଦାନ କର ( ୮ମ. ୪ ୭ସୁ. ୨ର.) | ତୁମ୍ଭେମାନେ ସୁତିଦ୍ଵାରା ଦେବତାମାନଙ୍କୁ 
ଆନନ୍ଦ ପ୍ରଦାନ କରି ଶବ୍ଦାୟମାନ ହଂସ ପରି ମନ୍ତ୍ର ଲାଭ କର...... (୩ମ ୫୩ସୁ ୨ର) | 
ଅଶ୍ବିଦ୍ଵୟଙ୍କୁ ସମ୍ବୋଧନ କରି ୧୦ମ ମଣ୍ଡଳରେ କୂହା ହୋରଅଛି । ଯେପରି ପକ୍ଷୀର 
ଦୂଇଟି ପକ୍ଷ ପରସ୍ପର ସହିତ ମିଳିତ, ସେହିପରି ତୂମେ ଦୁହେଁ ମଧ୍ୟ ପରସ୍ପର ସହିତ ମିଳିତ 
( ୧ ୦ମ. ୧୦ ୬ସୁ. ୩ର.) | ପକ୍ଷୀମାନେ ଯେପରି ଗୋଟିଏ ପକ୍ଷୀର ଗତିପଥ ଅନୁସରଣ 
କରନ୍ତି ସେହିପରି ସମସ୍ତେ ଗତିଶୀଳ, ତୃରାଯୁକ୍ତ (ଲକ୍ଷ୍ୟସ୍ଥଳରେ ପହଞ୍ଚବା ପାରଁ ଆଗ୍ରହୀ) 
ଦଧୁକ୍ରାବାଙ୍କୁ ଅନୁସରଣ କରୁଛନ୍ତି ( ୪ମ. ୪୦ସୁ. ୩ର.) | 

ସେହି ସୁକ୍ତରେ ଦଧବକ୍ରାବାଙ୍କୁ ଶ୍ୟେନପକ୍ଷୀ ପରି ଦୁତଗାମୀ ବର୍ଣ୍ଣନା କରାଯାଇଅଛି । 
ବାସ୍ତବିକ ଝ୍ୟେନ ପକ୍ଷୀ ରଗ୍‌ବେଦର ଉପମାଗୁଡ଼ିକରେ ଉପମାନ ବା ଉପମେୟ ରୂପରେ 
ସର୍ବାଧଵକ ସ୍ଥାନରେ ଉପସ୍ଥାପିତ ହୋଇଅଛି ! ଦୃଷ୍ଟାନ୍ତ ସ୍ଵରୂପ: 

ହେ ସୋମ । ଯେପରି ଶ୍ୟେନ ପକ୍ଷୀ ଆପଣା ବସାରେ ଯାଇ ବସେ, ସେହିପରି 
ତୂମେ ତେଟୋମୟ ମୁର୍ଭି ଧାରଣକରି ଓ ଶବ୍ଦ କରି କରି କଳସ ମଧ୍ୟରେ ପ୍ରବେଶ କର 
(୯ମ. ୮୬ସୁ. ୩୫ର.) | 

ଶ୍୍ୟେନଚିତ୍ରସମ୍ବଳିତ ସର୍ବାଧ୍ୂକ ଉପମା ରଗ୍‌ବେଦର ନବମ ମଣ୍ଡଳରେ ମିଳେ | 
ସୋମଙ୍କ ପ୍ରତି ଉଦ୍ଦିଷ୍ଟ ସତୁତିସମନ୍ବିତ ନବମ ମଣ୍ଡଳରେ ବାରମ୍ବାର ସୋମଙ୍କୁ ଶ୍ୟେନ ସହିତ 
ତୁଳନା କରାଯାଇଅଛି ! ଯଥା : 

ଏହି ସୋମ ମନୁଷ୍ୟମାନଙ୍କ ମଧ୍ୟରେ ଶଷ୍ୟେନପକ୍ଷୀ ତୁନ୍ୟ ଉପବେଶନ କରିଛନ୍ତି 
(୯ମ. ୫୩ସୁ. ୪ର.) | 

ସୋମ ଶ୍ୟେନତୁଲ୍ଯ ଦ୍ରତବେଗରେ ନିଜ ସ୍ଥାନରେ ଯାଇ ଉପବେଶନ କଲେ ! 
(୯ମ. ୬ ୨ସୁ. ୪ର.) | 

ହେ ସୋମ, ତୁମଠାରୁ ନିଷ୍ଣୀଡ଼ିତ ରସ ( ଯଞ୍ଚସ୍ମଳର) ଚତୁର୍ଦଦିଗରେ ଜଳସମାନଙ୍କ 
ମଧ୍ୟରେ ସଂସ୍ଥାପିତ ହୋଇଅଛି | ତାହା ଶ୍ୟେନ ପକ୍ଷୀତୂର୍ୟ ସର୍ବତ୍ର ଯାତାୟାତ କରୁଅଛି 

( ୯ମ. ୬୭ ସୁ. ୧ ୫ର.) | ଶ୍ୟେନର ତେଜ, ବେଗଶୀଳତା, ରବଜୁୂ ସୋମଙ୍କ ତେଜସ୍ିତା, 
ସୋମଧାରାର କଳସରେ ପ୍ରବେଶ ସମୟରେ ବେଗଶୀଳତା ଓ ଧ୍ଵନି ସହିତ ବାରମ୍ବାର 
ତୁଳନା କରାଯାଇଅଛି | ରଗ୍ବେଦର ଅନ୍ୟାନ୍ୟ ମଣ୍ଡଳରେ ମଧ୍ୟ ସୋମଙ୍କ ସହିତ 
ଶ୍ୟେନର ତୁଳନା ମଧ୍ୟେ ମଧ୍ୟେ ଲକ୍ଷ୍ୟ କରାଯାଏ | ତଦ୍‌ବ୍ୟତୀତ ଅନ୍ୟ ଦେବତାଙ୍କ ବିଭିନ୍ନ 
ବିଭାବ ସହିତ ତୁଳନା ମଧ୍ୟ ପରିଦୃଷ୍ଟ ହୁଏ । ଯଥା 

ଢେ ଅଶ୍ବିଦ୍ଵୟ, ତୃମ୍ଭମାନଙ୍କର ଷ୍ୟେନପକ୍ଷୀ ତୁଲ୍ୟ ଦୃତଗାମ୍ୟ, ପ୍ରୀତିପ୍ରଦ ଓ ସମ୍ପଶ୍ଧିବନ୍ତ 
ରଥ ଆମ୍ଭମାନଙ୍କ ନିକଟକୁ ଆସୁ । ( ୧ମ. ୧୧୮ସୂ. ୧ର.) ହେ ବଳଙ୍କ ପୁତ୍ରଗଣ, 
ତୁମ୍ଭେମାନେ ଷ୍ୟେନତୁଲ୍ଯୟ ଦ୍ୟୁଲୋକରେ ନିଷଣ୍ଡ ହୋଇଅଛ...... ( ୪ମ. ୩୫ସୁ. ୮ର.) | 

(ହେ ରନ୍ଦ୍ରୀ ଶ୍ୟେନପକ୍ଷୀ ଯେପରି ତାର ପକ୍ଷ ଦୁଇଟିକୂ ବହନ କରେ, ସେହିପରି 
ମଦସ୍ରାବୀ ଘୋଟକଦୃପ ତୁମକୁ ବହନ କରନ୍ତୁ (୮ମ. ୩୪ସୁ. ୯ର.) | 

(ବିସ୍ତୃତ ଆଲୋଚନା ପାଇଁ ଲେଖକର “ ବୈ ତିଜ ପ୍ରବନ୍ଧାବଳୀ” ପୁସ୍ତକସ୍ୁ 
' ରଗ୍ବେଦରେ ଷ୍ୟେନଚିତ୍ର ' ପ୍ରବନ୍ଧ ଦ୍ରଷ୍ଟବ୍ୟ) | 

ପତଙ୍ଗ ମଧ୍ୟ ଉପମାରେ ସ୍ଥାନ ପାଇଛନ୍ତି । ଯଥା - ଗୁଞ୍ଜନକାରୀ ଦୂଇଟି ମଧୁମକ୍ଷିକା 
ଯେପରି ମଧୁଚଜ୍ରରେ ମଧୁସେଚନ କରନ୍ତି, ସେହିପରି ତୁମେ ଗାଭୀର ସ୍ତନରେ ମଧୂତୁଲ୍ୟ 
ଦୁଗ୍ଧ ସଂଚାରିତ କର ( ୧୦ମ. ୧୦ ୬ସୁ. ୧୦ର.) | 

ପରିବାରର ବିଭିନ୍ନ ବ୍ୟକ୍ତ ପିତା, ମାତା, ପୁତ୍ର, କନ୍ୟା, ଭ୍ରାତା, ଭଗିନୀ, ସ୍ବାମୀ, ସ୍ତୀ 
ପ୍ରଭୃତିଙ୍କ ଚିତ୍ର ରଗ୍‌ବେଦର ବହୁ ଉପମାରେ ସ୍ଥାନ ପାଇଅଛି- ଯଥା: ହେ ଇନ୍ଦ୍ର ବୃଦ୍ଧମାନେ 
ଯେପରି ଯୁବା ପୁତ୍ରମାନଙ୍କୁ ପ୍ରେରଣ କରନ୍ତି, ସେହିପରି ଦେବତାମାନେ ଶତ୍ସମାନଙ୍କୁ ହତ୍ୟା 
କରିବାକୁ ତୁମକୁ ପଠାଇଛନ୍ତି ( ୪ମ. ୧୯ସୁ. ୨ର.) | 

ହେ ରନ୍ଦ୍ର ମାତାଗଣ ଯେପରି ପୁତ୍ର ନିକଟକୁ ଯାଆନ୍ତି, ସେହିପରି ମରୁତ୍ଗଣ ତୁମ 
ନିକଟକୁ ଯାଇଥିଲେ ( ୪ମ. ୧୯ସୁ, ୫ର.) ! 

ହେ ଶକ୍ତିମାନ୍‌ ରନ୍ଦ୍ର ପୁତ୍ର ଯେପରି ସୁମଧୁର ବାକ୍ୟ ଉଚ୍ଚାରଣ କରି କରି ପିତାର 
ବସ୍ତପ୍ରାନ୍ତ ଗ୍ରହଣ କରେ, ମୁଁ ମଧ୍ୟ ସେହିପରି ମଧୁର ସୁତିଦ୍ବାରା ତୁମର ବସ୍ତପ୍ରାନ୍ତ ଗ୍ରହଣ 
କରୁଛି | 

ଦଶମ ମଣ୍ଡଳରେ ଇନ୍ଦ୍ରଙ୍କ ସଂପର୍କରେ କୁହା ହୋଇଅଛି - ପିତା ଯେପରି ଅନ୍ଧ 
ପ୍ରଦାନ କରି ପୁତ୍ରକୁ ବଳବାନ୍‌ କରନ୍ତି, ସେ ସେହି ପରି ଲୋକଙ୍କୁ ବଳବାନ୍‌ କରନ୍ତି । 
( ୧୦ମ. ୨୩ ସୂ. ୫ର.) | 

ସେହିପରି ସୂକ୍ତର ସପ୍ତମ ରକ୍‌ରେ ଇନ୍ଦ୍ରଙ୍କୁ ବିଶଦ୍‌ ରଷି କହି ଅଛନ୍ତି - ହେ ଦେବ, 
ଭାଇ ଓ ଭଉଣୀଙ୍କ ମଧ୍ୟରେ ଯେପରି ମନର ମେଳ ଥାଏ, ସେହିପରି ତୁମର ମନ ସହିତ 
ଆମ୍ଭମାନଙ୍କର ମନର ମେଳ ଅଛି ବୋଲି ଆମେ ଜାଣିଛୁ । 

୮୬ ବେଦବୈଭବ 


ଅନେକ ସୂକ୍ତରେ ଇନ୍ଦ୍ର ଅଗ୍ନି ପ୍ରଭୃତି ଦେବତାଗଣଙ୍କୁ ପିତା ଯେପରି ପୂତ୍ରମାନଙ୍କର ମଙ୍ଗଳ 
କରେ ସେମାନେ ସେହିପରି ସ୍ଥୋତାମାନଙ୍କର ମଙ୍ଗଳ କରନ୍ତୁ ବୋଲି ପ୍ରାଥିନା କରା ହୋଇଅଛି | 


ଆଦିତ୍ୟଗଣଙ୍କୁ ୨ମ. ୨୯ ସୁ. ୫ର.ରେ ସ୍ତୃତି କରାହୋଇଅଛି - ପିତା ଯେପରି 
ବିପଥଗାମୀ ପୁତ୍ରକୁ ଉପଦେଶ ଦିଏ, ସେହିପରି ତୁମେ ଆମକୁ ଉପଦେଶ ଦେଇଅଛ | 


୧୦ମ. ୬ ୦ସୁ. ୬ର.ରେ ଅଗ୍ରିଙକୁ  ମାତାସ୍ବରୂପ “ ପିତାସ୍ରୂପ' ' ପ୍ରାଣଲାଭ କରିବା 
ଞିଷଧ ସ୍ବରୂପଂ ବୋଲି ବର୍ଣ୍ଣନା କରା ହୋଇଅଛି । 


୫ମ. ୪୭ସୁ. ୧ର.ରେ ଶକ୍ତିମୟୀ “ ମାତୃତୁଲ୍ୟା' ଉଷା “ କନ୍ୟାରୂପିଣୀ” ପୃଥିବୀର 
ଚୈତନ୍ୟ ବିଧାନ କରିବାର ଉଲ୍ଲେଖ ଅଛି ! 


୧ ୦ମ ମଣ୍ଡଳର ରତ୍ରିସୂକ୍ତ ( ୧ ୨ ୭ ସୁ. )ରେ ରାତ୍ରିକୁ, ଆକାଶର କନ୍ୟା ଓ ସେହି 
ମଣ୍ଡଳର ଅରଣ୍ୟାନୀ ସୂକ୍ତରେ ଅରଣ୍ୟାନୀକୁ ହରିଣମାନଙ୍କର  ମାତୃତୁଲ୍ୟ? ବୋଲି ଅଭିହିତ 
କରାହୋଇଅଛି | 


ସେହିପରି ସୋମଲତାରୁ ସୋମରସ ନିଷ୍କାସିତ କରିବାରେ ନିଯୁକ୍ତ ଅଙ୍ଗୁଳିଗୁଡ଼ିକୁ 
ବର୍ଣ୍ଣନା କରି ୯ମ. ୬୫ ସୁ. ୧ର.ରେ ଜମଦଗ୍ନ ରଷି କହିଛନ୍ତି- 


ଅଙ୍ଗୁଳିଗୁଢ଼ିକ ଯେପରି କେତୋଟି ଭଗିନୀ, ଯେପରି ସେମାନେ ପରସ୍ଧର ସହିତ 
ସୁସଂପର୍କ ଥବା କେତୋଟି ସ୍ତୀ ଲୋକ, ସୋମ ଯେପରି ସେମାନଙ୍କର ସ୍ଵାମୀ । ଏହି 
ସ୍ତ୍ରୀଲୋକଗଣ କର୍ମକୁଶଳା- ଏମାନେ ସେମାନଙ୍କର ସମ୍ଭାନାସ୍ପଦ ସ୍ବାମୀଙ୍କୁ ଚଳାଉଅଛନ୍ତି, 
ସେମାନଙ୍କର କାମନା ଯେ ସୋମରସ କ୍ଷରିତ ହେଉ | 


ଅନୁରୁପ ଉପମା ବହୁ ସ୍ଥଳରେ ଲକ୍ଷିତ ହୋଇଛି । ଅଙ୍ଗୁଳିଗୁଡ଼ିକୁ ସୋମ ଵା ଅଗ୍ନି ବା 
ରନ୍ଦ୍ରଙ୍କର ପତ୍ନୀରୂପେ ଅଭିହିତ କରାହୋଇଛି । 


ତୃତୀୟ ମଣ୍ଡଳର ୩୩ତମ ସୂକ୍ତରେ ମୁଖ୍ୟତଃ ବିପାଶା ଓ ଶତଦ୍ୁ ନଦୀଦ୍ଵୟ ଏବଂ 
ବିଶ୍ବାମିତ୍ରଙ୍କ ମଧ୍ୟରେ ଏକ କଥୋପକଥନ ପ୍ରଦତ୍ତ ହୋଇଅଛି । ଭାରତ ପ୍ରଭୃତି ଦଶଜାତି 
ପିଜମନ ପୂତ୍ର ରାଜା ସୁଦାସଙ୍କ ବିରୋଧରେ ସମର କରିବାଚୂ ଅଗ୍ରସର ହେଉ ହେଉ ଉତ୍ତୁଙ୍ଗ 
ବନ୍ୟାଜଳସମ୍ପଦ୍ଧ ନଦୀଦ୍ଵୟଦ୍‌ାରା ବାଧାପ୍ରାପ୍ତ ହୋଇଛନ୍ତି | ରାଜପୁରୋହିତ ରଖି ବିଶ୍ବାମିତ୍ର 
ନଦୀଦୃୟଙ୍କୁ ପ୍ରାର୍ଥନା କରିଛନ୍ତି, ଜଳସ୍ରେତକୁ ନିମ୍ବକୁ ଖସାଇଦେଇ ଦଶଜାତିଙ୍କ 
ସୈନ୍ଯବାହିନୀର ଅଗ୍ରଗତି ସମ୍ଭବ କରିବାକୁ । ନଦୀଦ୍୍‌ୟ ଅବଶେଷରେ ବିଶ୍ନାମିତ୍ରଙ୍କ ସୁତିରେ 
ସନୁଷ୍ଟ ହୋଇ କହିଅଛନ୍ତି - ମାତା ଯେପରି ପୁତ୍ରକୁ ସ୍ତନ୍ୟଦାନ କରିବାକୁ ଓ ଯୁବତୀ ଯେପରି 
ପୁରୁଷକୁ ଆଲିଙ୍ଗନ କରିବାକୁ ଅବନତ ହୁଏ, ସେହିପରି ଆମେ ତୁମ ପାଇଁ ଅବନତ 
ହେଉଥଅଛୁ ! 

ଯଜ୍ଚର ଘୂତଧାରାକୁ ବର୍ଣ୍ଣନା କରି ରଗ୍‌ବେଦରେ ବିଭିନ୍ନ ଉପମା ପ୍ରଦତ୍ତ ହୋଇଅଛି । 
ଯଥା- 

ଘୂତଧାରା ପ୍ରୀତିଜନକ ନଦୀତୁଲ୍ୟ କ୍ଷରିତ ହେଉଅଛି... ଘୃତର ତରଙ୍ଗ ପ୍ରବାହିତ 
ହେଉଛି, ଯେପରି ବ୍ୟାଧ ନିକଟରୁ ମୂଗ ପଳାଇ ଯାଉଅଛି ( ୪ମ. ୫୮ ସୁ. ୬ର.) | 

ନଦୀର ଜଳ ଯେପରି ନିମ୍ପାଞ୍ଚଳକୁ ଦ୍ରତଗତିରେ ଯାଏ, ସେହିପରି ବାୟୁତୁଲ୍ଯ 
ବେଗବତୀ ମହାଘୂତଧାରା ଦୁତ ଗତିରେ ଯାଉଅଛି । ଏହି ଘ୍ରତରାଶି ପରିଧ୍ଵ ଭେଦକରି 
ତରଙ୍ଗବର୍ବିତ ହୋଇ ମଦମତ୍ତ ଅଶ୍ବତୂଲ୍ୟ ଗତି କରୁଛି ( ୪ମ. ୫୮ସୂ. ୭ର.) | 

ସ୍ବାମୀ ସ୍ତୀଙ୍କର ପ୍ରଣୟ ଚିତ୍ର ମଧ୍ୟ ଘ୍ୃତଧାରାର ବର୍ଣ୍ଣନାରେ ସ୍ଥାନ ପାଇଅଛି, ଯଥା- 

କଲ୍ୟାଣମୟୀ ହାସ୍ୟମୟୀ ନାରୀଗଣ ଯେପରି ସମସ୍ତେ ଏକଚିତ୍ତ ହୋଇ ସ୍ଵାମୀଙ୍କ 
ପ୍ରତି ଆସକ୍ତ ହୁଅନ୍ତି, ସେହିପରି ଘୃତଧାରା (ପରମାସକ୍ତି ସହ) ଅଗ୍ନିଙ୍କ ନିକଟକୁ ଯାଏ 
(୪ମ. ୫୮ସୁ. ୮ର.) | 

କନ୍ଯା ଯେପରି ପତିଙ୍କ ନିକଟକୁ ଯିବାକୁ ବେଶ ଭୂଷଣ ବିନ୍ଯାସ କରେ, ମୁଁ, 
ଦେଖୁଛି ଏହି ଗୂୃତଧାରାସବୁ ସେହିପରି କରୁଛନ୍ତି । (୪ମ. ୫୮ସୁ. ୯ର.) |! 

ଦେବତାଙ୍କ ପାଇଁ ଅର୍ଘ୍ଯ ଘତର ଦେବସମୀପ ଗମନକୁ ପ୍ରଣୟିନୀ ସ୍ତୀର ସ୍ଵାମୀ 
ନିକଟକୁ ସାଗ୍ରହରେ ଗମନ କରିବା ସହିତ ତୁଳନା କରିବା ବିଚିତ୍ର ମନେ ହୂଏ । 

ଅନୁରୂପ ବୈଚିତ୍ର୍ୟ ଦେଖାଯାଏ ଆଉ ଏକ ଉପମାରେ - 

ଯେପରି ନାରୀ ପ୍ରେମପରବଶ ହୋଇ ସୁନ୍ଦର ପରିଛଦାଦି ପରିଧାନ କରି ସ୍ବାମୀର 
ବକ୍ଷସ୍ଥଳରେ ନିଜର ଶରୀର ମିଳାଇଦିଏ, ସେହିପରି ମୁଁ ଯେପରି ଅଗ୍ନିଙ୍କ ହୃଦୟର କେନ୍ଦ୍ରସ୍ଥଳ 
ସ୍ପର୍ଶ କରେ ( ୧୦ମ ମଣ୍ଡଳ) | 

ପ୍ରଣୟମୂଳକ ଉପମାର ଏକ ବିସ୍ବୟକର ଦୃଷ୍ଟାନ୍ତ ମିଳେ ଦଶମ ମଣ୍ଡଳର 
ଜଳସୂକ୍ତରେ - ଯେତେବେଳେ କୌଣସି ଯୁବକ ପେମାଭିଭୂତ ହୋଇ ପ୍ରେମମୟୀ 
ଯୁବତୀଗଣଙ୍କ ନିକଟକୁ ଯାଏ, ସେତେବେଳେ ଯେପରି ସେହି ଯୁବତୀଗଣ ଯୁବକଟି 
ପ୍ରତି ଅନୁରକ୍ତ ହୁଅନ୍ତି ସେହିପରି ଜଳ ସୋମଙ୍କ ପ୍ରତି ଅନୁକୂଳ ହୁଏ ( ୧୦ମ. ୩୦ସୁ. 
୬ର.) | 

ପୂଥୁବୀ ଓ ଇନ୍ଦ୍ରଙ୍କ ସଂପର୍କ ମଧ୍ୟ ସୂଚିତ ହୋଇଅଛି ଏକ ପ୍ରଣୟାତ୍ସକ ଉପମାରେ 
- .... ଗତିଶୀଳା ପୃଥ୍ବୀ ପ୍ରେମାଭିଳାଷିଣୀ ନାରୀ ପରି ଇନ୍ଦ୍ରଙ୍କ ନିକଟରେ ଆତ୍ୁୃସମର୍ପଣ 
କରେ (୫ମ. ୩ ୨ସୁ. ୧୦ର.) ! 

ବ୍ୟଭିଚାରିଣୀ ନାରୀଙ୍କର ଚିତ୍ର ମଧ୍ୟ କେତେକ ଉପମାରେ ମିଳେ | ଯଥୀା- 

ଭ୍ରାତସବିହୀନା, ଅସତ୍ପଥଗାମିନୀ ନାରୀ ତୁଲ୍ଯ, ପତିବିରୋଧୂନୀ ଦୁଶ୍ଚରିତ୍ରା 
ଭାର୍ଯ୍ୟାତୁଲ୍ଯୟ ପାପୀ, ଅନୃତ ସତ୍ଯବିଚ୍ୟୁତ ଲୋକମାନେ ଗଭୀର ପଦ (ସାୟଣ ଏହି 
ଶବ୍ଦର ‘ ନରକ” ଅର୍ଥ କରିଛନ୍ତି) ଉତ୍ପାଦନ କରିଛନ୍ତି (୪ମ. ୫ସୁ. ୫ର.) | 

ଯେପରି ଭ୍ରଷ୍ଟା ନାରୀ ଉପପତି ନିକଟକୁ ଗମନ କରେ, ସେହିପରି ମୁଁ ( ଅକ୍ଷକୁୀଡ଼ା 
ପ୍ରିୟ ବ୍ୟକ୍ତି) ମଧ୍ୟ (ଅକ୍ଷ) କ୍ରୀଡ଼ାର ସଂଗୀମାନଙ୍କ ନିକଟକୁ ଯାଏ (ଅକ୍ଷ ସୁକ୍ତଟ ୧ ୦ମ. 
୩୩ସୂ. ୫ର.) । 

ହେ ଅଶ୍ତିଦଵୟ... ଯେପରି କୌଣସି ନାରୀ ବ୍ୟଭିଚାରରେ ମଡିତ ହୁଏ, ସେହିପରି 
ମକ୍ଷିକାମାନେ ତୁମ୍ଭମାନଙ୍କର ମଧୁ ଗ୍ରହଣ କରନ୍ତି ( ୧ମ. ୪ ୦ସୁ. ୬ର.) | 

ୟେ ଏକ ଅଦ୍ଭୁତ ତୁଳନା । ସେହିପରି ଅଦ୍ଭୁତ ମନେ ହୁଏ ଅଶ୍ବିଦୃୟଙ୍କ ପ୍ରତି 
ଉଦ୍ଦିଷ୍ଟ ନିମ୍ନୋକ୍ତ ରକର ତୁଳନାଟି— 

ଯେପରି ବିଧବା ନାରୀ ଶୟନକାଳରେ ଦେବରକୁ ପ୍ରଭୂତ ଆଦର କରେ କିନ୍ବା 
କାମିନୀ ନିଜର ସ୍ବାମୀଙ୍କୁ ସମାଦର କରେ, ସେହିପରି ଯଜ୍ଞ ସ୍ଥଳରେ ଆଦର ଆଗ୍ରହ ସହିତ 
କିଏ ତୂମକୂ ଆହ୍ଵାନ କରେ ? ଅର୍ଥାତ୍‌ ସେହିପରି ଆଦର ସହିତ ସ୍ତୋତା ଅଶ୍ବିଦୃୟଙ୍କୁ 
ଆହ୍ବାନ କରନ୍ତି ( ୧୦ମ. ୪୦ସୁ. ୨ର.) | 

ପବିତ୍ର ଦେବସ୍ତୁତିରେ, ଦେବତାଙ୍କୁ ଆହ୍ବାନରେ ଏପରି ପ୍ରଣୟଚିତ୍ର, ବିଶେଷତଃ 
ବ୍ୟଭିଚାରଚିତ୍ର ସହିତ ତୁଳନା ସ୍ତୁତିକୂ ଅପବିତ୍ର କରିଦେଲାପରି ମନେ ହେବା ସ୍ଵାଭାବିକ | 

ପାପଗର୍ଭପାତର ଚିତ୍ର ମଧ୍ୟ ସ୍ଥାନେ ସ୍ଥାନେ ଉପମାରେ ମିଳେ । ଯଥା - ହେ 
ଆଦିତ୍ୟଗଣ... ଗୁପ୍ତପ୍ରସବିନୀର ଗର୍ରତୂଲ୍ୟ ମୋର ଅପରାଧ ଦୂରୀଞ୍ଚଳରେ ନିକ୍ଷେପ କର 
( ୨ମ. ୨୯ସୁ. ୧ର.) | 

ଏକ ଉଷା ସୁତିରେ ସାଧ୍ବୀ ପତିବ୍ରତା ନାରୀ ଓ ବ୍ଯଭିଚାରିଣୀ ନାରୀ ମଧ୍ଯରେ 
ପାର୍ଥକ୍ୟ ସୂଚିତ ନ୍ଦୋଇଅଛି- 

ହେ ଉଷା ..... ତୂମେ ବ୍ୟଭିଚାରିଣୀ ନାରୀ ପରି ନ ହୋଇ ସ୍ବାମୀ ସମୀପବର୍ରିନୀ 
ରମଣା ପରି ହୁଅ ! 

ରଗ୍ବେଦରେ ବିଭିନ୍ନ ଆର୍ଯ୍ୟ ଜାତିଙ୍କ ମଧ୍ଯରେ ଓ ଆର୍ଯ୍ୟ ଏବଂ ଆର୍ଯ୍ୟେତର 
ଜାତିଙ୍କ ମଧ୍ୟରେ ସମର ସଘର୍ଷର ଚିତ୍ର ଅଛି । ତେଣୁ ଅସ୍ତଶସ୍ତାଦିର ବର୍ଣ୍ଣନା ରହିବା 
ସ୍ବାଭାବିକ । କିନ୍ଧୁ ବିସ୍ଲପ୍ତର କଥା ଅସ୍ତଶସ୍ତାଦିର ବର୍ଣ୍ଣନା କଲାବେଳେ ଉପମାମାନଙ୍କରେ 
ନାରୀ ଚିତ୍ର ଦିଆହୋଇଅଛି | ଯଥା : 

ଏହି ଧନୂରେ ଯୋଜିତ ଜ୍ଯା ସମରକାଳରେ ସମରର ଶେଷ ପର୍ଯ୍ୟନ୍ତ (ସଫଳ 
ଅନ୍ତକାଳ ପର୍ଯ୍ୟନ୍ତ ନେଇଯିବାକୁ ଇଚ୍ଛା କରି ଯେପରି ମଧୁର ବଚନ କହିବା ପାଇଁ ହି 
ଧନୁର୍ଧାରୀର କାନ ନିକଟକୁ ଆସେ ଏବଂ ପତ୍ନୀ ଯେପରି ପ୍ରିୟତମ ପତିକୂ ଅଲିଙ୍ଗନ କରି 
କଥା କହେ, ସେହିପରି ଜ୍ଯା ବାଣକୁ ଆଲିଙ୍ଗନ କରି ଶବ୍ଦ କରେ (୬ମ. ୭୫ସୂ. 
୩ର.) | 

ସେହି ଧନୁଷ୍ଟୋଟି ଦୁଇଟି ଏକାଗ୍ରମନା ସ୍ତୀତୂଲ୍ୟ ଆଚରଣ କରି ଶତ୍ରୁକୁ ଆକ୍ରମଣ 
କରିବାବେଳେ ମାତୃରୂପେ ପୂତ୍ରପ୍ରତିମ ରାଜାଙ୍କୁ ରକ୍ଷା କରୁ (୬ମ. ୭୫ସୁ. ୪ର.) | 

ସ୍ତବକୂ ମଧ୍ୟ ଗୋଟିଏ ରକ୍‌ରେ ଧନୂର ବାଣ ସହିତ ତୂଳନା କରାହୋଇଛି । 

ଯେପରି ଧନୁର୍ବାରୀ ଶରକ୍ଷେପଣକାରୀ ବ୍ୟକ୍ତି ଅତି ସୁନ୍ଦର ଭାବରେ ଶରନିକ୍ଷେପ 
କରେ, ସେହିପରି ଉନ୍ଦ୍ରଙ୍କ ଉଦ୍ଦେଶ୍ୟରେ ତୂମେ କ୍ରମାଗତ ସ୍ତବ ପ୍ରୟୋଗ କରୁଥାଅ | 

ଯୁଦ୍ଧସମ୍ପର୍କୀୟ ଆଉ କେତେକ ଉପମା ପ୍ରଣିଧାନଯୋଗ୍ୟ | ଯଥା: ଯେପରି ସମର 
ପାଇଁ ଉଦ୍ୟତ କୌଣସି ବୀରବ୍ୟକ୍ଥି ବିରୋଧୀ ଶତ୍ରକୁ ଉଚ୍ଚସ୍ବରରେ (ଯୁଝ ପାଇଁ) ଆହ୍ଵାନ 
କରି କରି ଆଗେଇଯାଏ, ସେହିପରି ଝରୁଥିବା ସୋମ ଶବ୍ଦ କରି କରି ପୂର୍ଣ ରସ ପ୍ରଦାନ 
କରୁଛନ୍ତି (୯ମ. ୮୮ସୁ, ୫ର.) | 

ହେ ଆଦିତ୍ୟଗଣ, ସୈନିକ ଯେପରି ବର୍ମର ଆଶ୍ରୟ ନେର ରହେ, ସେହିପରି 
ଆମେ ତୁମର ଆଶ୍ରୟ ନେଇ ରହିବୁ (୮ମ. ୪୭ସୁ. ୬ର.) | 

ଯୁଦ୍ଧରେ ଓ ଯାତାୟାତ ପାଇଁ ରଥ ବୈଦିକ ଯୁଗରେ ବ୍ଯବହୃତ ହେଉଥୁଲା ! 
ସେଥୂପାଇଁ ରଥର ଚିତ୍ର ବହୂ ଉପମାରେ ସ୍ଥାନ ପାଇଅଛି । ଯଥା - 

ହେ ଇନ୍ଦ୍ର.....ସେମାନେ (ମରୁତ୍ଗଣ) ରଥପରି ତୁମ ସହିତ ବୃତୁର ନିଧନ ପାଇଁ 
ଯାଇଥିଲେ ( ୪ମ. ୧୯ସୁ. ୫ର.) 

ହେ ଅଗ୍ନି, ନେମି ଯେପରି ଚକ୍ରର ଅରସମୂହବୁ ବେଷ୍ଟନ କରିଥାଏ, ସେହପରି 
ତୂମେ ଦେବଗଣଙ୍କୁ ବେଷ୍ଟନ କରି ରହିଛ । ( ୫ମ. ୧୩ସୁ. ୬ର.) 

ପ୍ରାୟ ଅନୁରୂପ ଏକ ଉପମା ୧ମ ମଣ୍ଡଳରେ ଅଛି :- 

ହେ ଅଗ୍ରି....ରଥର ନେମି ଯେପରି ଅରସମୁହକୁ ପରିବ୍ୟାପ୍ତ କରିଥାଏ, ସେହିପରି 
ତୂମେ ଯଜ୍ଚକାର୍ଯ୍ୟ ଦ୍ଵାରା ବିଶ୍ଵବ୍ଯାପୀ ସର୍ବବ୍ଯାପୀ ଓ ସମସ୍ତଙ୍କର ପରାହତଜାରୀ ହୋର 
ଜାତ ହୋଇଅଛ ( ୧ମ. ୧୪୧ସୁ. ୯ର.) | 

ଆହୂରି କେତେକ ସ୍ଥଳରେ ରଥର ଚିତ୍ର ସ୍ଥାନ ପାଇଛି-ଯଥା: 

...ଯେପରି ଚକ୍ରର ନେମି ମଧ୍ୟସ୍ଥ କାଷ୍ପସମୂହକୁ ଧାରଣ କରିଥାଏ, ସେହିପରି 
ଇନ୍ଦ୍ର ସମସ୍ତଙ୍କୁ ନିଳ ମଧ୍ୟରେ ଧାରଣ କରିଥିଲେ ( ୧ମ. ୩ ୨ସୁ. ୧୫ର.) | 

ସେମାନେ (ମରୁତ୍ଗଣ) ରଥଚକ୍ରର ଅରମାନଙ୍କ ପରି ଗୋଟିଏ ନାଭି ଅର୍ଥାତ୍‌ 
ଗୋଟିଏ ଆଶ୍ରୟ ଧରି ରହିଛନ୍ତି... (୧୦ମ. ୭୮ ସୁ. ୪ର.) | 

୧୦ମ ମଣ୍ଡଳର ୧ ୦ମ ସୂୁକ୍ତରେ (ପ୍ରସିଦ୍ଧ ଯମଯମୀ ସୃକ୍ତରେ)ଯମୀ ଯମଙ୍କ 
ଆସଙ୍ଗ କାମନା କରି ତାଙ୍କୁ କହୁଅଛନ୍ତି... ରଥଧାରଣକାରୀ ଚକ୍ରଦ୍ଵୟ ତୁଲ୍ଯ, ଆସ, 
ଆମେ ଦୁହେଁ ଗୋଟିଏ କାର୍ଯ୍ୟରେ ପ୍ରବୃତ୍ତ ହେବା ( ୭ର.) | 

ସେହି ମଣ୍ଡଳର ୩୯ ତମ ସୂୁକ୍ତରେ ଅଛି - ଯେପରି ପୁରାତନ ଜୀର୍ଣ୍ଣ ରଥକୁ କେହି 
ନୂଆ କରି ଗଢ଼ି ସେଥୁରେ ଯାତାୟାତ ଜରେ, ସେହିପରି ତୂମ୍ଭେମାନେ (ଅଶ୍ିଦୃୟ ) ବାର୍ଷକ୍ୟ 
ହେତୁ କୀର୍ଣଶରୀର ବ୍ଯବନ ରଖଷିଙ୍କୁ ପୁଣି ଯୁବକ କରିଦେଇଥୂଲ । 

ଏହିପରି ଶୈଶବର, ବୃଦ୍ଧାବସ୍ଥାର ଚିତ୍ର ମିଳୁଛି କେତେକ ଉପମାରେ- 

ଅଗ୍ରିଙ୍କୁ ନବ ଶିଶୁପରି ଅରଣି ଦୁଇଟି ଉତ୍ପାଦନ କରୁଛନ୍ତି ( ୫ମ. ୯ ସୂ. ୩ର.) 

ବାର୍ବକ୍ୟ ଯେପରି ରୁପ ବିନାଶ କରେ, ସେହି ତୁମେ ଶମ୍ବରର ସମସ୍ତ ନଗର 
ବିନାଶ କରିଥୂଲ ( ୪ମ. ୧ ୨ସୁ. ୧୩ର.) | 

ରଭୁମାନେ ଯୁପକାଷ୍ପରି ଜୀର୍ଣ୍ ଓ ଶଯ୍ୟାଗତ ପତିମାନଙ୍କୁ ନିତ୍ୟ ତରୁଣରେ ପରିଣତ 
କରିଥୁଲେ ! 

ଉପମାଗୁଡ଼ିକରେ ସୂର୍ଯ୍ୟ, ଚନ୍ଦ୍ର ଆକାଶ, ସମୁଦ୍ରର ଜଳ, ନଦୀ, ପର୍ବତ ଅରଣ୍ୟ 
ପ୍ରଭୃତି ପ୍ରଚୃତିର ବିଭିନ୍ନ ଅଂଶର ଚିତ୍ର ମଧ୍ୟ ମିଳେ । ଯଥା : 

ଆକାଶର ମେଘରୁ ଯେପରି ଜଳଧାରା ବର୍ଷିତ ହୁଏ କିମ୍ଭା ନଦୀଗଣ ଯେପରି 
ନିମ୍ପକୂ ସମୁଦ୍ରକୁ ଗମନ କରନ୍ତି, ସେହିପରି ଏହିସବୁ ନିଷ୍କାସିତ ହୋଇଥବା ସୋମରସ 
ମେଷଲୋମ ଅତିକ୍ରମ କରି କଳସ ମଧ୍ୟକୁ ଯାଉଛନ୍ତି ( ୯ମ. ୮୮ସୁ. ୬ର.) | 

ସେହି ସୂକ୍ତର ଅଷ୍ଟମ ରକ୍‌ରେ ସୋମଙ୍କୁ “ସ୍ବେହାସ୍ପଦ ବନ୍ଧୁ ପରି ନିର୍ମଳ” 
“ସୂର୍ଯ୍ୟଦେବଙ୍କ ପରି ପୂଜନୀୟ, ବୋଲି ବର୍ଣ୍ଣନା କରାହୋଇଛି । 

୫ମ ମଣ୍ଡଳର ୫ ୫ ତମ ସୂକ୍ତରେ ଅଛି- ହେ ମରୁତ୍ଗଣ, ସୂର୍ଯ୍ୟ ଯେପରି ବହୁଦୂର 
ପର୍ଯ୍ୟନ୍ତ ନିଜର ଆଲୋକ ବିସ୍ତାର କରନ୍ତି କିମ୍ଭା ଦେବଗଣଙ୍କର ନାନାବର୍ଣ୍ଣର ଅଶ୍ଵଗଣ 
ଯେପରି ବହୁଦୂର ଗମନ କରନ୍ତି, ସେହିପରି ତୂମର ପ୍ରଖ୍ୟାତ ବୀରତ୍ବ, ତୁମର ଗୌରବ 
ସୁଦୂରବ୍ୟାପୀ ହୋଇଅଛି । 

ତୃତୀୟ ମଣ୍ଡଳରେ ଅଛି -ସମୁଦ୍ର ସହିତ ମିଳନାକାଙ୍କକ୍ଷୀ ନଦୀମାନେ ଯେପରି 
ସମୁଦ୍ରକୂ ସ୍ପର୍ଶ କରନ୍ତି, ସେହିପରି ଅଧ୍ର୍ଯ୍ୟୁମାନେ ଇନ୍ଦ୍ରଙ୍କ ପାଇଁ ଅଭିଷୁତ ସୋମଲଡାଜୁ 
ହସ୍ତଦ୍ବାରା ଦୋହନ କରନ୍ତି... (୩ମ. ୩୬ସୂ. ୭ର.) | 

ଯେତେବେଳେ ନଦୀମାନେ ସେମାନଙ୍କ ପଥରେ ପ୍ରବାହିତ ତୁଅନ୍ତି, 
ସେତେବେଳେ ଜଳଧାରା ରଥୀ ରଥରେ ଗମନ କଲା ପରି ଦୁତ ଗତିରେ ଧାବମାନ 
ହୁଅନ୍ତି | ସେହିପରି ମହିମାମୟ ଇନ୍ଦ୍ର ତାଙ୍କର ଅନ୍ତରିକ୍ଷସୁ ବାସସ୍ଥଳରୁ ଧାବମାନ ହୁଅନି 
ଯେତେବେଳେ ସୋମରସ ଅର୍ଘ୍ୟ ତାଙ୍କର ପ୍ରୀତ୍ୟର୍ଥ ସମର୍ପଣ କରାଯାଏ (୩ମ, ୩୬ସୁ. 
୬ର.) ! 

ସେହି ମଣ୍ଡଳର ଅଷ୍ଟମ ରକ୍‌ରେ ଇନ୍ଦ୍ରଙ୍କ ଉଦରକୁ ଗୋଟିଏ “ ସୋମରସପୂର୍୍ 
ହୃଦ” ସହିତ ତୁଳନା କରାଯାଇଅଛି । 

ପ୍ରକୃତିର ଚିତ୍ରର ରୋଗର ଚିତ୍ର ଓ ସମରରେ ଶତ୍ରର ବିନାଶର ଚିତ୍ରର ସମନ୍ଵୟ 
ନିମ୍ପଲିଖୂତ ରକ୍‌ରେ ହୋଇଅଛି- 

ବୁଠାର ଦ୍ଵାରା ବୃକ୍ଷ ଯେପରି କଷ୍ଟଲାଭ କରେ, ସେହିପରି ଶତ୍ର କଷ୍ଟ ଲାଭ କରୁ ! 
ଶିମିଳି ଫୁଲ ଯେପରି ସହଜରେ ଡେମ୍ବରୁ ଛିନ୍ନ ହୋଇ ପଡ଼ିଯାଏ, ସେହିପରି ଶତ୍ରୁର 

ଶରୀର ଛିନ୍ନବିଚ୍ିନ୍ନ ହୋଇଯାଉ । କ୍ଷତବିଶିଷ୍ଟ ଜଳସ୍ରାବୀ ପାକସ୍ଥଳୀ ଯେପରି ଫେଣ 
ଉଦ୍‌ଗିରଣ କରେ, ସେହିପରି ଶତୃମୁଖରୁ ଫେଣ ଉଦ୍‌ଗିରଣ କରୁ [କିମ୍ବା ଛିଦ୍ର ବିଶିଷ୍ଠ 
ଜଳସ୍ରାବୀ ରନ୍ଧନପାତ୍ରରୁ ଯେପରି ଫେଣ ଛିଟିକି ପଡ଼େ, ସେହିପରି ଆହତ ଶତୁମୁଖରୁ 
ଫେଣ ବାହାରୁ (୩ମ. ୫୩ସୁ. ୨ ୨ର.) |] 

ଏହିପରି ବିଭିନ୍ନ ପ୍ରକାର ଚିତ୍ରର ଗୋଟିଏ ଗୋଟିଏ ରକ୍‌ରେ ସମନ୍ୟ ଘଟିଅଛି | 
ଯଥା: ଅଗ୍ନି (ପ୍ରାର୍ଥିତ ଫଳର) ପୁ୍ଚିତୁଲ୍ଯୟ ରମଣୀୟ, ପୂଥବୀପରି ବିସ୍ତୀର୍ଵ୍ ପର୍ବତତୁଲ୍ଯ 
ସମସ୍ତଙ୍କର ଭୋଜ୍ୟସଂପାଦକ, ଜଳପରି ସୁଖକର | ସେ ସମରରେ ବ୍ୟବହୃତ ଘୋଟକ- 
ତୂଲ୍ୟ ଓ ସିନ୍ଧୁ ନଦୀ ତୁଲ୍ୟ ଦୁତଗାମୀ ( ୧ମ. ୬୫ସୁ. ୩ର.) | 

ସୂର୍ଯ୍ୟଙ୍କ ତୁଲ୍ୟ ତେଜଶାଳୀ ବରୁଣ ସମୁଦ୍ରକୂ ସ୍ଥାପିତ କରିଛନ୍ତି । ସେ ଜଳଚବିନ୍ୁ 
ପରି ଶ୍ବେତବର୍ଣ୍ଟ ଗୌରମ୍ୃଗପରି ଶକ୍ତିଶାଳୀ... (୭ମ. ୮୭ସୁ. ୬ର.) | 

ଜଳସ୍ତୋତମୟୀ ବିପାଶା ଓ ଶତଦୁ ନଦୀଦ୍ୃୟ ପର୍ବତର କ୍ରୋଡରୁ ନିର୍ଗତ ହୋର 
ସାଗର ସହିତ ମିଳନ କାମନା କରି ରଜୁବିମୁକ୍ତ ଘୋଟକଦୃୟଙ୍କ ପରି ସୁଶୋଭିତ ହୋଇ, 
ବସଲେହନାକାଙ୍କ୍ଷିଣୀ ଧେନୁଦୃୟଙ୍କ ପରି ଦୁତବେଗରେ ରମନ କରୁଅଛନ୍ତି (୩ମ. ୩୩ସୁ. ୧ର.) | 

ଅଗ୍ନି ଧନ ପରି ବିଚିତ୍ର, ସୂର୍ଯ୍ୟ ପରି ସମସ୍ତ ବସ୍ତୁର ପ୍ରଦର୍ଶୟିତା, ପ୍ରାଣବାୟୁପରି 
ଜୀବନସଂରକ୍ଷକ ଓ ପୁତ୍ର ପରି ମଙ୍ଗଳକାରୀ | ଅଗ୍ନି ଘୋଟକପରି ମନୁଷ୍ୟଙ୍କୁ ଧାରଣ 
କରନ୍ତି ଓ ଦୂଗ୍ଧବତୀ ଧେନୁ ପରି ଉପକାରୀ ଅଟନ୍ତି... ( ୧ମ ୬୬ସୁ. ୧ର) 

ଏପରି ଦୃଷ୍ଟାନ୍ତ କେତେକ ସୂକ୍ତର ପ୍ରାୟ ସମସ୍ତ ରକ୍‌ରେ ଦେଖାଯାଏ | ଦ୍ଵିତୀୟ 
ମଣ୍ଡଳର ୩୯ ତମ ସୂକ୍ତ ଏହି ଦୃଷ୍ଟିରୁ ପ୍ରଣିଧାନ ଯୋଗ୍ୟ | 

୧) ହେ ଅଶ୍ବିଯୁଗଳ, ତୁମ୍ଭେମାନେ ଶତ୍ରୁ ପ୍ରତି ପ୍ରେରିତ ପ୍ରସ୍ତରଦ୍ଵୟ ତୁଲ୍ଯ ବାଧା 
ଦିଅ | ପକ୍ଷୀଯୁଗଳ ଯେପରି ବୃକ୍ଷକୁ ଆସନ୍ତି, ସେହିପରି ତୁମ୍ଭେମାନେ ଯଜମାନ ନିକର୍ଟକୁ 
ଆସ । ସ୍ତୋତ୍ର ଉଚ୍ଚାରଣକାରୀ ବ୍ରହ୍ମାନାମକ ରତ୍ଵିକ୍ଯୁଗଳଙ୍କ ପରି ଓ ଜନପଦରେ ଦୂତଦୃୟଙ୍କ 
ପରି ତୂମ୍ଭେମାନେ ବହୁ ଲୋକଙ୍କର ଆବାହନଯୋଗ୍ୟ । ୨) ହେ ଅଶ୍ନିଦ୍ଵୟ, ତୁମ୍ଭେମାନେ 
ପ୍ରଭାତରେ ଗତି କରୁଥିବା ରଥଯୁଗଳଙ୍କ ତୁଲ୍ୟ, ବୀର ଛାଗଳଦ୍ଵୟଙ୍କ ତୁଲ୍ଯ ଯମଜ 
ନାରୀଯୁଗଳଙ୍କ ତୁଲ୍ୟ, ସୁଠାମ-ସୁନ୍ଦରଂଶରୀରଚବିଗିଷ୍ ଦମ୍ପଭିଙ୍କ ତୁଲ୍ୟ ସୂୁସଂଗତ ଓ 
ଜନସମାଜର ଶୁଭକର୍ମବେର୍ତା ! ଭକ୍ତଙ୍କ ନିକଟକୁ ତମେ ଦୂଇଜଣ ଆସ | ୩) ଦେବଗଣଙ୍କ 
ମଧ୍ୟରେ ପ୍ରଥମ, ହେ ଅଶ୍ବିଦ୍ଟୟ, ତୁମ୍ଭେମାନେ ପଶୁର ଶୂଙ୍ଗଯୂଗଳ ତୁଲ୍ଯ ବା 
ଘୋଟକମାନଙ୍କର ଖୂରାଦ୍ଵୟ ତୁଲ୍ୟ ସବେଗେ ଆମ ନିକଟକୁ ଆସ । ହେ ....ଅଶ୍ିଦ୍ୟ, 
ଚକ୍ରବାଜଯୁଗଳ ଯେପରି ଦିବସରେ ଆସନ୍ତି ଅଥବା ରଥଦ୍ୃୟ ଯେପରି ଆସନ୍ତି ସେହିପରି 
ତୁମ୍ଭେମାନେ ଆମ ଆଡକୁ ଆସ । ୪) ହେ ଅଶ୍ବିଦ୍ଧୟ, ନୌକାପରି, ରଥଚକ୍ରର ନାଭିଫଳକ 
ପରି, ତାହାର ପାର୍ଶ୍ଵଦେଶସ୍ଥ ଫଳକ ପରି, ଚକର ବାହ୍ୟବଳୟ ପରି ଆମ୍ଭମାନଙ୍କୁ ପାର 
କର ! ଦୂଇଟି କୂକ୍ରଙ୍କ ପରି ତୁମ୍ଭେମାନେ ଆମ୍ଭମାନଙ୍କ ଶରୀରକୁ ହିଂସାରୁ ରକ୍ଷାକର | 

ଦୁଇଟି ବର୍ମ ପରି ଆମକୁ ଜରାରୁ ରକ୍ଷା କର । ୫) ହେ ଅଶ୍ବିଦ୍ଵୟ, ତୁମେ 
ବାୟୁଦ୍ୟ ପରି ଅକ୍ଷୟ, ନଦୀଯୁଗଳପରି ଦୃତଗାମୀ, ଚକ୍ଷୁ ଦୂଇଟି ପରି ଦର୍ଶନଶକ୍ତିଯୁକ୍ତ । 
ତୁମ୍ଭେମାନେ ହସ୍ତଯୁଗଳ ପରି, ପଦୟୁଗଳ ପରି ଶରୀରର ପ୍ରୀତିପ୍ରଦ | ଆମ୍ଭମାନଙ୍କୁ ତୁମେ 
ଶ୍ରେଷ୍ଠ ଧନପ୍ରାପ୍ତି ଆଡ଼କୁ ନେଇଯାଅ । ୬) ହେ ଅଶ୍ବିଦ୍ଵୟ, ତୁମେ ଦୁହେଁ ଓଶ୍ଚଦୂଇଟି ପରି 
ମଧୁର ବାକ୍ୟ ଉଚ୍ଚାରଣ କର, ସ୍ତନ ଦୂଇଟି ପରି ଆମ୍ଭମାନଙ୍କର ଜୀବନଧାରଣ ପାଇଁ ପାନ 
କରାଅ, ନାସିକାଦୂରଟି ପରି ଆମ୍ଭମାନଙ୍କ ଦେହର ରକ୍ଷକ ହୁଅ, କର୍ଣ୍ଣଦୁଇଟି ପରି ଆମର 
ଶ୍ରୋତା ହୁଅ | ୭) ହେ ଅଶ୍ବିଦ୍ଵୟ, ହସ୍ତଯୁଗଳ ପରି ଆମକୁ ସାମର୍ଥ୍ୟ ପ୍ରଦାନ କର, 
ଦ୍ୟାବା- ପୂଥ୍ନବୀପରି ଆମ ପାଇଁ ଜଳ ପ୍ରେରଣ କର ! ହେ ଅଶ୍ବିଦ୍ଵୟ, ଏ ସମସ୍ତ ସୁତି 
ତୁମ୍ଭମାନଙ୍କୁ କାମନା କରୁଅଛନ୍ତି । ତୁମ୍ଭେମାନେ ଶାଣଯନ୍ତଦ୍ଵାରୀ ଖଜ୍ନ ଶାଣିତ ହେଲାପରି 
ସେହି ସ୍ତୁତିଗୁଡ଼ିକୁ ସୁତୀକ୍ଷ କର । 

ସୁକ୍ତଟିର କେବଳ ଶେଷ ରକ୍‌ରେ କୌଣସି ତୁଳନା ନାହିଁ । 

ସେହି ଅଶ୍ଵିଦୃୟଙ୍କ ପାଇଁ ଉଦ୍ଦିଷ୍ଟ ଅନ୍ୟ ଏକ ସୂକ୍ତ ( ୧୦ମ. ୧୦୬ସୁ.)ରେ 
ଉପମାବାହୁଲ୍ୟ ଓ ବୈଚିତ୍ରୟ ପରିଲକ୍ଷିତ ହୁଏ | ଏହି ସୂକ୍ତଟି ଅପେକ୍ଷାକୃତ ଦୀର୍ଘ 
ହୋଇଥୁବାରୁ ପୂର୍ଵବରୂପେ ଦେଇ ହେଉ ନାହିଁ । ତହିଁରୁ ଅଳ କେତୋଟି ମାତ୍ର ରକ୍‌ ଦୃଷ୍ଟାନ୍ତ- 
ରୂପେ ନିମ୍ନରେ ପ୍ରଦତ୍ତ ହେଲା । 

...ଯେପରି ପକ୍ଷୀର ପକ୍ଷ ଦୁଇଟି ପରସ୍ପର ସହିତ ମିଳିତ, ସେହିପରି ତୁମ୍ଭେମାନେ 
ମଧ୍ୟ ପରସ୍ପର ସହିତ ମିଳିତ । ବିଚିତ୍ର ଦୁଇଟି ପଶୁଙ୍କ ତୁଲ୍ଯ ତୁମ୍ଭେମାନେ ଏହି ଯଜ୍ଞକୁ 
ଆସିଅଛ । ଯଜ୍ଞକର୍ଭା ଅଗ୍ନିଙ୍କ ତୁଲ୍ଯ ତୁମ୍ଭେମାନେ ଦୀଫ୍ରିମୟ । ସର୍ବତ୍ର ବିଚରଣକାରୀ 
ପୁରୋହିତଙ୍କ ତୁଲ୍ଯ ତୁମ୍ଭେମାନେ ନାନା ସ୍ଥାନରେ ଦେବପୂଜା କରିଥାଅ । (୩ ର.) 

ପିତାମାତା ଯେପରି ପୂତ୍ରପ୍ରତି ଆତ୍ଳୀୟତାପୂର୍ଵ ଚୂମ୍ଭେମୀନେ ଆମ ପ୍ରତି ସେହିପରି 
ହୁଅ | ଅଗ୍ନି ଓ ସୂର୍ଯ୍ୟଙ୍କ ତୁଲ୍ୟ ତୁମେ ଦୀଫ୍ତିମୟ ହୁଅ | ରାଜାଙ୍କ ପରି କ୍ଷିପ୍ରକର୍ମା ହୁଅ, 
ଧନବାନ୍‌ ଲୋକ ପରି ଉପକାରୀ ହୁଅ ! ସୂର୍ଯ୍ୟକିରଣ ପରି ଆଲୋକ ପ୍ରଦାନ କରି 
ଲୋକଙ୍କର ସୁଖଲାଭର କାରଣ ହୁଅ | ସୁଖୀ ଲୋକ ପରି ଚୂମ୍ଭେମାନେ ଏହି ଯଞ୍ଚକୂ 
ଆସ । (୪ର.) 

ସୁନ୍ଦରଗତିବିଶିଷ୍ଟ ଦୂଇଟି ବୃଷଙ୍କ ପରି ତୁମ୍ଭେମାନେ ପରିପୁଷ୍ଷ ଓ ସୁଖୀ, ମିତ୍ର ଓ 
ବରୁଣଙ୍କ ପରି ତୁମ୍ଭେମାନେ ଯଥାର୍ଥଦର୍ଶା, ଦାନଶୀଳ ହୋଇ ଓ ଦୁଃଖଲାଘବ କରି ସ୍ତବ 
ପ୍ରାପ୍ତ ହୁଅ ଦୁଇଟି ଅଶ୍ବଙ୍କ ପରି ତରମ୍ଭେମାନେ ଭୋଜନ କରି କରି ସମୁନ୍ଧତ ବପୁବିଶିଷ୍ଟ 
ହୋଇଅଛ ଓ ଆଲୋକମୟ ଆକାଶରେ ବିଚରଣ କରୁଅଛ । ଦୁଇଟି ମେଷଙ୍କ ପରି 
ତୁମ୍ଭେମାନେ ଖାଦ୍ୟପାନୀୟାଦି ଓ ଯତ୍ଲାଭ କରି ସବଳ ଅଙ୍ଗ ପ୍ରତ୍ୟଙ୍ଗବିଶିଷ୍ଟ ହୋଇଅଛ ! 
(୫ର.) 

ଅଙ୍କଶଦ୍ଵାରା ତାଡ଼ିତ ହୋଇ ମତ୍ତ ହସ୍ତୀ ଯେପରି ଶରୀର ଅବନତ କରି ଶତ୍ରୁକୁ 

ନିଧନ କରେ, ତୁମ୍ଭେମାନେ ମଧ୍ୟ ସେହିପରି ଅବନତ ହୋଇ ଶତୁକୁ ବିନାଶ କର । 
ଶତ୍ହନ୍ତାର ସନ୍ତାନ ପରି ତୁମ୍ଭେମାନେ ଶତୁକୁ ଖଣ୍ଡ ଖଣ୍ଡ କରି ହତ୍ୟା କର 1.. (୬ର.) 

ଗୁଞ୍ଜନକାରୀ ଦୂଇଟି ମଧୁମକ୍ଷିକା ଯେପରି ମଧୁଚକ୍ରରେ ମଧୁ ସଂଚାରିତ କରନ୍ତି, 
ତୁମ୍ଭେମାନେ ସେହିପରି ଧେନୂର ସ୍ତନରେ ଦୂଗ୍ଧ ସଂଚାର କରିଦିଅ । ଶ୍ରମିକ ଯେପରି ଶ୍ରମ 
କରି ଘର୍ମାକ୍ତ ଶରୀର ହୋଇଯାଏ, ସେହିପରି ତୁମ୍ଭେମାନେ ଘର୍ମତୂଲ୍ୟ ଜଳସେଚନ କର । 
ଯେପରି ଦୁର୍ବଳ ଧେନୁ ତୃଣପୂର୍ଣ୍ଚ ସ୍ଥାନକୁ ଯାଇ ଆହାର ଲାଭ କରେ, ସେହିପରି ତୁମ୍ଭେମାନେ 
ଯଞ୍ଚକୁ ଆସି ଆହାର ଲାଭ କର ! ( ୧୦ର.) 

ମରୁତ୍ଗଣଙ୍କ ପାଇଁ ଉଦ୍ଦିଷ ଏକାଧ୍ୂକ ସୂକ୍ତରେ ମଧ୍ୟ ଅନୁରୂପ ଉପମାବାହୂଲ୍ୟ ଓ 
ବୈଚିତ୍ରୟ ପରିଦୃଷ୍ଟ ହୁଏ | ଦଶମ ମଣ୍ଡଳର ୭୮ ତମ ସୂକ୍ତ ଏକ ପ୍ରକୃଷ୍ଟ ଦୃଷ୍ଟାନ୍ତ ! 

ମରୁତ୍ଗଣ... ଯଜମାନମାନଙ୍କ ତୁଲ୍ୟ ଉତ୍ତମ କାର୍ଯ୍ୟ କରନ୍ତି, ରାଜାମାନଙ୍କର ପରି 
ସୁନ୍ଦର ଓ ବିଚିତ୍ର ମୂରରି ଧାରଣ କରନ୍ତି, ଗୃହସ୍ବାମୀମାନଙ୍କ ପରି ସେମାନେ ପାପଶୂନ୍ୟ ( ୧ର) । 
ଅଗ୍ନିତୂଲ୍ୟ ସେମାନଙ୍କର ତେଜ.... ସେମାନେ ବାୟୁ ପରି ସଙ୍ଗେ ସଙ୍ଗେ ସୁସଜିତ ହୋଇ 
ଯାତ୍ରା କରନ୍ତି, ଅଭିଜ୍ଚତାବିଶିଷ ବ୍ୟକ୍ତିଙ୍କ ପରି ସେମାନେ ପ୍ରଧାନ ସ୍ଥାନ ଲାଭ କରନ୍ତି, 
ଉତ୍ତମ ନେତା ପରି କାର୍ଯ୍ୟ କରନ୍ତି ସୋମରସ ତୁଲ୍ୟ ପ୍ରକୃଷ୍ ସୁଖ ବିଧାନ କରନ୍ତି ( ୨ର.) | 
ସେମାନେ ବାୟୁ ପରି ଗତି କରୁ କରୁ ସମସ୍ତଙ୍କୁ କମ୍ଚିତ କରି ଦିଅନ୍ତି | ଅଗ୍ରିଙ୍କ ଜିହଵା ପରି 
ବାକଚକ୍ୟ ପୂର୍ଣ୍ଣ ହୁଅନ୍ତି । ବର୍ମପରିହିତ ଯୋଦ୍ଧା ପରି ବୀରତ୍ୃ ପ୍ରଦର୍ଶନ କରନ୍ତି | 
ପିତୂଲୋକଙ୍କ ପ୍ରତି ଉଦ୍ଦିଷ୍ଟ ସ୍ତବ ସୁଫଳ ଦାନ କଲାପରି ସୁଫଳ ଦାନ କରନ୍ତି (୩ର.) ! 
ରଅବକ୍ରର ଅରସମୂହ ଗୋଟିଏ ନାଭି ବା କେନ୍ଦ୍ରକୁ ଆଶ୍ରୟ କଲା ଭଳି ସେମାନେ 
ଏଜାଶ୍ରୟରେ ଅବସ୍ଥାନ କରନ୍ତି । ବିଜୟୀ ବୀର ପରି ସେମାନେ ତେଜସ୍ଵୀ, ଦାନ ପାଇଁ 
ସମୂଦ୍ୟତ ନର ପରି ସେମାନେ ଜଳବିନ୍ଦୁ ସିଞ୍ଚନ କରନ୍ତି, ସ୍ତବପାଠକାରୀଙ୍କ ତୁଲ୍ୟ ମଧୁର 
ଶବ୍ଦ କରନ୍ତି (୪ ର.) | ସେମାନେ ଅଶ୍ବମାନଙ୍କ ପରି ସର୍ବାପେକ୍ଷା ଦୁତଗତିଶୀଳ | 
ରଥାରୋହୀ ଧନିକଙ୍କ ପରି ଉତ୍ତମ ଦାନଶୀଳ | ନଦୀତୂଲ୍ୟ ସେମାନେ ନିମ୍ନଦେଶକୁ ଜଳ 
ବୂରହାରଦିଅନ୍ତି । ଅଙ୍ଗିରାଗଣଙ୍କ ପରି ସେମାନେ ଯେପରି ସାମଗାନ କରନ୍ତି (୫ର) । 
ଜଳପ୍ରେରଣକାରୀ ମେଘମାନଙ୍କ ତୁଲ୍ୟ ସେମାନେ ନଦୀ ସୂଷ୍ଷି କରନ୍ତି | ଛିନ୍ନଭିନ୍ନକାରୀ 
ଅସ୍ତଶସ୍ତତୂଲ୍ୟ ସେମାନେ ସବୁ ଧ୍ଵଂସ କରନ୍ତି । ସ୍ବେହମୟୀ ମାତାର ଶିଶୁମାନଙ୍କ ପରି 
ଜ୍ରୀଡ଼ା କରନ୍ତି । ବହୁଜନସମଷ୍ଧିଙ୍କ ତୁଲ୍ଯ ସେମାନେ ଦୀଦପ୍ତିମୟ ହୋଇ ଯାତ୍ରା କରନ୍ତି 
(୬ର) | ପୁଭାତର କିରଣ ପରି ସେମାନେ ଯଞ୍ଚକୁ ଆଶ୍ରୟ କରନ୍ତି | ବିବାହାର୍ଥ ପ୍ରସ୍ତୁତ 
ବର ପରି ସେମାନେ ଅଳଙ୍କାରଭୁଷିତ ହୋଇ ଶୋଭାମୟ ହୁଅନ୍ତି । ନଦୀମାନଙ୍କ ତୁଲ୍ୟ 
ସେମାନେ କ୍ରମାଗତ ଭାବରେ ଚାଲିଛନ୍ତି, ସେମାନଙ୍କର ଅସ୍ତଶସ୍ତ କାଜ୍‌ ଲ୍ୟମାନ । 
ଦୂରଦେଶକୁ ଯାତ୍ରା କରୁଥିବା ପଥୂକ ପରି ସେମାନେ ଯୋଜନ ଯୋଜନ ପଥ ଅତିନ୍ନମ 
କରନ୍ତି (୭ର) । 

ଶେଷ ରକଟିରେ କେବଳ ଧନ ରତ୍ରାଦି ପାଇଁ ପ୍ରାର୍ଥନା ଅଛି । 

ଏପରି ଉପମାପ୍ରାଚୁର୍ଯ୍ୟ ଅନ୍ୟାନ୍ୟ ଦେବତାଙ୍କର ସ୍ୁତିମାନଙ୍କରେ ପ୍ରାୟତଃ 
ଦେଖାଯାଏ ନାହିଁ । କିନ୍ତୁ ସେଗୁଡ଼ିକରେ ମଧ୍ୟେ ମଧ୍ୟେ ଅପ୍ରତ୍ୟାଶିତ ଉପମାମାନ ପରିଲକ୍ଷିତ 
ହୁଏ | 

ଦଶମ ମଣ୍ଡଳର ୬୮ ତମ ସୂକ୍ତ ବୃହସ୍ପତିଙ୍କ ପାଇଁ ଉଦ୍ଦିଷ୍ଟ | ସେଥୁରୁ ନିମ୍ନଲିଖୁତ 
କେତୋଟି ଦୃଷ୍ଟାନ୍ତ ପ୍ରଣିଧାନ ଯୋଗ୍ୟ: 

ଯେପରି କ୍ଷେତ୍ରରେ ଜଳସେଚନ କରୁଥିବା କୃଷକମାନେ ପକ୍ଷୀମାନଙ୍କୁ 
ତଡଢ଼ିଲାବେଳେ କୋଳାହଳ କରନ୍ତି, କିମ୍ଭା ଯେପରି ମେଘମାଳା ଗର୍ଜନ କରନ୍ତି, ବା 
ଯେପରି ତରଙ୍ଗମାଳା ପର୍ବତରେ ବାଜିଲା ବେଳେ ଢଳଧ୍ବନି କରନ୍ତି, ସେହିପରି ବୃହସ୍ପତିଙ୍କ 
ପାଇଁ ପ୍ରଶଂସାଧ୍ବନି ଉଚ୍ଚାରିତ ହେଲା । ( ୧ର) 

... ଯେପରି ସ୍ବାମୀ ସ୍ତୀଙ୍କର ବନ୍ଧୁଗଣ ସେମାନଙ୍କୁ ମିଳାଇ ଦିଅନ୍ତି, ସେହିପରି 
ବୃହସ୍ତୃତି (ଗୁହାରୁ ମୁକ୍ତ କରି) ଧେନୁଗଣଙ୍କୁ ଲୋକମାନଙ୍କ ସିହତ ମିଳିତ କରି 
ଦେଇଥିଲେ | ... ( ୨ର) 

... ଯେପରି ଯବଧାନର ଡୋଲିରୁ ଯବକୁୂ ବାହାର କରାଯାଏ, ସେହିପରି ବୃହସ୍ପତି 
ଧେନୂଗଣଙ୍କୁ (ଗୁହା ମଧ୍ୟରୁ) ବାହାରକୁ ଆଣିଥିଲେ ।...(୩ର.) 

.... ଯେପରି ବାୟୁ ଜଳରୁ ଶୈବାଳ ଅପସାରିତ କରେ, ସେହିପରି ବୃହସ୍ପତି 
ଆକାଶରୁ ଅନ୍ଧାରକୁ ଅପସାରିତ କଲେ ! ....( ୫ର.) 

.... ଯେପରି ପକ୍ଷୀ ଡିମ୍ବକୁ ଭାର ଶାବକକୂ ବାହାର କରେ, ସେହିପରି ବୃହସ୍ପତି 
ନିଜେ ପର୍ବତ ମଧ୍ୟରୁ ଧେନୁମାନଙ୍କ ବାହାର କରି ଆଣିଲେ । (୭ର.) 

ଯେପରି ମାଛ ଅଳ୍ପ ପାଣିରେ ଥିଲେ କଷ୍ଟ ପାଏ, ସେହିପରି ଗୀତତମାନେ 
ପଥରମାନଙ୍କ ଭିତରେ ରୁଦ୍ଧ ହୋଇ କଷ୍ଟ ପାଉଥୂଲେ | ଯେପରି କାଠରୁ ଚମସ ନାମକ 
ପାନପାତ୍ର କୁନ୍ଦି ବାହାର କରାଯାଏ, ସେହିପରି ବୂହସ୍ତି ଦ୍ଵାର ଖୋଲି ଗାରମାନଙ୍କୁ ଉଦ୍ଧାର 
କଲେ |! (୮ର.) 

ଯେପରି ଶୀତଜାଳ ବନର ବୁକ୍ଷମାନଙ୍କର ପତ୍ର ଅପହରଣ କରେ, ସେହିପରି 
ବଳଙ୍କ ସମସ୍ତ ଗାଲଙ୍କୁ ବୃହସୃତି ନେଇଗଲେ .... ( ୧୦ର.) 

ମ୧ ।୬୩ ସୂକ୍ରେ ଅଗ୍ରିଙ୍କ ସଂପର୍କରେ କୁହାଯାଇଛି ¬ ରାଜା ଯେପରି 
ବାର୍ଵକ୍ୟରହିତ ଅର୍ଥାତ୍‌ ଯୁବାସୁଲଭ ଶକ୍ତି ବିଶିଷ୍ଟ ବ୍ୟକ୍ତିକୁ ଆଦର କରନ୍ତି, ସେହିପରି ବନଜାତ 
ଓ ମନୁଷ୍ୟର ବନ୍ଧୁ ଅଗ୍ନି ଯଜମାନଙ୍କୁ ଅନୁଗ୍ରହ କରନ୍ତି ! 

ସେହିପରି ପ୍ରଥମ ମଣ୍ଡଳର ୭୩ତମ ସୂକ୍ତରେ ରଖି କହୁଛନ୍ତି ¬ ପୈତ୍ସକ 
ଧନତୁଲ୍ୟ ଅଗ୍ନି ଅନ୍ଧଦାତା, ଶାସ୍ତବିତ୍‌ ଶାସକ ପରି ଅଗ୍ନି ନେତା, ଉପନୀତ ଆସୀନ ଅତିଥ 

ପରି ସ୍ନେହଭାଜନ । ସେ ହୋତା ପରି ଯଜମାନର ଗ୍ୁହର ସମ୍ରବ୍ଧି ସାଧନ କରନ୍ତି ( ୧ର.) । 
ଜ୍ୟୋତିଷ୍ଣାନ୍‌ ସୂର୍ଯ୍ୟଙ୍କ ପରି ଯଥାର୍ଥଦର୍ଶୀ ଅଗ୍ନି ନିଜ କର୍ମ ବଳରେ ସମସ୍ତ ପ୍ରକାର ସଂଘର୍ଷରୁ 
ରକ୍ଷା କରନ୍ତି | ପ୍ରକୃତିର ସ୍ଵରୂପ ପରି ଅଗ୍ନି ସଦା ଅପରିବର୍ଭିତ ରୂପ, ଆତ୍ଲାପରି ପ୍ରୀତିପଦ... 
( ୨ ର.) | ଦ୍ୟୁତିମୟ ସୂର୍ଯ୍ୟଙ୍କ ଆଗରେ ପିତାର ଗ୍ଧହରେ ପୁତ୍ର ଉପବେଶନ କଲା ପରି 
ସେ ବସନ୍ତି । ପତିସେବାକାରଣୀ ଅନିନ୍ଦିତା ନାରୀ ପରି ଅଗ୍ନି ଶୁଦ୍ଧ (୩ର.) । ସେ ସମସ୍ତ 
ଜଗତକୁ ଛାୟା ପରି ରକ୍ଷା କରନ୍ତି (୮ର.) | 

କାବ୍ୟକଳା ଦୃଷ୍ଟିରୁ ରଗ୍‌ବେଦର ଉଷାସୂକ୍ତଗୁଡ଼ିକ ସର୍ବୋଚ୍‌ଜୃଷ୍ଟ । ସେଥୁରୁ 
ଅଧୂକାଂଶରେ ଉପମାବହୂଳତା ଓ ବୈଚିତ୍ର୍ୟ ପରିଲକ୍ଷିତ ହୁଏ | 

୧ମ ମଣ୍ଡଳର ୪୮ ତମ ସୂକ୍ତରେ ରଷି କହିଛନ୍ତି- ଉଷା ଗୃହ କାର୍ଯ୍ୟରେ ଧୁରନ୍ଧରା 
ଗୃହିଣୀ ତୂଲ୍ଯ ସମସ୍ତଙ୍କୁ ଲାଳନ ପାଳନ କରି ଆଗମନ କରନ୍ତି (୫ର.) | ୧୨ ୪ତମ 
ସୁକ୍ତର ଚତୁର୍ଥ ରକ୍‌ରେ ମଧ୍ୟ ଅନୁରୂପ ଏକ ଉପମା ଲକ୍ଷିତ ହୁଏ | 

ସେହି ମଣ୍ଡଳର ୯ ୨ତମ ସୂକ୍ତରେ ବହୂ ଉପମା ଲକ୍ଷିତ ହୁଏ । ଯଥା— 

ଯୋଦ୍ଧାଗଣ ଯେପରି ଆୟୂଧଗୁଡ଼ିକୁ ମାର୍ଜିତ କରି ଉଜ୍‌ଳ କରନ୍ତି, ସେହିପରି ନିଜର 
ଜ୍ୟୋତି ଦ୍ଵାରା ଜଗତକୁ ନିର୍ମଳ, ସମୂଜ୍ଵଳ କରି... ମାତୃଗଣ ( ଉଷାଗଣ) ପ୍ରତ୍ୟହ ଗମନ 
କରନ୍ଧି | (୧ର) 

ନେତ୍ରୀ ଉଷାଦେବତାଗଣ ସମୁନ୍ବଳ ଅସ୍ତ୍ଧାରୀ ଯୋଦ୍ଧାଙ୍କ ତୂଲ୍ୟ | (୩ର) 

ଉଷା ନର୍ଭକୀ ତୂଲ୍ଯ ନିଜ ରୂପ ପ୍ରକାଶ କରୁଅଛନ୍ତି | ଧେନୁ ଯେପରି (ଦୋୌହନ 
ସମୟରେ) ସ୍ଵୀୟ ଉଧଃ ପ୍ରକାଶ କରେ ସେହିପରି ଉଷା ମଧ୍ଯ ସ୍ଵୀୟ ବକ୍ଷ ପ୍ରକାଶିତ 
କରୁଅଛନ୍ତି । ଧେନୁ ଯେପରି ଗୋଷ୍ଠକୁ ଗମନ କରେ. ଉଷା ସେହିପରି ପୂର୍ବ ଦିଗକୁ 
ଗମନ କରୁଅଛନ୍ତି ¦ ( ୪ର.) 

.... ପୁରୋହିତ ଯେପରି ଯଜ୍ଞରେ ଘୂତଦ୍ବାରା ଯୂପକାଷ୍ଠ ରଞ୍ଜିତ କରେ, ସେହିପରି 
ଉଷା (ଆକାଶକୁ ଆଲୋକରଞ୍ଜିତ କରି) ନିଜ ରୂପ ପ୍ରକାଶ କରୁଅଛନ୍ତି... !( ୫ର.) 

ଜ୍ୟୋତିର୍ମୟୀ ଉଷା ତୋଷାମୋଦକାରୀଙ୍କ ତୂଲ୍ୟ ସ୍ଵେହ ଲାଭ କରିବା ପାଇଁ (ନିଜର 
ଜ୍ୟୋତି ଦ୍ଵାରା ହି) ଯେପରି ହସୁଛନ୍ତି... | ( ୬ର.) 

ବ୍ୟାଧର ସ୍ତୀ ଯେପରି ଗତିଶୀଳ ପକ୍ଷୀର ପକ୍ଷ ଛେଦନ କରି ତାକୁ ହତ୍ୟା ଜରେ, 
ସେହିପରି ପୁନଃ ପୁନଃ ଆବିର୍ଭୂତା, ନିତ୍ଯ ଓ ସଦା ଏକ (ଉଜ୍ବଳ) ରୂପଧାରିଣୀ ଉଷା 
ଦେବୀ ପ୍ରତ୍ୟହ ସମସ୍ତ ଜୀବଙ୍କର ଜୀବନ ହ୍ରାସ କରନ୍ତି ( ୧୦ର.) ଅର୍ଥାତ୍‌ ମନୁଷ୍ଯ 
ପ୍ରତିଦିନ ମୃତ୍ୟୁର ସନ୍ଧିକଟ ହେଉଅଛି | ଉଷା ଦେବୀ ପ୍ରତ୍ୟହ ଯେପରି ମନୁଷ୍ୟକୁ ମୃତ୍ୟୁ 
ନିକଟକୁ ଆଗେଇ ନେଉଛନ୍ତି | ଏହି ସୂକ୍ତରେ ସ୍ଥାନେ ସ୍ଥାନେ ' ଉଷାଗଣ' କୁହାଯାଇଛି । 
ପ୍ରତ୍ୟହ ଆବିର୍ଭୂତ ହେଉଥିବା ଉଷାଙ୍କୁ ପୃଥକ୍‌ ପୃଥକ୍‌ ଭାବରେ ଗଣନା କରି ଚହୁବଚନ 
ପ୍ରୟୋଗ କରାଯାଇଅଛି । 

ପ୍ରଶୁପାଳକ ଯେପରି ପଶୁଙ୍କୁ (ବିଭିନ୍ନ ଦିଗରେ) ବିଚରଣ କରାଏ, ସୁଭଗୀ 
ମାନନୀୟା ଉଷା ସେହିପରି ନିଜର ତେଜ ବିଭିନ୍ନ ଦିଗକୂ ବିସ୍ତାର କରୁଅଛନ୍ତି । ନଦୀ 
ତୂଲ୍ୟ ମହୀୟସୀ ଉଷା ( ସମସ୍ତ ଜଗତ୍‌) ଆଲୋକିତ କରି ବ୍ୟାପି ଯାଉଛନ୍ତି | ( ୧ ୨ର.) 

ସେହି ମଣ୍ଡଳର ୧ ୨୩ତମ ସୂକ୍ତର ୧୦ମ ରକ୍‌ରେ ଉଷଙ୍କୁ ସୂର୍ଯ୍ୟଙ୍କ ପ୍ରଣୟିନୀ 
ରୂପେ ଚିତ୍ର କରା ହୋଇଅଛି — କନ୍ୟା ତୁଲ୍ୟ ତୁମେ ଦେହ, ଅଙ୍ଗ -ପ୍ରତ୍ୟଙ୍କ ପ୍ରକାଶ କରି 
ଜ୍ୟୋତିର୍ନୟ ସୂର୍ଯ୍ୟଙ୍କ ନିକଟକୁ ଯାଅ । ଯୁବତୀ ତୁଲ୍ୟ ଅତ୍ୟନ୍ତ ଜ୍ୟୋତିର୍ମୟୀ ହୋଇ ଶଷତ୍‌ 
ହାସ୍ୟ କରି ସୂର୍ଯ୍ୟଙ୍କ ସମ୍ମୁଖରେ ନିଜର ବକ୍ଷ ଅନାବୃତ କର ( ୧୦ର.) | ଉଷାଙ୍କୁ ଏହିପରି 
ପ୍ରଣୟିନୀ ରୂପେ ବାରମ୍ବାର ଚିତ୍ର କରା ହୋଇଅଛି ! ( ୧ମ. ୧ ୨୪ ସୁ. ୪ ରକର ଶେଷାଂଶ 
୭ମ ଉଦ୍୍‌ର ଶେଷାଂଶ, ୫ମ. ୮୦ସୁ. ୫ର. ଓ ୭ମ. ୭ ୬ସୁ. ୩ର. ଦୃଷ୍ବ୍ୟ) | 

ଉଷାଙ୍କର ସୂର୍ଯ୍ୟଙ୍କ ନିକଟକୁ ଅଭିସାରିକାରୂପେ ଗମନ କରିବାର ଚିତ୍ର ଯେପରି 
କେତେ ସୂକ୍ତରେ ଅଛି, ସୂର୍ଯ୍ୟଙ୍କର ମଧ୍ୟ ଉଷାଙ୍କ ପ୍ରତି ପ୍ରଣୟ କେତେକ ସ୍ଥାନରେ ସୂଚିତ 
ହୋଇରଅହି | ଯଥା — 

ପୁରୁଷ ଯେପରି ନାରୀର ଅନୁଧାବନ କରେ ସେହିପରି ସୂର୍ଯ୍ୟ ଜ୍ୟୋତିର୍ମୟୀ 
ଉଷାଙ୍କର ଅନୁଧାବନ କରୁଅଛନ୍ତି ( ୧ମ. ୧୧୫ସୁ. ୨ର.) ! ରୁୀସ୍ର ଏକ ପୌରାଣିକ 
କାହାଣୀରେ ଆପୋଲୋ ( Apଠୀଠ) ବା ସୂର୍ଯ୍ୟ ଦେବତା ଡାଫ୍‌ନେ ( ଭaphne )ଙ୍କର 
ଅନୁଧାବନ କରିବାର ଉଲ୍ଲେଖ ଅଛି । 

୬ମ. ୬ ୪ସୂ. ୧ର.ରେ ବର୍ଣ୍ଣିତ ହୋଇଅଛି - ଜ୍ୟୋତିର୍ମୟୀ ଶୁଭ୍ତା ଉଷୀଗଣ 
ଜଳତରଙ୍ଗ ତୁଲ୍ୟ ଉଦ୍ଵିତ ହେଉଅଛନ୍ତି । ୩ୟ ରକ୍‌ରେ କୂହାହୋଇଛି -... (ଆୟୁଧ) 
କ୍ଷେପଣନୂଶଲ ବୀର ଯେପରି ଶତ୍ରୁକୁ ଦୂର କରେ, ସେହିପରି ଉଷା ଅନ୍ଧକାର ଦୂର କରୁଅଛନ୍ତି 
ଓ ଦୂତଗ୍ାମୀ ସେନାପତି ପରି ତମଃସମୂହକୁ ବ୍ୟାହତ କରନ୍ତି | 

ପରବର୍ଭୀ ସୂକ୍ତର ୬ ଷ୍ଠ ରକ୍‌ରେ ଉଷାଦେବୀଙ୍କୁ ପ୍ରାଚୀନ ବ୍ୟକ୍ତଙ୍କ ତୁଲ୍ଯ ତମଃ 
(ଅଞ୍ଚାନାଦଧକାର) ଦୂର କରିବାକୁ ପ୍ରାର୍ଥନା କରାଯାଇଛି । 

୪ର୍ଥ ମଣ୍ଡଳର ୫ ୨ ତମ ସୂସ୍ତର ୫ମ ରକ୍‌ରେ ବର୍ଣ୍ଣିତ ହୋଇଅଛି - ବର୍ଷାର 
ଜଳଧାରା ଯେପରି ଜଗତକୁ ଆଦ୍ର କରେ, ଉଷା ସେହିପରି ସ୍ଵକୀୟ ତେଜଦ୍ବାରା କଗତକୁ 
ପରିପୂର୍ଣ୍ଣ କରନ୍ତି । 

ଏହିପରି ବହୁ ବିଚିତ୍ର ଉପମା ଉତାସୂକ୍ତଗୁଡ଼ିକରେ ଲକ୍ଷିତ ହୁଏ ¦ ଉଷାଙ୍କର 
ସୌହନ୍ଦର୍ଜାଦୀପ୍ତି ବୈଦିକ ରଖିଗଣଙ୍କୁ ଅଭିଭୂତ କରି ଦେଇଥୁଲା ! 

ବିଭିନ୍ନ ଶିର ଚିତ୍ର ଉପମାମାନଙ୍କରେ ମିଳେ ! ଅନେକ ସ୍ଥାନରେ ସ୍ତୋତ୍ର - 
ରଚନାବଳାକୁ ବିଭିନ୍ନ ଶିଳ୍ପକଳା ସହିତ ତୁଳନା କରାଯାଇଅଛି ଯଥା: 

ଯେପରି ତନ୍ୁବାୟୁ ବସ୍ତ ବୟନ କରେ, ସେହିପରି ଆମେ ଆମର ସ୍ତବ (ତୁମ 
ନିକଟକୁ ) ବିସ୍ତାର କରି ଦେଉଅଛୁ 1 ( ୧୦ମ. ୧୦ ୬ସୁ. ୧ର.) 

ବେଦବୈଭବ ୯୭ 


ଶିଳ୍ପୀ ଯେପରି ରଥମାନ ନିର୍ମାଣ କରେ ସେହିପରି ଆମେ ଅଶ୍ଵିଦୃୟଙ୍କ ସମ୍ବର୍ଷନା 
ପାଇଁ ଯେଉଁ ସବୁ ସୁତି ପ୍ରସ୍ତୁତ କରୁଛୁ, ସେଗୁଡ଼ିକ ଯେପରି ତାଙ୍କର ପ୍ରୀତିଦାୟକ ହୁଏ... 
(୫ମ. ୭୩ ସୁ. ୧୦ର.) 

ଯେପରି ଭୁଗୁପୁତ୍ରଗଣ ରଥ ନିର୍ମାଣ କରନ୍ତି, ସେହିପରି, ହେ ଅଶ୍ବିଦ୍‌ୟ , ତୁମ୍ଭମାନଙ୍କ 
ପାଇଁ ଏହି ସ୍ତବ ପ୍ରସ୍ତୁତ କଲି | ( ୧୦ମ. ୩୯ସୁ. ୧୪ର.) 

( ସେହି ରକ୍ର ଦ୍ଵିତୀୟ ଭାଗରେ ସୁତିକୂ ଅଳଙ୍କତ କରିବା ବର୍ଣ୍ଣନା କରି ଏକ 
ଚମକ୍ରାର ଉପମା ଦିଆ ହୋଇଅଛି - ଯେପରି ଜାମାତାକୁ କନ୍ୟାଦାନ କଲାବେଳେ ତାକୁ 
ନାନା ପ୍ରକାର ବସନ ଭୂଷଣଦ୍ଵାରା ଅଳଙ୍କୃତ କରି ସମ୍ଭ ଦାନ ଜରାଯାଏ, ସେହିପରି ମୁଁ ଏହି 
ସ୍ତବକୂ ଅଳଙ୍କୃତ କରିଅଛି) । 

ଯେପରି ଭୃଗୁଗଣ ରଥ ନିର୍ମାଣ କରନ୍ତି ଆମେ ସେହିପରି କାମନାପୂର୍ଣ୍ଣକାରୀ ଓ 
ଚିରତରୁଣ ଇନ୍ଦ୍ରଙ୍କ ନିମିତ୍ତ ସ୍ତୋତ୍ର ରଚନା କରିବୁ ¦ ( ୪ମ. ୧୬ସୁ. ୨୦ର.) 

ଯେପରି ପ୍ରାଚୀନ ଗ୍ରୀସ୍‌ରେ ଶିଳ୍ପକଳା ଓ କବିତାରଚନାଦି କଳା ( Craft ଓ Art) 
ମଧ୍ୟରେ ବିଶେଷ କିଛି ପାର୍ଥକ୍ୟ ଅଛି ବୋଲି ବିଚାର କରାଯାଉ ନ ଥୁଲା, ସେହିପରି 
ବୈଦିକ ଯୁଗରେ ମଧ୍ୟ ଉଭୟଙ୍କ ମଧ୍ୟରେ ପାର୍ଥକ୍ୟ ଲକ୍ଷ୍ୟ କରାଯାଉ ନ ଥୁଲା | 

ଗୋଟିଏ ରକ୍ରେ ( ୨ମ. ୩୯ ସୁ. ୪ର.) ରାତ୍ରିକୁ ବସ୍ବବୟନକାରିଣୀ ନାରୀ ସହିତ 
ତୁଳନା କରାଯାଇଅଛି: 

ବସ୍ତ୍ବବୟନକାରିଣୀ ନାରୀ ତୁଲ୍ୟ ରାତ୍ରି ପୁଣି ଆଲୋକକୁ ସଂପୂର୍ଣ୍ଣରୂପେ ବେଷ୍ଟନ 
କରିଛନ୍ତି (ଅର୍ଥାତ୍‌ ବସ୍ତ୍ର ବୟନକାରିଣୀ ନାରୀ ତାହା ଦ୍ଵାରା ପ୍ରସ୍ତୁତ ବସ୍ତଦ୍ଵାରା ଶରୀରକୁ ସଂପୂର୍ଣ 
ଆଳଚୁାଦିତ କଲା ପରି.....) 

ଭାଷାବିଷୟକ ସୁକ୍ତରେ ( ୧୦ମ. ୭ ୧ ସୂ. ୨ର.) ଶୁଦ୍ଧ ଭାଷା ରଚନା ବିଷୟରେ 
ଜୁହାଯାଇଅଛି - 

ଯେପରି ଚାଲୁ ଣୀ ସାହାଯ୍ୟରେ ଯବଧାନକୁ ପରି ଷ୍ଟାର କରାଯାଏ, ସେହିପରି 
ଧୀମାନ୍‌ ବ୍ୟକ୍ତି ସ୍ମିରଧୀ ଦ୍ଵାରା ପରିଖ୍ଧତ ଭାଷା ପ୍ରସ୍ତୁତ କରିଅଛନ୍ତି । 

ନଦୀ, ସମୁଦ୍ର, ହୃଦ ଯେପରି ବହୁ ଉପମାରେ ସ୍ଥାନ ପାଇଛନ୍ତି, ସେହିପରି ନୌକା 
ମଧ୍ୟ କେତେକ ଉପମାରେ ସ୍ଥାନ ପାଇଅଛି | ଯଥା - 

ହେ ମରୁତ୍ଗଣ.... ତୁମେ ସମୁଦ୍ର ବକ୍ଷରେ ଯାଉଥବା ନୌକା ପରି ମେଘ ସବୁକୁ 
ବିକ୍ଷିପ୍ତ କର | ଅର୍ଥାତ୍‌ ନୌକା ଯେପରି ଗତିକଲା ବେଳେ ସମୁଦ୍ର ଜଳକୁ ବିକ୍ଷିପ୍ତ କରେ, 
ସେହିପରି ମରୁତଗଣ ମେଘମାଳାକୁ ବିକ୍ଷିପ୍ତ କରି ଦିଅନ୍ତି । ( ୫ମ. ୫ ୪ସୁ. ୪ର.) 

ବହୁଜନ ଉପବେଶନ କରିଥୁବା ନୌକା ଯେପରି ଜଳ ମଧ୍ୟରେ କମ୍ପମାନ ହୋଇ 
ଗତି କରେ, ସେହିପରି ମରୁତ୍ଗଣଙ୍କ ଆଗମନରେ ପୃଥୁବୀ କମ୍ପିତ ହେଉଅଛି ¦ (୫ମ. 


୫୯ସୁ. ୨ର.) 

୯୮ ବେଦଚୈଭବ 


ଅଗ୍ରିଙ୍କ ପ୍ରତି ଉଦ୍ଦିଷ୍ଟ ଗୋଟିଏ ସୂକ୍ତରେ ରଷି କହିଛନ୍ତି — 

ହେ ଜାତବେଦୀା, ନାବିକ ଯେପରି ନୌକାଦ୍ଵାରା ନଦୀ ପାର କରାଏ, ସେହିପରି 
ତୁମେ ଆମ୍ଭମାନଙ୍କୁ ଅସହନୀୟ ଦୁରିତରୁ ପାର କରାଅ | 

ସେ ଯୁଗର ଚୋର, ତସର ମଧ୍ୟ ଉପମାମାନଙ୍କରୁ ବାଦ୍‌ ପଡ଼ି ନାହାନ୍ତି | ବିସ୍ଲୟର 
କଥା, ଅଗ୍ନିଙ୍କୁ ସମୟ ସମୟରେ ତସ୍ଟର ସହିତ ତୁଳନା କରାଯାଇଅଛି | ଯଥା — 

ହେ ଅଗ୍ନି, ପଶୁ ଅପହରଣ କରୁଥିବା ଚୋର ପରି ତୂମେ ଗୁହାରେ ଅବସ୍ଥାନ କର ! 
( ୧ମ. ୬୫ସୁ. ୧ର.) 

ତସର ଯେପରି ଗୁହା ଭିତରେ ଅପହରଣ କରିଥବା ବସ୍ତୁ ରଖେ, ସେହିପରି ତୂମେ 
ପ୍ରଚୂର ଧନ ଲାଭ କରିବା ପାଇଁ ପ୍ରକୃଷ୍ଟ ପଥ ଦେଖାଇ ଅତ୍ରିମୁନିଙ୍କ ପ୍ରତି ଦୟା କର | ( ୫ମ. 
୧୫ସୁ. ୫ର.) 

ସେହିପରି ନିମ୍ନୋକ୍ତ ରକ୍‌ରେ ଦଧକ୍ରାଙ୍କୁ ତସର ସହିତ ତୁଳନା କରାଯାଇଅଛି- 

ଯେପରି ବସ୍ତ ଅପହରଣ କରିଥବା ଚୋରକୁ ଦେଖୁ ଲୋକେ ଚିକ୍ରାର କରନ୍ତି, 
ସେହିପରି ଶତୃଗଣ ଯୁଦ୍ଧରେ ୟାଂ ଙ୍କୁ ଦେଖୁ ଚିକକାର କରନ୍ତି ( ୪ମ. ୩୮ ସୁ. ୫ର.) 

ଉପରୋକ୍ତ ଆପାତତଃ ବହୁ ସଂଖ୍ୟକ ଦୃଷ୍ଟାନ୍ତ ରଗ୍ବେଦାନ୍ତର୍ଗତ ଅଗଣିତ ଉପମା, 
ତୁଳନାତୃକ ବର୍ଣ୍ଣନାମାନଙ୍କର ଅତି ସ୍ଵଳ୍ ଅଂଶ ମାତ୍ର ।' ବିଭିନୃତା, ବ୍ୟାପକତା, ବୈଚିତ୍ର୍ୟ 
ଦୃଷ୍ଟିରୁ, ଅନେକ କ୍ଷେତ୍ରରେ ଅପ୍ରତ୍ୟାଶିତତା ଦୃଷ୍ିରୁ ସେଗୁଡ଼ିକ ଏକାନ୍ତ ପ୍ରଣିଧାନଯୋଗ୍ୟ | 
ସୂକ୍ତଗୁଡ଼ିକର ରଚନାକାରୀ ରଷିଗଣ ଥଲେ କ୍ରାନ୍ତଦର୍ଶୀ କବି, ମେଧାବୀ, ମନୀଷୀ | 
ସେମାନଙ୍କର ଥଲା ଗଭୀର ଅନ୍ତର୍ଦୃ୍ଧି । କଳ୍ପନାର ପ୍ରାଚୁର୍ଯ୍ୟ ଗଭୀରତା ଓ ସୁବିସ୍ତୃତ ଜଗତର 
ଜୀବନର ପ୍ରତ୍ୟେକ ବିଭାଗକୁ ସୃକ୍ଷ୍ମାତି ସୂକ୍ଷ୍ମ ଭାବରେ ଲକ୍ଷ୍ୟ କରିବାର ଅପୂର୍ବ ଶକ୍ତି ହେତୁ 
ଆପାତତଃ ଅସଦୂଶ ବସ୍ତୁ ବା ଅଭିଜ୍ଞତାମାନଙ୍କ ମଧ୍ୟରେ ସେମାନେ ଦେଖୁ ପାରୁଥିଲେ କିଛି 
ସାଦୃଶ୍ୟ ଓ ଉପମାମାନଙ୍କରେ ସେଗୁଡ଼ିକ ପ୍ରକାଶ କରୁଥିଲେ | ସପ୍ତଦଶ ଶତାଦ୍ଦୀର ଇଂରାଜୀ 
Metaphyrical କବିଗଣଙ୍କ ଉପମାଗୁଡ଼ିକର ବୈଶିଷ୍୍ୟ ରଗ୍‌ବେଦର କେତେକ ଉପମାରେ 
ଦେଖାଯାଏ | କିନୁ ତାହା ପ୍ରଚେଷ୍ଟା ପ୍ରସୂତ ନୁହେଁ | ପୁଣି କେତେକରେ ଆଦିବାସୀଙ୍କର 
ସୃତଃପ୍ରଣୋଦିତ ସୃ ଛନ୍ଦ କବିତାର ଉପମାଗୁ ଡ଼ି କର ଅକୃ ତ୍ରି ମତା, ଏକାନ୍ତ ସରଳତା 
ଦେଖଯାଏ ¦! କେତେକ ଉପମାକୁ ତ ଦୁଃସାହସିକ କହି ବାକୁ ହେବ | ଶେଷୋକ୍ତ 
ଉପମାଗୁଡ଼ିକ (ଯହିଁରେ ଅଗ୍ନି ଦେବତାଙ୍କ ତସର ସହିତ ତୁଳନା କରାଯାଇଅଛି) ସେଥୂର 
ଦୃଷ୍ଟାନ୍ତ | ପରବର୍ଭୀ ଯୁଗର ( ଯାହାକୁ ୯1a! ଯୁଗ ବୋଲି କୂହାଯାଏ) ସଂସ୍କୃତ ସାହିତ୍ୟରେ 
ଉପମାଳଙ୍କାରର ପ୍ରଭୂତ ଦୃଷ୍ଟାନ୍ତ ଲକ୍ଷିତ ହୁଏ | କିନଧୁ ସେଥୁରୁ ପ୍ରାୟ ସମସ୍ତ 
ଅଳଙ୍କାରଶାସ୍ତାନୁମୋଦିତ ଗତାନୁଗତିକ ପରମ୍ପରାସିଦ୍ଧ ଞଚିତ୍ଯୟବୋଧପରିଚାୟକ ଉପମା | 
ରଗ୍‌ବେଦୀୟ ଉପମାଗୁଡିକର ଅନୁଧ୍ୟାନ କଲେ ମନେ ହୁଏ, ସେଗୁଡ଼ିକ ବୈଦିକ 

ବେଦବୈଭବ ୯୯ 


ରଷିମାନଙ୍କର ସ୍ଵ ଚୁନ୍ଦ ଓ ଅବାଧକଳ୍ନାପ୍ରସୂତ । କୌଣସି ଧରାବନ୍ଧା ନୀତି ନିୟମ ନାହିଁ | 
ଦ୍ୟୁଲୋକ, ଅନ୍ତରୀକ୍ଷ ଓ ଭୂୁଲୋକରେ, ମାନବଜୀବନ, ପଶୁ - ପକ୍ଷୀଙ୍କ ଜୀବନରେ, 
ପ୍ରକୃତିରେ ଯାହା କିଛି ସେମାନେ ଲକ୍ଷ୍ୟ କରୁଥିଲେ, ଅକୂଣ୍ଠିତ ଭାବରେ ତାହାର ଚିତ୍ର 
ଉପମାମାନଙ୍କରେ ସେମାନେ ପରିବେଷଣ କରୁଥଲେ | ସ୍ଵର୍ଗ ଓ ମର୍ଭ୍ୟ ପ୍ରତି ସମାନଭାବେ 
ଅନୁରକ୍ତ ବୈଦିକ ରଷିଗଣ ସେମାନଙ୍କର ବହୁ ଉପମାରେ ଯେପରି ଦୁଇଟିକୁ ଯୋଗ କରି 
ଦେଇଛନ୍ତି। 

ଉପମାଗୁଡ଼ିକ କେବଳ କାବ୍ୟ କଳା ଦୃଷ୍ଟିରୁ ବିଚାର୍ଯ୍ୟ ନୁହେଁ । ତଦାନୀନ୍ତନ ଧାର୍ମିକ, 
ଆଧ୍ୟାତ୍ମିକ, ସାମାଜିକ, ରାଜନୈତିକ ଜୀବନର ବିଭିନ୍ନ ଦିଗର ଚିତ୍ର ମଧ୍ଯ ସେଗୁଡ଼ିକରୁ 
ଉପଲବ୍ଧ ହେବ | ସର୍ବୋପରି ମାନବର ଚିରନ୍ତନ ବୂତ୍ତି ଓ ପ୍ରକୃତିର ଚିତ୍ର ମଧ୍ଯ ମିଳିବ | 

ଏ ବିଷୟରେ ଅଧ୍ଵକ ବିଶ୍ଲେଷଣ ଓ ବ୍ୟାପକ ଗବେଷଣାର ଆବଶ୍ୟକତା ଅଛି ! 


407 
“ଏକ ନି ତୃଦ୍ଧାନନୁନିନନ ଳେ ଚଳ ହ ପନ, ର୍ଷ, ଅଠିଖସୋୟ 9ରୁତି ଅକାମି ନୁଝ/୨ 


କାଳି ଛୁଜଣ କଣାଯାଥାରେ / ଜିଛୁ 6ଦେକଣରନା କାନରେ ଜିନି ସୁନିଦିଶ କାଦାଳକାଣରନତ ନ ଥଲା / 
ଏକର ରର୍‌ଟଚେର୍‌ରେ ଛଅମା ଓ ଜମା ଝନର ଦଲ ଚଳ୍ଥର ୨ ୟୋ/ଗ ନେଉଥିଲେ ମଧ 6ରେଜିକ ରାଣିରଣ 
ଅଳକାରରୁ6ଥ ଉପମା କିଖୟରେ ସଚେଚଳ ଥଲେ 6କୋାଲ କଣାପାଏ ଜଡି / ପରେ ଯା, ପାଣିଜ, ଗାଇ 
କୁଚ 6ଚିଜିକ ରଚନା ଅନୁଶୀନକରି ଜମା ଳଥା 6 କେବଳ 6ଲେସଁଛି / ଜଯମ/ @ 6ଳେକଳ ଥାଚାନଜମ 
କାକର ନୁ / ! ସମୁଅ ଥକା ଅଳର କ/ବୟକନୀରର ମୁକ ବୁଝ / କାମନ ତ କିଲିନୁ ଅଳବୀରମାନଙକୁ 

‘oaAigas’ 6m କିଆ) / 6ସନି ନୁଝିରୁ ଦଦୁ ତୁଳନାଜୁକ ଚିଚଦୁଜିକୁ ଛଫମା ଅଯୟ 6 କାଲି 
gୁଜଣ କରାଯାଉଅଛି / 

୧୦୦ ବେଦବୈଭବ 


ଦୁଇଟି ବୈଦିକ ଶାନ୍ତି ସୂକ୍ତ 


ଯୁଗେ ଯୁଗେ ମନୁଷ୍ଯ ଶାନ୍ତିକାମନା କରି ଆସିଛି । ଭଗବାନ୍‌ଙ୍କଠାରେ ପ୍ରାର୍ଥନା 
କରିଛି ଶାନ୍ତି, ସମ୍ପଦ୍ଧି ପାଇଁ, ସର୍ବବିଧ ମଙ୍ଗଳ ପାଇଁ । ପ୍ରାଚୀନତମ ବୈଦିକ ଯୁଗ ସେଥର 
ବ୍ୟତିକ୍ରମ ନୁହେଁ । ବୈଦିକ ରଷିଗଣ ବାରମ୍ବାର ପ୍ରାର୍ଥନା କରିଛନ୍ତି ଶାନ୍ତି ପାଇଁ | ରଗ୍ବେଦର 
ସପ୍ତମ ମଣ୍ଡଳସ୍ଥ ପଞ୍ଚତିରିଶତମ ସୂକ୍ତ ଓ ଅଥର୍ବ ବେଦର ଉନବିଂଶ କାଣ୍ଡସ୍ଥ ଦଶମ ସୂକ୍ତ 
ତହିଁର ଦୁଇଟି ଦୃଷ୍ଟାନ୍ତ । 

ରଗ୍୍‌ବେଦର ବହୁ ସୂକ୍ତରେ ଏକ ଅଶାନ୍ତ, ବିକ୍ଷୁନ୍ତ ଜୀବନର ଚିତ୍ର ମିଳେ | ଆର୍ଯ୍ୟ 
ଆର୍ଯେ୍ୟେତରଙ୍କ ମଧ୍ଯରେ, ଆର୍ଯ୍ୟ ଆର୍ଯ୍ଯଙ୍କ ମଧ୍ୟରେ ସଂଘର୍ଷ, ଦେବାସୁରଙ୍କ ମଧ୍ଯରେ 
ସଂଘର୍ଷର ଚିତ୍ର ମିଳେ | ଶତୁଜନିତ ଦୁଃଖ ଦୂର୍ବଶାର, ଶତ୍ର ବଧ ପାଇଁ ହିଂସ୍ର କାମନାର 
ବର୍ଣ୍ଣନା ମିଳେ । ଶତ୍ୁତାରୁ ରକ୍ଷା କରିବା ପାଇଁ, ଶତ୍ରୁକୁ ବିନାଶ କରିବା ପାଇଁ 
ଦେବଗଣଙ୍କ ଠାରେ ବ୍ୟାକୁଳ ପ୍ରାର୍ଥନା ଲକ୍ଷିତ ହୁଏ ¬ ଲକ୍ଷିତ ହୁଏ ଅନେକ ସୂକ୍ତରେ 
ଗଭୀର ଦୁଃଖକର ପାପ ଚେତନା, ଆଶଙ୍କାକୁଳ ମ୍ରତ୍ୟୁଚେତନା, ଦୃନ୍ଦବାକ୍ରାନ୍ତ ବିଭକ୍ତ 
ଚେତନା- ଦେବଗଣଙ୍କୁ କରୁଣ ପ୍ରାର୍ଥନା ସେ ସବୁଥରୁ ମୁକ୍ତି ଦେବାକୁ । 

ମହର୍ଷି ବସିଷ୍ଠଙ୍କ ଦ୍ଵାରା ରଚିତ ସପ୍ତମ ମଣ୍ଡଳସ୍ଥ ଶାନ୍ତିସୂକ୍ତଟି ବ୍ୟତିକ୍ରମ । ମିତ୍ର ଓ 
ବରୁଣଙ୍କ ଣରରସରେ ଉର୍ବଶୀଙ୍କ ଗର୍ଭରୁ ଜାତ, କାମଧେନୁ ସୁରଭି କୃପାରୁ ସର୍ବବସୁସମନ୍ତିତ 
କିନ୍ତୁ ସଦାସଂଯତ ବସିଷ୍ଠଙ୍କର ଦେବଦେବୀଗଣଙ୍କ ନିକଟରେ, ପିତୁଗଣଙ୍କ ନିକଟରେ, 
ଦ୍ୟାବାପୂଥବୀ ଅନ୍ତରିକ୍ଷଙ୍କ ନିକଟରେ, ପ୍ରକୃତିର ବିଭିନ୍ନ ବିଭାବଙ୍କ ନିକଟରେ ଏହା ଏକ 
ଉଦାର ପ୍ରାର୍ଥନା ଶାନ୍ତି ପାଇଁ । ହିଂସା, ଦ୍ଵେଷ ନାହିଁ କାହାରି ପ୍ରତି, ସାଂସାରିକ କାମନାର, 
ଅନ୍ତର୍ଦ୍ଧତ୍ବରର ପାପବୋଧର ଗଭୀର ତାଡନା ନାହିଁ, ବ୍ୟାକୁଳତା ନାହିଁ - ଅଛି କେବଳ 
ଅନାବିଳ ପ୍ରାର୍ଥନା | 

ରଗ୍ବେଦ, ୭ମ ମଣ୍ଡଳ, ୩୫ତମ ସୂକ୍ତ 

ହେ ଇନ୍ଦ୍ର ଓ ଅଗ୍ନି ! (ଆମ୍ଭମାନଙ୍କର) ରକ୍ଷା ଦ୍ଵାରା ଆମ୍ଭମାନଙ୍କର ଶାନ୍ତି ଦାୟକ 
ହୁଅ | ଯଜମାନଠାରୁ ହବ୍ୟ ଲାଭ କରିଥିବା ଇନ୍ଦ୍ର ଓ ବରୁଣ ଆମ୍ଭମାନଙ୍କର ଶାନ୍ତି ଦାୟକ 
ହୁଅନୁ । ଇନ୍ଦ୍ର ଓ ସୋମ ଆମ୍ଭମାନଙ୍କର କଲ୍ୟାଣ କରି ଶାନ୍ତିଦାୟକ ହୁଅନ୍ତୁ । ଇନ୍ଦ୍ର ଓ ପୂଷା 
(ଯୁଦ୍ଧରେ ଜୟଲାଭ କରାଇ ବା ଅନ୍ଧଲାଭ କରାଇ) ଆମର ଶାନ୍ତିଦାୟକ ହୁଅନ୍ତୁ 1୧ | 

ବେଦବୈଭବ ୧୦୧ 


ଭଗ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ | ନରାଶଂସ (ଅଗ୍ନି-ସର୍ବଜନ ପୂଜ୍ଯ) 
ଦେବ ଆମ୍ଭମାନଙ୍କର ଶାନ୍ତି ଦାୟକ ହୁଅନ୍ତୁ ! ପୁରନ୍ଧି ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ ! 
ଧନସକଳ (ରାୟଃ) ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ସଂଯମଯୁକ୍ତ (ସୁଯମ) ସତ୍ଯ 
(ବଚନ) ଆମ୍ଭମାନଙ୍କର ଶାନ୍ତିଦାୟକ ହୁଅନୁ । ବହୁବାର ବା ବହୁରୂପେ ଆବିର୍ଭୂତ 
(ପୁରୁକାତଃ) ଅର୍ଯମା ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ୨ | 

ବିଧାତା ଆମର ଶାନ୍ତିଦାୟକ ହୁଅନ୍ତୁ | ଧର୍ରା ( ପାପପୂଣ୍ୟ ନିର୍ବାରଣ କର୍ରା) ବରୁଣ 
ଆମ୍ଭମାନଙ୍କର ଶାଚ୍ିଦାୟକ ହୁଅନ୍ତୁ । ଉରୁଚୀ (ବିବର୍ଭଗମନା) ପୂଥବୀ ଅନ୍ଧ ସହିତ 
(ଅନୁଦାନ କରି) ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ସୁବିସ୍ତୃତ ( ବୃହତୀ) ଦ୍ୟାବାପୂଥବୀ 
ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ପର୍ବତଗଣ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ ! 
ଦେବଗଣଙ୍କ ପାଇଁ ଉଦ୍ଦିଷ୍ଟ ଉତ୍କୃଷ୍ଟ ସ୍ୁୁତିଗଣ ( ସୁହବାନି) ଆମ୍ଭମାନଙ୍କର ଶାନ୍ତିପ୍ରଦ 
ହୁଅନୁ ।୩ | 

ଜ୍ୟୋତିର୍ମୁଖ ( ଜ୍ୟୋତିରନୀକ) ଅଗ୍ନି ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ମିତ୍ର 
ଓ ବରୁଣ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ଧୁ । ଅଶ୍ଵିଦ୍ଵୟ ଆମ୍ଭମାନଙ୍କର ଶାନ୍ତିଦାୟକ 
ହୁଅନୁ । ପୁଣ୍ଯବାନ୍‌ ଲୋକଙ୍କର ପୁଣ୍ଯକର୍ମମାନ (ସୁକୃତାନି) ଆମ୍ଭମାନଙ୍କର ଶାନ୍ତିଦାୟକ 
ହୁଅନ୍ତୁ | ସଂଚରଣଶୀଳ ବାୟୁ ମଧ୍ଯ ଆମ୍ଭମାନଙ୍କର ଶାନ୍ତିବିଧାନ ପାଇଁ ପ୍ରବାହିତ 
ହେଉଥାନୁ ୪ | 

ପ୍ରଥମେ ଯଞଜ୍ଚକୁ ଆହୂତ (ପୂର୍ବଡୁତୌ) ଦ୍ୟାବାପୂୃଥବୀ ଆମ୍ଭମାନଙ୍କର ଶାନ୍ତିଦାୟକ 
ହୂଅନୁ | ଅନ୍ତରିକ୍ଷ ଦର୍ଶନାର୍ଥ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ (ଅନ୍ତରିକ୍ଷ ଆମକୁ ଦର୍ଶନ 
ଦେଇ ଆମର ଶାନ୍ତିବିଧାନ କରନ୍ତୁ) । ଓଷଧ୍ବଗଣ ଓ ବୃକ୍ଷଗଣ (ଓଷଧୀର୍ବନିନୋ) 
ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ଜୟଶୀଳ ( ଜିଷୁଃ) ଲୋକପତି (ଇନ୍ଦ୍ର ଆମ୍ଭମାନଙ୍କର 
ଶାନ୍ତିଦାୟକ ହୁଅନ୍ତୁ ।୫ | 

ବସୁଗଣସମନ୍ତିତ ଇନ୍ଦ୍ରଦେବ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ସୁଶୋଇନଂ 
ସତୃତିସଖ୍ପନୃ ( ସୁଶଂସଃ) ବରୁଣ ଆଦିତ୍ୟଗଣଙ୍କ ସହିତ (ରୁଡ଼ରୋ ରୁଦ୍ରେଭିଃ) ଆମ୍ଭମାନଙ୍କର 
ଶାନ୍ତିଦାୟକ ହୁଅନ୍ତୁ । ରୁଦ୍ର ରୁଦ୍ରଗଣଙ୍କ ସହିତ ଆମ୍ଭାମାନଙ୍କର ଶାନ୍ତିଦାୟକ ହୁଅନ୍ତୁ 
ତଵଷ୍ଟାଦେବ ଦେବଜାୟାଗଣଙ୍କ ସହିତ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ଏଠାରେ 
ଯଜ୍ଞରେ ଆମର ସ୍ତୋତ୍ର ଶୁଣନ୍ତୁ ।୬ ! 

ସୋମ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ବ୍ରହ୍ମ ଅର୍ଥାତ୍‌ ସ୍ତୋତ୍ର ଆମ୍ଭମାନଙ୍କର 
ଶାନ୍ତିଦାୟକ ହୁଅନ୍ତୁ । ( ସୋମଲତା ନିଷ୍ପୀଡ଼ିତ କରିବା ପାଇଁ ବ୍ଯବହୃତ) ପ୍ରସ୍ତରଗଣ 
ଆମ୍ଭମାନଙ୍କର ଶାନ୍ତିପ୍ରଦ ହୁଅନ୍ତୁ । ଯଞ୍ଚ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । (ଚରୁ 
ପୁରୋଡ଼ାଶ ରୂପେ ବ୍ୟବହୃତ) ଓଷଧବଗଣ ଆମ୍ଭମାନଙ୍କର ଶାନ୍ିଦାୟକ ହୁଅନଧ । ଯଜ୍ଞବେବି 
ମଧ୍ଯ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ |୭ | 

୧୦୨ ବେଦବୈଭବ 


ସୁବିସ୍ତୀର୍ଣ୍ଣ ତେଜବିଶିଷ୍ଟ ( ଉରୁଚକ୍ଷାଂ ତେଜକୂ ଚକ୍ଷୁରୂୁପେ ବର୍ଣ୍ଣନା କରାଯାଇଛି) 
ସୂର୍ଯ୍ୟ ଉଦିତ ହୋଇ ଆମ୍ଭମାନଙ୍କର ଶାନ୍ତିଦାୟକ ହୁଅନଧୁ । ଦିଗଚତୁଷ୍ଟୟ ଆମ୍ଭମାନଙ୍କର 
ଶାନ୍ତିଦାୟକ ହୁଅନ୍ତୁ | ସ୍ଥିର (ଧୁବ) ପର୍ବତଗୁଡ଼ିକ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । 
ନଦୀଗଣ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ଜଳଗଣ ଆମ୍ଭମାନଙ୍କର ଶାନ୍ତି ଦାୟକ 
ହୂଅନୁ । ଯଜ୍ଞବେଦି ମଧ୍ଯ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ !୮। 

ଅଦିତି ବ୍ରତାଦିଦ୍ଵାରା ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ | ସୁନ୍ଦର ସୁତିଯୁକ୍ତ ମରୁହଣ 
ଆମ୍ଭମାନଙ୍କର ଶାନ୍ତିଦାୟକ ହୁଅନୁ । ବିଷ୍ତୁ ଆମ୍ଭମାନଙ୍କର ଶାନ୍ତିଦାୟକ ହୂଅନୁ । ପୁଷା 
ଆମ୍ଭମାନଙ୍କର ଶାନ୍ତି ଦାୟକ ହୂଅନୁ । ଅନ୍ତରୀକ୍ଷ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ | 
ବାୟୁ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ ।୯ । 

ରକ୍ଷାକର୍ରା ସବିତା ଦେବ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ଭାସ୍ବରା ଉଷା 
ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ପର୍ଜନ୍ଯ ଦେବ ଆମ୍ଭମାନଙ୍କର ପ୍ରଜାଗଣଙ୍କର 
ଶାନ୍ତିଦାୟକ ହୁଅନ୍ତୁ | କ୍ଷେତ୍ରପତି ଶମ୍ଭୁ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ ।୧୦। 

ସମୁଜ୍ବଳ ବିଶ୍ଵଦେବଗଣ ଆମ୍ଭମାନଙ୍କର ଶାନ୍ତିଦାୟକ ହୂଅନୁ । ସରସ୍ବତୀ ଧୀସହିତ 
(ବୁବି ପ୍ରଦାନ କରି- କେତେକ ଅର୍ଥ କରିଛନ୍ତି, କର୍ମ ସହିତ, ସୁତି ସହିତ) ଆମ୍ଭମାନଙ୍କର 
ଶାନ୍ତିଦାୟକ ହୁଅନୁ । ଯଜ୍ଞସ୍ଥଳର ଚତୁର୍ଦିଗରେ ଉପସ୍ଥିତ ଦେବଗଣ ( ଯଞ୍ଚାହୂତ ଦେବଗଣ) 
ଆମ୍ଭମାନଙ୍କର ଶାନ୍ତିଦାୟକ ହୁଅନୁ । ଦାନପ୍ରବଣ (ବା ଦାନଗ୍ରହଣ ପାଇଁ ଉପନୀତ) 
ଦେବଗଣ ଆମ୍ଭମାନଙ୍କର ଶୁଭଦାୟକ ହୁଅନୁ । ସ୍ଵଲୌକ, ଭୂଲୋଟଝ, ଅନ୍ତରିକ୍ଷ ନିବାସୀ 
ସମସ୍ତେ ( ସମସ୍ତ ଦେବଗଣ) ଆମର ଶାନ୍ତିଦାୟକ ହୂଅନତୁ | ୧୧ । 

ରତବନ୍ତ ବା ରତରକ୍ଷକ ଦେବଗଣ ଆମ୍ଭମାନଙ୍କର ଶାନ୍ତିଦାୟକ ହୂଅନୁ । ଅଶ୍ଵଗଣ 
ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ । ଗାଭୀଗଣ ଆମ୍ଭମାନଙ୍କର ଶାତ୍ରିଦାୟକ ହୁଅନ୍ତୁ | 
ସୁକର୍ମା, ସୁହସ୍ତଯୁକ୍ତ ରଭୁଗଣ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ ! ସ୍ରୋତ୍ରାହୂତ ପିତୃଗଣ 
ମଧ୍ଯ ଆମ୍ଭମାନଙ୍କର ଶାନ୍ତିଦାୟକ ହୂଅନ୍ଧୁ ।୧ ୨ | 

ଏକପାଦବିଶିଷ୍ଟ ଦେବ ଅଜ (ମରୁଦ୍ଗଣଙ୍କ ମଧ୍ଯରୁ ଜଣେ) ଆମ୍ଭମାନଙ୍କର 
ଶାନିଦ୍ଦାୟକ ହୁଅନ୍ତୁ । ଅହିର୍ବୃଧ୍ଯ ଦେବତା ଆମ୍ଭମାନଙ୍କର ଶାଳ୍ଚିଦାୟକ ହୂଅନ୍ଧୁ । ସମୁଦ୍ର 
ଆମ୍ଭମାନଙ୍କର ଶାନ୍ତିଦାୟକ ହୁଅନ୍ଧୁ ! ( ଜଳର ପୌତ୍ର), ଉପଦରବରୁ ରକ୍ଷକ ଅପାଂନପାତ୍‌ 
ଆମ୍ଭମାନଙ୍କର ଶାନ୍ତିଦାୟକ ହୁଅନୁ । ( ମରୁଦଧଗଣଙ୍କ ମାତା), ଡେଚପାଳନିତ୍ରୀ ପୃଣ୍ନି 
ଆମତ୍ମମାନଙ୍କର ଶାନ୍ତିଦାୟକ ହୁଅନ୍ତୁ ।୧୩। 

(ଦ୍ୟଲୋକସ୍ପ ଅଦିତିପୁତ୍ରୟ ଆଦିତ୍ଯଗଣ, (ଅନ୍ତରିକ୍ଷସ୍ମ) ରୂଦ୍ରଗଣ ଓ ( ପୃଥବୀସୁ) 
ବସୁଗଣ ମୋଦ୍ଵାରା ରଚିତ ଏହି ନୂତନ ସ୍ତୋତ୍ରଗୁଡ଼ିକୁ ସେବା (ଗ୍ରହଣ) କରନ୍ତୁ | ଅନ୍ୟ 
ଦେବତାଗଣ ମଧ୍ଯ ଆମ୍ଭମାନଙ୍କର ଏହି ସ୍ତୋତ୍ର ଶ୍ରବଣ କରନ୍ତୁ | ଦ୍ୟୁଲୋଚବାସୀ, ପାର୍ଥିବ | 

ଵେଦବୈଭବ ୧୦୩ 


ପୃଶ୍ନିକ (ଅର୍ଥତ ପୂଶ୍ନିଙ୍କ ଠାରୁ ଜାତ- ଅନ୍ତରିକ୍ଷସ୍ଥ ମରୁଦଗଣ) ଯେ କେହି ଯଞ୍ଚିୟ ଅଛି, 
ସମସ୍ତେ ଆମ୍ଭମାନଙ୍କର ଆହ୍ବାନ ବା ପ୍ରାର୍ଥନା ସ୍ତୋତ୍ର ଶୁଣନ୍ତୁ । ଯଜନୀୟ ଦେବତାମାନଙ୍କର 
ମଧ୍ଯ ଯଞ୍ଚିୟୟ ପଜନୀୟ ମନୁଙ୍କର ଅର୍ଥାତ୍‌ ପ୍ରକାପତିଙ୍କର ଯଜନୀୟ ଯେଉଁ ଅମର ରତ୍ଞ 
ଦେବଗଣ ଅଛନ୍ତି, ସେମାନେ ସମସ୍ତେ ବହୁକୀର୍ରଭିସମନ୍ତିତ ପୁତ୍ରଟିଏ ଆମ୍ଭମାନଙ୍କୁ ପ୍ରଦାନ 
କରନ୍ତୁ । ହେ ଦେବଗଣ, ଆମ୍ଭମାନଙ୍କ ସର୍ବଦା ମଙ୍ଗଳଦାୟକ ଉପାୟ ଦ୍ଵାରା ପାଳନ 
କର, ରକ୍ଷାକର |୧୫। 

ଏହି ରକର ପ୍ରଥମ ଭାଗର ଏକ ବିକଳ୍ପ ଅର୍ଥ କରାଯାଇ ଅଛି - ଯଞ୍ଚିୟ, ଯଢନୀୟ 
ଦେବଗଣଙ୍କ ମଧ୍ଯରେ ସର୍ବାପେକ୍ଷା ଯଞ୍ଚିୟ ଯଜନୀୟ, ମାନବମାନଙ୍କର ଏକାନ୍ତ ଯଜ୍ନୀୟ 
ଅମର ରତଞ୍ଚ ଦେବଗଣ ଆମ୍ଭମାନଙ୍କୁ (ସମ୍ପଵ୍ଧି, ଶାନ୍ତି ପାଇଁ) ଯାତ୍ରା କରିବାକୁ ପ୍ରଶସ୍ତ 
ପଥ ଦାନ କରନ୍ଧୁ | 

ଏହି ସୂକ୍ତର ପ୍ରଥମ ରକ୍‌ରେ ଇନ୍ଦ୍ରଙ୍କୁ ପ୍ରାଧାନ୍ଯ ଦିଆ ହୋଇଅଛି । ରକ୍ଟିର 
ବିଭିନ୍ନ ଅଂଶରେ ଇନ୍ଦ୍ରଙ୍କୁ ପ୍ରଥମେ ଅଗ୍ନିଙ୍କ ସହିତ, ଦଵିତୀୟରେ ବରୁଣଙ୍କ ସହିତ, ତୃତୀୟରେ 
ସୋମଙ୍କ ସହିତ, ଚତୁର୍ଥରେ ପୂଷାଙ୍କ ସହିତ ଯୋଗ କରି ଉଭୟଙ୍କୁ ଶାନ୍ତିଦାନ କରିବାକୁ 
ପ୍ରାର୍ଥନା କରାଯାଇଅଛି । ଷଷ୍ଠ ରକରେ ବସୁଗଣଙ୍କ ସହିତ ଇନ୍ଦ୍ରଙ୍କୁ ଯୋଗ କରିଯାଇଅଛି |! 
ପଞ୍ଚମ ରକ୍‌ରେ ଇନ୍ଦ୍ରଙ୍କୁ କିଷ୍ଟୁ ଲୋକପତି ରୂପେ ଅଭିହିତ କରି ଅନୁରୂପ ପ୍ରାର୍ଥନା 
କରାଯାଇଅଛି | 

ଏହି ରକ୍‌ ବ୍ଯତୀତ ସୂକ୍ତର ଆଉ ତିନୋଟି ରକ୍‌ରେ (୩ୟ, ୪ର୍ଥ ଓ ୬ଷ୍ଠ) 
ବରୁଣଙ୍କର ଉଲ୍ଲେଖ ଅଛି । ଚତୁର୍ଥ ରଜରେ ବରୁଣଙ୍କୁ ମିତ୍ରଙ୍କ ସହିତ ଯୋଗ କରି ପ୍ରାର୍ଥନା 
କରାଯାଇଅଛି । ବେଦରେ ବହୁ କ୍ଷେତ୍ରରେ ମିତ୍ର ଓ ବରୁଣଙ୍କୁ ଏକତ୍ର ଯୋଗ କରି ସ୍ତୁତି 
କରାଯିବାର ଦୁଷ୍ଟାନ୍ତ ଅଛି । ମିତ୍ର ଅନନ୍ତ ଆଲୋକର ଅଧୁୂପ, ବରୁଣ ଅନନ୍ତ ଅନ୍ଧକାରର 
ଅଧୂପ । ଏହି ସୂକ୍ର ରଚୟିତା ରଶି ବସିଷ୍ଠ ସପ୍ତମ ମଣ୍ଡଳର ଗୋଟିଏ ସୂକ୍ତରେ ତାହା 
ରଚନା କରିବାକୁ ବରୁଣଙ୍କଠାରୁ ପ୍ରେରଣା ପାଇଛନ୍ତି ବୋଲି ଲେଖୁଛନ୍ତି । ସେହି ମଣ୍ଡଳର 
୩୩ତମ ସୂକ୍ତର ୧୧ଶ ରକ୍‌ରେ ସୂଚିତ ହୋଇଅଛି ଯେ, ବସିଷ୍ଠ ମିତ୍ର ଓ ବରୁଣଙ୍କ 
ଞରସରେ ଅପରା ଉର୍ବଶୀଙ୍କଠାରୁ ଜାତ ହୋଇଥୂଲେ ଏବଂ ସେଇଥୁପାଇଁ ମୈତ୍ରାବରୁଣୀ 
ରୂପେ ଅଭିହିତ । ବରୁଣ ଆଦିତ୍ୟଗଣଙ୍କ ମଧ୍ଯରୁ ଜଣେ | ତେଣୁ ତାଙ୍କୁ ଓ ଆଜିତ୍ୟଗଣଙ୍କୁ 
ଏକ ସଙ୍ଗରେ ପ୍ରାର୍ଥନା କରାଯାଇଛି ଶାନ୍ତି ପ୍ରଦାନ କରିବାକୁ । ତୃତୀୟ ରକ୍‌ରେ ବରୁଣଙ୍କୁ 
ଅନୁରୂପ ପ୍ରାର୍ଥନା କରଯାଇଅଛି, “ଧର୍ଭା' ରୂପେ ଅଭିହିତ କରାଯାଇଅଛି | ବରୁଣ ପ୍ରାଚୀନ- 
ତମ ବୈଦିକ ଦେବତାମାନଙ୍କର ମଧ୍ଯରୁ ଜଣେ | ରଗ୍ବେଦର ପ୍ରଥମ କେତେକ ମଣ୍ଡଳରେ 
ବରୁଣଙ୍କର ସର୍ବାଧକ ପ୍ରାର୍ଥନା ଦିଆହୋଇଅଛି । କିନ୍ତୁ କ୍ରମେ କ୍ରମେ ଇନ୍ଦ୍ରଙ୍କର ପ୍ରାଧାନ୍ଯ 
ବଢ଼ିଛି । 

ଏହି ସୂକ୍ତରେ ଯଜ୍ଞର ସୂଚନା ମୂଳରୁ ରହିଛି - ଯଜମାନଙ୍କଠାରୁ ହବ୍ଯ ଲାଭ 
କରିଥବା ଇନ୍ଦ୍ର ଓ ବରୁଣ ଆମ୍ଭମାନଙ୍କର ଶାନ୍ତିଦାୟକ ହୁଅନ୍ତୁ ! .୫ମ ରକ୍‌ରେ ଯଞ୍ଚକୁ 
ଆହୂତ ଦ୍ୟାବା ପୂଥବୀଙ୍କର ଉଲ୍ଲେଖ ଅଛି । ୭ମ ରକ୍‌ରେ ଯଜ୍ଞକୁ ଓ ଯଜ୍ଞ ବେଦିକୁ 
ପ୍ରାର୍ଥନା କରାଯାଇଛି ଶାନ୍ତିପ୍ରଦ ହେବାକୁ । ୧୧ଶ ରକ୍‌ରେ ଯଜ୍ଞ ସ୍ଥଳରେ ଚତୁର୍ଦଦିଗରେ 
ଉପନୀତ ଦେବଗଣଙ୍କୁ ସୁତି କରାଯାଇଛି ଶାନ୍ତି ପାଇଁ, ମଙ୍ଗଳ ପାଇଁ । ପୁଣି ୧୫ଶ 
ରକ୍‌ରେ ଯଜ୍ଞାର୍ହ ଦେବଗଣଙ୍କ ଉଲ୍ଲେଖ ଅଛି | ରଗ୍‌ବେଦୀୟ ଜୀବନଧାରାରେ ଯଞ୍ଚର 
ପ୍ରାଧାନ୍ୟ ଏହି ପରି ସୂଚିତ ହୋଇଅଛି | ପରବର୍ଭୀ ଅଥର୍ବବେଦୀୟ ଶାନ୍ତିସୁକ୍ତରେ ( ୧୯ଶ 
କାଣ୍ଡ ଯଜ୍ଚକୁ ପ୍ରାଧାନ୍ଯ ଦିଆ ହୋଇନାହିଁ । ଯଜ୍ଞର ପ୍ରାୟ ଉଲ୍ଲେଖ ନାହିଁ । 

ସୂକ୍ତର ୨ୟ ରକ୍‌ରେ ଭଗ (ଷଡୈଷ୍ଚର୍ଯ୍ୟଙ୍କ ଠାରେ ଦେବତ୍ଵ ଆରୋପ କରି ତାଙ୍କୁ 
‘ଭଗ' ରୂପେ ଅଭିହିତ କରା ହୋଇଅଛି)ଙ୍କୁ ପ୍ରାଥନା କରାଯାଇଅଛି ¦ ସେହି ରକ୍‌ରେ 
ରାୟଃ (ଧନସକଳ)ଠାରୁ ଶାନ୍ତି କାମନା କରିଛନ୍ତି ସ୍ତୋତା, ଯେପରି ଏଶ୍ବର୍ଯ୍ୟ ଧନ 
ଶାନ୍ତିପ୍ରଦାୟକ ! କିନ୍ତୁ ସେଥରରେ ସୋତା ତୃପ୍ତ ନୁହନ୍ତି ! ପ୍ରାର୍ଥନା କରିଛନ୍ତି “ସୁଯମ” 
ସତ୍ୟକୁ ଶାନ୍ତି ଲାଭ ପାଇଁ | ରଗ୍‌ବେଦରେ ବାରମ୍ବାର ରତ ଓ ସତ୍ୟ ସୃଷ୍ଟିର, ସଂସାରର 
ମୌଳିକ ନୀତି ବୋଲି ଘୋଷିତ ହୋଇଛି । ସୂକ୍ତଟିର ଦ୍ଵାଦଶ ରକ୍‌ରେ ଦେବଗଣଙ୍କୁ 
' ସତ୍ୟସ୍ୟ ପତୟଃ” ରୂପେ ବର୍ଣ୍ଣନା କରାଯାଇଅଛି ! ଅଥର୍ବବେଦୀୟ ଶାନ୍ତି ସୂକ୍ତରେ ସତ୍ୟର 
ଉଲ୍ଲେଖ ନାହିଁ । 

ରଗ୍ବେଦର ବହୁ ସୂକ୍ତରେ ସ୍ତୁତି ବା ସ୍ତୋତ୍ରମନ୍ତ୍କୁ ଦେବତ୍‌ ଆରୋପ 
କରାଯାଇଅଛି | “ବ୍ରହ୍ମ ବୋଲି ଅଭିହିତ କରି ପ୍ରାର୍ଥନା କରାଯାଇଛି । ଏହି ସୂକ୍ତରେ 
ମଧ୍ଯ ତୃତୀୟ ରକ୍‌ରେ ଅଛି-ଶଂ ନୋ ଦେବାନାଂ ସୁହବାନି ସନୁଂ ଦେବଗଣଙ୍କ ପାଇଁ 
ଉଦ୍ଦିଷ୍ଟ ଉତ୍କୃଷ୍ଟ ସ୍ରୋତ୍ରଗୁଡ଼ିକ ଆମର ଶାନ୍ତିଦାୟକ ଦୂଅନ୍ତୁ । ସପ୍ତମ ରକ୍‌ରେ ଅଛି ‘ଭବତୁ 
ବ୍ରହ୍ମ ଶଂନଃ?- ସ୍ତୋତ୍ର ଆମ୍ଭମାନଙ୍କର ଶାନ୍ତି ଦାୟକ ହେଉ।” 

ସୋମଲତାକୁ ବେଦରେ (ବିଶେଷତଃ ରଗ୍‌ବେଦର ୯ମ ମଣ୍ଡଳରେ) ଯେପରି 
ଦେବତ୍ୃ ଆରୋପ କରାଯାଇଛି ସେହିପରି ତାହାକୁ ଯେଉଁ ପ୍ରସ୍ତରଖଣ୍ଡମାନଙ୍କ ଦ୍ଵାରା 
ନିଷ୍ମୀଡିତ କରି ତହିଁରୁ ରସ ନିଷ୍କାସିତ କରାଯାଏ ସେହି ପ୍ରସ୍ତର ଖଣ୍ଡଗୁଡ଼ିକୁ ମଧ୍ଯ ବହୁସ୍ଥାନରେ 
ଦେବତାରୂପେ ଗ୍ରହଣ କରାଯାଇଅଛି | ଏହି ସୂକ୍ତର ସପ୍ତମ ରକ୍‌ରେ ସୋମଙ୍କୁ ଶାନ୍ତି 
ପାଇଁ ପ୍ରାର୍ଥନା କରାଯିବା ସଙ୍ଗେ ସଙ୍ଗେ ସେହି ପ୍ରସ୍ତରଖଣ୍ଡଗୁଡ଼ିକୁ ମଧ୍ଯ ଅନୁରୂପ ପ୍ରାର୍ଥନା 
କରାଯାଇଅଛି ! 

ପୁଣ୍ୟବାନ୍‌ ଲୋକଙ୍କର ପୁଣ୍ଯକର୍ମକୂ ମଧ୍ଯ ଦେବସ୍ବରୂପ ବିଚାର କରି ଶାନ୍ତିଦାୟକ 
ହେବା ପାଇଁ ସୁତି କରାଯାଇଛି- (ଶଂନୋ ସୁକୃପତାଃ ସୁକୃତାନି - ୪ ରକ୍‌) | 

ଇନ୍ଦ୍ର ଅଗ୍ନିଃ ବରୁଣ ପ୍ରଭୂତ ଦେବଗଣଙ୍କୁ ବାରମ୍ବାର ଶାନ୍ତି ପାଇଁ ପ୍ରାଥନା କରିବା 
ସଂଗେ ସଂଗେ ଅନ୍ୟ ବହୁ ଦେବଦେବୀଗଣଙ୍କୁ ମଧ୍ଯ ଅନୂରୂପ ପ୍ରାର୍ଥନା କରାଯାଇଅଛି । 
ଯଥା:- ପୁରଛି (ପ୍ରାଚୂର୍ଯ୍ୟଟସମ୍ପଦ୍ଧିର ଦେବୀ) ଅର୍ଯ୍ୟମା ( ସାଧାରଣତଃ ମିତ୍ରୟ ବରୁଣ, ଭଗ 
ବୃହସ୍ପତିଙ୍କ ସହିତ ଆହୃତ ଗନ୍ଧର୍ବମୁଖ୍ୟ- ଆଦିତ୍ୟଗଣଙ୍କ ମଧ୍ଯରୁ ଜଣେ ବୋଲି ମଧ୍ୟ ଗୂହୀତ), 
ବିଧାତା ବା ପ୍ରଜାପତି, ଅଶ୍ବିଦ୍ଵୟ ( ଦେବଭିଷଗ୍ଦୃୟ) , ବାୟୁ, ବସୁଗଣ ( ଅଷଡସୁ) ସୋମ, 
ପୂଷା, ଅଦିତି (ଦେବମାତା), ମରୁତ୍ଗଣ, ପର୍ନ୍ୟ ( ବୃଦ୍ଚି ଓ ପ୍ରଭଞ୍ଜନ ଦେବ), ଅହିର୍ବୃଧ୍ୟ 
(ଅନଳ୍ରିକ୍ଷବାସୀ ଜଣେ ଦେବତା, ରୁଦ୍ରଗଣଙ୍କ ମଧ୍ଯରୁ ଜଣେ), ବିଶ୍ଵେଦେବା, ଆଦିତ୍ୟଗଣ, 
ଅଜୈକପାଦ ( ଅଜ” ନାମ ସୂର୍ଯ୍ୟ, ରନ୍ଦ୍ର ବୃହସ୍ପତି ଇତ୍ୟାଦିଙ୍କ ପାଇଁ ପ୍ରୟୋଗ କରାଯାଇଛି 
ବେଦରେ । ତେବେ ଏକ୍ଷେତ୍ରରେ ସୂର୍ଯ୍ୟଙ୍କ ପ୍ରତି ପ୍ରଯୁକ୍ତ ମନେ ହୁଏ | ସୂର୍ଯ୍ୟଙ୍କର ଗୋଟିଏ 
ପାଦ ଆକାଶରେ, ଗୋଟିଏ ପାଦ ଭୂମିରେ ରହିଛି ବୋଲି କଥିତ), ପୂଶି (ମରୁତ୍ଗଣଙ୍କ 
ମାତା), ତ୍ଷ୍କା (ସୂର୍ଗସ୍ଥ ଶିନୀ, ଜୀବଙ୍କର ଗଠନକର୍ଭାଓ ସାଧାରଣତଃ ଦେବପ୍ତ୍ନୀଗଣଙ୍କ 
ଦ୍ଵାରା ସମାବୂତ), ରଭୁଗଣ (ଆଦିତ୍ୟରଶ୍ନୟୋଃପିରଭବ ଉଚ୍ଯତେ- ସାୟଣ, ଅର୍ଥାତ୍‌ 
ସୂର୍ଯ୍ୟଙ୍କର ରଶ୍ମିଗଣ ରଭୁଗଣ ବୋଲି କଥୂତ - ତ୍ଷ୍ାଙ୍କ ଶିଷ୍ୟ ଶିନୀ ବୋଲି ମଧ୍ଯ ପରିଚିତ), 
ସରସ୍ଵତୀ, ବିଷୁ ଓ ସୂର୍ଯ୍ୟ | 

ଷଷ୍ଠ ରଜ୍‌ରେ ରୁଦ ରୁଦ୍ରଗଣଙ୍କ ସହିତ ଶାନି ଦାୟକ ହୁଅନଧୁ ବୋଲି କାମନା 
କରାଯାଇଛି ! ରୁଡ୍ରଙ୍କ ସନ୍ତାନଗଣ ମଧ୍ଯ  ରୁଦ୍ର' ନାମରେ ପରିଚିତ । ରୁଦ୍ରଙ୍କୁ କେବେ 
ଅଗ୍ମିଙ୍କ ସହକାରୀ ଧ୍ଵଂସକାରୀ ରୂପରେ, କେବେ ପୁଣି ଶିବ, ମଙ୍ଗଳମୟ ରୂପରେ ବେଦରେ 
ବର୍ଶନା କରାଯାରଅଛି । ତାଙ୍କର ସେହି ମଙ୍ଗଳମୟ ରୂପକୁ ସ୍ତୋତା ଶାନ୍ତି ପାଇଁ ପ୍ରାର୍ଥନା 
କରିଛନ୍ତି | 

ରନ୍ଦ୍ରଙ୍କୁ ପ୍ରଥମେ ବସୁଗଣସମନ୍ତିତ ବୋଲି ବିଚାର କରାଯାଉଥିଲା | ତେଣୁ ଷଣ୍ତ 
ରକ୍୍‌ରେ ଇନ୍ଦ୍ରଙ୍କୁ ବସୁଗଣସମନ୍ତିତ ବୋଲି ଉଲ୍ଲେଖ କରାଯାଇଅଛି | ସାଧାରଣତଃ ବସୁ 
ଗଣଙ୍କୁ ଆଦିତ୍ୟଗଣ ଓ ରୁଦ୍ରଗଣଙ୍କ ସହିତ ଉଲ୍ଲେଖ କରାଯାଇଥାଏ, ଯେପରି ୬ 
ରକ୍‌ରେ ହୋଇଅଛି । 

ଘନିଦ୍ଧ ଭାବରେ ପରସ୍ପର ସହିତ ସଂପୃକ୍ତ ଉଷା ଓ ସବିତାଙ୍କ ଗୋଟିଏ (ଦଶମ) 
ରକରେ ପ୍ରାର୍ଥନା କରାଯାଇଅଛି । 

ସୂର୍ଯ୍ୟଙ୍କୁ ଅସ୍ଧମ ରକ୍‌ରେ ସ୍ତୁତି କରାଯାଇଅଛି ! ସୂର୍ଯ୍ୟଙ୍କ ସହିତ ସଂପୃକ୍ତ ପୂଷାଙ୍କୁ 
ପ୍ରଥମ ଓ ନବମ ରଜ୍‌ରେ ପ୍ରାର୍ଥନା କରାଯାଇଅଛି | ସାୟଣଙ୍କ ମତରେ ପୂଷା ଜଗତ୍‌ପୋଷକ 
ପୂଥବୀ ! ବିନୁ ଯାସ୍‌ ପୂଷା ସମସ୍ତ ଜୀବଙ୍କର ପାଳନକର୍ଭା ଅର୍ଥାତ୍‌ ସୂର୍ଯ୍ୟ ବୋଲି ନିରୁକ୍ତରେ 
କହିଛନ୍ତି | Monier Williams ଲେଖୁଛନ୍ତି "Name of a vedic deity orginally 

ତେଜରୂପକ ଚକ୍ଷୁ ଦ୍ଵାରା ସବୁ ଦର୍ଶନ କରନ୍ତି ବୋଲି ବର୍ଣ୍ଣନା କରା ହୋଇଅଛି । ଅନ୍ଦୀମା 
ସୂର୍ଯ୍ୟଙ୍କ ସହିତ ସଂପୃକ୍ତ । ସ୍ଥାନେ ସ୍କାନେ ଅର୍ଯ୍ୟମା ସୂର୍ଯ୍ୟରୁପେ ସ୍ବୀକ୍ୃତା ସବିତା - 
ସୂର୍ଯ୍ୟଙ୍କର ଏକରୂଷ ବୋଲି ଗୃହୀତ । ଏହିପରି ସୂର୍ଯ୍ୟକୁ ତାଙ୍କର ବିଭିନ୍ନ ରପରେ ଉଲ୍ଲେଖ 
କରି ସ୍ତୋତା ତାଙ୍କୁ ଶାନ୍ତି ପାଇଁ ପ୍ରାର୍ଥନା କରିଛନ୍ତି । 

ପୂଷା ମାର୍ଗପ୍ରଦର୍ଶକ— ଇନ୍ଦ୍ରଙୁ ବିଜୟର ମାର୍ଗ ପ୍ରଦର୍ଶନ କରନ୍ତି । ସେଥୁପାଇଁ 
ପ୍ରଥମ ରକ୍‌ରେ ଇନ୍ଦ୍ରଙ୍କୁ ପୂଷାଙ୍କ ସହିତ ଯୋଗ କରି ପ୍ରାର୍ଥନା କରାଯାଇଅଛି | ତ୍ରିଲୋଜଙ୍କ - 
ଦ୍ୟାବା ପୃଥୁବୀ ଅନ୍ତରିକ୍ଷଙ୍କ ମଙ୍ଗଳ ପ୍ରଦାନ କରିବାକୁ ସ୍ତୁତି କରାଯାଇଅଛି । ଦ୍ୟଯୁରୋକସ୍ପ 
ଅନ୍ତରିକ୍ଷସ୍ଥ ପୃଥବୀସ୍ପ ଦେବଗଣଙ୍କୁ ମଧ୍ଯ ଅନୁରୂପ ସ୍ତୁତି କରିଛନ୍ତି ସ୍ତୋତା । 


ଦେବ ଦେବୀଗଣଙ୍କ ବ୍ୟତୀତ ପିତୂଗଣଙ୍କୁ ମଧ୍ଯ ଶାନ୍ତି ପ୍ରଦାନ କରିବା ପାଇଁ ସୂକ୍ତଜାର 
ତି କରିଛନ୍ତି । 

ଏତଦ୍‌ବ୍ୟତୀତ ପ୍ରକୃତିର ବିଭିନ୍ନ ବିଭାବକୂ ଯଥା-ପର୍ବତ, ସାଗର, ନଦୀ, ସଲିଳ 
ପ୍ରଭୃତିଙ୍କ, ପଶୁଙ୍କୁ ଯଥା - ଗୋ, ଅଶ୍ୃଙ୍କୁ ତଥା ଉଭ୍ଭିଦଙ୍କ, ଓଷଧଙ୍କ, ବୃକ୍ଷଙ୍କୁ ମଧ୍ଯ ଶାନ୍ତିପ୍ରଦ 
ହେବାକୁ ଆହ୍ଵାନ କରାଯାଇଅଛି । 

ନକ୍ଷ୍ଯ କରିବା କଥା, ବିଭିନ୍ନ ରକ୍‌ରେ ଦେବବିଶେଷଙ୍କ ବାରମ୍ବାର ପ୍ରାର୍ଥନା 
କରାଯାଇଅଛି । ବୈଦିକ ମନ୍ତ୍ରଗୁଡ଼ିକରେ ଏହା ସାଧାରଣତଃ ଦେଖାଯାଏ । ସେହିପରି 
ଗୋଟିଏ ଗୋଟିଏ ଶବ୍ଦ ବା ଶହଦପୁଞ୍ଜ ବା ବାଜ୍ୟାଂଶ ବା କ୍ଷୁଦ୍ରବାକ୍ୟ ବାରମ୍ବାର ବ୍ଯବହୃତ 
ହୁଏ । ଛନ୍ଦ ଦୃଷ୍ଟିରୁ ବା ଗୁରୁତ୍ଵ ଆରୋପ କରିବା ପାଇଁ ବା ଉଭୟ କାରଣରୁ ଏହା 
କରାଯାଏ ବୋଲି ମନେହୁଏ । ଏହି ରଗବେଦୀୟ ଶାନ୍ତି ସୂକ୍ତର ପ୍ରଥମ ୧୩ଟି ରକ୍‌ 
ଆରମ୍ଭ ହୋଇଛି ‘ଶଂ ନଃ” ବା ‘ଶଂ ନୋ”ରେ । ରଗ୍ଗୁଡ଼ିକର ବିଭିନ୍ନ ଅଂଶରେ ମଧ୍ଧ 
“ଶଂ”ର ପ୍ରୟୋଗ ହୋଇଅଛି । ସମଗ୍ର ସୁକ୍ତିରେ ‘ଶଂ? ୬୦ରୁ ଅଧକ ଥର ବ୍ଯବହୃତ 
ହୋଇଅଛି । “ଶଂ”ର ଅନୂରୁପ ପ୍ରୟୋଗ ଅନ୍ୟ ଶାନ୍ତି ସୂକ୍ତଗୁଡ଼ିକରେ ବିଭିନ୍ନ ବେଦରେ 
ଦେଖାଯାଏ । (ଯଥା : ଅଥର୍ବ ବେଦ ୧୯ଶ କାଣ୍ଡ ୧୦ମ ସୂକ୍ତ) 


ଏହି ଶାନ୍ତି ସୂକ୍ତର ପ୍ରଥମ ଦଶଗୋଟି ରକ୍‌ ଅଥର୍ବ ବେଦରେ ୧୯ ଶ କାଣ୍ଡର ୨ୟ 
ଅନୁବାକ୍୍‌ର ୧ମ ସୁକ୍ତରୂପେ ସ୍ଥାନ ପାଇଅଛି । ଏକାଦଶଠାରୁ ପଞ୍ଚଦଶ ପର୍ଯ୍ୟନ୍ତ ରକ୍ଗୁଡ଼ିକ 
ସାମାନ୍ୟ ପରିବର୍ଭିତ କ୍ରମରେ ସେହି ଅନୁବାକ୍ର ୨ୟ ସୁକ୍ତର ପ୍ରାରମ୍ଭରେ ରହିଅଛି | 
ଆଉ ଗୋଟିଏ ମାତ୍ର ଅଧ୍ଵକ ରକ୍‌ ମିଶାଇ ସେହି ସୂକ୍ତ ଟିକୁ ଶେଷ କରାଯାଇଅଛି ! 


ଏହି ଦୁଇଟି ସୂକ୍ତପୂର୍ବରୁ ୧୯ଶ କାଣ୍ଡର ପ୍ରଥମ ଅନୁବାକ୍‌୍ର ଶେଷ (ଦଶମ- 
କେତେକ ସଂସ୍କରଣରେ ନବମ) ସୂୁକ୍ତରୁପେ ରହିଛି ଅଥର୍ବ ବେଦର ଏକ ସ୍‌ପ୍ରସିଦ୍ଧ 
ଶାନ୍ତିସୂକ୍ତ । ତାହା ରଗ୍‌ବେଦୀୟ ଶାନ୍ତି ସୂକ୍ତ ସହିତ ତୁଳନୀୟ | 

ଅଥର୍ବ ବେଦ, ୧୯ଶ କାଣ୍ଡ, ୧ମ ଅନୁବାକ୍‌, ୧୦ମ ସୂକ୍ତ 

ଶାନ୍ତ ହେଉ ଦ୍ୟଲୋକ, ଶାନ୍ତ ହେଉ ପୂଥବୀ, ଶାନ୍ତ ହେଉ ଏହି ସୁବିସ୍ତୃତ ଅନ୍ତରିକ୍ଷ, 
ଶାନ୍ତ ହେଉ ସାଗର, ଶାନ୍ତ ହୁଅନ୍ତୁ ଉଚ୍ଲସିତ ଜଳସକଳ, ଶୀନ୍ତ ହୂଅନୁୁ ଓଷଧୂଗଣ । ୧ | 

ମୋର ପୂର୍ବ ଜନ୍ମଗୁଡ଼ିକ ଶାନ୍ତ ହୁଅନୁ (ଶାନ୍ତି ପୂର୍ବରୂପାଣି; ଅର୍ଥାତ୍‌ ମୋର 
ପାପକର୍ମମୟ ପୂର୍ବଜନ୍ୃଗୁଡ଼ିକ ଅମଙ୍ଗଳକର ଫଳ ଦିଅନ୍ତୁ ନାହିଁ, ଶାନ୍ତ ହୁଅନ୍ତୁ, ଶାନ୍ତିପ୍ରଦ 
ହୂଅନୁ) । ଯାହା କରିଛି, ଯାହା ନ କରିଛି, ସେ ସମସ୍ତ ଶାନ୍ତ ହୁଅନୁ (ଅର୍ଥାତ୍‌ ଯାହା 
ଅକର୍ଭବ୍ୟ କରିଛି, ଯାହା ବିଧ ଅନୁଯାୟୀ କରିନାହିଁ, ସେ ସମସ୍ତ ଅମଙ୍ଗଳକର ନ ହୋଇ 
ମଙ୍ଗଳକର ହୁଅନୁ), ଶାନ୍ତ ହେଉ ଭୂତ (ଅତୀତ), ଶାନ୍ତ ହେଉ ଭବିଷ୍ଯତ୍‌, ସମସ୍ତ ଶାନ୍ତ 
ହେଉ (ଭୁତ, ଭବିଷ୍ଯତ୍‌ ସମସ୍ତ ଆମ୍ଭମାନଙ୍କର ଶାନ୍ତିପ୍ରଦ ହେଉ) 1୨ | 

ଏହି ଯେଉଁ ପରମେଷ୍ଟିନୀ ( ପରମେସଷ୍ଟୀ ବା ବ୍ରହମଙ୍କର ଜାୟା କିମ୍ବା ପରମ ସ୍ଥାନରେ 
ସର୍ବୋଟ ସ୍ଥାନରେ, ସର୍ବୋପରି ଅଧ୍ଷ୍ଠିତା), ବୃହୁସଂଶିତା ( ମନ୍ତଶାଣିତା, ମନ୍ତମାନଙ୍କ ଦ୍ଵାରା 
ଉଦ୍ଦୀପିତା, ଉଜ୍ଜୀବିତା) ଦେବୀ, ତାଙ୍କରି ଦ୍ଵାରା ସୃଷ୍ଟ (ଉଚ୍ଚାରିତ) ହୁଏ ଶାପାଦିବାଗ୍‌- 
ରୂପକ ଅନିଷ୍ଟକର ବାକ୍ୟ । ସେହି ବାକ୍ୟ ଦ୍ଵାରା ଆମେ ଶାନ୍ତି ଲାଭ କରୁ (ଅର୍ଥାତ୍‌ ସେହି 
ବାକ୍ୟ ଦ୍ଵାରା ସୃଷ୍ଟ ଅନର୍ଥ ସେ ଦୂର କରନ୍ତୁ) 1୩ 

ଏହି ଯେଉଁ ମନ୍ତ୍ରଦ୍ଵାରା ଶାଣିତ, ଉଦ୍ଦୀପିତ ମନ ତୁମ୍ଭମାନଙ୍କର ସର୍ବୋପରି ଅଧ୍ଧଷ୍ଠିତ 
ବା ପରମ ସ୍ଥାନରେ ଅଧବଷ୍ପିତ, ଯାହା ଦାରା ଶାପାଦି ପ୍ରଦାନରୂପକ ଘୋର ପାପକର୍ମ କରା 
ହୋଇଅଛି, ଅମଙ୍ଗଳ ସୃଷ୍ଟ ହୋଇଅଛି, ସେହି ମନ ଦ୍ଵାରା (ତାହାରି ସୃ) ଅମଙ୍ଗଳ ଶାନ୍ତ 
ହେଉ, ଆମକୁ ଶାଳି ମିଳୁ ୪ । 

ଏହି ଯେଉଁ ପଞ୍ଚେନ୍ଦିୟ ମନ ସହିତ ମିଶି ଛ' ଜଣ ମୋ ହୃଦୟରେ ମନ୍ତଦ୍ବାରା 
ଶାଣିତ, ଉଦ୍ଦୀପିତ ହୋଇ ଅଛନ୍ତି, ଯାହାଙ୍କ ଦ୍ଵାରା ଘୋର ଦୂଷ୍ଠର୍ମ ସୃଷ୍ଟ ହୋଇଅଛି (ବା 
ଯାହାଙ୍କ ପ୍ରବର୍ନାରେ ଆମେ ଘୋର ପାପକର୍ମ କରିଅଛୁ) ( ସେହିମାନଙ୍କ ଦ୍ଵାରା, ସେହି 
ଦୂଷ୍ଠର୍ମଜନିତ ଅମଙ୍ଗଳ ଦୂର ହେଉ) ମଙ୍ଗଳ ହେଉ ଆମର, ଆମେ ଶାନି ଲାଭ କରୁ । ୫ | 

ଶାନ୍ତ ହୁଅନ୍ତୁ ମିତ୍ର, ଶାନ୍ତ ହୁଅନ୍ତୁ ବରୁଣ, ଶାନ୍ତ ହୁଅନ୍ତୁ ବିଷୁ ପ୍ରଜାପତି | ଇନ୍ଦ୍ର ଶାନ୍ତ 
ହୁଅନ୍ତୁ ! ବୃହସ୍ପତି ଶାନ୍ତ ହୁଅନ୍ତୁ | ଶାନ୍ତ ହୁଅନୁ ଅର୍ଯ୍ୟମା ।୬। 

ଶାନ୍ତ ହୁଅନ୍ତୁ (ମଙ୍ଗଳକର ହୁଅନ୍ତୁ) ମିତ୍ର । ଶାନ୍ତ ହୁଅନୁ (ମଙ୍ଗଳକର ହୁଅନୁ) 
ବରୁଣ ! ଶାନ୍ତ ହୁଅନ୍ତୁ (ମଙ୍ଗଳକର ହୁଅନଧୁ) ବିବସ୍ବାନ୍‌ । ଶାନ୍ତ ହୁଅନୁ (ମଙ୍ଗଳଛଦାୟକ 
ହୁଅନୁ) ଅନ୍ତକ (ଯମଦେବ) | ପୂଥୁବୀରେ ଅନ୍ତରିକ୍ଷରେ ଜାତ ସମସ୍ତ ଉତ୍ପାତ ଶାନ୍ତ ହୂଅନ୍ତୁ 
(ଶାଳ ହୋଇ ମଙ୍ଗଳଦାୟକ ହୁଅନ୍ତୁ), ଶାଳ ହୁଅନୁ ( ମଙ୍ଗଳ ଦାୟକ ହୁଅନୁ) ଆଜାଶରେ 
ସଂଚରଣଶୀଳ ଗ୍ରହଗଣ ।୭ | 

ଶାନ୍ତ ହୁଅନ୍ତୁ (ମଙ୍ଗଳଦାୟକ ହୁଅନ୍ତୁ) ପ୍ରକମମାନା ଭୂମି (କମପଦୋଷରହିତା ହୋଇ 
ଶାଳି ପ୍ରଦାନ କରନ୍ତୁ) । ଉତ୍ଲା ଦ୍ଵାରା ଯାହା କିଛି ଦଗ୍ଧ ତାହା ମଧ୍ୟ ଆମର ଶାନ୍ତିର କାରଣ 

ହେଉ । ଲୋହିତଦୁଗୁସ୍ରାବୀ ଗାଭୀଗଣ (ରକ୍ତବର୍ଣ୍ଣ ଦୁଗ୍ଧ ଅମଙ୍ଗଳକର, ରୋଗକାରକ ) 
ଶାନ୍ତ ହୂଅନୁ ( ମଙ୍ଗଳ ଦାୟକ ହୁଅନ୍ତୁ), ଶୀନ୍ତ ହୁଅନ୍ତୁ ( ଶାନିପ୍ରଦ ହୁଅନ୍ତୁ) (ଭୂମିକମ ଦାରା) 
ବିଦାରିତା ପୂଥବୀ ୮ । 

ଶାନ୍ତ ହୂଅନୁ ( ଆମ୍ଭମାନଙ୍କର ମଙ୍ଗଳଦାୟକ ହୁଅନୁ) ଭଲ୍ଲାମାନଙ୍କ ଦ୍ଵାରା ଆହତ 
ନକ୍ଷତ୍ରଗଣ | ଅନିଷ୍ଟକାରକ ଯାଦୁୂମନ୍ତ୍ରଗୁଡ଼ିକ, ଅଭିଚାରଗୁଡ଼ିକ ଶାନ୍ତ ହୁଅନ୍ତୁ ( ଆମ୍ଭମାନଙ୍କର 
ଅମଙ୍ଗଳ ନ କରି ମଙ୍ଗଳ କରନ୍ତୁ) | ଶାନ୍ତ ହୁଅନ୍ତୁ ମନ୍ତ୍ରତନ୍ତାଦି ଦ୍ଵାରା ଅନିଷ୍ଟକାରିଣୀ 
ପିଶାଚୀଗଣ | ଭୂମିତଳେ (ଗୁପ୍ତଭାବରେ) ନିହିତ ବଳାଗଣ (ଅନିଷ୍ଟ କରିବା ପାଇଁ ଭୂମି 
ତଳେ ନିହିତ ବିଷପୁତ୍ତଳିକାଗଣ) । ଶାନ୍ତ ହୂଅନୁ (ଅମ୍ଭମାନଙ୍କର ଅମଙ୍ଗଳ ନ କରି 
ମଙ୍ଗଦାୟକ ହୁଅନ୍ତୁ । ଉତ୍କାଗଣ ଶାନ୍ତ ହୁଅନ୍ତୁ ( ଉନ୍ଲାଦର୍ଶନ ଅମଙ୍ଗଳକର ନ ହେଉ । 
ଦେଶ ଉପରେ ପତିତ ବିପଦଗୁଡ଼ିକର ଉପଶମ ହେଉ ।୯। 

ଚନ୍ଦ୍ରଗ୍ରହଣ ଶାନ୍ତ ହେଉ ( ଚନ୍ଦରଗ୍ରହଣଦର୍ଶନାଦିଜନିତ ଦୋଷ ଆମ୍ଭମାନଙ୍କୁ ନ ଲାଗୁ), 
ଆମର ମଙ୍ଗଳ ଦାୟକ ହେଉ । ରାହୁଗ୍ରସ୍ତ ସୂର୍ଯ୍ୟ ଶାନ୍ତ ହୁଅନ୍ତୁ ( ଅମଙ୍ଗଳ ନ କରି ମଙ୍ଗଳ 
କରନ୍ତୁ) ! ଶାନ୍ତ ହେଉ ମୂତ୍ୟୁ, ଶାନ୍ତ ହେଉ ଧୂମକେତୁ (ଶାନ୍ତ ହେଉ ମାରକ ଧୂମକେତୁ- 
ସାୟଣ)- ମଙ୍ଗଳଦାୟକ ହେଉ | ଶାନ୍ତ ହୁଅନ୍ୁୁ ମଙ୍ଗଳଦାୟକ ହୁଅନ୍ତୁ ପ୍ରଖର ତେଜୋମୟ 
ରୁଦ୍ରଗଣ ।୧୦। 

(ଏକାଦଶ)ରୁଦ୍ରଗଣ ଶାନ୍ତିଦାୟକ ହୁଅନ୍ତୁ | ଶାନ୍ତିଦାୟକ ହୂଅନ୍ତୁ (ଅଷ୍ଟ) ବସୂଗଣ 
ଶାନ୍ତ ହୂଅନୁ (ସପ୍ତ) ଆଦିତ୍ଯଗଣ ! ଅଗ୍ନିଗଣ ( ପଞ୍ଚାଗ୍ନିଂବୈତାନିକ ତିନି ଅଗ୍ନି ଯଥା 
ଦକ୍ଷିଣ, ଗାରହପତ୍ୟ, ଆହବନୀୟ ଏବଂ ସଭ୍ୟ ଓ ଅବସଥ୍ୟ) ଶାନ୍ତିଦାୟକ ହୁଅନ୍ତୁ । ତେଜସ୍ଵୀ 
ମହର୍ଷିଗଣ ଆମ୍ଭମାନଙ୍କର ଶାନ୍ତିଦାୟକ ହୂଅନ୍ତୁ । ଦେବଗଣ ଶାନ୍ତିଦାୟକ ହୁଅନ୍ତୁ, ବୃହସ୍ପତି 
ଶାନ୍ତିଦାୟକ ହୁଅନ୍ତୁ | ୧୧ । 

ବ୍ରହ୍ମ ( ପରବ୍ରହ୍ମ), ଧାତା, ପ୍ରଜାପତି, (ସପ୍ରୟ ଲୋକଗଣ, ବେଦଗଣ, ସପ୍ତ 
ରଷିଗଣ, ଅଗ୍ନିଗଣ ମୋର କରିଛନ୍ତି ସଵସ୍ତାୟନ ( ଅର୍ଥାତ୍‌ ମୋ ପାଇଁ ଆଣିଛନ୍ତି ସୃସ୍ତି, 
ଶାନ୍ତିସୁଖ- ପ୍ରଦ ହୋଇଛନ୍ତି) । ଇନ୍ଦ୍ର ମତେ ଶାନ୍ତି ଦିଅନ୍ତୁ । ବ୍ରହ୍ମା ମତେ ଶାନ୍ତି ଦିଅନ୍ତ । 
ବିଶ୍ଵଦେବଗଣ ମତେ ଶାନ୍ତି ଦିଅନ୍ତୁ | ଅନ୍ଯ ସମସ୍ତ ଦେବତା ମତେ ଶାନ୍ତି ଦିଅନ୍ତୁ ।୧ ୨ ! 

ସମସ୍ତ ସପ୍ରଲୋକରେ ଯାହା କିଛି ଚିତ୍ତର ଶାନ୍ତିପ୍ରଦ ବୋଲି ସପ୍ତର୍ଷିଗଣ ଜାଣନ୍ତି, 
ସେ ସମସ୍ତ ମୋର ଶାନ୍ତିପ୍ରଦ ହୁଅନ୍ତୁ । ସବୁ ମୋର ମଙ୍ଗଳଦାୟକ), ଶାନ୍ତିଦାୟକ ହୂଅନ୍ତୁ । 
ମୋର ମଙ୍ଗଳ ହେଉ ! ସବୂ ମୋର ଅଭୟକାରକ ହେଉ ।୧୩। 

ପରଥବୀ ଶାନ୍ତିପ୍ରଦ ହେଉ, ଅନ୍ତରିକ୍ଷ ଶାନ୍ତିପ୍ରଦ ହେଉ, ଦ୍ୟୁଲୋକ ଶାନ୍ତିପ୍ରଦ ହେଉ, 
ଜଳ ଶାନ୍ତିପ୍ରଦ ହେଉ, ଓଷଧୁୂଗଣ ଶାନ୍ତିପ୍ରଦ ହୁଅନ୍ତୁ ବନସ୍ତିଗଣ ଶାନ୍ତି ପ୍ରଦ ହୁଅନ୍ତୁ 
ବିଶ୍ରେଦେବାଗଣ ଶାନ୍ତିପ୍ରଦ ହୁଅନ୍ତୁ । ସମସ୍ତ ଦେବତା ଶାଳ୍ତିପ୍ରଦ ହୂଅନୁ । ଶାନ୍ତି ହେଉ, 
ଶାନ୍ତି ହେଉ | ଶ ନ୍ତି ସକଳ ଦ୍ଵାରା ଶାନ୍ତି ହେଉ (ଶାନ୍ତିଃ ଶାନ୍ତିଭିଃ) । 

ସେମାନଙ୍କର ସେହି ଶାନ୍ତି ସକଳ ଦ୍ଵାରା, ସମସ୍ତ ଶାନ୍ତି ଦ୍ଵାରା ମୁଁ ଶାନ୍ତ କରିବି 
ଯାହା କିଛି ଅନିଷ୍ଟକର, ନିଶୁର ଅଛି ଏଠାରେ । ଯାହା କିଛି ଏଠାରେ ପାପ ଅଛି ତାହା 
ଶାନ୍ତ ହେଉ, ମଙ୍ଗଳକର ହେଉ । ସମସ୍ତ ଆମ୍ଭମାନଙ୍କର ଶାନ୍ତିପ୍ରଦ, ମଙ୍ଗଦାୟକ 
ହେଉ ।୧୪। 

ଏହି ସୁକ୍ତରଟିର ଆରମ୍ଭ ହୋଇଛି ଦ୍ୟୁଲୋକ, ପୂଥିବୀ, ଅନ୍ତରିକ୍ଷ ସାଗର, ସଲିଳ ଓ 
ଓଷଧ୍ବଗଣ ଶାନ୍ତ ହୁଅନ୍ଧୁ, ଶାନ୍ତି ଦାୟକ ହୂଅନ୍ତୁ ବୋଲି କାମନା କରି, ପ୍ରାର୍ଥନା କରି । 
ଶେଷ ହୋଇଛି ପ୍ରାୟ ଅନୁରୂପ “କାମନା ପ୍ରାର୍ଥନାରେ- 

ଶାନ୍ତା ଦୌୌଃ ଶାନ୍ତା ପୂଥବୀ ଶାନ୍ତମିଦମୁର୍ବନ୍ତରିକ୍ଷମ୍‌ | 

ଶାନ୍ତା ଉଦନ୍‌ତୀରାପଃ ଶାନ୍ତା ନଃ ସନ୍ତ୍ଵୋଷଧ୍ଯଃ । ୧ମ ରକ୍‌ 

ପୂଥବୀ ଶାନ୍ତିରନ୍ତରିକ୍ଷଂ ଶାନ୍ତିଦୌୌଃ ଶାନ୍ତିରାପଃ ଶାନ୍ତିରୋଷଧୟଃ ।୧୪ଶ ରକ୍‌ 

ଦ୍ଵିତୀୟ ରକ୍‌ରେ ପୂର୍ବଜନ୍୍‌ ଓ ଏ ଜନ୍ମ ଉଭୟର କର୍ମଫଳର ଅବତାରଣା 
କରାଯାଇଅଛି | ପୂର୍ବଜନ୍ମକୃତ ଦୁଷ୍ପତର ଅଶୁଭ ଫଳରୁ, ଏ ଜନ୍ମରେ କୃତ ଅକର୍ଭବ୍ଯର 
ତଥା ଯଥଆାବିହିତ କର୍ମ ନ କରିବାର ଅଶୁଭ ଫଳରୁ ମୁକ୍ତି ପାଇଁ, ମଙ୍ଗଳ ଲାଭ ପାଇଁ 
କାମନା କରାଯାଇଛି । ରଗ୍‌ବେଦୀୟ ପ୍ରାଚୀନତର ଶାନ୍ତି ସୂକ୍ତଟିରେ କର୍ମଫଳର ଉଲ୍ଲେଖ 
ନାହିଁ । ପୂର୍ବଜନ୍ନର ବା ଏ ଜନ୍ମର ଦୁଷ୍କର୍ମ ବା ତହିଁର ଫଳ କଥା ଆଦୌ ନାହିଁ । 

ତୃତୀୟ ରକଟିରେ ସର୍ବୋପରି ଅଧ୍ବଷ୍ପିତା ବ୍ରହ୍ମ ଦ୍ଵାରା, ସୁତିମନ୍ତ୍ର ଦ୍ଵାରା ଉଦ୍ଦୀପିତା 
ବାଗ୍ଦେବୀଙ୍କର ମହର୍ତ ସୁଚିତ ହୋଇଅଛି | ରଗ୍ବେଦୀୟ ଶାନ୍ତି ସୁକ୍ଟିରେ ବାଗ୍ଦେବୀଙ୍କର 
ଉଲ୍ଲେଖ ନାହିଁ । ଅବଶ୍ୟ, ମନେ ହୁଏ, ରଗ୍ବେଦର ଦଶମ ମଣ୍ଡଳସ୍ପ ବାଗ୍ଦେବୀ ସୂକ୍ତ 
( ୧୨୫ତମ ସୂକ୍ତ) ରହିଛି ପରବର୍ଭୀ ବେଦମାନଙ୍କର ବାକ୍‌ର ମହତ୍ବ, ବାଗ୍‌ଦେବୀଙ୍କ 
ମହତ୍ତର ସମସ୍ତ ପ୍ରକାର ବର୍ଣ୍ଣନାର ମୂଳରେ | ରଗ୍‌ବେଦୀୟ ବାଗ୍‌୍ଦେବୀ ସୁକ୍ତଟି ତ ପ୍ରାୟ 
ଅପରିବର୍ଭିତ ରୂପରେ ଅଥର୍ବ ବେଦରେ ସ୍ଥାନ ପାଇଅଛି ( ୪ର୍ଥ କାଣ୍ଡ ୬ଷ୍ଠ ଅନୁବାକ୍‌, 
୫ମ ସୂକ୍ତ) | (ଲକ୍ଷ୍ୟ କରିବା କଥା ଯେପରି ଅଥର୍ବବେଦୀୟ ଶାନ୍ତି ସୂକ୍ତରେ ବାଗ୍‌ଦେବୀଙ୍କର 
ଉଲ୍ଲେଖ ଅଛି କିନୁୁ ରଗ୍‌ବେଦୀୟ ଶାନ୍ତି ସୂକ୍ତରେ ତାଙ୍କର ଉଲ୍ଲେଖ ନାହିଁ, ସେହିପରି 
ରଗ୍‌ବେଦୀୟ ସୂକ୍ତରେ ଯେଉଁ ଦେବଦେବାଗଣଙ୍କୁ ପ୍ରାର୍ଥନା କରାଯାଇଅଛି, ସେମାନଙ୍କର 
ମଧ୍ଯରୁ ଅନେକଙ୍କର ଉଲ୍ଲେଖ ନାହିଁ ଅଥର୍ବବେଦୀୟ ସୁକ୍ତଟିରେ, ଯଥା-ପୂଷା, ସୋମ, 
ପୂରଛି, ମରୁତ, ରଭୁ, ସବିତା, ଅଭିବୃଧ୍ୟ, ଭଗ, ପୃଶ୍ନିଃ ବାୟୁ ଓ ଏକପାଦ ଅଜ ।) 

ଅବଶ୍ୟ ରଗ୍‌ବେଦୀୟ ସୁକ୍ତର ଏକାଦଶ ରକ୍ର ଏବ ଅଂଶରେ ସରସୃତୀଙ୍କର 
ଉଲ୍ଲେଖ ଅଛି । କିନ୍ତୁ ତାଙ୍କୁ ବାଗ୍ଦେବୀରୂପେ ସୃଷ୍ଟ ବର୍ଣ୍ଣନା କରା ହୋଇନାହିଁ । ପ୍ରାର୍ଥନା 
କରାଯାଇଅଛି - “ ସରସ୍ବତୀ” ଧୀ ସହିତ (ବଂ କର୍ମ ସହିତ ବା ସୁତି ସହିତ ) ଆମ୍ଭମାନଙ୍କର 
ଶାନ୍ତିଦାୟିକା ହୂଅନୁ ।' ଯଜ୍ଞ ମନ୍ତ୍ରମୁତିକର ସରସ୍ବତୀ ଉତ୍ସ ବୋଲି ପରୋକ୍ଷରେ ସୂଚନା 

ଦିଆ ହୋଇଅଛି । କିନୁୁ ଅଥର୍ବ ବେଦୀୟ ସୃକ୍ତଟିରେ ସ୍ପଷ୍ଟ ଭାବରେ, ଟିକିଏ 
ବ୍ୟାପକଭାବରେ ବାଗ୍‌ଦେବୀଙ୍କର ମହିମା ବର୍ଣ୍ଣନା କରାଯାଇଅଛି । ତାଙ୍କରି ଦ୍ଵାରା ସ୍ପଷ୍ଟ 
ହୋଇଛି ଅନିଷ୍ଚକର ଶାପାଦି ବାକ୍ୟ । ପୁଣି ତାଙ୍କରି ବାକ୍ୟରେ ଅମଙ୍ଗଳ ଦୂର ହେଉ, 
ଶାନ୍ତିବିଧାନ ହେଉ ବୋଲି ରଖି ପ୍ରାର୍ଥନା କରିଛନ୍ତି । 
ରଗ୍‌ବେଦୀୟ ବାଗ୍‌ଦେବୀ ସୂକ୍ତର ଶୀର୍ଷରେ ସୂଚନା ଦିଆ ହୋଇଅଛି ଦେବତା 
ପରମାତ୍ତ, ରଖି ବାକ୍‌ । ସୁକ୍ତଟି ପଢ଼ିଲେ କିନ୍ୁୁ ବାକ୍‌ ହି ପରମାତ୍ସା ମନେ ହୁଅନ୍ତି ! 
ଅଥର୍ବ ବେଦୀୟ ଉପରୋକ୍ତ ସୂକ୍ତଟିରେ ବାଗ୍ଦେବୀ ପରମେଷ୍ପିନୀ ବା ପରବ୍ରହ୍ମଙ୍କ ଜାୟା 
ରୂପେ ବର୍ଣ୍ଣତା ହୋଇଅଛନ୍ତି । 
ଚତୁର୍ଥ ରକ୍‌ରେ ମନର, ପୂର୍ବବର୍ରୀ ରକ୍‌ରେ ହୋଇଥବା ବାଜ୍ୟର ବର୍ଣ୍ଣନାନୁରୂପ 
ବର୍ଣ୍ଣନା ଳରାହୋଇଅଛି । ମନ ମଧ୍ଯ ପରମେସଷ୍ଠୀ, ଉତ୍କୃଷ୍ଟ ସ୍ଥାନରେ, ପରମ ସ୍ଥାନରେ 
ଅବସ୍ଥିତ | ‘ ପରମେଶଷ୍ପିନଂ ମନଃ ର ଏକ ବିକଳ୍ପ ଅର୍ଥ ମଧ୍ୟ କରାଯାଇଅଛି-ପରମେଷ୍ଠୀଙ୍କ 
ଦ୍ଵାରା ଦୃଷ୍ଟ ମନ | ସୃଷ୍ଟିର ପ୍ରାରମ୍ଭରୁ ବା ସୃଷ୍ଟିପୂର୍ବରୁ ମନ ସୃଷ୍ଟି ହୋଇଥଲା ବୋଲି- 
କଥୁତ: | ସାୟଣ ଅର୍ଥ କରିଛନ୍ତି-ମନ ସର୍ବଜଗତ୍ର ମୂଳ କାରଣ | 
ମନ୍ତ୍ରଶାଣିତ ବାକ୍ଯଦ୍ଵାରା କରା ହେଲାପରି ମନ୍ତ୍ରଶାଣିତ ମନଦ୍ଵାରା ଶତ୍ସର 
ଅନିଷ୍ଟକାରୀ ଅଭିଚାର କରାଯାଏ । ପୁଣି ସେହି ମନ୍ତ୍ରଶାଣିତ ମନଦ୍ଵାରା ତାହାରି ଦ୍ଵାରା 
ସୃଷ୍ଟ ଅନିଷ୍ଟ ଦୂର ହେଉ, ମଙ୍ଗଳହେଉ ବୋଲି ପ୍ରାର୍ଥନା କରାଯାଇଅଛି । 
ରଗ୍‌ବେଦୀୟ ଶାନ୍ତି ମୂକ୍ତରେ ମନ, ଏବଂ ମନସମନ୍ବିତ ପଞ୍ଚେ୍ଦିୟଙ୍କର କ୍ରିୟାର 
ଅବତାରଣା କରାଯାଇନାହିଁ । ସେମାନଙ୍କୁ ଶାନ୍ତିପାଇଁ ପ୍ରାର୍ଥନା କରାଯାଇନାହିଁ । ତହିଁରେ 
ପ୍ରଧାନତଃ ଦେବଗଣଙ୍କୁ ଅନୁରୂପ ପ୍ରାର୍ଥନା କରାଯାଇଅଛି । 
ଅବଶ୍ୟ ଅଥର୍ବବେଦୀୟ ଶାନ୍ତି ସୂକ୍ତର ୬ଷ୍ଟ ୭ମ (ପୁଥମାଂଶ), ୧୧ଶ ଓ 
୧ ୨ଶ ରକ୍ମାନଙ୍କରେ ମିତ୍ରୟ ବରୁଣ, ବିଷ୍ଣୁ, ପ୍ରଜାପତି, ଇନ୍ଦ୍ର ବୃହସ୍ପତି, ବିବସ୍ବାନ୍‌ 
ରୁଦ୍ରଗଣ, ବସୁଗଣ, ଆଦିତ୍ଯଗଣ, ଅଶ୍ଵିଦ୍ଵୟ, ଦେବଗଣ, ବ୍ରହ୍ମ ପ୍ରଜାପତି, ବ୍ରହ୍ମା ଓ 
ବିଶ୍ନେଦେବାଙ୍କୁ ସ୍ତୋତା ପ୍ରାର୍ଥନା କରିଛନ୍ତି ଶାନ୍ତ ହେବାକୁ, ଶାନ୍ତି ପ୍ରଦ ହେବାକୁ, 
ମଙ୍ଗଳବିଧାନ କରିବାକୁ | ମିତ୍ର ବରୁଣ, ପ୍ରଜାପତି, ବୃହସ୍ପତି, ରୁଦ୍ର ପ୍ରଭୃତି କେତେକଙ୍କୁ 
ବାରମ୍ବାର ପ୍ରାର୍ଥନା କରିଛନ୍ତି । (କିନୁ ତତ୍‌ସଙ୍ଗେ ସଙ୍ଗେ ଶାନ୍ତି ପ୍ରଦାନ କରିବାକୁ ପାର୍ଥନା 
କରିଛନ୍ତି ଯମଙ୍କୁ) ଅନ୍ତକଃ ୭ମ ରକ୍‌, ମୁତ୍ୟୁ ୧୦ମ ରକ) | ଅଥର୍ବ ବେଦରେ 
ରଗ୍ବେଦରେ ଦୃଷ୍ଟ ଶତବର୍ଷ ଜୀବନଧାରଣ କରିବାପାଇଁ କାମନା, ପ୍ରାର୍ଥନା (ଜୀବେମ 
ଶରଦଃ ଖତମ୍‌) ବାକ୍ୟର ପୁନରାବୃତ୍ତି ହୋଇଛି । ମୃତ୍ୟୁର କାରଣ ରୁପେ ପ୍ରତିଦୃନ୍ଦୀଙ୍କର 
ଗୁଣିଗାରୁଚି, ଶତୃଗଣ ଓ ସେମାନଙ୍କର ଅଭିଶାପ, ଇର୍ଷାନ୍ଵିତଙ୍କର ଅଶୁଭ ଦୃଝି, ରୋଗଗଣ, 
ନିଜର ତାପକର୍ମ, ଦେବଗଣ ଓ ପିତୃଗଣଙ୍କ ବିରୋଧାତ୍ସବ ସ୍ଵକୃତ ପାପକର୍ମ ଇତ୍ୟଯାଦିଙ୍କୁ 


Digitized by PPRACHIN, SOA 


ବେଦବୈଭବ ୧ ୧୧ 


ପ୍ରଧାନତଃ ଦର୍ଶାଯାଇଅଛି ଓ ସେ ସବୂର ନିରାକରଣ ପାଇଁ ନାନା ମନ୍ତ୍ରର ପ୍ରୟୋଗର ଓ 
ବିଭିନ୍ନ କର୍ମାନୁଷ୍ଠାନର ନିର୍ଦ୍ଦେଶ ଦିଆଯାଇଅଛି । 

ରଗ୍‌ବେଦୀୟ ଶାନ୍ତି ସୂକ୍ରେ ଯମଙ୍କର, ମୁତ୍ୟୁର ଉଲ୍ଲେଖ ନାହିଁ, ଉନ୍ତେଖ ନାହିଁ 
ସପ୍ତ ରଷିଗଣଙ୍କର ( ୧୨ଶ ଓ ୧୩ଶ ରକ୍‌), ମହର୍ଷିଗଣଙ୍କର ( ୧୧ଶ ରଜ) ଯାହାଙ୍କୁ 
ପ୍ରାଥିନା କରାଯାଇଛି ଏହି ସୂକ୍ତରେ । 

ଉତ୍ତୟ ସୂକ୍ତରେ ଦ୍ୟାବାପୂଥବୀ ଓ ଅନ୍ତରିକ୍ଷକୁ, ସାଗରକୁ, ନଦୀକୁ ପ୍ରାର୍ଥନା 
କରାଯାଇଅଛି ଶାନ୍ତ ହୋଇ ଶାନ୍ତିପ୍ରଦ ହେବାକୁ । କିନୁ ଅଥର୍ବବେଦୀୟ ଶାନ୍ତି ସୂକ୍ତରେ 
ପ୍ରାକୃତିକ ବିପର୍ଯ୍ୟୟକନିତ ଅମଙ୍ଗଳରୁ ମଧ୍ଯ ରକ୍ଷା କରିବା ପାଇଁ ପ୍ରାର୍ଥନା କରାଯାଇଛି- 
ପ୍ରାର୍ଥନା କରାଯାଇଅଛି ପୂଥବୀରେ, ଅନ୍ତରିକ୍ଷରେ ସଂଘଟିତ ସମସ୍ତ ପ୍ରକାର ଉତ୍ପାତ ଶାନ୍ତ 
ହୁଅନ୍ୁୁ ଅମଙ୍ଗଳକର ନ ହୋଇ ମଙ୍ଗଳକର ହୁଅନ୍ତୁ । ପ୍ରଜମ୍ଭମାନ ଭୂମି, ଯାହା କିଛି 
ଉତ୍ଲାହତ, ଦଗ୍ଧ, ସେ ସମସ୍ତ କୌଣସି ଅନିଷ୍ଟ ନ କରି ଶାନ୍ିଦାୟକ ହୁଅନୁ । (ଭୁମିକମ 
ହେତୁ) ବିଦାରିତା ପୂଥବୀ ଶାନ୍ତ ହୁଅନ୍ତୁ ! ମଙ୍ଗଳକର ହୁଅନୁ । 

ଉଦ୍ଦାପାତ, ଧୂମକେତୁର ଆବିର୍ଭାବ, ଚନ୍ଦ୍ରଗରହଣ, ସୂର୍ଯ୍ୟପରାଗକୁ ସାଧାରଣତଃ 
ଅମଙ୍ଗଳକର ବୋଲି ବିଚାର କରାଯାଏ । ସ୍ତୋତା ପ୍ରାର୍ଥନା କରିଛନ୍ତି - ସେମାନେ ଶାନ୍ତ 
ହୁଅନ୍ତୁ ଶାନ୍ତିଦାୟକ ହୁଅନ୍ତୁ | ପ୍ରାର୍ଥନା କରିଛନ୍ତି - ଆକାଶରେ ସଂଚରଣଶୀନ ଗ୍ରହମାନ 
ଶାନ୍ତିଦାନ କରନ୍ତୁ । ଉତ୍ଲାଦ୍ଵାରା ଅଭିହତ, କ୍ଷତବିକ୍ଷତ ନକ୍ଷତ୍ରଗଣ ଶାନ୍ତି କାରଜ ହୁଅନ୍ତୁ ! 
(ଏହି ସୂଭ୍ତର ପୂର୍ବବର୍ଭୀ ଦୁଇଟି ସୁକ୍ତରେ ବିଭିନ୍ନ ନକ୍ଷତ୍ରଗୁଡ଼ିକ କିପରି ମଙ୍ଗଳଦାୟକ 
ହେବେ ସେଥିପାଇଁ ଦେବଦେବୀଗଣଙ୍କୁ ପ୍ରାଥିନା କରାହୋଇଅଛି । ସେହି ଦୂରଟି ସୂକ୍ତ 
ନକ୍ଷତ୍ର ହୋମରେ ପ୍ରୟୋଜିତ ହୁଏ ।) 

ନବମ ରକ୍ରୁ ପ୍ରତୀତ ହେଉଅଛି ଯେ ସେ ସମୟରେ ଯାଦୁବିଦ୍ୟାର ବିଶେଷ 
ପ୍ରଚଳନ ଥଲା ଓ ତଦ୍ବାରା ପରର ଅନିଷ୍ଟ କରାଯାଉଥୁଲା | ମାୟାବିନୀ ପିଶାଚୀଗଣ ତନ୍ତ 
ମନ୍ତ୍ର ଇତ୍ୟାଦି ଦ୍ଵାରା ଅନିଷ୍ଠ କରୁଥିଲେ | ଭୂମିର ଏକ ହାତ ତଳେ ଶତ୍ରୁର (ଅସ୍ତି, ନଖ, 
କେଶଯୁକ୍ତ) ପୁର୍ଳିକାମାନ ବିଷବୁକ୍ଷର କାଷ୍ଠରେ ପ୍ରସ୍ତୁତ କରାଯାଇ ସ୍ଥାପନ କରାଯାଉଥୁଲା 
ଓ ତନ୍ତମନ୍ତ୍ରାଦି ଦ୍ଵାରୀ ତା'ର, ସେହି ଶତ୍ରୁର ଅନିଷ୍ଟ କରାଯାଉଥୂଲା ¦ ସେ ସମସ୍ତ ପ୍ରକାର 
ଅନିଷ୍ଟ ଦୂର ହେଉ - ଅଶୁଭ ନ ହୋଇ ଶୁଭ ହେଉ, ପ୍ରାର୍ଥନା କରିଛନ୍ତି ସ୍ତୋତା । 

ରଗ୍‌ବେଦୀୟ ଶାନ୍ତି ସୂକ୍ତରେ ଅଭିଚାରାଦିଜନିତ, ପ୍ରାନୃତିକବିପର୍ଯ୍ୟୟଜନିତ, 
ଯାଦୂମନ୍ତ୍ରାଦି ଓ ପିଶାଚୀଗଣଙ୍କର ତନ୍ତମନ୍ତ୍ରାଦିକନିତ, ଭୂମିତଳେ ବିଷପୁଭଳିକାସ୍ରାପନଜନିତ 
ଅନିଷ୍ଟର ଉନ୍େଖ ନାହିଁ । ରୁଗ୍ଣ ଗୋରୁର ରକ୍ତବର୍ଣ୍ଣ ଦୂଗ୍ଧର (୮ମ ରଜ) ଉଲେ୍ଖ 
ନାହିଁ । ଅଥର୍ବ ବେଦୀୟତ ଶାନ୍ତି ସୂକ୍ତଟି ପରେ ସାମାନ୍ୟ ପରିବର୍ଭନ ସହ ଦ୍ବିତୀୟ ଅନୁବାକ୍‌ର 
ପ୍ରଥମ ଦୂଇଟି ସୁକ୍ତରୂପେ ସ୍ଥାନ ପାଇଛି । ଏହି ତିନୋଟି ସୂକ୍ତ ରାଜାଙ୍କର ଶମ୍ୟାବୃହପ୍ରବେଶ 
କର୍ମରେ ଶାନ୍ତ୍ୟର୍ଥି ପ୍ରଯୋଜିତ ହୁଅନି ବୋଲି ସୂଚନା ମିଳେ । 

୧୧୨ ବେଦବୈଭବ 


ସେହିପରି ବାଗ୍‌ଦେବୀ ସୂକ୍ତଟି (ଅଥର୍ବ ବେଦ, ୬ଷ୍ଠ ଅନୁବାକ୍‌ ୫ମ ସୂକ୍ତ) 
ଜାତକର୍ମରେ ନାନାପ୍ରକାରେ ଓ ଉପନୟନ କର୍ମରେ .ବିନିଯୋଗ କରାଯାଏ । ଦୀର୍ଘାୟୁ 
କାମନା କରଥିବା ବ୍ୟକ୍ତ ଯଥାବିହିତ କର୍ମରେ ଏହି ବାଗ୍‌ଦେବୀ ମନ୍ତ୍ରଟି ଉଚାରଣ କରେ | 

(ପରବରୀ ଯୁଗରେ ସ୍ଥାନେ ସ୍ମାନେ  ଶାନ୍ତି”କୂ ବ୍ୟକ୍ତିତ୍ଵ ଆରୋପ କରାଯାଇ ରଖି 
ଅଥର୍ବାଙ୍କ ପତ୍ନୀ ବୋଲି ଅଭିହିତ କରାଯାଇଅଛି । ଅଥର୍ବ ବେଦର ସର୍ବାଧୂକ ସୃକ୍ତ 
ଅନିଷ୍ଟନିବାରକ ଶାନ୍ତି ମନ୍ତ ହୋଇଥିବାରୁ ଏପରି ବର୍ଣ୍ଣନା କରାଯାଇଛି ବୋଲି ମନେ 
ହୁଏ 1) 

ରଗ୍ବେଦୀୟ ଦଶମ ମଣ୍ଡଳରେ ରାଷ୍ଟ୍ରୀୟ ଚେତନା ପ୍ରକାଶ ପାଇଛି “ରାଜସ୍ୁତି' 
ଶୀର୍ଷକ ଦୂଇଟି ସୂକ୍ତରେ, କିନୁ ଶାଳି ସୂକ୍ରଟିରେ ଦେଶର ପ୍ରସଙ୍ଗ ନାହିଁ । ଅଥର୍ବ ବେଦରେ 
ସ୍ପଷ୍ଟ ଭାବରେ ଅଛି - “‘ଦେଶୋପସର୍ଗା ଶମୁନୋ ଭବନ୍ଧୁ ¬“ ଦେଶ ଉପରେ ପତିତ 
ବିପଦଗଣର ଉପଶମ ହେଉ! | 

ଏହି ସୂକ୍ତରେ ଦେବଗଣ, ରଷିଗଣଙ୍କ ବ୍ଯତୀତ ବେଦ ଓ ସପ୍ତଲୋକ ସ୍ତୋତାଙ୍କ 
ପାଇଁ ସୁଖଶାନ୍ତିପ୍ରଦ ହୋଇଛନ୍ତି ବୋଲି ସେ କହିଛନ୍ତି ( ୧୨ଶ ର). | ପ୍ରାଚୀନତର 
ରଗ୍‌ବେଦୀୟ ସୂକ୍ତରେ ବେଦର ଓ ସପ୍ତଲୋକର ଉଲ୍ଲେଖ ନାହିଁ । ପ୍ରାଚୀନତମ ବେଦରେ 
ବେଦକୁ ପ୍ରାର୍ଥନା ନ ରହିବା ବା ବେଦକୁ ଶାନ୍ତିପ୍ରଦାତା ରୂପେ ଉଲ୍ଲେଖ ନ କରିବା 
ସ୍ବାଭାବିକ । ଅଥର୍ବ ବେଦ ବେଳକୁ ବେଦତ୍ରୟୀର ଏତିହ୍ୟ ବିଶେଷତଃ ରଗ୍‌ବେଦର 
ଏାତିହ୍ୟ ଦୃଢ଼ ହୋଇଗଲାଣି | ସେହି ଏତିହ୍ୟ ଦେଇଛି ଅଥର୍ବ ବେଦୀୟ ଶାନ୍ତି ସୂକ୍ତର 
ରଚୟିତାଙ୍କୁ ଶାନ୍ତି । ସପ୍ତଲୋକ - ଭୁଃ, ଭୁବଃ, ସଃ, ମହଃ, ଜନଃ, ତପଃ, ସତ୍ୟଂ-ରୁ 
ସେ: କାମନା କରୁଛନ୍ତି ଶାନିଂ କେବଳ ଦ୍ଯାବାପ୍ୂରଥବୀ ଓ ଅନ୍ତରିକ୍ଷ ଏହି ତିନିଲୋକରୁ 
ନୁହେଁ -କାମନା କରୁଛନ୍ତି ଅଭୟ ଜୀବନ | 

ଦ୍ଵାଦଶ ରକରେ ପରଂବ୍ରଦ୍ମଙ୍କୁ ଅନ୍ଯ ଦେବଗଣଙ୍କ ସହିତ ପ୍ରାର୍ଥନା କରାଯାଇଛି । 
ସାୟଣ ଟୀକାରେ କହିଛନ୍ତି ' ଦେଶକାଳାବଳ୍ଥିନ୍ଧଂ ସଚ୍ଚିଦାନନ୍ଦଲକ୍ଷଣଂ ପରଚଚ୍ରହ୍ଧ” ! 
ରଗ୍‌ବେଦୀୟ ଶାନ୍ତି ସୁକ୍ତରେ ପରଂବ୍ରହ୍ମଙ୍କର ଉଲ୍ଲେଖ ନାହିଁ | ଉପବିଷଦୀୟ ଚିନ୍ତାଧାରାର, 
ବ୍ରଙ୍ମଚେତନାର ଏହା ଯେପରି ଏକ ପ୍ରାକ୍‌ ସୂଚନା | 

ସର୍ବଶେଷରେ ଅହି ( ୧୪ଶ ରକର ଶେଷ ପଦ)- 

ତାଭିଃ ଶାନ୍ତିଭିଃ ସର୍ବଶାନ୍ତିଭିଃ ଶମୟାମୋହେଂ ଯଦିହ ଘୋରଂ ଯଦିହ କୂରଂ ଯଦିହ 
ପାପଂ ତଛଛାନ୍ତଂ ସର୍ବମେବ ଶିନ୍ତୁ ନଃ ।। 

ଅର୍ଥାତ୍‌ ମୁଁ ଶାନ୍ତ କରିବି ସେହି ସମସ୍ତ ଶାନ୍ତିଦ୍ଵାରା ଯାହା କିଛି ଅନିଷ୍ଟକର, ନିଷୁର 
ଅଛି ଏଠାରେ । ଏଠାରେ ଥୁବା ସମସ୍ତ ପାପ ଶାନ୍ତ ହେଉ: ! 

ସାୟଣ ଅର୍ଥ କରିଛନି..... 

ଯଦିହ (ଏହି କର୍ମରେ)ଯାହା କିଛି ବିପରୀତ ଅନୁଷ୍ଠାନ ଦ୍ଵାରା ବିପରୀତ-ଫଳଙଂ 
ପ୍ରାପକ, ଭୟଙ୍କର ଅହି, ସେ ସମସ୍ତ ଶାନ୍ତ ହୁଅନ୍ତୁ । 

ପାପ” 'କୂର” ଶବ୍ଦଦଵୟର ପ୍ରୟୋଗ ହେତୁ ମନରେ ପ୍ରଶ୍ନ ଉଠୁଛି-ଯାଗରେ 
ପଶ୍ଢବକି ଦେବାବେଳେ କଣ ସ୍ତୋତାଙ୍କ ମନକୁ ଆସିଛି, ସେ ପାପ କରୁଛନ୍ତି, ନିଷୂର 
ହେଉଛନ୍ତି ? ସେଇଥୂପାଇଁ କଣ ସମସ୍ତ ଶାନ୍ତ ହୂଅନ୍ତୁୁ ମଙ୍ଗଳଦାୟକ ହୂଅନ୍ତୁ ବୋଲି 
ପ୍ରାଥନା କରିଛନ୍ତି ? 

ଏଚି ପ୍ରସିଦ୍ଧ ଶାନ୍ତି ସୂକ୍ତଟି ସାଧାରଣତଃ ଶାନ୍ତି କର୍ମରେ ପ୍ରୟୋଗ କରାଯାଏ । 
ଏଥର ମୋଟ ଚଉଦଟି ରକ୍‌ ମଧ୍ଯରୁ ଦଶଟିର ଆରମ୍ଭ ହୋଇଛି ‘ଶଂ ନଃ” ବା 
“ଶଂନୋଂରେ । ପୁଣି କେତେକ ରକ୍ର ମଝିରେ ମଝିରେ ମଧ୍ଯ ‘ଶଂ” ବ୍ଯବହୂତ 
ହୋଇଛି ! 

ସେହିପରି ' ଶାନ୍ତା' “ଶାନ୍ତା “ଶାନ୍ତାଂ ଶବ୍ଦଗୁଡ଼ିକର ବହୂଳ ପ୍ରୟୋଗ ହୋଇଛି- 
ବିଶେଷତଃ ପ୍ରାରମ୍ଭରେ ଓ ଶେଷରେ |! ପ୍ରାରମ୍ଭରେ ଅଛି - 

ଶାନ୍ତା ଦୌ ଶାନ୍ତା ପୃଥିବୀ 

ଶାନ୍ତମ୍‌ ଇଦମ୍‌ ଉର୍ବନ୍ତରିକ୍ଷମ୍‌ 

ଶାନ୍ତା ଉଦନ୍‌ତୀରାପଃ 

ଶାନ୍ତା ନଃ ସନ୍ତ୍ରୋଷଧୀଃ । 

ଶାନ୍ତାନି ପୂର୍ବରୂପାଣି 

ଶାନ୍ଚଂ ନୋ ଅସ୍ତ କୃତାକୃତମ୍‌ 

ଶାନ୍ଚଂ ଭୂତଂ ଚ ଭବ୍ୟଂ ଚ 

ସର୍ମେବ ଶମସ୍ତୁ ନଃ ! ! 

ଚେଷ ରଜକ୍‌ରେ ¬ ଚତୁର୍ଦବଶ ରକ୍‌ରେ “ଶାଳି” ଶବ୍ଦର ସର୍ବାଧ୍ବକ ପ୍ରୟୋଗ 
ହୋରଅଛି । ତୃୟୋଦଶ ରକ୍‌ ଶେଷ ହୋଇଅଛି ନିମ୍ବଲିଖୂତ ପଦରେ- 

ସର୍ଚାଣି ଶଂ ଭବନ୍ଧୁ ମେ ଶଂ ମେ ଅସ୍ତୁ ଅଭୟଂ ମେ ଅସ୍ତୁ । ତା'ପରେ ଆସିରି 
ଅନୂଗାତୁକ ଚତୁର୍ବଶ ମନ୍ତ୍ର 

ପୂଞ୍ଚଚୀ ଶାନ୍ତିରନ୍ତରୀକ୍ଷଂ ଶାନ୍ତିର୍ତୌଃ ଶାନ୍ତିରୀପଃ ଶାନ୍ତିରୋଷଧୟଃ ଶାନ୍ତି ୍ବନସ୍ପତୟଃ 
ଶାଳିର୍ବଶ୍ରେମେ ଦେବାଃ ଶାନ୍ତିଃ ସର୍ବେ ମେ ଦେବାଃ ଶାନ୍ତିଃ ଶାନ୍ତିଃ ଶାନ୍ତିଭିଃ | 

ତାରିଃ ଶାନ୍ତିଭିଃ ସର୍ବ ଶାନ୍ତିଭିଃ ଶମୟାମୋଃହଂ ଯଦିହ ଘୋରଂ ଯଦିହ କୂରଂ 
ଯଦିହ ପାଠ" ତଚ୍ଛାନ୍ତଂ ତଚ୍ିବଂ ସର୍ବମେବ ଶମସ୍ତୁ ନଃ | | 

ଉତ୍ଲୟ ସୂକ୍ତରେ ଦେବଗଣଙ୍କ, ବିଶ୍ଵପ୍ରକୂତିର ସମସ୍ତ ବିଭାବକୁ ପ୍ରାର୍ଥନା 
କରାହୋରଞଅଛି ଶାନ୍ତିମୟ ହେବାକୁ, ଶାନ୍ତି ପ୍ରଦାନ କରିବାକୁ । ସମଗ୍ର ବିଶ୍ବର ଶାନ୍ତିରେ 


ହିଁ ମନୁଷ୍ଯର ଶାନ୍ତି ନିହିତ । 
ଏହି ଦୂଇ ଅତି ପ୍ରାଚୀନ ବୈଦିଙ୍କ ଶାନ୍ତି -ସୁକ୍ତର ଆଜି ମଧ୍ଯ ଗଭ ପ୍ରାସଙ୍ଗକତା 


ଓଁ ଶରିଃ, ଶାନିଃ, ଶାନିଃ 

